

بِسْمِ اللّٰهِ الرَّحْمٰنِ الرَّحِیْمِ

مسلمان کا سفرِ آخرت

www.KitaboSunnat.com

مُصَنَّفَةٌ

مولانا محمد صادق سیالکوٹی



نیچانی کتب خانہ

حق سٹیٹ ، اردو بازار ، لاہور

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربعہ

محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

کُلُّ نَفْسٍ ذَائِقَةُ الْمَوْتِ (پہا)

ہر شخص (ایک دن) موت (کا مزہ) چکھنے والا ہے۔

نقش فریادی ہے کس کی شوخی تحریر کا
کاغذی ہے پیرہن ہر پیکر تصویر کا

مُسْلِمَانِ كَا سَفَرِ اٰخِرَتِ

اس کتاب کے کارخ زرنگاریں مسلمان کی حیات و ممات کے حقائق
و بصائر اور اس کے جنازہ کے ضدہ احکام و مسائل کی شمعیں جل
رہی ہیں۔ جن کے نور سے اہل ایمان کی دنیا۔ برزخ۔ اور عقبہ
روشن و مستنیر ہیں

تلفیظاً

حضرت مولانا حکیم محمد صادق صاحب سیالکوٹی

فلاشر
مکتبہ نعمانیہ۔ اردو بازار۔ گوجرانوالہ
لاہور میں ملنے کا پتہ:- نعمانی کتب خانہ۔ حق سٹریٹ۔ اردو بازار۔ لاہور
قیمت:-

263-7
۳۰۱۵۰

زندگی کہتی ہے غافل میں فنا کا باب ہوں
پھیڑتے ہیں سازِ غم جس سے میں وہ مضراب ہوں
عاقبت سے دُور رکھتی ہوں ذیت سے قریب
منتشر بادل کا سایہ ہوں پریشاں خواب ہوں

(جوش)

LIBRARY
Lahore
Islamic
University
Book No. 001181
91 Babar Block, Garden Town, Lahore
کالین پریس، اردو بازار، لاہور

فہرست مضامین

نمبر صفحہ	عنوان	نمبر صفحہ	عنوان
۳۲	مرو تو مسلمان مرو	۱۳	خطبہ رحمت للعالمین
۳۳	شُرک اور بدعت بال بال بچیں	۱۵	آغاز سخن
۳۴	شُرک سے تمام اعمال مٹ جاتے ہیں	۲۲	حضرت ختم نبیوں کے اتباع کا حکم
۳۶	شُرک کے بغیر دنیا بھر کے گناہ معاف ہو سکتے ہیں	۲۳	رسول خدا کی مخالفت سے ڈریں
۳۷	پروردار روح سے قبل	۲۴	رحمت عالم کا خلاف کرنے والا دوزخ میں
۳۷	عقائد اور اعمال کی اصلاح	۲۵	سرورِ رسولوں کے آگے کسی کو
۴۰	یہ جنسِ مشرکوں بھی بار ہے	۲۶	یارائے گفتار نہیں
۴۳	بدعت سے بھی حذر لازم ہے	۲۷	ارشاد خیر الوری کے آگے تسلیم
۴۴	اہل بدعت اب کوثر سے محروم	۲۷	ختم کرنے کا حکم
۴۵	بدعتی کا کوئی عمل قبول نہیں ہوتا	۲۷	رسول اللہ سے مت پھرو
۴۶	مہر کے بھی چین نہ پایا تو	۲۷	سرورِ رسولوں سے منہ پھیرنا
۴۷	آخرت کے عذابوں سے	۲۷	کفار کی شان ہے
۴۸	کیسے بچ سکتے ہیں	۲۸	اطاعتِ رسول اور سنتوں
۵۰	یہ جنازہ مستریح ہے یا	۲۸	سے محروم لوگوں کا حشر
	مستریح منہ	۳۰	موت آئیگی جنازہ اٹھے گا

۸۷	بیمار پر دایہا لاکھ پھیر کر	۵۰	بندہ مومن مرگ کر پائی پاتہ
۸۷	دعا پڑھیں	۵۱	دنیا مومن کا قید خانہ
۸۸	معوذات کا دم	۵۲	دنیا ہے دنی
۸۸	قرآنی آیات سے دم کرنا	۵۶	خوشی کا راز مال و دولت کی فراوانی میں نہیں
۸۹	سنت ہے	۵۷	دنیا کرب و بلا کی جگہ
۹۰	درد کے دفعیہ کے لئے دم	۵۸	مومن مسترح کی بشارت
۹۰	حضرت جبریلؑ کا دم	۵۹	حضرت آسیہؑ مسترحیہ
۹۰	امام حسن اور امام حسینؑ کے لئے استعاذہ	۶۰	مستراح منہ
۹۱	مریض کی شقیابی کا عمل	۶۳	جہنم بدوش دنیا آگ برسا رہی ہے
۹۲	تپ اور دردوں کی دعا	۷۱	قدسیوں کا ہم کلام آیا
۹۲	شفائے مرض کی دعا	۷۲	سفر آخرت
۹۳	بیماری کی دعائیں اور دم کیونکر آگئے	۷۵	مسلمانوں کی خیر خواہی
۹۵	بیمار ہوں تو کیا کرنا چاہیئے	۷۶	حجۃ الوداع میں حمت دو عالم کا خطبہ
۹۷	موت کے قریب ناخن کاٹنا	۷۷	مسلمان کے ساتھ زندگی بھر نیک سلوک کرو۔
۹۷	اور زیر نات کے بال لینا	۷۸	بھائی بھائی بن جاؤ
۹۹	مصیبت موجب بھلائی	۸۰	مریضوں کی عیادت کرو
۱۰۰	بھی ہوتی ہے	۸۱	مسلمان کے مسلمان پر چھ حق
	مسلمان کا ہرنج و غم گناہوں کا کفارہ ہوتا ہے۔	۸۳	سات چیزیں جائز اور سات ناجائز

۱۱۵	کے باعث آتی ہیں	۱۰۰	مسلمان ہر طرح فائدے میں ہیں
۱۱۵	شامتِ اعمال		رسول رحمت کی بیماری
	بیماری میں نیکیوں کا	۱۰۱	سخت ترقی -
۱۱۶	اجر ملتا ہے		حضورؐ کی آزمائشِ حیثیت
۱۱۸	نبیوں پر سخت ترین بلا آتی ہے	۱۰۱	کے مطابق آئی تھی
	یا اللہ ہمارے گناہ		حضور انورؐ کا بخار دو آدمیوں
۱۲۰	معاف کر دے	۱۰۲	کے برابر ہوتا -
۱۲۱	دنیا میں تکلیف پہنچنے کی وجہ	۱۰۳	سید المرسلین کی حالت و وفات
	رہے جو ہوش تو وہ		موت کی سختی بُری علامت
۱۲۲	جانِ جاں نہیں ملتا	۱۰۳	نہیں ہے
	مرض سے ایسا پاک ہوتا ہے		نجاتِ آخرت اعمالِ صالح
۱۲۳	جیسے ماں نے جنا	۱۰۳	پر موقوف ہے
۱۲۴	غم سے بھی گناہ جھڑتے ہیں		مومن کی مثال مانند کھیتی
۱۲۴	تپ کو بُرا نہ کہیں	۱۰۵	کے ہے -
	بیماری اور رزق کی تنگی	۱۰۶	کھیتی پر کیا گزرتی ہے
۱۲۵	کفارہ گناہ ہیں	۱۰۷	مومن کی مبارک زندگی
۱۲۶	ناگہانی موت کیسی ہے	۱۰۷	منافعِ دوزخ کا ایندھن
	بیماری سے مرنا اچانک	۱۰۸	حقیقی شہید اور حکمی شہید
۱۲۶	موت سے بہتر ہے	۱۰۹	حکمی شہید کے کہتے ہیں
	جیبِ ایمان دیناروں	۱۱۰	حکمی شہدار
۱۲۷	سے پُر رہے	۱۱۵	مصائب و بلیات گناہوں

۱۳۹	موت کی آرزو کی ممانعت		مصیبت میں صبر کرنے
۱۳۹	ہر سانس انمول ہے	۱۲۸	کے ارشادات
۱۳۹	منے کی تمنا دل میں بھی نہ ہو		صبر کے نتیجے میں رسول خدا
	مصائب سے تنگ آکر	۱۲۹	مل گئے
۱۴۰	موت کی دعا نہ کرو	۱۳۰	تذیل صبر کی روشنی
۱۴۱	زندگی اور صحت غنیمت ہیں		میری مصیبت سے اپنی
	مسافر کو منزل کی طرف	۱۳۲	مصیبت ہلکی کر لو
۱۴۲	دھیان چاہیے		رحمت عالم کی موت کی مصیبت
	اللہ تعالیٰ سے نیک گمان	۱۳۳	سے بڑی کوئی مصیبت نہیں
۱۴۲	رکھیں	۱۳۴	کرامت کا لباس
۱۴۳	اللہ سے حیا کرو		بچوں کی فوتیگی پر
۱۴۴	جان کنی کا ہول سخت ہے	۱۳۵	صبر کرنے کا اجر
۱۴۴	ٹکٹکی بندھ گئی ہے		رحمت عالم بھی فرط امت
۱۴۷	دراز عمر کتنے کام کی نکلی	۱۳۶	ہوں گے
۱۴۸	اے کاش میں مرجانا		جب اللہ کسی کے پیارے کو
۱۴۸	کیوں موت کی تمنا کرتے ہو	۱۳۷	قبض کرتا ہے
۱۴۹	حضور کا چہرہ نقد بہشت ہے	۱۳۷	مومن کا عجب حال ہے
	موت لذتوں کو مٹانے		میرے بندے کے لئے
۱۵۰	والی ہے	۱۳۷	بیت الحمد بناؤ
	دنیا میں عیش کرنے کیلئے		چھوٹے بچے مرے ہوئے والدین
۱۵۰	نہیں آئے	۱۳۸	کو دوزخ سے نکالیں گے

۱۶۹	۱۵۱	خوابِ گراں سے جاگو
		قریب المرگ آدمی کی
	۱۵۳	تلقین کے احکام
۱۶۹	۱۵۴	عالمِ نزع کا منظر
		رحمتِ عالمیاں کے سامنے
۱۶۰	۱۵۶	حضرت ابوشمہ کا انتقال
		قریب المرگ پر سورۃ
		یٰسین پڑھیں
۱۶۲	۱۵۸	یس سننے کا اہل ہونا چاہیے
	۱۵۸	عثمان بن مظعون کی وفات
۱۶۳		پر رسول اللہ کے آنسو
	۱۶۱	تجہیز و تکفین میں جلدی کرو
۱۶۴	۱۶۲	میت پر آنسو بہانا اور رونا
		یہ رونا رحمت ہے
۱۶۵	۱۶۱	رحمتِ عالم کے سامنے آپ کا
		بیٹا فوت ہو گیا
۱۶۴	۱۶۳	حضرت عائشہ رضی اللہ عنہا کے بھائی
		عبدالرحمن رضی اللہ عنہ کی وفات
۱۶۷	۱۶۶	بھائی کی جدائی کا غم
		حضرت عائشہ رضی اللہ عنہا کو
۱۶۸	۱۶۷	تیم بن نویرہ کے اشعار کا مطلب
		۱۶۸
۱۶۹	۱۶۸	میت کا مکانِ موت پر
		دفنانا افضل ہے
۱۶۹	۱۶۷	عمرو بن عاص کی عالمِ نزع
		میں وصیت
۱۶۰	۱۶۶	کیا گھروالوں کے رونے سے
		مُرفے کو عذاب ہوتا ہے؟
۱۶۲	۱۶۸	رونے سے کافر میت کو
		عذاب ہوتا ہے
۱۶۳	۱۶۱	حضرت عائشہ رضی اللہ عنہا کا فتویٰ
۱۶۴	۱۶۲	بن اور نوحہ کافروں کی
		رسم ہے
۱۶۵	۱۶۳	بن پر رضامند شخص
		عذاب پائے گا
۱۶۷	۱۶۴	بری الذمہ آدمی امن میں ہے
		نوحہ کرنے والی عورت پر لعنت
۱۶۸	۱۶۶	جو چلا کر پڑے اور کپڑے پھاٹے
		وہ ہم میں سے نہیں
۱۶۹	۱۶۷	رسولِ رحمت نے عورتوں
		سے عہد لیا۔

۱۹۷	کفن میت	قیامت کے روز نوحہ کر
۱۹۷	میت کو اچھا کفن دو	عورت کی سزا
۱۹۷	کفن میں مہنگا کپڑا	نوحہ کر عورت
۱۹۷	نہ لگاؤ	جاہلیت کا فعل بندر اور سور
۱۹۸	میرے یہی کپڑے دھو کر	بنادینے کے لائق ہے
۱۹۸	کفن دے دینا	میت کو غسل دینے کا بیان
۱۹۸	کفن لہو اور پیپ	رحمت عالمہ کی साजراوی
۱۹۸	کے لئے ہے	حضرت زینبؓ کا غسل
۱۹۹	تجھیز اور تکفین میں اسراف	محمد بن سیرین نے ام عطیہؓ
۱۹۹	قیمتی کفن اور	سے غسل میت سیکھا
۱۹۹	چوبی صندوق	غسل میت تین سے
۲۰۰	رحمت للعالمین تین کپڑوں	سات مرتبہ تک ہے
۲۰۰	میں کفن دینے گئے	میت کو غسل دینے کا
۲۰۱	مسنون کفن	مکمل طریقہ
۲۰۱	ایک کپڑے کا کفن	غسل رسالت مآب
۲۰۲	حضرت مصعبؓ اور	صلی اللہ علیہ وسلم
۲۰۲	حضرت عذراؓ کا کفن	سرور کائنات کو مع کپڑوں
۲۰۳	عورت کا کفن	کے غسل دیا گیا
۲۰۴	میت کو مشک لگانا	حضورؐ کو تین مرتبہ
۲۰۴	میت کو دوسری جگہ	غسل دیا گیا
۲۰۴	لے جانے کی ممانعت	جناب رحمت للعالمین کی نماز جنازہ

۲۱۱	کرنے والے پر نماز جنازہ	۲۰۳	میت کو رات میں دفن کرنا جائز ہے
۲۱۲	مردوں کو بُرا نہ کہو	۲۰۵	جنازہ جلدی لے کر چلنا چاہیے۔
۲۱۲	مردے کے ساتھ ایک ہی چیز جاتی ہے	۲۰۶	جب جنازہ پاس سے گزے تو کیا کھڑے ہوں؟
۲۱۲	کئی آدمیوں کو ایک قبر میں دفن کرنا	۲۰۶	جنازہ کے ساتھ کیسے چلیں
۲۱۳	شہدار اُحد کو بغیر غسل اور بغیر جنازہ پڑھے دفن کر دیا	۲۰۷	عورتیں جنازے کے ساتھ نہ جائیں
۲۱۴	جنازہ پڑھنے کا ثواب	۲۰۷	کچے بچے کا جنازہ خودکشی کرنے والے پر امام
۲۱۴	حالت احرام میں مرنے والا	۲۰۸	نماز جنازہ نہ پڑھے
۲۱۵	جنازہ میں صفوں کی تعداد جس میت پر چالیس آدمی	۲۰۹	خودکشی کرنے والا دوزخ میں جاتے گا
۲۱۵	نماز پڑھیں	۲۰۹	مسجد کے اندر نماز جنازہ پڑھنا
۲۱۶	جس کے جنازے پر سو آدمی ہوں	۲۱۰	تین وقتوں میں نہ نماز پڑھیں نہ دفن کریں
۲۱۷	امام جنازہ پڑھتے وقت کہاں کھڑا ہو	۲۱۱	حضرت عبداللہ بن عمرؓ نے تو جنازوں پر ایک ساتھ نماز پڑھی
۲۱۸	رحمتِ عالم نے قبر پر نماز جنازہ پڑھی		مالِ غنیمت میں چوری
۲۱۹	نماز جنازہ		

۲۲۳	جنازے کی پانچویں دعا	۲۱۹	نماز جنازہ میں نیت سنانا
۲۲۴	چارے نانہ تکبیریں	۲۲۱	نماز جنازہ کی کیفیت
۲۲۴	بچے کے جنازے کی دعا	۲۲۲	نماز جنازہ میں سورۃ فاتحہ
۲۲۵	عبداللہ بن ابی کے جنازے کا حشر	۲۲۶	پڑھنا لازمی ہے
۲۲۷	باہن ہمہ پیر ابن ابی دوزخ میں	۲۲۷	جنازہ میں سورۃ فاتحہ
۲۲۸	مشرک کے لئے دعائے بخشش کی ممانعت	۲۲۸	پڑھنے کی احادیث
۲۲۹	مسلمان بھائیوں کیلئے تازیانہ عبرت	۲۲۸	رسول اللہ کی حدیثیں
۲۵۱	حضرت حنظلہؓ کو نفاق کا شبہ	۲۲۹	سر آنکھوں پر
۲۵۲	میت کو دفن کرنا	۲۲۹	جنازہ میں امام سورۃ فاتحہ
۲۵۲	بدعت اسقاط	۲۳۰	کیوں نہیں پڑھتا
۲۵۵	قبر پر اذان دینا بدعت ہے	۲۳۰	قاضی ثناء اللہ صاحبؒ
۲۵۵	میت کو دفن کرتے وقت یہ دعا پڑھیں	۲۳۰	پانی پتی کی وصیت
۲۵۶	قبر پر پانی چھڑکیں	۲۳۲	حضرت شیخ عبدالقادر جیلانیؒ
۲۳۸	رسول اللہ کی قبر پاک کا نقشہ	۲۳۲	کا نعرہ حق
۲۳۹	قبر کے سر اور پاؤں کی طرف یہ پڑھیں	۲۳۳	درود شریف
۲۴۰		۲۳۴	نماز جنازہ کی دعائیں
		۲۳۵	جنازے کی پہلی دعا
		۲۳۶	جنازے کی دوسری دعا
		۲۳۸	جنازے کی تیسری دعا
		۲۳۹	جنازے کی چوتھی دعا
		۲۴۰	اللہ کے ذمہ میں آجاؤ

۲۸۴	جانے کی ممانعت	۲۴۱	قبر پر کھڑے ہو کر دعا مانگیں
	عورتیں مسجد میں جنازہ		حضرت ملک الموت مع خادم
۲۸۵	پڑھ سکتی ہیں	۲۴۳	ملا کہ روح قبض کرنے آتے ہیں
۲۸۵	سوگ تین دن تک ہے		حضرت موسیٰ کے جلال کے
۲۸۶	بھاتی یا حاضری	۲۴۸	سامنے ملک الموت نہ پھیر سکا
۲۸۶	تعزیت کا طریقہ		عروس موت کو سینے سے
۲۸۷	رسول اللہ کا تعزیت کا خط	۲۴۹	لگا لیا۔
۲۸۹	میت کیلئے ایصالِ ثواب		مومن کی روح آسانی سے
۲۹۳	موتی کیلئے بخشش کی دعا	۲۷۳	نکلتی ہے۔
۲۹۴	رسمِ قل - دسواں چالیسواں	۲۷۴	قبر میں امتحان ہوتا ہے
	اور برسی -	۲۷۶	قبر میں تین سوال
	قل ، دسواں ، چالیسواں	۲۷۶	اللہ ثابت قدم رکھتا ہے
۲۹۵	غیر اسلامی رسمیں ہیں	۲۷۶	رسول خدا قبر میں حاضر نہیں ہوتے
	کتب فقہ میں یہ رسوم	۲۷۸	لہذا الرجل کی تفہیم
۲۹۶	بدعت ہیں	۲۷۹	کیا مرقے سنتے ہیں ؟
۲۹۸	میت کے گھر کا کھانا		قبر جنّت کا باغیچہ بھی ہے اور
۲۹۹	بوڑھے آدمی کی موت پر روٹی	۲۸۲	دوزخ کا گڑھا بھی
۲۹۹	دو میتوں کی ضیافتیں	۲۸۳	قبرستان سے باہر نکل کر دعا مانگنا
۳۰۱	کھانے پر ختم پڑھنا		میت کے وارثوں کے پاس
۳۰۱	جمعات کو ختم دلاؤ	۲۸۳	جا کر تعزیت کرنا
۳۰۲	روحیں دنیا میں نہیں آتیں	۲۸۴	عورتوں کو قبرستان

۳۲۵	عورتوں کی جسارت	۳۰۳	بزرگوں کی روضین حاضر ناظر نہیں
	قبروں کی زیارت کرنے والی	۳۰۴	روح ملانے کا ختم
۳۲۶	عورتوں پر لعنت آئی ہے	۳۰۵	روح ملانے کا ایک واقعہ
۳۲۷	قبروں پر مسجدیں نہ بناؤ	۳۰۷	جنازہ غائبانہ
۳۲۸	یہود و نصاریٰ کے کام	۳۰۷	نجاشی مسلمان ہو گیا
۳۳۱	قبروں پر چلغ جلانا		نجاشی کا جنازہ پڑھنا حضورؐ
۳۳۱	الہی میری قبر پوچھی نہ جائے	۳۱۰	کے خصائص سے نہ تھا
۳۳۲	قبر پرستی سے اللہ کا	۳۱۳	باتیں نہیں بنانی چاہئیں
	غضب اترتا ہے		نجاشی کا جنازہ یقیناً
۳۳۳	رحمت عالم کی قبر پر کبھی	۳۱۶	ملک میں پڑھا گیا
	عوس نہیں ہوا		حاضر جنازہ میں غائب کیلئے
۳۳۴	قبروں کے سفر کی ممانعت	۳۱۸	بھی دعا ہے
	قبروں کو پختہ - اونچی اور ان		زیارت قبور اور متعلقہ مسائل
۳۳۵	پر قبے بنانا حرام ہے	۳۲۰	فتنہ قبر
۳۳۶	پختہ قبروں کو برابر کر دینے کا حکم	۳۲۱	قبروں کی زیارت موت یاد دلاتی ہے
۳۳۶	حضرت امام ابوحنیفہؒ کا فتویٰ		حضورؐ والدہ کی قبر دیکھ کر
۳۳۷	قبریں پختہ نہ بنانے کی حکمت	۳۲۲	آبدیدہ ہو گئے
۳۳۷	زیارت قبور کی دو قسمیں		ماں باپ کی قبر کی زیارت
۳۴۰	قوم نوح کی قبر پرستی	۳۲۵	کرنے والا بخشا جاتا ہے
۳۴۳	زیارت قبور کی دعائیں		عورتوں کے لئے قبروں کی
		۳۲۵	زیارت منع ہے

www.KitaboSunnat.com

خُطْبَةُ رَمَضَانَ لِلْعَالَمِينَ

صَلَّى اللهُ عَلَيْهِ وَآلِهِ وَسَلَّمَ

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَ
 نَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ
 أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا
 هَادِيَ لَهُ وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ
 لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ - آمَّا بَعْدُ!
 فَإِنَّ خَيْرَ الْحَدِيثِ كِتَابُ اللَّهِ وَخَيْرُ الْهَدْيِ هَدْيُ مُحَمَّدٍ
 (صَلَّى اللهُ عَلَيْهِ وَسَلَّمَ) وَشَرُّ الْأُمُورِ مُحَدَّثَاتُهَا وَكُلُّ مُحَدَّثَةٍ
 بِدْعَةٌ وَكُلُّ بِدْعَةٍ ضَلَالَةٌ وَكُلُّ ضَلَالَةٍ فِي النَّارِ هُ

ترجمہ :- سب تعریفیں اللہ تعالیٰ ہی کے لئے ہیں (اسلمے) ہم اسی کی

سہ نبی اکرم صلی اللہ علیہ وآلہ وسلم کا یہ جامع اور مبارک خطبہ ہے۔ جو حضور ﷺ اپنے ہر
 وعظ، اور تقریر کے شروع میں پڑھا کرتے تھے۔ اور یہ خطبہ بالفاظ مختلف مسلم
 ابواؤد اور ترمذی وغیرہ میں موجود ہے۔ (محمد صادق)

تعریفیں کرتے ہیں اور (اپنے ہر کام میں) اسی سے مدد مانگتے ہیں ہم اس درجہ عالمین) سے اپنے گناہوں کی بخشش چاہتے ہیں۔ اور اس پر ایمان لاتے ہیں۔ اور اسی (پاک ذات) پر ہمارا بھروسہ ہے۔ ہم اپنے نفس کی شرارتوں سے اللہ کی پناہ طلب کرتے ہیں۔ اور اپنے اعمال کی برائیوں سے بھی اس کی پناہ میں آتے ہیں۔ (یقین مانو) کہ جسے اللہ راہ دکھائے، اسے کوئی گمراہ نہیں کر سکتا۔ اور جسے وہ (خود ہی) اپنے دُور سے دستکار دے۔ اس کے لئے کوئی راہبر نہیں ہو سکتا۔ اور ہم (دیرِ دل سے) گواہی دیتے ہیں۔ کہ معبودِ برحق (صرف) اللہ تعالیٰ ہی ہے۔ اور وہ اکیلا ہے۔ اس کا کوئی شریک نہیں۔ اور (اسی طرح تیرے دل سے) ہم اس بات کے بھی گواہ ہیں۔ کہ مُحَمَّد صلی اللہ علیہ وسلم اس کے (خاص) بندے اور (آخری) رسول ہیں، صلی اللہ علیہ وسلم — حمد و صلوة کے بعد (یقیناً) تمام باتوں سے بہتر بات اللہ تعالیٰ کی کتاب ہے۔ اور تمام راستوں سے بہتر راستہ مُحَمَّد مصطفیٰ صلی اللہ علیہ وسلم کا ہے۔ اور تمام کاموں میں بدترین کام وہ ہیں، جو خدا کے دین میں اپنی طرف سے نکالے جائیں۔ (باد رکھو!) دین میں جو کام نیا نکالا جائے وہ بدعت ہے اور ہر بدعت گمراہی ہے اور ہر گمراہی دوزخ میں لے جانے والی ہے۔“



انفارِ سخن

ہمارے جد امجد حضرت آدم علیہ السلام جنت میں ایک "حادثہ" سے دو چار ہو کر مع حضرت حوا دنیا میں آگئے۔ یہاں اُن سے پیدائش کا سلسلہ شروع ہو گیا۔ اور رفتہ رفتہ بنی نوع انسان سے دنیا بھر گئی۔ پھر جس شخص کو زندگی ملی۔ موت بھی اس کے لئے لازم ہو گئی۔ چنانچہ اس روز سے آج تک آدمی پیدا ہوتے ہیں۔ اور مرتے ہیں۔ زندگی میں ہر شخص کو موت کا کھٹکا لگا رہتا ہے۔ اللہ کے سوا بقا کسی کے لئے نہیں ہے۔

اس جہانِ رنگ و بو میں پیدائش اور موت کا درمیانی وقفہ۔ یعنی زندگی معرضِ ابتلا میں ہے۔ رب العزت بندوں کو آزما تا ہے۔ کہ کون اس عالم کون و فساد میں زندگی اللہ کی مرضی کے مطابق گزار کر وطن کو لوٹتا ہے۔ اور کون ناراضی رب العالمین مول لے کر دوزخ

کا ایندھن بنتا ہے۔ ارشاد ہوتا ہے :-

محکمہ دلائل و براہین سے مُزین متنوع و منفرد کتب پر مشتمل مفت آن لائن مکتبہ

خَلَقَ الْمَوْتَ وَالْحَيَوَةَ لِيَبْلُوَكُمْ أَيُّكُمْ أَحْسَنُ عَمَلًا ۗ (پک ۱۹)

”اللہ تعالیٰ نے موت اور زندگی کو پیدا کیا۔ تاکہ آزمائے

تم کو کہ کون تم میں عمل میں زیادہ اچھا ہے۔“

پھر ہر شخص یہ جانتا ہے۔ اور اُسے بختہ یقین ہے۔ کہ وہ مرنے والا

ہے۔ موت اس کی گھات میں ہے۔ رواتے حیات تار تار ہونے کو ہے۔

قبر کے تنگ و تار زندان کا سامنا ہے۔ اور اس نے دنیا میں گزاری

ہوئی زندگی کے ایک ایک لمحہ کا حساب دینا ہے۔ کیونکہ وہ دنیا میں

عبث نہیں آیا۔ ارشاد خداوندی ہوتا ہے:-

أَخْسِبْتُمْ أَنَّمَا خَلَقْنَاكُمْ عَبَثًا وَأَتَّكُمْ إِلَيْنَا لَا تُرْجَعُونَ (پک ۶)

”کیا تم نے گمان کیا کہ ہم نے تم کو بے فائدہ پیدا کیا۔ اور یہ

کہ تم ہماری طرف نہیں لوٹو گے۔“

مطلب یہ کہ تم دنیا میں بے کار اور عبث نہیں آتے ہو۔ بلکہ

بڑے اہم کام کے لئے بھیجے گئے ہو۔ ہاں صالح اعمال کے ذریعے ہبوط

کو صعود سے بدلنے، جلا وطنی کی زندگی گزار کر۔ باعزت مراجعت کرنے

اوشائے کاموں کے وسیلے اجازہ فلاح لینے کیلئے دنیا میں آئے ہو۔

اور یاد رکھو! کہ تم نے اس مستقر میں ہمیشہ ہمیشہ نہیں رہنا۔

كُلُّ نَفْسٍ ذَائِقَةُ الْمَوْتِ - (پک ۱۰)

”ہر آدمی موت کو چکھنے والا ہے۔“

كُلُّ إِلَيْنَا رَاجِعُونَ - (پک ۶)

”سب ہماری طرف پھر آنے والے ہیں۔“

كُلُّ مَنْ عَلَيْهَا فَانٍ - (پک ۱۱)

”جو کوئی روئے زمین پر ہے فنا ہونے والا ہے“

رحمت عالمیاں - ختم نبیاں - حضرت محمد رسول اللہ صلی اللہ علیہ و سلم کو خطاب ہوتا ہے :-

إِنَّكَ مَيِّتٌ وَإِنَّهُمْ مَيِّتُونَ ۝ (پطع ۷۱)

”بے شک تو بھی (اے پیارے رسول صلی اللہ علیہ وسلم) مرنے والا ہے - اور بے شک وہ - (سب لوگ) - بھی مرنے والے ہیں“

چنانچہ حضور پر نور صلی اللہ علیہ وسلم پر بھی وقت نزع طاری ہوا۔ حضرت عائشہ صدیقہ رضی اللہ عنہا روایت کرتی ہیں کہ رسول اللہ صلی اللہ علیہ وسلم کے سامنے سکرانے کے وقت پانی کا ایک پیالہ تھا۔ حضور اس میں لاتھ ڈال ڈال کر چہرے کا مبارک پر پانی ملتے تھے۔ اور اللہ سے یوں دعا کرتے تھے :-

اللَّهُمَّ ارْعِنِي عَلَى غَمَرَاتِ الْمَوْتِ وَسُكْرَاتِ الْمَوْتِ ط

”یا الہی! مدد کر میری موت کی سختیوں اور تکلیفوں پر (ترمذی)

یہاں تک کہ جناب رحمت للعالمین صلی اللہ علیہ وسلم کی روح مبارک قفسِ عنصری سے پرواز کر گئی۔ اور سید الکونین صلی اللہ علیہ وسلم رفیقِ اعلیٰ سے جا ملے۔ پھر جناب سید ولد آدم صلی اللہ علیہ وسلم کی صحابہ نے تجہیز و تکفین کی۔ جن کا مرقد پُر انوار مدینہ منورہ میں موجود ہے۔

اے غافل انسان سوچ! - کہ وہ پاک ہستی جو بعد از خدا بزرگ ہیں۔ موت ان سے بھی ڈرتی - آپ کا سارا کنبہ - قبیلہ - خاندان - ازواج

مطہرات ، بیٹے ، بیٹیاں ، داماد ، نواسے — سب خون کے رشتے دارِ
مفارقت دے گئے۔ صحابہؓ ، تابعین ، تبع تابعین ، تمام اولیاء اللہ —
صحابین ، بندگانِ خدا ، بڑے بڑے بادشاہ — حکمران ، چھوٹے بڑے سب
انسان ایک ایک کر کے چل بے۔ کوئی نہ رہا۔ اور نہ کوئی رہے گا۔
پھر اے غافل تو بھی چلنے کی تیاری کر۔ سفر کا سامان جمع کر۔

زندگی کیا لذتِ عصیاں کی ناداں غور کر!!

برقِ رُو دھارے پر اک تنکا ہے جو بہ جائیگا!

دیکھتے ہی دیکھتے لذت فنا ہو جائے گی

اور عذاب اس کا ہمیشہ کے لئے رہ جائے گا (جوش)

یہ حقیقت ہے۔ کہ موت سے کسی کو مفر نہیں۔ ہر روز ہم
اپنے باحقوں سے خویش و اقارب ، اعزہ و احباب کو دفن کرتے
ہیں۔ ان کے جنازے پڑھتے ہیں۔ اور ایک عبرت کی دنیا لئے
قبرستان سے لوٹتے ہیں۔ تو وہ

قابلِ عبرت ہے دنیا کا مقام

تخت اگر ہے آج ، تو کل بوری

پھر بھی تو اُس کو نہیں پہچانتا

دیدنی ہے مقبروں کی خواب گاہ

ایک ہی بستر پہ ہیں شاہ و گدا

پھر بھی تو اس کو نہیں پہچانتا

غنیہ شاداب صحنِ باغ میں

مسکراتے ہی پریشاں ہو گیا

پھر بھی تو اس کو نہیں پہچانتا

بیٹھے دیکھے حباب آسا جہاز

ڈوبتے دیکھے سفینے - بارہا

پھر بھی تو اس کو نہیں پہچانتا

زندگی نے سینکڑوں سماں کٹے

موت نے آکر پشیمان کر دیا

پھر بھی تو اس کو نہیں پہچانتا

دب گئے کیا کیا خزانے خاک میں

چل بے کیا کیا عزیز و آشنا!

پھر بھی تو اس کو نہیں پہچانتا

چاند کے ٹکڑے جنہیں کہتے تھے لوگ

خاک کے پیوند ہیں وہ مہ لقا

پھر بھی تو اس کو نہیں پہچانتا

جاگنا سیکھا تھا جن سے رُوح نے

سورہے ہیں قبر میں وہ دلربا

پھر بھی تو اس کو نہیں پہچانتا

اُن کو رکھا ہے اندھیری قبر میں

جن سے وابستہ تھا جینے کا مزا

پھر بھی تو اس کو نہیں پہچانتا

جل اٹھی شمعِ تمنائے یزید!

گل ہوا فانوسِ بزمِ کربلا

پھر بھی تو اس کو نہیں پہچانتا

(جوش)

مرنے والا دم نکلتے ہی زندوں کا محتاج ہو جاتا ہے۔ اور زندوں کے رحم و کرم پر ہوتا ہے۔ اب جو سلوک زندے میت سے کریں، کر سکتے ہیں۔ لیکن اسلام نے میت کو غسل اور کفن دینے، اس پر نماز جنازہ پڑھنے، اور اس کو دفن کرنے کا ایک باعزت طریقہ بتایا ہے۔ تجہیز، تکفین اور تدفین کے بعد بھی کچھ احکام جاری فرمائے ہیں، مُردے سے متعلق اوامر و نواہی کا ایک دستور نافذ کیا ہے۔ جس پر مُردے کی خیر خواہی کی نیت سے عمل کرنا زندوں کے لئے نہایت فروری ہے۔ بیاہ شادی کی طرح موت فوت پر بھی لوگوں نے بہت سی رسمیں بنا رکھی ہیں۔ اور کئی رواج اپنائے ہوئے ہیں۔ اور میت کی تجہیز و تکفین وغیرہ میں شریعت کی باتوں اور اپنی رسموں کو غلط ملط کر رکھا ہے۔ جو کسی صورت بھی درست نہیں۔

یاد رہے۔ کہ میت کا سارا معاملہ اور تمام کام سنتِ مقطفہ اور ارشاداتِ حضرت خیر الوریٰ علیہ السلام کے مطابق ہونے چاہئیں۔ تاکہ میت کے ساتھ زندوں کی صحیح معنوں میں خیر خواہی، اور بھلائی عمل میں آئے۔ اور مرنے والے کے حقوق، جو زندوں کے ذمہ ہوتے ہیں۔ شریعت کے مطابق ادا ہوں۔ اور دونوں کو اجر اور ثواب ملے۔ میت کے لئے بھی بخشش، اور مغفرت کا سامان بہم پہنچے، اور زندوں پر بھی اللہ ماضی ہو۔

اسی غرض سے ہم نے یہ کتاب لکھی ہے۔ اور جنازہ کے تمام احکام۔ اور متعلقہ صدرا مسائل، کتاب و سنت کی روشنی میں تحریر کئے ہیں۔ غیر اسلامی رسموں۔ رواجوں، اور بدعات کی ممانعت کر دی ہے۔ تاکہ جس طرح مسلمان کی زندگی اسلام کے مطابق گزری ہے۔ اس کی تجہیز و تکفین، اور دوسری غیر خواہی اور بھلائی کی باتیں بھی بالکل اسلام کی منشا کے مطابق ہوں۔

اللہ تعالیٰ سب مسلمانوں کو عمل کی توفیق دے۔

www.KitaboSunnat.com

محرر صادق سیلکوٹی

۶۔ ربیع الثانی ۱۳۸۷ھ

۱۵۔ جولائی ۱۹۶۷ء

حضرت ختم نبیوں صلی اللہ علیہ وسلم کے اتباع کا حکم

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ

وَلَا تُبْطِلُوا أَعْمَالَكُمْ بِهِ (پ ۸۴)

”اے ایمان والو! اطاعت کرو اللہ کی اور اطاعت کرو رسول کی
اور نہ باطل کر لو عمل اپنے“

اس آیت میں رسول اللہ صلی اللہ علیہ وسلم کی فرمان برداری
ضروری ثابت ہوتی ہے۔ اور وَلَا تُبْطِلُوا أَعْمَالَكُمْ سے یہ بھی ثابت
ہوتا ہے۔ کہ جو دین کا کام سنت کے مطابق نہ کیا جائے گا وہ رائیگاں
اور برباد ہو جائے گا۔ اللہ کے نزدیک عبث اور بے کار ہو گا۔ کہ
اللہ تعالیٰ نے صاف فرما دیا ہے۔ کہ اپنے عملوں کو (اتباع رسول ص) سے
بے نیاز کر کے، باطل نہ کر لو۔ پس مسلمانوں کو جو کام دین کا۔ یا
ثواب کا کرنا ہو۔ وہ سنت کی سند سے کرنا چاہیے۔ اگر اس کام پر
سنت کی مہر نہ ہوگی۔ تو وہ کھوٹا سکہ ہے۔ عند اللہ اس کی کوئی
حیثیت نہیں ہے۔ تمام فرائض خداوندی کی تعمیل ہی سنت کے نور
میں ہونی لازم ہے۔ یعنی جس طرح رسول اللہ صلی اللہ علیہ وسلم
نے اللہ کے احکام کی تعمیل کی ہے۔ امت بھی بعینہہ اسی طرح کرے کہ

۷

روشن ہے شمع علم خدا کے کلام میں
نورِ عمل ہے اسوۂ خبیّر الانام میں

رَسُولِ خُدا کی مخالفت سے ڈریں | فليَحْذَرِ الَّذِينَ يَخَالِفُونَ
عَنْ أَمْرِهِ أَنْ تُصِيبَهُمْ

فِتْنَةٌ أَوْ يُصِيبَهُمْ عَذَابٌ أَلِيمٌ (پشاع ۱۵)

”پس چاہیے کہ ڈریں وہ لوگ جو مخالفت کرتے ہیں۔ اس
(رسول) کے حکم کی اس سے کہ پہنچے ان (مخالفت کرنے
والوں) کو فتنہ، یا پہنچے ان کو دردناک عذاب“

اس آیت میں اللہ تعالیٰ نے رسول اللہ صلی اللہ علیہ وسلم
کے امر کی مخالفت کرنے والوں کو سخت سزا کی خبر دی ہے۔ کہ
حدیث اور سنت کے مخالف کسی خطرناک فتنہ سے دوچار ہونگے۔
یا ان کو کسی اور دردناک سزا کا سامنا کرنا پڑے گا۔ یہ لوگ یقیناً
معرض عذاب میں ہیں۔

ہر مسلمان کو سوچنا اور غور کرنا چاہیے۔ کہ وہ دینی، مذہبی، اخلاقی
تمدنی، معیشتی، معاشرتی زندگی کے کسی زاویے میں رسول اللہ
صلی اللہ علیہ وسلم کے کسی قول، فعل، حدیث، اور سنت
کی مخالفت تو نہیں کر رہا ہے۔ اگر کر رہا ہے۔ تو اسے جلد توبہ
کر کے اپنی اصلاح کر لینی چاہیے۔ اگر امر رسول کی مخالفت
میں موت آگئی۔ تو اس کا انجام بُرا ہوگا۔ اللہ تعالیٰ اسے
سخت سزا دے گا۔

رَحْمَتِ عَالَمٍ كَاخْلَافِ وَالادْوٰخِ مِیْنَ | وَ مَنۢ یُّشَاقِقِ الرَّسُوْلَ
مِنۢ بَعْدِ مَا تَبَيَّنَ

لَهُ الْهُدٰی وَ یَتَّبِعْ غَیْرَ سَبِیْلِ الْمُؤْمِنِیْنَ نُوَلِّیْهِ مَا تَوَلٰی وَ
نُضَلِّیْهِ جَهَنَّمَ وَ سَاءَتْ مَصِیْرًا ۝ (پشع ۱۴)

”اور جس نے خلاف کیا رسولؐ کا پیچھے اس کے کہ ظاہر ہوتی
اس پر ہدایت، اور چلے سوا راہ مسلمانوں کے، ہم اس کو
حوالے کریں گے۔ اسی طرف جو اس نے پکڑی۔ اور ڈالیں گے
اس کو دوزخ میں اور بُری جگہ ہے پھر جانے گی۔“

ارشادِ خداوندی ہوتا ہے۔ کہ جس شخص پر ہدایت کی راہ واضح ہو
گئی۔ جس کو قرآن اور حدیث سے مسئلہ معلوم ہو گیا۔ پھر وہ اس
ہدایت۔ سنت، اور حدیث سے کنارہ کش ہو کر کسی اور راہ پر چل
پڑا۔ تو گویا اس نے رسولؐ خدا سے کنارہ کشی کی۔ ایسے کنارہ کش کو
اللہ تعالیٰ یہ سزا دے گا۔ کہ راہِ رسولؐ چھوڑ کر اس نے جو خلافِ
سنت راہ اختیار کی ہے۔ اللہ اسے اسی راہ پر دھکیلتا جائے
گا۔ حتیٰ کہ اسے جہنم میں جا داخل کرے گا۔ یاد رکھیں۔ کہ
سنت کے برعکس جو راستہ بھی اختیار کیا جائے گا۔ وہ سبیلِ
المؤمنین یعنی راہِ صحابہؓ کے بھی خلاف ہوگا۔ مَا اَنَا عَلَیْهِ وَ
اصْحَابِیْ کی شاہراہ سے بہت بہت دور ہوگا۔ پھر اس راہ کا
راہی کبھی منزل کو نہ پہنچے گا۔ کہ

خلافِ پیغمبر کے راہ گزید
کہ ہرگز بہ منزل نخواہد رسید

وَمَا كَانَ لِمُؤْمِنٍ وَلَا لِمُؤْمِنَةٍ
إِذَا قَضَى اللَّهُ وَرَسُولُهُ أَمْرًا
أَنْ يَكُونَ لَهُمُ الْخِيَرَةُ مِنْ
أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا
كَبِيرًا (٢٤٤)

”اور کسی مسلمان مرد اور کسی مسلمان عورت کو نہیں لائق
جس وقت اللہ اور اس کا رسول کوئی کام مقرر کرے۔
یہ کہ ہو اختیار ان کو اپنے کام سے۔ اور جو کوئی نافرمانی
کرے اللہ اور اس کے رسول کی۔ بے شک وہ صریح
مگراہی میں پڑ گیا“

آیت کا مطلب واضح ہے کہ جس بات کے بارے میں اللہ
(بذریعہ قرآن) اور اس کا رسول (بذریعہ حدیث) کوئی حکم دے دیں
پھر کسی مسلمان مرد اور عورت کو گنجائش نہیں۔ کہ وہ اللہ اور اس کے
رسول کے حکم، یا فیصلے کے آگے دم مارے۔ چون و چرا کرے۔ پس
دپیش کرے۔ کسی کو اختیار ہی نہیں۔ کہ وہ فیصلہ مصطفویٰ کے
آگے زبان ہلائے۔ گویا ساری امت کو ختم نبیوں کے حضور دم بخود
رہنے کا حکم ہے۔ صحابہ رض سے لے کر قیامت تک کے سب مسلمان
سَبْعًا وَ اَطْعَمًا کے پابند بنائے گئے ہیں۔ ان کی ہوا۔ اور خواہش
کو نیکیل ڈال دی گئی ہے۔

ہمیں ۱۹۶۴ء میں حج کی سعادت نصیب ہوئی۔ جب مکہ مکرمہ
سے مدینہ منورہ پہنچے۔ اور مسجد نبویؐ میں داخل ہوئے۔ تو سید الکونین

والشقیین صلے اللہ علیہ و سلم کی قبر اطہر کی زیارت کا شرف بھی پایا
ایک صاحب نے مرقد پُتر انوار کی طرف اشارہ کر کے یہ شعر پڑھا ہے

ادب گاہیست زیر آسماں از عرش نازک تر

نفس گم کردہ می آید جنید و بایزیدؒ ایں جا

یعنی رحمت عالم کی قبر پاک زیر آسماں عرش سے نازک

تر ادب گاہ ہے۔ ایسی ادب گاہ ہے۔ کہ یہاں جنیدؒ اور

بایزیدؒ جیسی ہستیاں دم بخود ہو کر آتی ہیں۔

یہ شعر سن کر میں نے کہا۔ کہ جنیدؒ اور بایزیدؒ کون ہیں، یہاں تو

ابوبکرؓ اور عمرؓ جیسے پاک باز جنت کی بشارت پاتے ہوئے اونچی

سانس نہیں لیتے تھے۔ اس دربار میں تو سوا لاکھ صحابہؓ دم بخود

اور لرزہ براندام رہا کرتے تھے۔

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ

كَمَا تَحِبُّ وَتَرْضَى

ارشاد خیر الوری کے آگے تسلیم خم کرنے کا حکم

فَلَا وَرَبِّكَ لَا يُؤْمِنُونَ حَتَّىٰ يُحَكِّمُوكَ فِيمَا شَجَرَ بَيْنَهُمْ

ثُمَّ لَا يَجِدُوا فِيْ أَنْفُسِهِمْ حَرَجًا مِّمَّا قَضَيْتَ وَيُسَلِّمُوا

تَسْلِيمًا (پہ ۶۴)۔ پس تم ہے تیرے پروردگار کی۔

(یعنی مجھے میرے رب ہونے کی قسم، یہ لوگ ایمان دار نہ

ہوں گے۔ جب تک اپنے جھگڑے تجھ سے فیصلہ نہ کرائیں

پھر تیرے فیصلے سے اپنے دلوں میں تنگی نہ پائیں۔ اور

پورے طور پر تسلیم کر لیں۔ (ہزار جان سے مان لیں)۔
 مطلب واضح ہے۔ کہ رحمتِ عالم کی سنت اور حدیث کے مطابق ہر
 مسلمان کو اپنا دین، ایمان، اعتقاد اور عمل بخوشی خاطر بنانا چاہیے، اور
 اپنے عقائد و اعمال کے اختلاف و نزاع اور ہر طرح کے تنازعوں میں اللہ
 کے رسول کی حدیث، اور سنت کو حکم اور منصف مان کر سر جھکا دینا چاہیے۔
 جو مسلمان ارشاد حضرت ختی مرتبت کے مقابلہ میں ماں، باپ، بھائی، برادری
 کنبہ، قبیلہ، حاکم، افسر، کی بات پر عمل کرے گا۔ وہ یہ نص لَا يُؤْمِنُونَ
 ایمان دار نہیں ہوگا۔ مسلمان نہ۔

يَا أَيُّهَا الَّذِينَ آمَنُوا أَطِيعُوا اللَّهَ
 رَسُولَ اللَّهِ مِنْكُمْ

تَسْمَعُونَ (پس ۱۷)۔ "اے ایمان والو۔ فرماں برداری کرو
 اللہ کی اور اس کے رسول کی اور مت پیرو اس سے (یعنی
 رسول سے) اور تم سنتے ہو"

ارشاد ہوتا ہے۔ کہ اللہ کے رسول سے مت پیرو۔ رسول جو تم کو
 حکم دے۔ ارشاد فرمائے۔ تمہارے پاس اس کی جو حدیث اور سنت پہنچے
 اس سے پیرو نہیں۔ بلکہ سر آنکھوں پر رکھنا۔ اور اس پر عمل کرنا ہے۔
 وَأَنْتُمْ تَسْمَعُونَ۔ اور تم سنتے ہو (کہ اللہ تمہیں حکم دے رہا ہے) کہ
 میرے رسول کی کسی بات سے اعراض نہ کرنا۔ غور کریں کہ اس سے
 سنت اور حدیث پر عمل کرنے کی کتنی زبردست تاکید پائی جا رہی ہے۔

سُرُورِ رَسُولَانٍ مِنْكُمْ يَكْفُرُونَ بِآيَاتِنَا
 وَالرَّسُولُ فَإِنَّ

تَوَلَّوْا فَإِنَّ اللَّهَ لَا يُحِبُّ الْكٰفِرِيْنَ • (پ ۱۴ ع ۱۲)

”کہہ! فرماں برداری کرو اللہ کی اور رسول کی، پس اگر پھر جاؤ۔

(اطاعتِ رسول سے)، پس اللہ نہیں دوست رکھتا کافروں کو۔“

اس آیت میں اطاعتِ رسول سے انحراف کرنے والے کیلئے سخت وعید

آئی ہے کہ ترکِ اطاعت کو کفر سے تعبیر کیا گیا ہے۔ معلوم ہوا کہ سرورِ

رسولوں سے منہ پھیرنا کفار کی شان ہے۔ مسلمان کی نہیں۔

رسالت کا کلمہ پڑھنے والوں۔ حضور کی نبوت پر ایمان لانے والوں

کو چاہیے۔ کہ وہ خواجہ گینہاں، حضرت سرورِ رسولوں صلی اللہ علیہ وسلم

کی سنت پر جان چھڑکیں اور اس سے اعراض یا ترک پر لڑیں۔

اطاعتِ رسول و سنتوں سے محروم لوگوں کا حشر

وَيَوْمَ يَعْصِي الظَّالِمُ عَلَى يَدَيْهِ يَقُولُ يٰلَيْتَنِي اتَّخَذْتُ مَعَ

الرَّسُولِ سَبِيْلًا هـ يٰوَيْلَتِي لَيْتَنِي لَمَّا اتَّخَذْتُ فَلَا نَخِيْلًا هـ

لَقَدْ أَهْلَيْتَنِي عَنِ الدِّكْرِ بَعْدَ اذْجَاءِنِي وَكَانَ الشَّيْطٰنُ

لِلْاِنْسٰنِ خٰنًا وَّلَا هـ (پ ۱۴ ع ۱)۔ ”اور جس دن ظالم اپنے

دونوں ہاتھ کاٹ کاٹ کر کھائے۔ کہے گا اے کاش! کہ

پکڑتا میں ساتھ رسول کے راستہ۔ اے واٹھے ہے مجھ کو۔

کاش! کہ نہ پکڑتا میں فلاں کو دوست، البتہ گمراہ کیا مجھ کو۔

اُس دوست نے، قرآن سے پیچھے اس کے کہ آیا میرے پاس

اور ہے شیطان آدمی کو ہلاکت میں سو پھنپنے والا“

نوٹ:- جس شخص نے دنیا میں راہ رسول اختیار نہیں کی۔ حدیث

اور سنت کو اپنا مسلک نہیں بنایا۔ اتباعِ رسولؐ اور اطاعتِ مُصطَفٰی سے جی چرایا۔ وہ قیامت کے روز مارے حسرت کے اپنے ہاتھ کاٹے گا۔ چمچے گا۔ چلاٹے گا۔ روٹے گا۔ ہائے واٹے پکارے گا۔ واویلا کریگا۔ کہے گا۔ آکا!۔ میں نے دنیا میں راہِ رسولؐ کیوں نہ پکڑی۔ سنت کے مطابق کیوں عمل نہ کئے۔ سبیلِ رسولؐ پر کیوں گامزن نہ ہوا۔ آہ میری بدبختی۔ واٹے بے مجھ کو۔ سننیاناس ہو میرا۔ میں نے فلاں کو کیوں دوست بنایا۔ اس دوست نے جو سنت سے بے خبر، اور راہِ رسولؐ سے نا آشنا تھا۔ مجھ کو ذکر یعنی قرآن سے گمراہ کیا۔ اللہ کی کتاب سے ہٹا کر دور لے گیا، اس نے مجھے شرک اور بدعت کی گمراہ کن راہوں پر چلایا۔ جس کا پھل آج میدانِ محشر میں مجھے مل گیا۔ کہ سامنے دوزخ کے بھڑکتے ہوئے شعلے دکھائی دے رہے ہیں۔ جہنم گرج رہا ہے۔ فرشتے آگ کی بیڑیاں لٹے مجھے پہنانے آرہے ہیں۔ بلٹے۔ وہ پکڑ لیا مجھے دارونہ جہنم نے۔ لاکھوں میں زنجیر اور پاؤں میں بیڑیاں ڈال کر لے چلے مجھے۔ ہائے لے چلے مجھے۔ آئے چلے مجھے دوزخ میں۔ کوئی نبی۔ ولی۔ بزرگ۔ شہید۔ دوست۔ ساتھی۔ سنگی۔ یار۔ بھلی پیر۔ مرشد۔ ملنگ۔ گرو نہیں ہے۔ جو آج مجھے بچائے۔ پھڑالے۔ کوئی نہیں۔ کوئی نہیں۔ کیونکہ عمل پتے نہیں!

مسلمان بھائیو! سوچ سمجھ لو۔ غور کر لو۔ زندگی کا دمِ غنیمت جاؤ۔ اور اپنے پیارے رسولؐ حضرت مُحَمَّد صلی اللہ علیہ وسلم کا دامنِ تقاضا لو۔ آپ کی اطاعتؐ اور فرماں برداری کر لو۔ راہِ رسولؐ پر گامزن ہو جاؤ۔ زندگی سنت کے نور میں گزار لو۔ تاکہ موتِ پیامِ وصل ثابت ہو۔ اور جنازے پر رحمتوں کی برکھا بر سے۔

خود آگہاں کہ ازیں خاکداں بروں جیتند
 طلسم مہر و سپہر و ستارہ بشکستند

موت آئے گی!! جنازہ اُمٹھے گا!!

اس سے پہلے تعمیر حیات کر لیں!

إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ
 الْفِرْدَوْسِ نُزُلًا ۖ خَالِدِينَ فِيهَا لَا يَبْغُونَ عَنْهَا حِوَلًا (پیلہ ۳)

”بے شک جو لوگ ایمان لائے۔ اور کام کئے نیک، ان کی
 جہانی کے لئے فردوس کے باغ ہوں گے۔ ان میں وہ ہمیش
 رہیں گے۔ نہیں چاہیں گے وہاں سے بدلنا“

ملاحظہ فرمائیے۔ اس آیت میں اللہ تعالیٰ نے آخرت میں جنت کا وعدہ

ان لوگوں کو دیا ہے۔ جو دنیا میں اللہ تعالیٰ کو عقیدہ توحید کے ساتھ
 مان کر زندگی بھر نیک کام کریں گے۔ لَا إِلَهَ إِلَّا اللَّهُ مُحَمَّدٌ رَّسُولُ
 اللَّهِ۔ کو سوچ سمجھ کر اور جان بوجھ کر پڑھنے کے بعد کلمہ کی ذمہ
 داریوں کو پورا کریں گے۔ سنت نبویؐ کے مطابق اللہ کی خالص عبادت
 کریں گے۔ پانچوں نمازیں رسول اللہ صلی اللہ علیہ وسلم کی نماز کے
 نمونہ کے مطابق پڑھیں گے۔ رمضان کے روزے رکھیں گے۔ زکوٰۃ دینے
 اور بشرط استطاعت حج بیت اللہ کا کریں گے، اپنے اخلاق سنواریں
 گے۔ حقوق العباد پورے کریں گے۔ سچ بولیں گے۔ رزق حلال کھائیں گے
 بافتوں، پاؤں، آنکھوں، کانوں اور زبان پر خوف خدا کا پہرہ بٹھائیں گے۔

مسافر بھائیو! - راہی بہنو! - نرمی - بردباری - صبر - تحمل - توکل
 - عفو - شکرگزاری - افشائے سلام - مہمان نوازی - بیوی سے حسن
 سلوک - خاوند کی اطاعت - ہمسایوں سے نیک سلوک - ہدیہ تحفہ
 دینا - بڑوں کا ادب - پھوٹوں پر رحم - نوکروں سے اچھا سلوک -
 شرم و حیا - والدین کی اطاعت - اولاد کی تربیت - بیمار پرستی -
 تواضع - احرام مسلم - خندہ پیشانی سے ملنا - اللہ کے لئے محبت -
 اور اللہ کے لئے ناراض ہونا - قرابت کے حقوق کو نگاہ رکھنا - ہر
 مسلمان کی خیر خواہی کرنا - معاطہ داری میں کھلنا ہونا - ہاتھوں اور زبان
 سے کسی کو ایذا نہ دینا - پردہ پوشی کرنا - خوش اخلاقی، اور خوش
 کلامی کو اپنانا - کھانا کھلانا اور نیکیوں کی دعوت قبول کرنا -
 خود داری - غیرت - ہمسیت - خلق سے استغناء - سوال سے بچنا
 - منساری - خوش گفتاری - محبت - اخوت - مروت - خیرات
 - سخاوت - احسان کرنا - اور انسان کے کام آنا - اپنا معمول
 بنالیں - زندگی کے باغ میں ان صفات کی شجر کاری کریں - کہ اس کے
 سایہ میں بیٹھنے کی فرشتے آرزو کریں -
 اویا خبردار - جھوٹ - جھوٹی گواہی - دھوکا - فریب
 بیزبانی - تکبر - غیبت - بہتان - ہتک عزت - بظلمتی -
 بدظنی - تجسس - تحسس - رشوت - خیانت - ظلم - تکبر
 غرور - حسد - بغض - کینہ - غصہ - ریاکاری - بخل - بدعہدی
 زبان درازی - گالی گلوچ - سب و شتم - اور دل آزاری خلق
 سے کوسوں دور رہیں - ان رذائل کی روئیدگی کو چمنستان حیات

سے اکھاڑ پھینکیں۔ کہ شجرۃ الایمان کی جڑوں کے لئے کوڑھ ہے۔
 الحاصل آج ہی اپنی اصلاح کریں۔ فضائل سے دامنِ ایمان بھریں۔
 اور رذائل کے کوڑا کرکٹ سے سینے کو صاف کریں۔ اللہ کی مرضی
 کے مطابق پاک صاف اور ستھری زندگی گزاریں۔

آج سے کوئی نماز ترک نہ کریں۔ ماہِ رمضان آئے تو عجت سے سینے
 سے لگائیں، کوئی روزہ نہ چھوٹے۔ مال کی زکوٰۃ دے کر قبر میں روشنی
 کا سامان مہیا کریں۔ کہ ترکِ زکوٰۃ سے دوزخ کی آگ بھڑکتی ہے۔
 استطاعت ہے تو پہلی فرصت میں فریضہ حج سے سبکدوش ہوں۔ کہ
 مشکوٰۃ شریف میں حضور انورؐ نے فرمایا ہے۔ کہ صاحبِ استطاعت کا
 بغیر حج کئے مرنا یہودی یا عیسائی ہو کر مرنا ہے۔ ع
 نقش و انگارِ ویر میں خونِ جگر نہ کرتلف

مرو تو مسلمان مرو!

ارشادِ خداوندی ہوتا ہے:-

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ
 إِلَّا وَأَنْتُمْ مُسْلِمُونَ • (پ ۶۷)

”اے ایمان والو! اللہ سے ڈرو۔ جیسا کہ اس سے ڈرنے کا

حق ہے۔ اور سوائے اسلام کے کسی اور حالت پر نہ مرنا۔“

مطلب یہ ہے۔ کہ جب تمہیں موت آئے۔ تو اللہ اور اس کے

رسولؐ کی فرماں برداری میں آئے۔ موت تم کو مسلمان پائے۔ چونکہ موت

کے آنے کا کسی کو علم نہیں۔ کہ کس سال۔ کس مہینے۔ کس دن۔ کس

گھڑی۔ کس لمحہ آئے گی۔ اس لئے ضروری ہے۔ کہ دن یا رات کی ہر گھڑی۔ اور ہر لمحہ ہم حالت اسلام پر ہوں۔ اللہ کے حکم بردار ہوں کسی لمحہ بھی ہم قرآن اور حدیث کا خلافت نہ کر رہے ہوں تاکہ موت جس گھڑی بھی آئے۔ ہم کو نیچی۔ بھلائی۔ اور اچھائی کی حالت پر پاتے۔ اسلام کے مطابق کام کرتے ہوئے پاتے۔ ایسی موت اللہ تعالیٰ کی خوشی کا پیغام ہے۔ خاتمہ بالخیر کی علامت ہے۔ اس جنازے پر اللہ کی رحمتوں۔ اور بخششوں کی بارش ہوگی۔ جنازہ اٹھے گا تو ایسا! ہ

فضا تری مہ و پردیں سے ہے ذرا آگے!
قدم اٹھا یہ مقام آسماں سے دور نہیں

شُرک اور بدعت سے بال بال بچیں

یہ آگِ عمل کے بہہاتے بوستان کو راکھ سیاہ بنا دیتی ہے

— ربِّ عرشِ عظیم نے ارشاد فرمایا —

إِنَّهُ مَنْ يُشْرِكْ بِاللَّهِ فَقَدْ حَوَّمَ اللَّهُ عَلَيْهِ الْجَنَّةَ
وَمَا لَهُ مِنَ النَّارِ ط (پک ع) — اس میں شک نہیں

کہ جو کوئی اللہ کے ساتھ کسی کو بھی، شریک ٹھیرائے۔
تو اللہ کی طرف سے اس پر ضرور بہشت حرام ہو چکی۔

اور اس کا ٹھکانا آگ ہے۔

مزید ارشاد ہوتا ہے:-

إِنَّ اللَّهَ لَا يَغْفِرُ لِمَنْ يُشْرِكُ بِهِ وَيَغْفِرُ مَا دُونَ

ذَلِكَ لِمَنْ يَشَاءُ وَ مَنْ يَشْرِكْ بِاللَّهِ فَقَدْ ضَلَّ ضَلَالًا
بَعِيدًا (دپ ع ۱۵) " اللہ تعالیٰ یقیناً نہیں بخشنے گا۔

یہ بات کہ اس کے ساتھ کسی کو شریک ٹھرایا جائے۔ اور
اس (شرک) کے سوا جتنے گناہ ہیں۔ جس کے لئے چاہے گا
معاف کر دے گا۔ اور جو شخص اللہ کے ساتھ شریک
بھیڑتا ہے۔ وہ بڑی دورگی گمراہی میں جا پڑتا۔

ملاحظہ ہو:۔ ان آیتوں سے ثابت ہوا۔ کہ شرک وہ گناہ ہے۔
جو اللہ تعالیٰ ہرگز ہرگز نہ بخشنے گا۔ اور شرک کے علاوہ جتنے بھی
گناہ ہیں۔ جن کے لئے چاہے بخش دے گا۔

معلوم ہوا۔ کہ مشرک کی بخشش اور نجات ہوگی ہی نہیں۔
ہمیشہ ہمیشہ کے لئے دوزخ میں رہے گا۔ کبھی نکالا نہ جائے گا۔ کوئی
وقت ایسا آئے گا ہی نہیں۔ کہ اس کو معافی مل جائے۔

شُرک سے تمام اعمال مٹ جاتے ہیں

شرک اتنا بڑا جرم ہے۔ اتنا کبیرہ گناہ ہے۔ کہ اسکے ارتکاب
سے ساری عمر کی نمازیں۔ روزے۔ حج۔ زکوٰۃ۔ صدقات۔ خیرات
جہاد۔ تہجد۔ اشراق۔ برسوں کی شب خیزیاں، اور سالوں کے
اوراد و وظائف باطل ہو جاتے ہیں۔ مٹ جاتے ہیں۔ قرآن
جمید کے ساتوں سپارے۔ سولہویں رکوع میں اللہ نے اٹھارہ
پیغمبروں کے نام گنائے ہیں۔ جو یہ ہیں :-

حضرت ابراہیم علیہ السلام۔ حضرت سحاق علیہ السلام۔ حضرت

یعقوب علیہ السلام - حضرت نوح علیہ السلام - حضرت داؤد علیہ السلام - حضرت سلیمان علیہ السلام - حضرت ایوب علیہ السلام - حضرت یوسف علیہ السلام - حضرت موسیٰ علیہ السلام - حضرت ہارون علیہ السلام - حضرت زکریا علیہ السلام - حضرت یحییٰ علیہ السلام - حضرت عیسیٰ علیہ السلام - حضرت الیاس علیہ السلام - حضرت اسماعیل علیہ السلام - حضرت الیسع علیہ السلام - حضرت یونس علیہ السلام - حضرت لوط علیہ السلام -

آگے فرمایا - وَاجْتَبَيْنَاهُمْ وَهَدَيْنَاهُمُ إِلَى صِرَاطٍ مُسْتَقِيمٍ - اور پسند کیا ان (سب پیغمبروں) کو ہم نے، اور ہدایت کی ان کو ہم نے سیدھی راہ کی طرف - یعنی ہم نے اپنے فضل سے ان کو پیغمبر چنا - اور صراطِ مستقیم کی طرف ہم نے ان کو چلایا نیک اعمال اور تبلیغ کی بے پناہ توفیق ہم نے دی -

آگے ارشاد ہوتا ہے :-

وَلَوْ أَشْرَكُوا لَحَبِطَ عَنْهُمْ مَا كَانُوا يَعْمَلُونَ -
 ” اور اگر (یہ اٹھارہ پیغمبر) شریک کرتے رکسی کو اللہ کے ساتھ - ذات ہیں - صفات ہیں - یا عبادات ہیں) تو جو کچھ انہوں نے عمل کئے - سب (کے سب) ان سے اکارت ہو جاتے -

مطلب یہ ہے - کہ اگر یہ پیغمبر بالفرض شرک کر بیٹھے - تو ان کی ساری عمر کے تمام اعمال ضائع ہو جاتے - ان کے نامہ عمل میں کچھ نہ رہتا - غور کیا آپ نے - کہ شرک کتنا بڑا جرم ہے - اور یہ اللہ کو

کس قدر غضبناک کر دیتا ہے۔ کہ اللہ شرک کرنے والے کے تمام اعمال برباد کر دیتا ہے۔ اور اُسے ابدی جہنمی بنا دیتا ہے۔

حضور پر نور جناب رحمتِ عالم صلی اللہ علیہ وسلم نے حدیث شریف میں فرمایا ہے :-

لَا تُشْرِكُ بِاللَّهِ شَيْئًا وَإِنْ قُتِلَتْ أَوْ حُرِّقَتْ (مشکوٰۃ
 ’ذائے معاذ) اللہ کے ساتھ اس کی ذات میں صفات میں
 اور عبادات میں کسی کو شریک نہ کرنا۔ اگرچہ تو مارا جائے۔
 یا جلا دیا جائے۔“

حضور نے معاذ رضی کو خطاب کر کے اپنی تمام امت کو درسِ توحید دیا۔ کہ اللہ تعالیٰ کے ساتھ کسی غیر اللہ کو شریک نہ ٹھہرانا۔ اگرچہ تمہارا قیمہ کر دیا جائے۔ یا تمہیں آگ میں جلا کر رکھ بنا دیا جائے۔

شرک کے بغیر دنیا بھر کے گناہ معاف ہو سکتے ہیں

حدیثِ قدسی میں حضرت ختمِ نبی صلی اللہ علیہ وسلم اللہ کا حکم بیان کرتے ہیں۔ فرماتے ہیں۔ کہ اللہ نے فرمایا :-

”اے ابنِ آدم! اگر تو دنیا بھر کے گناہ لے کر مجھ سے ملے
 در حالیکہ تو نے شرک نہ جانا ہو کسی کو میرا لَدَقِيَّتِكَ بِقَوْلِهَا
 مَغْفِرَةً۔ تو ضرور میں تیرے پاس آؤں دنیا بھر کی بخشش لے
 کر“ (ترمذی شریف)

یعنی اگر اتنے گناہ ہوں جن سے دنیا بھر جائے۔ یہ دنیا بھر گناہ لے کر اگر بندہ اللہ سے ملاقات کرے۔ اور ان گناہوں میں شرک

نہ ہو۔ تو اللہ دنیا بھر مغفرت اور بخشش لے کر بندے کے پاس آئے گا۔ یعنی سب گناہ بخش دے گا۔ اور اگر شرک ہوا۔ تو ہرگز بخشش اور نجات نہ ہوگی۔

مسلمان بھائیو اور بہنو! زندگی اور صحت پر وازِ رُوح سے قبل | کو غنیمت جانو۔ اور پروازِ رُوح سے قبل

نیک اعمال کرو۔ جو سنتِ خیر الوریٰ کے مطابق ہوں، اور ساقہ ہی شرک کے کاموں سے بال بال بچو۔ کہ اس جرم اور گناہ کے سبب ایک تو کوئی نیک عمل نامہ عمل میں لکھا ہی نہیں جاتا۔ اور پس مرگ آدمی جہنم میں ہمیشہ ہمیشہ کے لئے جھونک دیا جائے گا۔

پھر آپ اللہ تعالیٰ کی ذات میں عقائد اور اعمال کی اصلاح | کسی کو شریک نہ کریں۔ اس طرح

کہ کسی کو اللہ کا حصہ یا جز قرار دیں۔ جیسے عیسائیوں نے حضرت عیسیٰ علیہ السلام کو اللہ کا بیٹا کہا۔ اور یہودیوں نے حضرت عزیر علیہ السلام کو۔ اور بعض کلمہ گو مسلمانوں نے حضور نبی کریم صلی اللہ علیہ وسلم کو اللہ کے نور سے جدا شدہ کہا۔ نُورٌ مِّنْ نُورِ اللّٰهِ -

ایمان لائیں۔ کہ صرف اللہ ہی غیب جانتا ہے۔ وہی حاضر ناظر ہے۔

وہی حاجت روا اور مشکل کشا ہے۔

وہی دافع بلا و وبا و قحط و مرض و ألم ہے۔

وہی نافع اور ضار ہے۔ وہی متصرف الامور ہے۔

وہی غموں۔ پریشانیوں۔ کربوں۔ بے چینیوں کو دور کرنے والا

اور بے بس کا آسرا ہے!۔ نذر نیاز۔ منت۔ عبادات ہیں۔ اس لئے ان کا وہی حقدار ہے۔ کوئی دوسرا نہیں۔
قیام۔ رکوع۔ سجدہ۔ اعتکاف اور طواف، یہ عبادتیں بھی صرف اس پاک ذات کے لئے خاص ہیں۔

اس کا علم سب کو محیط ہے۔ ایک ذرہ بھی اس کے کلی علم سے باہر نہیں! زمین کی پائال سے لے کر فلک الافلاک تک جو کچھ ہے۔ سب وہ جانتا ہے!

شبِ تار میں سیاہ چیونٹی کو سیاہ پتھر پر چلتے دیکھتا، اور اس کے چلنے کی آہٹ سنتا ہے۔

دلوں کے بھید، اور سینے کے خطرات سے واقف ہے۔

جنتنا علم چاہے مخلوق کو دیتا۔ اور غیب کی جتنی باتیں چاہے رسولوں کو بتاتا ہے۔

اس پاک ذات کا کوئی ہمسر۔ شریک۔ ضد اور شبیہ نہیں۔ عبادت کے استحقاق اور مخلوق کی تدبیر میں کوئی اس کے ساتھ مشیر۔ معاون اور ساجھا نہیں۔

وہ کسی غیر میں حلول نہیں کرتا۔ ہمیں نہیں بدلتا۔ انسانی جامہ میں نہیں آتا۔

کوئی شے اور اسباب موثر بالذات نہیں!

اس کے حکم کے بغیر کوئی مصیبت نہیں آتی۔ اور آتی ہوئی مصیبت اور بلا کو اس کے سوا کوئی دور نہیں کر سکتا۔

رزق براہِ راست سب کو آپ دیتا ہے۔ رزق تقسیم کرنے

پر کوئی مختار نہیں۔

تمام مخلوق اللہ کے حکم کے آگے مجبور ہے۔ کوئی اس کے آگے دم نہیں مار سکتا۔

اس کے ارادے۔ مرضی اور منشاء میں کوئی دخیل نہیں۔ سوائے اس پاک ذات کے نہ کوئی کسی کے بیکہ میں میکہ مارنے والا ہے۔ اور نہ کسی کی بگڑھی بنانے والا ہے۔

اللہ تعالیٰ ازلی اور ابدی ہے۔ نہ اس کی ابتدا ہے۔ نہ انتہا ہے۔ یہ جہان فانی اس کی صنعت اور ایجاد ہے، اس نے نیست سے ہست فرمایا۔

قرآن مجید اللہ تعالیٰ کا کلام ہے۔ اس نے اپنے سچے رسول حضرت محمد صلی اللہ علیہ و سلم پر نازل فرمایا

معاد۔ آخرت برحق ہے۔ سب انسان دوبارہ زندہ کئے جائیں گے۔ اور ان کا حساب ہوگا۔ آخرت میں جزا کا ملنا۔ پُل صراط سے گزرتا۔ نامہ اعمال ملنا۔ اعمال کا ٹلنا۔ قبر میں نیکرین کے سوال۔ جنت۔ دوزخ برحق ہیں۔ ان چیزوں پر ایمان لانا ضروری ہے۔

انبیاء کا انسانوں کی طرف مبعوث ہونا۔ اور ان سے معجزوں کا صادر ہونا برحق ہے۔

اولیاء اللہ سے کرامات کا ظہور بھی حق ہے۔ لیکن کرامت، ولایت کے لئے شرط نہیں۔ سب سے بڑی کرامت یہ ہے۔ کہ ولی اللہ کو کتاب و سنت سے شیفتگی، اور اس پر عمل کی

ہمیشگی حاصل ہو۔ لاں! اللہ چاہے، تو کبھی کبھار اپنے نیک بندوں سے خرق عادت کا ظہور بھی کرا دیتا ہے۔ یہی کرامت یعنی بزرگی ہے۔ لیکن نہ معجزہ نبی کے بس کی چیز ہے، کہ جب چاہے ظاہر کرے۔ اور نہ کرامت، بزرگ کے اختیار میں ہوتی ہے۔ دونوں میں جانب اللہ ہیں۔ اللہ چاہے تو ظہور ہو۔

رسول اللہ صلی اللہ علیہ وسلم کو ماں، باپ، اولاد، اور تمام جہان کے لوگوں سے زیادہ محبوب اور پیارا رکھنا چاہیے، اس طرح کہ حضور کے ارشاد، قول، فعل، اور سنت کے مقابلہ میں کسی کے قول، فعل، کی پروا نہ کرے۔ آپ کے ارشاد پاک کے آگے ہر کسی کی بات، گرد راہ ہو کر رہ جائے۔

اللہ تعالیٰ کو عبادت (خالص عبادت)، کے لائق جانیں رسول اللہ صلی اللہ علیہ وسلم کو اطاعت (غیر مشروط) کے لائق سمجھیں اور اولیاء اللہ، اور بزرگان دین کا ادب و احترام کریں۔

یہ جنبش مرزگان بھی بار ہے

یاد رکھیں۔ کہ توحید یعنی اللہ تعالیٰ کو اس کی ذات، صفات، اور عبادت میں اکیلا جاننا نجات و نلاح کے لئے از بس فروری ہے۔ دین اور دنیا دونوں جہاں کی کامرانی کا باعث ہے۔ درحقیقت ایمان کی تکمیل توحید ہی سے ہوتی ہے۔ جب کوئی توحید کا لبریز جام نوش جان کر لیتا ہے۔ تو پھر وہ سوائے اللہ کے کسی سے نہیں ڈرتا۔ اور نہ کسی پر بھروسا اور تکیہ کرتا ہے۔ نہ کسی سے خیر کا

امیدوار ہوتا اور نہ کسی کے شر اور نقصان سے خوف کھاتا ہے۔
اس کی آنکھیں ہر وقت اللہ تعالیٰ کی طرف لگی رہتی ہیں۔ وہ
ایک لمحہ کے لئے بھی اس پاک ذات سے صرف نظر نہیں کرتا۔ کسی
نے کیا خوب کہا ہے۔

نظارہ کو یہ جنبشِ مرگاں بھی بار ہے

نرگس کی آنکھ سے تجھے دیکھا کرے کوئی

اور یہ بات موحّد کے لئے کتنی ایمان افروز ہے۔

دائم پڑا ہوا تیرے در پر نہیں ہوں میں

خاک ایسی زندگی پہ کہ پھنر نہیں ہوں میں

مومن موحّد کو اللہ کے مقام پر کوئی نظر آتا نہیں، وہ تیغِ لا
سے سب کے سر قلم کر چکا ہوتا ہے۔ مولانا جامیؒ نے مسرّہ توحید
خوب سمجھایا ہے۔ فرماتے ہیں۔

با یار بگلزار شدم رہ گزری

بر گل نظر نگندم از بے خبری!

دلدار بطعنہ گفت شرمت دادا!

رخسار من ایجا است تو رگن نگر می

ترجمہ:- ” میں باغ میں دوست (اللہ جل جلالہ) کے ساتھ

گیا۔ تو بھول کر میری نظر ایک پھول پر جا پڑی، اس

پر دوست نے بڑی خفگی کے لہجہ میں فرمایا۔ جامی! تجھے

شرم نہیں آتی۔ کہ میرا رخسار تیرے سامنے ہے۔

اور تو پھول کو دیکھتا ہے۔“

سچ فرمایا اللہ نے — اَلَيْسَ اللّٰهُ بِكَافٍ عَبْدًا — کیا اللہ اپنے بندے کے لئے کافی نہیں ہے ؟ اس سوال کا جواب اگر یہی ہے۔ کہ اللہ ہر حال میں بندے کے لئے کافی ہے۔ تو پھر اللہ کو مان کر دَر دَر کی خاک چھانتے پھرنا — اللہ کو کیا ماننا ہے — ؟

حضرت انور صلی اللہ علیہ وسلم نے ابن عباس رضی سے فرمایا۔ اور امت کو توحید کا پھلکتا جام یوں پلایا :-

”اے لڑکے تو اللہ کو نگاہ رکھ۔ وہ نگاہ رکھے گا تجھ کو۔ اگر تو اس کو نگاہ رکھے گا، تو اُسے اپنے سامنے پائے گا اور جب تو کچھ مانگے۔ تو اللہ ہی سے مانگ۔ اور مدد چاہے تو اللہ ہی سے چاہ۔ اور یقین کر لے۔ کہ اگر سب خلق (کل فرشتے، جن، انسان) مل کر تجھے نفع یا نقصان پہنچانا چاہیں۔ تو ہرگز نفع پہنچا سکتے ہیں۔ نہ نقصان۔ مگر جو اللہ نے تیرے لئے مقدر کیا ہے۔ وہ پہنچ کر رہے گا۔ قلم اٹھ گئے۔ اور کاغذ خشک ہو چکے“

(مشکوٰۃ شریف)

سرورِ عالم صلی اللہ علیہ وسلم کی اس حدیث شریف سے دو باتیں معلوم ہوتیں۔ ایک یہ کہ قضا و قدر پر ضرور ایمان لانا چاہیے۔ اس طرح کہ کسی کام کے بارے میں جان توڑ کوشش اور جد و جہد کے بعد جو نتیجہ نکلے۔ اس پر راضی ہو جائے، اور صبر کرے اَلَيْسَ لِلّٰہِ نَسَانِ اِلَّا مَا سَعٰی — کے قرآنی ارشاد میں یہی حکم ہو رہا ہے۔ کہ انسان کو اس کی سعی، اور دوڑ دھوپ کا پھل

ی ملتا ہے۔

دوسری بات حدیث مذکورہ سے یہ معلوم ہوئی۔ کہ انسان کسی صورت اور کسی حال میں اللہ کا دروازہ نہ چھوڑے۔ اس پر ہجوم و غموم، مصائب و بلیات، فقر و فاقہ، امراض و آلام، دکھوں دردوں اور کربوں کے بے پناہ پہاڑ کیوں نہ آگئیں۔ وہ در جاناں کی ناصیہ فرسائی میں ایسا وارفتہ ہو جائے۔ کہ تہیہ کر لے۔ کہ جئے گا تو اسی در پر، اور برے گا تو اسی دہلیز پر۔

وہ تیری زلف کی شب ہو کہ تیرے رخ کی سحر
ہر ایک جلوہ ہے میری نظر میں خلدِ نظر

بدعت سے بھی حذر لازم ہے

شرک سے بچنے کے ساتھ بدعت سے بھی حذر لازم ہے۔ کہ شرک اللہ سے مقابلہ ہے۔ اور بدعت رسول اللہ صلی اللہ علیہ وسلم سے سامنا ہے۔ آپ جانتے ہیں۔ کہ حکومت نکسال سے سکتے ڈھالتی اور ملک میں رائج کرتی ہے۔ اگر کوئی رعایا سے مصنوعی سکے ڈھالے اور اسے سرکاری سکوں میں ملا کر رواج دے۔ تو وہ سخت مجرم ہے۔ اس کی سزا عمر بھر قید یا کالا پانی ہے۔ صرف سکتے بنانے پر اتنی سخت سزا کیوں ہے؟۔ اس لئے کہ اس نے حکومت کا مقابلہ کیا ہے۔ یہ بغاوت ہے۔ اسی طرح بدعت کو سمجھیں کہ ایک طرف تو رسول اللہ صلی اللہ علیہ وسلم اللہ کے حکم سے سکتے ڈھالتے ہیں۔ دین کے اندر مسائل جاری کرتے ہیں۔ اور دوسری طرف امتی بھی

مسائل گھر کر شرعی مسائل میں شامل کر کے رواج دیتا ہے۔ رحمتِ عالم بھی مسئلے جاری کریں۔ اور امتی بھی مسئلے بنا کر جاری کرے تو ایسے امتی کی کیا سزا ہے؟ حضور انورؐ کی زبان سے سنئے:-

قیامت کے روز رحمتِ عالم حوض کوثر اہل بدعت آپ کوثر سے محروم | سے اپنی امت کے نیک بندوں کو آپ

کوثر کے جام بھر بھر کر پلائیں گے۔ اس دوران آپ کی امت کے کچھ لوگ آئیں گے۔ حضورؐ فرماتے ہیں۔ **يُمَحَالُ بَيْنِي وَبَيْنَهُمْ**۔ وہ میرے پاس آنے سے روک دتے جائیں گے۔ میں اللہ سے کہوں گا یہ میری امت کے لوگ ہیں۔ (انہیں کیوں روک دیا گیا ہے)۔ اللہ

جواب دے گا۔ **إِنَّكَ لَا تَدْرِي مَا أَحَدْتُوْا بَعْدَكَ**۔ میرے رسول! تم نہیں جانتے۔ کہ انہوں نے تیرے بعد کیا بدعتیں نکالیں۔ نئے

نئے مسئلے گھر کر دین میں جاری کئے۔ **إِنَّهُمْ غَيَّرُوا دِيْنَكَ**۔ انہوں نے تیرے دین کی شکل بگاڑ دی بھئی۔ حضورؐ فرماتے ہیں۔ پھر

میں کہوں گا۔ **سُحِقًا سُحِقًا لِمَنْ غَيَّرَ**۔ میرے دین میں بدعتیں گھریو مسائل جاری کرنے والو۔ دور ہو جاؤ۔ دور ہو جاؤ۔

(صحیح مسلم)

یہ سزا ملے گی بدعتیوں کو قیامت کے روز۔ کہ وہ شفاعت پیغمبرؐ سے محروم رہیں گے۔ ان پر اللہ کا غضب اور رسولِ پاکؐ کی ناراضگی اور پھٹکار آئے گی۔

اب امتیوں کے بنائے ہوئے مسئلوں یعنی بدعتوں سے متعلق حضورؐ کا ارشاد سنئے۔ فرماتے ہیں:-

كُلُّ مُحَدَّثَةٍ بِدْعَةٍ وَكُلُّ بِدْعَةٍ ضَلَالَةٌ وَكُلُّ ضَلَالَةٍ
 فِي النَّارِ - (مشکوٰۃ) - ہر نیا کام (دین میں جاری کرنا) مثلہ
 بنانا، بدعت ہے۔ (شرعیعت سازی ہے) اور ہر بدعت
 گمراہی ہے۔ اور ہر گمراہی دوزخ میں لے جانے والی ہے۔
 مَنْ أَحَدَثَ شَيْءًا فِي أَمْرِنَا هَذَا مَا لَيْسَ مِنْهُ فَهُوَ سَرْدٌ ط
 (بخاری شریف) ”حضور نے فرمایا۔ جس شخص نے ہمارے
 دین کے اندر کوئی نیا طریقہ۔ نیا کام۔ نیا مسئلہ نکالا۔ جس
 کا ہم نے کوئی حکم نہ دیا ہو۔ پس وہ نیا کام (مسئلہ بدعت)
 مردود ہے۔“

یعنی بدعت۔ نیا مسئلہ دین میں جاری کیا ہوا مردود ہے، اسے
 ٹھکرا دینا چاہیے۔

بدعتی کا کوئی عمل قبول نہیں ہوتا | پھر جو شخص کسی بدعت پر
 عمل کرتا ہے۔ اللہ اس پر

اس قدر ناراض ہو جاتا ہے۔ کہ اس کا کوئی عمل ہی قبول نہیں
 کرتا۔ حضور فرماتے ہیں:-

لَا يَقْبَلُ اللَّهُ لِصَاحِبِ بِدْعَةٍ صَوْمًا وَلَا صَلَاةً
 وَلَا صَدَقَةً وَلَا حَجًّا وَلَا عُمْرَةً وَلَا جِهَادًا وَيُخْرِجُ
 مِنَ الْإِسْلَامِ كَمَا تَخْرُجُ الشَّعْرَةُ مِنَ الْعَجِينِ ط (ابن ماجہ)
 ”اللہ تعالیٰ بدعتی شخص کا نہ روزہ قبول کرتا ہے۔ نہ نماز
 اور نہ زکوٰۃ و خیرات، اور نہ حج اور نہ عمرہ، اور نہ
 جہاد۔ اور بدعتی (دائرہ) اسلام سے اس طرح نکل

جاتا ہے۔ جس طرح گوندھے ہوئے آٹے سے بال نکل جاتا ہے،
یہ سزا ہے ان لوگوں کی جو بدعتوں پر عمل کرتے ہیں۔ امتیوں
کے بنائے ہوئے مسائل پر چلتے ہیں۔ کہ ان کا کوئی عمل ہی اللہ قبول
نہیں کرتا۔ پھر ہر مسلمان بھائی کی خدمت میں ہماری درو دل سے
درخواست ہے۔ کہ وہ صرف مسنون اعمال کو ہی اپنائیں۔ سنت
کے مطابق۔ حدیث کی سند سے دین کے کام کریں۔ جس مسئلہ پر مہر
محمدی نہ ہو۔ جو کام حضور پر نورؐ نے نہ فرمایا ہو۔ یا نہ خود کیا ہو
آپ بھی وہ کام، گز نہ کریں۔ بدعت کہتے ہی اس کام کو ہیں۔
جو امت کے لوگوں نے اپنی طرف سے گھڑ کر ثواب کا وعدہ دے
کر دین میں ری کر دیا ہو۔ آپ اس سے بال بال بچیں۔

کتاب کے اصل موضوع سے پہلے ہم نے توحید کی اہمیت اور
بدعت سے بچنے پر اس لئے زور دیا ہے۔ کہ دم واپس سے پہلے ہم
کی مرضی کے مطابق خالص عملوں کا ذخیرہ کر لیں۔ اور جو باتیں عملوں کو ضائع
اور برباد کر دینے والی ہیں۔ ان سے بچ جائیں۔ کتاب و سنت کی مطابق
زندگی کی تعمیر ہو جائے۔ یہ سنور جائے۔ اور پھر اللہ کے نزدیک موت
باعزت ہو۔ اور جنازہ رحمت کے دوش پر اٹھے۔

جو سچ پوچھو مبارک موت سے شب زندہ داروں کی
جنازہ پیچھے پیچھے، آگے آگے شمع عرفاں ہے

مَر کے بھی چین نہ پایا تو۔

اس دنیاے بے ثبات کے اندر انسان بے شمار قسم کے غموں

دردوں - دکھوں - اور پریشانیوں میں گھرا ہوا ہے - لڑائی جھگڑے ہیں - بیماریاں ہیں - موتیں ہیں - حد سے ہیں - لاچاروں - بے قراروں - مجبوریوں - ایوسیوں - حادثوں - اور ناخوشگوار واقعات کے شکنجے میں کسا ہوا انسان کراہ رہا ہے - بے کسی - بے بسی - اور اضطراب کے عالم میں اس کا کلیجہ منہ کو آجاتا ہے - تو پکار اٹھتا ہے - ہائے - مجھے موت آ جائے - تو ان غموں اور مصیبتوں سے چھوٹ جاؤں -

ماہی بے آب کی طرح تڑپ رہا ہوں - کباب سیخ کی صورت میں پہلو بدل رہا ہوں - دنیا کی مصیبتوں اور غموں نے مجھے جلا کر کوئلہ کر ڈالا ہے - مر جاؤں تو چین آجائے - اللہ مغفرت کرے - استاد ذوق مرحوم نے کہا ہے -

اب تو گھبرا کے یہ کہتے ہیں کہ مر جائیں گے
مر کے بھی چین نہ پایا ، تو کدھر جائیں گے

دنیا کی مصیبتوں ، دکھوں ، اور غموں سے گھبرا کر جو کہتے ہیں - کہ موت آئے - تو جان عذابوں سے چھوٹ جائے - وہ یہ بتائیں کہ اگر -

مر کے بھی چین نہ پایا ، تو کدھر جائیں گے ؟

دنیا کی تکلیفوں - مصیبتوں - اور غموں سے ہزار گنا بڑھ کر مرنے کے بعد اگر مصیبت پڑ گئی - قیامت تک قبر کی سختی اور عذاب پیش آ گیا - پھر قیامت کو بد اعمالی کی وجہ سے دوزخ میں جانا پڑ گیا - تو کدھر جائیں گے - ؟

دنیا میں گھبرا کر یہ تو کہہ دیا کہ مر جائیں گے۔ اگر مرنے کے بعد ہمیشہ کے عذاب سے دو چار ہو گئے۔ تو پھر کیا کریں گے؟ سوچنے اور غور کرنے کی بات ہے۔ رونے۔ ڈرنے۔ لرزنے اور کانپنے کا مقام ہے۔ اور یہ ناقابلِ تردید حقیقت ہے۔ کہ موت ضرور ضرور، ضرور آتی ہے۔ ٹلنی نہیں! تو اب یہ سوچو۔ کہ اگر مرنے کے بعد بھی چین نہ ملا۔ بلکہ عذاب اور سزا ہی۔ تو پھر کیا بنے گا؟ یہاں تو موت آئی۔ تو دنیاوی دھندوں اور غموں سے نجات مل گئی۔ لیکن آخرت میں تو موت بھی نہیں آئے گی۔ پھر اس ہمیشہ کے عذاب سے کیسے چھوٹیں گے؟

آخرت کے عذابوں سے کیسے بچ سکتے ہیں؟

نور کریں کہ اگر کوئی بے نماز مر گیا۔ تارکِ صوم و زکوٰۃ دنیا سے اٹھ گیا۔ فاسق۔ فاجر۔ کبیرہ گناہوں کا مرتکب چل بسا۔ کوئی اللہ کا نافرمان، اور باغی راہی ملک بقاء ہو گیا۔ ایسے لوگوں کو جو آخرت کا عذاب پیش آئے گا۔ اس کا کیا علاج۔ اور کیا ملاوا ہوگا؟ یاد رہے۔ کوئی علاج، کوئی مداوا نہیں۔ کوئی صورتِ نجات کی نہیں ہوگی۔ نہ موت آئے گی۔ نہ عذاب سے جان چھوٹے گی۔ آخرت کے عذاب کبھی ختم نہ ہوں گے۔ ارشاد ہوتا ہے:-

وَلَعَذَابُ الْآخِرَةِ أَشَدُّ وَأَبْقَىٰ (پہلے ۱۶)

”اور البتہ عذابِ آخرت کا بہت سخت ہے۔ اور بہت باقی رہنے والا ہے۔“

جب یہ حقیقت ہے کہ دنیا کی تکلیفیں اور مصیبتیں تو موت پر ختم ہو جائیں گی۔ پھر غور اس بات پر کرنا ہے۔ کہ مرنے کے بعد کی تکلیفوں اور عذابوں سے کیسے بچ سکتے ہیں۔ اس کا جواب قرآن مجید میں موجود ہے :-

فَاِمَّا يَأْتِيَنَّكُمْ مِّنِّي هُدًى فَمَن تَبِعَ هُدَايَ فَلَا خَوْفٌ عَلَيْهِمْ وَلَا هُمْ يَحْزَنُونَ ه (پہلے ۱)

”پس جو آئے گی تمہارے پاس (میرے بندو!) میری طرف سے ہدایت۔ پھر جو کوئی پیروی کرے گا میری ہدایت کی۔ پس نہیں ڈر ان پر، اور نہ وہ غم کھائیں گے۔“

مطلب واضح ہے۔ کہ اللہ تعالیٰ کی طرف سے جو ہدایت، وحی، قرآن مجید آیا ہے۔ جو کوئی اس وحی، ہدایت، قرآن، قانون الہی پر عمل کرے گا۔ وہ اعمال صالح، جن کا ذکر اس کتاب کے شروع میں آچکا ہے۔ بجالائے گا۔ کتاب و سنت کے مطابق زندگی گزارے گا تو ایسے صالح، نیک، موجد، مومن کو ہرگز کوئی خوف نہ ہوگا۔ نزع کا خوف، قبر کا ڈر۔ حشر کا دھڑکا، پل صراط کی تشویش — کچھ نہ ہوگی۔ اور نہ وہ غمگین ہوگا۔ نزع کے وقت ہی اس کو اللہ کی رضا مندی کی خوشخبری ملے گی۔ اور جنت کی بشارت اسے پرواز روح کے بعد وہ اللہ تعالیٰ کے فضل، اور اس کی بخشش کی آغوش میں چلا جائے گا۔

تو مرد مومن، موجد، متقی، کتاب و سنت کے مطابق میل و نہار گزارنے والا واقعی موت آنے پر دنیا کی مصیبتوں، اور دکھوں سے

رہائی پاکر ابدی چین ، اور دائمی راحت کے چنستان میں پہنچ جاتا ہے۔ اور بے دین ، بد عمل — خدا بیزار آدمی موت آنے پر دنیا کے عذابوں کو بھگت کر آخرت کے دائمی عذابوں اور شدید سزاؤں کے حوالے کر دیا جاتا ہے۔ تو بھائیو! اس دنیا کی زندگی میں نیک اعمال سنت کے مطابق کما لو! تاکہ آخرت میں آرام اور چین نصیب ہو۔

عس سے زندگی بنتی ہے جنت بھی جہنم بھی!
یہ غامی اپنی فطرت میں بذلوری، نہ ناری ہے

یہ جنازہ مستریح ہے، یا مستراح منہ۔؟

حضرت ابو قتادہ رضی روایت کرتے ہیں
مستریح اور مستراح منہ کہ رسول اللہ صلی اللہ علیہ وسلم

کے پاس سے ایک جنازہ گزرا۔ آپ نے فرمایا:-

مُسْتَرِيحٌ أَوْ مُسْتَرَا حٌ مِّنْهُ - یہ جنازہ مستریح ہے۔

یا مستراح منہ ہے؟

صحابہ رضی نے عرض کیا:-

مَا الْمُسْتَرِيحُ وَالْمُسْتَرَا حٌ مِّنْهُ - (حضور!) - مستریح

کون ہوتا ہے اور مستراح منہ کون؟

قَالَ الْعَبْدُ الْمُؤْمِنُ يَسْتَرِيحُ مِنْ نَّصَبِ الدُّنْيَا وَ

أَذَاهَا - فرمایا۔ مستریح وہ مومن (صالح الاعمال) ہوتا

ہے۔ جو مرکز دنیا کی تکلیفوں اور دکھوں سے رہائی

پا جاتا ہے! "

وَالْعَبْدُ الْفَاجِرُ يَسْتَوِيهِ مِنْهُ الْعِبَادُ وَالْبِلَادُ وَالشَّجَرُ
وَالدَّوَابُّ ۗ — اور مستراح منہ وہ فاجر (بد اعمال
شخص) ہوتا ہے۔ جس کے مرنے پر لوگ شہر۔ درخت
اور جانور اس کی ہرائی سے رہائی پاتے ہیں۔ (نسائی شریف)

بندۂ مومن مر کر رہائی پاتا ہے [مرد موقد۔ مومن کامل، صالح
الاعمال، قرآن اور حدیث پر

جان پھڑکنے۔ سنت کے نور میں شب و روز گزارنے والا اللہ سے
لو لگائے اُس کے ذکر فکر میں مستغرق، جب اس دنیا سے رخت
سفر باندھتا ہے۔ تو دنیا کی ایذاؤں اور تکلیفوں سے رہائی پا کر
ابدی راحت اور آرام کے مقام پر پہنچ جاتا ہے۔ دکھوں سے چھوٹ
کر جنت میں چلا جاتا ہے۔

تلخایہ اجل میں جو عاشق کو مل گیا

پایا نہ خضر نے مٹے عمر دراز میں

دُنیا مومن کا قیدخانہ [حدیث شریف میں رسول اللہ صلی
اللہ علیہ و سلم نے فرمایا ہے۔

الدُّنْيَا سِجْنُ الْمُؤْمِنِ — دُنیا مومن کا قیدخانہ ہے۔ (مشکوٰۃ)

اس لئے قیدخانہ ہے۔ کہ مومن اپنے وطن سے نکالا گیا ہے۔ وہ
اس دنیا میں جلا وطن ہو کر۔ مسافر بن کر آیا ہے۔ سب جانتے ہیں۔ کہ
یہاں تکلیفیں اور غم سب کو ہیں، کوئی فرد بشر ایسا نہیں کہ جس کو
کوئی تکلیف، مصیبت، غم، بے چینی، بیماری، فکر، فاقہ، تشویش
اور پریشانی نہ ہو۔ کیا غریب کیا امیر۔ کیا شاہ کیا گدا۔ کیا جوان

کیا بوڑھا، کیا عورت، کیا مرد۔ سب کو کوئی نہ کوئی دکھ، بے چینی، غم یا پریشانی ضرور ہے۔ کسی شخص کو ہمدردانہ طور سے پوچھ کر دیکھ لو۔ وہ اپنی ایسی داستانِ الم سنائے گا۔ کہ پتھر پانی ہو جائے گا۔ یہ دنیا ہے ہی ایسی۔ اسی لئے رحمتِ عالم صلے اللہ علیہ وسلم نے فرمایا:-

إِنَّ الدُّنْيَا مَلْعُونَةٌ وَمَلْعُونٌ مَّا فِيهَا إِلَّا ذَكَرَ اللَّهُ وَمَا وَالَاةُ وَالْعَالَمُ وَ مَتَعَلَّمٌ (مشکوٰۃ)۔ دنیا لاندی گئی ہے یعنی دور کی گئی ہے رحمت سے۔ اور راندہ گیا ہے۔ جو کچھ وہاں ہے مگر ذکرِ اللہ تعالیٰ کا۔ اور وہ چیز کہ دوست رکھتا ہے اس کو اللہ تعالیٰ اور عالم اور سیکھنے والا۔

بے شک دنیا لاندی گئی ہے۔ ملعون ہے۔ سوائے ذکرِ الہی کے۔ یاد رہے کہ اللہ کا ذکر اس کے قانون پر چلنے، اس کی اطاعت کرنے کو کہتے ہیں۔ یعنی زندگی اللہ کی مرضی کے مطابق گزارنا اللہ کا ذکر ہے۔ دنیا، اور دنیا کی چیزوں کو اللہ کے حکم اور مرضی کے مطابق استعمال کرنا بھی اللہ کا ذکر ہے۔ اگر اللہ کے حکم کے خلاف زندگی گزاری۔ اور دنیا کو اللہ کے حکم کے خلاف بڑا۔ تو ملعون ہو گئے۔ اور دنیا بھی ملعون ہوئی۔ بس راندے گئے۔

دقیقہ مشہد اللہ کی اطاعت میں زندگی گزارتے ہوئے اگر تکالیف اور مصائب آئیں، ان پر صبر کرے۔ اور اطاعت نہ چھوڑے تو بڑے مرتبے ملیں گے۔

چیت دنیا از خدا غافل شدن

نے قماش و نقرہ و فرزند و زن

دنیا کیا ہے یعنی زشت و زبون یا ملعون دنیا کس صورت میں ہے
از خدا غافل شدن - خدا کی نافرمانی کی شکل میں: ارکانِ خمسہ کا ترک
اور مال و دولت بغیر زکوٰۃ خیرات کے اکٹھا کرنا۔ اللہ سے غافل اور
نافرمان ہو کر - دنیا کی عیش کوشیوں میں منہمک اور غرق رہنا۔
یہ ہے ملعون اور زبون دنیا - قماش و نقرہ و فرزند و زن، مال
دولت، سونا چاندی اور بیوی بچے دنیا تے دوں نہیں۔ یہ چیزیں اللہ
کے حکم کے مطابق برتیں۔ تو رحمت کا موجب ہیں۔ چنانچہ حضورؐ نے
تشریح بھی فرمادی - **ذَمًا وَالْآكَا** - اور وہ چیز کہ دوست رکھتا ہے
اس کو اللہ تعالیٰ - ظاہر ہے کہ تمام اوامر اور بھلائیوں کو اللہ
دوست رکھتا ہے۔ طاعتوں - عبادتوں - خلق کی خیر خواہی۔
اور دنیا کی چیزوں کو جائز طور پر برتنے کو دوست رکھتا ہے۔
شب و روز اللہ کی مرضی کے مطابق گزریں۔ تو اس کو دوست
ہیں۔ آگے حضورؐ نے عالم، یعنی عالم باعمل کو بھی دنیا ملعونہ سے
متشبیہ فرمایا ہے۔ اور متعلم کو بھی - کہ دونوں اللہ کے ذکر میں ہیں۔
علم پڑھتے اور پڑھاتے ہیں۔

دُنْيَا هِيَ دُنَى | ہاں تو ہم دنیا تے دوں کی تکلیفوں، دکھوں اور

نہیں۔ جوش ملیح آبادی نے اس دنیا تے دوں کی کیفیت خوب
بیان کی ہے۔ کہ دنیا کیا ہے؟ - فرماتے ہیں۔

دُنیا ہے دُنی ، خاک ہے دنیا کا زر و مال
 تزیین کی بنیاد یہی یہ حثمت و اجلال
 ادبار کوئی چیز ہے در اصل نہ اقبال
 وہ سر بھی کوئی سر ہے جو ہونے کو ہے پامال
 بیدار ہیں دل جن کے وہ دنیا سے خفا ہیں
 جو پھول کے طالب ہیں وہ کانٹوں سے جدا ہیں

تکلیف کے اسباب کو راحت نہیں کہتے
 جو چند نفس ہو اسے "لذت" نہیں کہتے
 دیباچہ ماتم کو "سرت" نہیں کہتے
 جس شے کو فنا ہو اسے "نعمت" نہیں کہتے
 آرام کی خواہش نہ کرو قوتِ زر سے
 لمبریز کرو رُوح کو اللہ کے ڈر سے
 فدا زمانے کی لگاوٹ سے خسبردار
 آگاہ ہو ، آگاہ ہو ، ہوشیار ہو ، ہوشیار!
 جھوٹی یہ امیدیں ہیں ، پریشاں ہیں یہ افکار
 کس نشے میں بدمست ہیں دنیا کے طلبگار

یہ شاخ ہے وہ جو کبھی پھولی نہ پھلی ہے
 دنیا تجھے ناداں کدھر لے کے ، چلی ہے
 کھینچ لیا جاتا ہے کہاں تجھ کو زمانہ
 سننے کے سزاوار نہیں ہے یہ فسکانہ

لہ زانے سے مراد دنیائے دوں ہے نہ کہ دہر۔

و دولت ہی کوئی اصل میں شے ہے نہ خیرا
 دھوکا ہے یہ دھوکا ہے، بہانہ ہے بہانہ
 واللہ کہ تو حرص کے سانچے میں ڈھلا ہے
 حق چھوڑ کے باطل کی پرستش کو چلا ہے

دنیا جیسے کہتے ہیں کثافت کا ہے انہار
 خنزیر کی ہڈی سے بھی کچھ بڑھ کے ہے مردار
 ناپاک ہے بد اصل ہے، کم ظرف ہے بد کار
 مردار شکم اس کا، تو پشت اس کی ہے بیمار
 مبروص کے داغوں سے عفونت میں سوا ہے
 ذلت کا یہ لقمہ ہے، سگوں کی غذا ہے

تو فخر سے کہتا ہے جسے، "عیش و تنعم"
 وہ خواب کی جنت ہے وہ فردوس تو ہم
 نالے ہی کی روداد ہیں نغمہ کہ ترنم
 ہے مہر فغاں روشنی ماہ تبسم
 تو جس کو سمجھتا ہے کہ فردوس بریں ہے
 دھندلی سی مسرت کا وہ سایہ بھی نہیں ہے

جاگور غریباں پہ نظر ڈال بہ عبرت
 کھل جائے گی تجھ پر تری دنیا کی حقیقت!
 عبرت کے لئے ڈھونڈھ کسی شاہ کی تربت!
 اور پوچھ کدھر ہے وہ تری شان حکومت

کل تجھ میں بھرا تھا جو غرور آج کہاں ہے
 اے کاسٹہ سر بول! اترا تاج کہاں ہے

خوشی کا راز مال و دولت کی فراوانی میں نہیں | دنیا میں خوشی مال و دولت، عیش و

عشرت اور پھلکے ساغزوں میں نہیں ملتی۔ بلکہ مصائب و غم کے اندر صبر و رضا کے آئینہ میں مسرت و معرفت دکھائی دیتی ہے۔ جوش نے کس خوبصورتی سے دنیا کے قید خانے میں شاداں و فرحاں زندگی گزارنا سکھایا ہے۔ فرماتے ہیں۔۔۔

تم ہنس یوں مجھ پر اے منعم کہ یہ بے یار و ناصر ہے
خوشی اس کو کہاں حاصل کہ دنیا اس سے نافر ہے
سن اے ناداں مری باتیں، کہ ہر فقرہ جو اہر ہے
سبق باطن سے لے کیوں گشتہ اسباب ظاہر ہے

جو تہ میں ڈوب جاتا ہے وہی آخر ابھرتا ہے
تجھے معنی سے کیا مطلب، کہ تو صورت پہ مرتا ہے

یہ مانا میں گدا، مضبوط تو انعام دنیا ہے
تری عفل گلستاں، کام مجھ کو کوہ صحرا سے
موافق ہے مزاج دہر تیری ہر تمنا سے
مجھے اک بوند بھی ممکن نہیں ثروت کے دریا سے

بظاہر تو بہت بشاش، میں غمگین و مضطر ہوں
مگر با ایں ہمہ دیکھا تو میں ہی تجھ سے بہتر ہوں

خوشی کی جستجو ہے تجھ کو ساز و برگ ثروت میں
خوشی کو تو سمجھتا ہے، کہ پوشیدہ ہے دولت میں
خوشی کا جوش ہوتا ہے ترے نزدیک، راحت میں

ہوں! جو ہر عرفان نہیں تیری طبیعت میں
 رخ مہر درخشاں میں نہ ماہ میں مسکراتی ہے
 خوشی بہتے ہوئے اشکوں کی تڑپیں مسکراتی ہے
 یہ راتیں کامرانی کی، یہ جلے عیش و عشرت کے
 نگاہ اہل دل کے واسطے ساماں ہیں عبرت کے
 حقیقی جن کو تو سمجھا ہے وہ معنی مسرت کے
 غلط ہیں، کاش تو سمجھے یہ گہرے راز فطرت کے
 نہ ایوانوں میں شاہوں کے نہ زرداروں کی محفل میں
 مسرت کا خزانہ ہے مرے ٹوٹے ہوئے دل میں
 سن اے غافل کہ غم ہی میں خوشی کا راز ہے پنہاں
 شکستہ ساغرد دل میں چھلکتی ہے مٹے عرفاں
 جسے گھیرا ہو صد مود نے وہی انسان ہے انسان
 در رحمت دل بیتاب ہے، اور دیدہ گریاں
 تڑپ اے دل تڑپنے ہی سے باطن جگمگاتا ہے!
 ستارے کا نپتہ رہتے ہیں شعلہ قہر نظر اتا ہے!
 جسے تو غم سمجھتا ہے، خزانہ ہے مسرت کا
 جسے تو چشمِ تر کہتا ہے سرچشمہ ہے رحمت کا
 ہر آہ سرد جھونکا ہے نسیمِ باغِ راحت کا
 ہر آنسو آئینہ ہے اصل میں تصویرِ جنت کا
 یہ نو حے سوئیں گے اک روز آغوشِ ترنم میں
 یہ آنسو جذب ہو جائیں گے حوروں کے تبسم میں

بنا اپنے دل بے تاب کو اک سوز کی دُنیا
 مثالِ جوشِ آنکھوں سے بہا اشکوں کا اک دریا
 مصائب میں خوشی کو ڈھونڈھ اگر ہے عاقلِ ودانا
 ڈبو دے دل کو غم کے بحر میں اور اس قدر گہرا
 کہ جب ہونٹوں پر آتے کھینچ کے دم مشکلاتِ ثانی کو
 حیاتِ دائمی کی لہر دوڑے پیشوائی کو

دنیا کرب و بلا کی جگہ | پتہ چلا۔ کہ دنیا آہ و فغاں، کرب و بلا۔
 دکھوں اور دردوں کی جگہ ہے۔ ہر روز دل

بلا دینے والے واقعات، اور مناظر سامنے آتے رہتے ہیں، اور دُنیا تے
 ماضی کی "تصویر" اتنی عبرت نا ہے۔ کہ اسے دیکھ کر آنکھیں برکھا برسانا
 شروع کر دیتی ہیں۔ اللہ کے نبیوں۔ ولیوں۔ بزرگوں۔ اور اولیاء اللہ
 کی زندگی پر نظر دوڑاؤ۔ ہوم و غوم اور مصائب و آلام کی آندھیاں
 اور جھکڑ ان پر چلے ہیں۔ لیکن اللہ کے ان نیک بندوں نے صبر و
 رضا کی چٹان بن کر سب کچھ برداشت کیا۔ اور اللہ کی مرضی کے
 مطابق زندگی گزاری۔

ایسے نیک بندے جو دنیا کی تکلیفیں اور مصیبتیں، اور ہوم و
 غوم برداشت کر کر اللہ کو نہیں بھولتے۔ اس کے قانون پر چلتے اور
 زندگی بھر اس کی اطاعت کا دم بھرتے ہیں۔ جب دُنیا تے دوں سے
 رخصت ہوتے ہیں۔ تو مسترج بن کر اللہ سے ملتے ہیں۔ یعنی دنیا کی
 تکالیف سے رہائی پا کر ابدی راحت اور چین کی فضا میں چلے جاتے
 ہیں۔ لَا خَوْفٌ عَلَيْهِمْ وَلَا هُمْ يَحْزَنُونَ ۝

یہی بات رحمتِ عالم صلی اللہ علیہ وسلم نے سمجھائی ہے کہ مستریح وہ مومن ہوتا ہے۔ جو اس فید خانہ رنج و نصب سے رہائی پا جاتا ہے۔ باعزت بری ہو جاتا ہے۔ اس کو ہم نذر بشارت ملتی ہے۔

مومن مستریح کی بشارت

يَا أَيُّهَا النَّفْسُ الْمَطْمِئِنَّةُ ۚ اِرْجِعِي إِلَىٰ رَبِّكِ رَاضِيَةً
مَرْضِيَّةً ۚ فَادْخُلِي فِي عِبَادِي ۚ وَادْخُلِي جَنَّاتِي ۙ (پنچ ۱۲۴)

”اے جان آرام پکڑنے والی! اپنے پروردگار (کے جوار رحمت) کی طرف چل۔ اس طرح سے کہ تو اس سے خوش، اور وہ تجھ سے خوش ہے۔ پھر (وہاں چل کر) میرے خاص بندوں میں شامل ہو جا۔ اور میری جنت میں داخل ہو جا“

یہ ہے مومن مستریح۔ جو دنیا سے باعزت رخصت ہو کر اپنے وطن پہنچ گیا ہے۔

پہلے ہے چرخ نیلی قام سے منزل مسلمان کی
ستارے جس کی گرد راہ ہیں وہ کارواں تو ہے
در اصل یہ ٹوٹا ہوا تارہ تھا۔ جو مہ کامل بن کر پھر اپنے مطلع
پر جلوہ بار ہو گیا ہے۔ اقبالؒ نے عبد مومن مستریح سے متعلق
یہ کہا ہے۔

۵

عروجِ آدمِ خاکی سے انجم سہمے جاتے ہیں
کہ یہ ٹوٹا ہوا تارہ مہ کامل نہ ہو جاتے

حضرت آسیہ مستریحہ

فرعون کی بیوی حضرت آسیہ مسلمان ہو گئیں۔ حضرت موسیٰ علیہ السلام کی نبوت پر ایمان لا کر مومنہ موعودہ بن گئیں۔ اس پر فرعون سیخ پا ہو گیا۔ اور حضرت آسیہ کو سخت ایذا میں دینے لگا۔ جب اس نے دیکھا کہ آسیہ ایمان میں پختہ ہو چکی ہے۔ اور کسی صورت بھی وہ توحید کو نہیں چھوڑے گی۔ تو اس نے حضرت آسیہ کو میخوں کے ساتھ سزائے موت کا حکم دے دیا۔ ان کو زمین پر لٹا کر میخیں گاڑنے لگے، جب ان کی روح پرواز کرنے لگی۔ تو انہوں نے آسمان کی طرف دیکھ کر یہ دعا کی۔ جو قرآن نے بیان کی ہے :-

إِذْ قَالَتْ رَبِّ ابْنِ لِي عِندَكَ بَيْتًا فِي الْجَنَّةِ وَنَجِّنِي مِنَ فُرْعُونَ وَعَمَلِهِ وَنَجِّنِي مِنَ الْقَوْمِ الظَّالِمِينَ (پشع ۲۰)۔
 ”جب کہا (فرعون کی) بی بی نے (مرنے کے وقت دعا کی) اے میرے پروردگار۔ بنا میرے لئے جنت میں گھر اپنے پاس۔ اور مجھ کو فرعون (کے شر) سے، اور اس کے (ظالمانہ) عمل سے نجات دے، اور مجھے تمام ظالم لوگوں سے نجات دے“

اس نیک اور مستریحہ بی بی کو اللہ سے اس قدر محبت تھی، کہنے لگی۔ اللہ! جنت میں مجھے اپنے پاس جگہ دے۔ اپنے قرب میں رکھو، جنت میں بھی میں تجھ سے دور نہیں رہنا چاہتی۔ اللہ کو اس کے پیار بھرے کلمے اتنے پسند آئے۔ کہ ہزاروں سال بعد قرآن میں نازل

کر دئے۔ کہ میرے پیارے رسول حضرت خاتم النبیین کی امت کو بھی معلوم ہو جائے۔ کہ حضرت آسیہؑ نے بے پناہ ایذاؤں اور تکلیفوں کو اللہ کی خاطر برداشت کر کے بالآخر اللہ کے قریب میں گھر چایا۔ یہ ہے اللہ کی لونڈی مستریجہ۔ دنیا کی ایذاؤں اور تکلیفوں سے رلائی پاکر اللہ کے پاس پہنچ گئی۔ ۷

اب کھلا رازِ درِ دوست پہ سجدہ کر کے
آسمانوں کی بلندی تو کوئی دُور نہیں (جوش)

مُستَرَا حِ مِنْہَا بندہ مومن مستریج کا حال آپ نے اوپر پڑھ لیا۔ اب مستراحِ منہ کا حال سنیں۔ حضورؐ نے فرمایا۔ مستراحِ منہ وہ بدبخت، فاجر ہوتا ہے۔ کہ یَسْتَرِيحُ مِنْہُ الْعِبَادُ وَالْبِلَادُ وَالشَّجَرُ وَاللِّدَابُّ۔ رلائی پاتے ہیں اس کے شر سے لوگ۔ شہر۔ درخت اور جانور ۷

یعنی وہ فاسق فاجر، اللہ اور اس کے رسول کا نافرمان، تارکِ صوم و صلوة، باغی اور سرکش انسان۔ چغل خور، بہتان باز۔ ظالم۔ خلقِ خدا کو ستانے اور تنگ کرنے والا۔ زبان اور لہجہ سے لوگوں کو ایذا دینے والا۔ معاملہ داری کا گندا۔ شریفیوں کی آبرو ریزی کرنے والا۔ ہمایوں کو دکھ دینے والا۔ جب مرتا ہے۔ تو خلقِ خدا کو اس کے شر سے رلائی مل جاتی ہے۔ نہ صرف خلقِ خدا کو رلائی ملتی ہے، بلکہ شہروں، درختوں اور جانوروں کو بھی اس کے برے وجود سے نجات مل جاتی ہے معلوم ہوا۔ کہ فاسق فاجر، اور اللہ تعالیٰ، اور اس کے رسول صلی اللہ علیہ و سلم کے باغی انسان کے برے فعلوں کا اثر شہروں، درختوں، اور

جانوروں تک پہنچتا ہے۔ جسی تو ایسے بد بخت پانی کے مرنے پر سب کو
 رہائی اور نجات ملتی ہے۔ گویا ایسے فاسق، فاجر، شرارتی آدمی کے مرنے
 پر دنیا کہتی ہے۔ خس کم جہاں پاک! گلی، کوچہ، محلہ، اور شہر کے لوگ
 کہتے ہیں۔ مرگیا ظالم۔ جان چھوٹی ہماری۔ نجات مل گئی سب کو۔ حتیٰ کہ
 شہروں۔ درختوں اور جانوروں تک کو اس کی برائی سے رہائی مل جاتی
 ہے۔

معلوم ہو!۔ جنازہ دو طرح کا ہوتا ہے۔ ایک تو وہ مردِ مومن۔
 اللہ کا خاص بندہ۔ صالح الاعمال۔ دنیا کی تکلیفوں سے مر کر رہائی
 پاتا ہے۔ اور جنت میں جاتا ہے۔ دوسرا وہ بد بخت، فاسق، فاجر،
 بد اعمال و بد کردار۔ جس کے مرنے پر ایک جہان رہائی پاتا ہے۔ اُس
 کے شر سے امن میں ہو جانا ہے۔

پھر سب بھائیوں کو پوری کوشش کرنی چاہیے۔ کہ وہ پاک اور طیب
 زندگی گزاریں۔ اللہ کے احکام پر عمل کریں۔ رسولِ رحمت کے نقشِ قدم
 پر چلیں۔ اعلیٰ اخلاق اور اونچے کردار کے حامل بنیں، بندگانِ خدا
 کے ساتھ اچھا سلوک کریں۔ صوم و صلوة کے پابند، پورے دیندار،
 اور متقی بن کر رہیں۔ تاکہ مرنے پر ملائکہ جنت کی بشارت لے کر آئیں
 با عزت موت۔ اور اچھا انجام ہو۔ نہ ایسی زندگی گزاریں۔ کہ مرنے
 پر لوگ کہیں۔ خس کم جہاں پاک!۔! حکیم سنائی نے مذکورہ حدیث کا
 کیا خوب ترجمہ کیا ہے۔ فرماتے ہیں۔

آچھناں زی کہ چو میری برہی
 نہ چھناں زی کہ چو میری برہند

”اس طرح زندگی گزار کہ جب تو مرے تو رہا تو پائے۔ نہ ایسی زندگی گزار کہ جب تو مرے تو لوگ (تیری برائی سے) رہا تو پائیں“

تھوڑی سی کسر ہی باقی تھی دُنیا کے جہنم بننے میں
 اک رحمتِ عالم نے آکر صحراؤں کو گلزار کیا
 وہ سرورِ عالم نورِ ہدیٰ وہ شان ہے جس کی صلِ علی
 وہ نازش کون و مکان جس نے ہر نقشِ خودی شہکار کیا
 (دعوت)

جہنم بدوش دُنیا آگ بر ساری ہے

قُوَا أَنْفُسَكُمْ وَأَهْلِيكُمْ نَارًا۔ (پنچ ۱۹)

”بچاؤ اپنی جانوں کو اور اپنے گھر والوں کو آگ سے“

لا دینی اور بے حیائی کے اس دور میں جہاں اوامرِ خداوندی سے لاپرواہی اور استغناء، بڑا جا رہا ہے۔ صوم و صلوة اور حج و زکوٰۃ کے نازک آگینے توڑے جا رہے ہیں۔ وہاں نواہی کے سیلاب نے قیامت برپا کر رکھی ہے۔ مار دھاڑ۔ قتل و غارت۔ اغوا۔ چوری۔ ڈکیتی۔ شراب۔ زنا۔ خون ریزی۔ جھوٹ۔ فریب۔ دھوکا۔ بد عہدی۔ بدی۔ بدکاری۔ بے پردگی۔ بے حیائی۔ رشوت۔ جنبہ داری۔ ظلم۔ ستم۔ بے رحمی۔ بے دردی۔ نفس پروری۔ مفاد پرستی۔

اخباروں میں فحش تصاویر کی اشاعت - گندی حیا سوز فلمیں - سکولوں ،
 اور کالجوں میں ڈرامے اور رقص - ریڈیو کے فحش اور رومانی گانے ،
 جو نژادِ نو کے حن و جوانی کو آگ میں جھونک رہے ہیں - گویا سارا
 ماحول بادِ سموم سے اُٹا پڑا ہے۔ فضا اتنی زہریلی ہو گئی ہے۔ کہ سانس
 لینا موت کو بلانا ہے۔

پاک بازی ، نہ حیا ہے ، نہ وفاداری ہے
 حسن بازاری ہے ، اور عشق بھی بازاری ہے
 ناچ بیٹی کا ہے ، اور باپ کا گانا ہے
 اب یہی شعر و ادب ہے یہی فن کاری ہے

(اثر صہبانی)

نئی تہذیب نے اسلامی تہذیب پر ایسا غلبہ پایا ہے۔ کہ اسلام چرخ
 کر رہ گیا ہے۔ دین گمراہ رہا ہے۔ قرآن کی مظلومیت کی حد ہو گئی
 ہے۔ سنت کے باغ میں خزاں کے ہر کارے پھر رہے ہیں۔ اور طرثان
 دینِ مصطفویؐ سے بگڑ بگڑ رقص کناں ہیں۔ ملک میں روح و ایمان کا
 مہلک کوئی ایک مرض ہو۔ تو اس کا مداوا سوچیں۔ یہاں تو ملت بیضا
 بے شمار مہلک امراض کے نرغے میں ہے۔ ناٹھ کلبوں کی وبا ہی کھم
 حیا سوز نہیں۔ سلیم بیتاب نے نئی تہذیب کے اس شہکار کو یوں خراج
 تحسین ادا کیا ہے۔ پڑھئے اور روئیے

نئی تہذیب کے شہکارِ عظیم !
 قیری پرکیف و طرب خیز فضاؤں کو سلام

لَهُ وَإِذَا خَاطَبَهُمُ الْجَاهِلُونَ قَالُوا سَلَامًا (سورۃ ۴)

کتے، لوزیز و حسیں جسم یہاں چاروں طرف
رقص میں محو ہیں عسریانی کی تصویر بنے
اپنی رعنائی و زیبائی کی تشہیر بنے
ساز پر جوش کی سنگت میں ہزاروں جوڑے
فرش مہر پہ ہنر کرتے ہیں بہک جاتے ہیں
دوڑی جاتی ہے رگ و پے میں شرابِ گلغام

نئی تہذیب کے شہکارِ عظیم!

تیری پرکیف و طرب خیز فضاؤں کو سلام

اُن کی آنکھوں سے چھلکتی ہے ہوس کی مستی
اُن کے سینوں میں فروزاں ہیں وہ جنسی شعلے
جن کی اک ایک لپٹ سے بے ہضم شرم و حیا
قہقہے ساز کی تانوں میں ڈھلے جاتے ہیں
لمس کی آگ میں سب جسم جلے جاتے ہیں
آنکھ کے ڈوروں میں پوشیدہ ہیں مہم سے پیام

نئی تہذیب کے شہکارِ عظیم!

تیری پرکیف و طرب خیز فضاؤں کو سلام

دھڑکنیں تیز ہوس میں شوق کی لے بڑھنے لگی
جسم پر تنگی، ملبوس ذرا اور بڑھی
آنکھ میں نشے کی اک لہر ذرا اور چڑھی
لرزشِ پاسے جھلکنے لگی دل کی لغزش
دفعۃً جاز کی پر جوش صدا بند ہوئی

روشنی ڈوب گئی پھیل گئی ظلمت شب
جسم نے جسم کی قربت سے بھجائی آتش!
دو پہر ڈھل گئی جذبات کی ہونے لگی شام
نئی تہذیب کے شہکارِ عظیم!
تیری پرکیف و طرب خیز فضاؤں کو سلام!

جل گیا سینہ سوزاں میں ہی انساں کا ضمیر
روح کی چیخ فضاؤں میں کہیں ڈوب گئی!
برخ تہذیب پینے میں شرابور ہوا
علم ہے سر بہ گریباں و ادب جہر بلب
کس سے اس دور جراحت میں ہو مریم کی طلب
ملک تہذیب میں چنگیز ہے پھر خونِ آشام
تیری پرکیف و طرب خیز فضاؤں کو سلام
نئی تہذیب کے شہکارِ عظیم

معاشرے کی یہ گھناؤنی تصویریں، جیسا سوزِ مناظر، اور فحاشی کے
مرکز مسلمانوں کے دین و ایمان، اور شرم و حیا کا جنازہ نکال رہے
ہیں۔ سکولوں اور کالجوں میں پڑھنے والے لڑکے لڑکیاں۔ اور تعلیم سے
فارغ شدہ جوان۔ شکمِ مادر سے گلاب کے پھول کی مانند پیدا ہوئے
پاک اور معصوم۔ گویا ہیروں نے جنم لیا۔ آہ!۔ مغربی تہذیب کے
نشہ میں چور معاشرے نے ان کو جھلس کر رکھ دیا۔ ان کی آب گنوا دی
ان کی عصمتوں، اور شرم و حیا کو ہر بازار رسوا کر ڈالا۔ نئی تہذیب
کے عظیم شہکاروں کی سحر کاریوں نے ایمان کی چٹانوں پر بسیر کرنے والے

شہبازوں اور بوستانِ دین کی عندلیبوں کو زہر دے کر مار ڈالا ہے، یہ
لاشیں ہیں کفن میں لپٹی ہوئیں! —

بھائیو! بہنو! اب وقت ہے سنبھل جاؤ۔ جوانی اور محنت
کے ہلباتے درختوں سے خوب خدا کا پھل کھاؤ۔ اور مرورِ حیات کے
جادو کو ذکرِ الہی کے نور سے روشن کرو۔ اپنی عصمتوں کی کلیوں کی
حفاظت کرو۔ کہ سرو و سمن کی بہاریں — اور عطر ریز پھولوں کا حسن
ان کے سامنے نجل ہے۔ اپنے اللہ سے لُو لگاؤ۔ اسے اپنا بنا لو۔ کہ
سب نے آخر اس کے پاس لوٹ کر جانا ہے۔ موت آتی ہے۔ ع

جب عزمِ سفر ہے تو ہو کچھ رختِ سفر بھی

دُنیا کی دلدل۔ کیچڑ۔ بے دینی اور بے حیائی کی گندگی، اور میلے
نے معاشرے کو اس قدر متعفن بنا دیا ہے۔ کہ نفس کی آلودہ شد
دشوار ہو گئی ہے۔

یہ تو ہے دنیا کی معنوی نجاست کا حال۔ لیکن صورتاً یہ اتنی خوب
اور دلربا ہے۔ کہ اس پر جنت کا دھوکا ہوتا ہے۔ دل چاہتا ہے کہ
آدمی یہیں کا ہو کر رہ جائے۔ اس عشوہ طراز معشوقہ کی اداؤں پر
جان فدا ہے۔ اور دین و ایمان اس کے عطر ریز گیسوؤں کے اسیر۔

۵

آراستہ ہو کر جلووں سے جب سامنے دنیا آتی ہے
راحت کے ترانے گاتی ہے دولت کی چمکے کھلاتی ہے
جب آنکھ پہ قبضہ کرتی ہے سینہ میں ہوس بھر کاتی ہے
ایمان و یقین کی شمع درخشاں بن کے دھواں اُٹھاتی ہے

مٹا ہی نہیں ہے جسم سے پیر، جب عضو کو ٹی کٹ جاتا ہے
بس یونہی ہوس کے بندے کا معبود سے دل ہٹ جاتا ہے

شاہوں کی امارت جسمانی، قانع کی حکومت روحانی
ظاہر کی مسرت سلطان کو، آزاد کو لذت و جدانی
دنیا کے تماشے عبرت زا، عقبے کے مناظر لاثانی
مرنے میں حقیقی آزادی، جینے میں سراسر حیرانی

بندے جو ذرا بھی عقل ہو تجھ میں نام جہاں میں کر جانا
اللہ اگر توفیق تجھے دے موت سے پہلے مرجانا
(جو شمس)

اسی لئے جناب رسول خدا صلی اللہ علیہ وسلم نے فرمایا: ”قبروں کی
زیارت کیا کرو۔ کیونکہ ان کے دیکھنے سے دنیا سے بے رغبتی ہوتی ہے۔
اور موت یاد آتی ہے“ (مشکوٰۃ)

تو مرض الموت آپ کے انتظار میں ہے۔ نزع کی گھڑی تاک میں۔
اور موت یقیناً گھات میں ہے۔ اور آپ بے بس، اور لاچار ہیں، اہل
زندگی کے قصر رفیع کو دھڑام سے زین پر گرا دے گی۔ آپ کی آرزوؤں
کے جاگتے شہر پیوند ارض ہو جائیں گے۔ اور امیدوں کے شاداب باغ
ویران۔ موت کا بے رحم ہاتھ آپ کی روائے حیات کا تانا بانا بکھیر دے گا
روح نکلے گی۔ اور جسم مرد۔ آنکھیں بے نور ہو جائیں گی اور آنا فنا
کہرام مچ جائے گا۔ یہ ہے آپ کا انجام۔ جس سے کسی صورت
بھی مفر نہیں۔

اب میت پر خویش و اقارب، اعزہ و احباب، اور برادری سب

اکٹھے ہو گئے ہیں - جلدی کرو - دیر نہ لگاؤ - یہ آوازیں ہیں۔! کس بات میں جلدی کرو؟ میت کے کفن دفن میں جلدی کرو۔! لو دیکھتے ہی دیکھتے غسل کے لئے تختہ آگیا۔ آپ کو اس پر لٹا دیا گیا ہے۔ احباب آپ کو نہلا رہے ہیں۔ پانی سے بھی۔ اور آنسوؤں سے بھی۔ لیکن آپ بے حس و حرکت ہیں۔ کہ پنچھی اڑ گیا اور پنجرہ ڈالواں ڈول ہے۔

بیچے اب کفناٹے گئے۔ اور جنازہ تیار ہو گیا۔ قیامت خیز رخ و الم، اور اندوہ و ملال کے ساتھ چار پائی اٹھائی گئی۔ باوجود زمینوں، مربعوں، کوٹھیوں، لاکھوں کی نقدی، اور زر و جواہر کے ڈھیر رکھنے کے اس وقت آپ کوڑی کے مالک نہیں لاکھ روپے کی کوٹھی سے ہمیشہ کے لئے نکل گئے۔ آپ کے خون کے رشتے، اور مخلص احباب آپ کو مٹی میں دبانے کے لئے لے جا رہے ہیں۔ نماز جنازہ بھی ہو گئی۔ اور لحد کے اندر منوں ٹنوں مٹی کے نیچے دفن کر کے سب گھروں کو لوٹ آئے ہیں۔ اب اگر کوئی چیز آپ کا ساتھ دے سکتی ہے۔ تو وہ آپ کے نیک اعمال ہی ہیں۔

پھر مرنے سے پہلے نیک اعمال کا ذخیرہ کر لو

طے ہو رہی ہے منزل چونکو کہ وقت کم ہے

ملکِ فنا کی جانب ہر سانس اک قدم ہے

دنیا میں دوناک مناظر اور کرناک حوادث ہماری آنکھیں کھولنے کے

لئے پیش آتے رہتے ہیں، پھر ہمیں عبرت پکڑنی چاہیے۔

نظراس موت پر اٹھتی جوانی میں جو آتی ہے
 عروسِ نو کو، یوہ اماں کو دیوانہ بناتی ہے
 جہاں سے پھٹنے کے دقت اک تابوت نکلا ہو
 نظراس شب پہ جو پہلے پہل اس گھر میں آتی ہے
 عزیزوں کی نگاہیں دھونڈتی ہیں مرنے والے کو
 نظراس صبح پر جو عم کا یہ منظر دکھاتی ہے
 نظراس سوز پر پیدا جو ہوتا ہے طبیعت میں
 اندھیری رات میں رونے کی جب آواز آتی ہے
 نظران آنسوؤں پر ماں کی آنکھوں سے بہتے ہیں
 جگر نکلے ہوئے جب لاش پر بیٹے کی آتی ہے
 نظراس بے بسی پر اپنے شوہر کے جنازہ پر
 کلیجہ نکام کرتا زہ دلہن جب سر جھکاتی ہے
 نظراس درد پر جو ہجر کی راتوں میں اٹھتا ہے
 نظراس کرب پر جب روح کھنچ کر لب پہ آتی ہے
 کہ یہ دنیا سراسر خواب، اور خواب پریشاں ہے
 خوشی آتی نہیں سینے میں جب تک سانس آتی ہے (جوش)

لہ نظر کی جگہ جناب جوش نے قسم کا لفظ بار بار استعمال کیا ہے۔ جوش اور نکتہ نظر سے بڑا ہی موزوں ہے، اور اخیر میں جواب قسم بھی نہایت خوب ہے۔ لیکن ہم نے قسم لغیر اللہ سے بچنے کے لئے اتنا تصرف کیا ہے۔ شاعر گرامی قدر سے معذرت کے ساتھ۔ تو آپ ان دردناک واقعات پر نظر کریں۔ غور اور دھیان کریں۔ کہ دنیا کتنی بے ثبات — عبرت کی جا ہے۔

قدیوں کا ہم کلام آیا

ہوئی تکمیل ہستی قدیوں کا ہم کلام آیا
 فراز کبکشاں سے جھوم کر ماہِ تمکام آیا
 غارِ حرا سے چشمہٴ ہدیٰ پھوٹا — رہگذر بطحانے کبکشاں کا روپ
 دھارا — اندھیروں سے اجالوں نے جنم لیا — ذرے آفتاب بنے
 — نفس نے حیاتِ جاوداں پائی — فضاؤں سے صہبائے بہار
 برسی — زندگی مسکرائی — جہان عمل بے کراں ہوا — غبارِ راہ
 سے کارواں ظہور میں آئے — توحید کے رنگ و نور سے احساں
 جمال نے تابندگی پائی — مٹی مشکناں — پہاڑ گلبار — اور —
 صحرا گل و گلزار ہو گئے — دمِ اعجاز سے شائیں گلنار — اور
 — ویرانے آباد ہوئے — سرزمینِ عرب کی جہیب شبِ مبدل
 بہ سحر ہوئی — دیو نہفتہ رخ ہوئے — اور — ماہ و ششوں
 کے حسن نے جوت جگائی — انسانیت کو تکمیل و عزت کا تاج ملا —
 پردانے عنبر و عود کی بتیاں جلانے لگے — کہ —

دُنیا میں خیرِ الوریٰ آگئے ہیں

یہی ہیں وہ غیر الوریٰ جنہوں نے مسائلِ تجہیز و تکفین
 کی شمع جلائی ہے — تاکہ مرنے والا اسی شمع کے
 اجالے میں آخرت کا رختِ سفر باندھے! —

حضرت خیر البشر

حضرت خیر البشر وہ سرور کون و مکان
 وہ رئیسِ عرشیاں، وہ خاتمِ پیغمبراں
 اس کا ہر نقش قدم ہے مشعلِ راہِ حیات
 وہ امیر کارواں، فانوسِ ایوانِ جہاں
 اس نے سلجھائی غمِ گیتی کی زلفِ خم بہ خم
 اس نے ڈروں کو بنایا آفتاب و کہکشاں
 اس نے بندے کو الوہیت شناسا کر دیا
 مرکزی نقطہ وہ جس کے گرد گھومی داستاں
 اس کے ذوقِ آگہی پر قدسیوں کو ناز تھا
 محرمِ رازِ مشیتِ ہادی کون و مکان
 اس نے ڈالی سینہٴ عالم میں طرحِ فسکر تو
 اس کے پاؤں پر جھکے تاج و سریرِ خسرواں
 اس کی موجِ فیض سے سیراب دشتِ گل کدہ
 ساقی کو تر بھک ہے رہنمائے تشنگاں
 پیکرِ خلق و مروّت حامل مہر و خلوص
 صدرِ بزمِ آدمیت شہرِ یارِ مرسلاں

یہ یعنی بے علم عربوں کو ایسی پاکیزہ تعلیم دی کہ وہ دنیا میں جہانمانی کرنے لگ گئے، انگریزوں کو عالم کا سلطان بنایا، نہ صرف اسی جہان میں ان کو عزت حاصل ہوا بلکہ حضور صلی اللہ علیہ وسلم کی تعلیم پر عمل کر کے وہ جنت کے وارث بھی بن گئے۔ یہ موجِ فیض حضور کا اسوہ حسنہ -

آج کا انساں بھی ہے اسکے کرم سے فیض یاب
 آج بھی ہے نعمہ پیرا بربط اتم الکتاب (شعر)

رہ نور و جادہ اسکرے

دل جس سے زندہ ہے وہ تمنا تمہیں تو ہو
 ہم جس میں بس رہے ہیں وہ دنیا تمہیں تو ہو
 پھوٹا جو سینہ شب تارِ الست سے
 اس نورِ اولین کا اُجلا تمہیں تو ہو
 سب کچھ تمہارے واسطے پیدا کیا گیا!
 سب غایتوں کی غایتِ اولیٰ تمہیں تو ہو
 اس محفلِ شہود کی رونق تمہیں سے ہے
 اس محفلِ نمود کی لیلے تمہیں تو ہو
 جلتے ہیں جسبرئیل کے پَر جس مقام پر
 اس کی حقیقتوں کے شناسا تمہیں تو ہو
 جو ماسوائے کی حد سے بھی آگے گزر گیا
 اے رہ نورِ جادہ اسری تمہیں تو ہو
 پیتے ہی جس کے زندگیِ حبا وداں ملی
 اس جانفزا زلال کے مینا تمہیں تو ہو
 اٹھ اٹھ کے لے رہا ہے جو پہلو میں چٹکیاں
 وہ دردِ دل میں کر گئے پیدا تمہیں تو ہو

لے کروردو عالم کی سیرتِ پاک -

دنیا میں رحمتِ دو جہاں اور کون ہے
 جس کی نہیں نظیر وہ تنہا تمہیں تو ہو
 گرتے ہوؤں کو تھام لیا جس کے ہاتھ نے
 اے تاجدارِ یثرب و بطحا تمہیں تو ہو
 (ظفر علی خاں)

سفرِ آخرت

مردہ سنتا ہی نہیں چلا کے روتے ہیں عزیز
 دم میں کتنا فاصلہ اللہ اکبر ہو گیا!
 (اسیر لکھنوی)

وہ رسولِ امین جنابِ رحمت للعالمین صلی اللہ علیہ وسلم ہی ہیں
 کہ جن کے انفاسِ اطہر کی عنبرِ فشانوں سے دنیا جہک اٹھی، اور زبان
 کے موتیوں کی درخشانی سے تا نورِ نیرین اجالا ہو گیا۔ اس کتاب میں
 ان ہی سیدِ ولدِ آدم راہِ نورِ جاہدہِ اسری کے ارشادات کی روشنی
 میں مسلمان کے سفرِ آخرت کا اہتمام کیا گیا ہے، احادیث و سنن کے
 عطرِ فشاں پھولوں سے تجہیز و تکفین کو بسایا ہے۔

ہر مسلمان کا فرض ہے۔ کہ وہ زندگی بھی رسالتِ مآب کے عنبرِ ریز
 گیسوؤں کے سایہ میں گزارے۔ اور اُس کا مرنا بھی لیلائے سنت کی

وارفتگی میں ہو۔

چشمِ نرگس نے کھلائے ہیں یہاں اگل کیا کیا
کیوں توجہ تری صحرا کی طرف ہے ساقی

دش

مُسلمانوں کی خیر خواہی

وَعَنْ جَبْرِ قَالَ بَايَعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَلَى
إِقَامِ الصَّلَاةِ وَإِتْيَانِ الزَّكَاةِ وَالتَّصَدُّقِ لِكُلِّ مُسْلِمٍ (بخاری - مسلم،
”حضرت جریر رضی اللہ عنہ سے روایت ہے۔ وہ کہتے ہیں کہ
میں نے بیعت کی (یعنی اقرار کیا) رسول اللہ صلی اللہ علیہ و
سلم سے نماز قائم کرنے پر۔ زکوٰۃ دینے پر۔ اور ہر مسلمان کی
خیر خواہی کرنے پر۔“

تشریح :- نماز مسلمان اور کافر کے درمیان حد فاصل ہے۔ اسی
سے آدمی مسلمان پہچانا جاتا ہے، اور پھر نماز آدمی کو بے حیائی، اور
بُرے کاموں سے روکتی ہے۔ اس لئے رحمتِ عالم صلی اللہ علیہ وسلم
نے خصوصی طور پر حضرت جریر سے اقامِ الصلوٰۃ کا عہد لیا، یہ عہد دراصل
ساری امت سے لیا ہے جو آپ کو اللہ کا رسول مانتی ہے۔

قرآن مجید نے زکوٰۃ کے آٹھ مصرف بیان کئے ہیں، جو سراسر تقویت
اسلام اور قوم کے استحکام پر مبنی ہیں، اس سے اسلامی معاشرہ پلٹا
پوستا ہے۔ اور مال، دنیا، اور دین کے سب کام سنوارتا اور پروان چڑھاتا
ہے۔ اس لئے حضور انور نے ایتائے زکوٰۃ کی بھی بیعت لی۔ اب
امت کو زکوٰۃ دینے میں غفلت نہیں کرنی چاہیے۔ یہ سخت حکم ہے۔

نماز اور زکوٰۃ کے علاوہ حضورؐ نے حضرت جریرؓ سے سب مسلمانوں کے ساتھ خیر خواہی کرنے کی بیعت لی۔ کہ ہر مسلمان سے بھلائی کرو، دنیا اور دین کے سب کاموں میں بھی خواہی سے پیش آؤ۔ پھر تمام مسلمانوں کو حضورؐ کے اس ارشاد کے مطابق آپس میں ایک دوسرے کے ساتھ بھلائی کرنی چاہئے۔ جنازہ پڑھنا بھی مسلمان کی خیر خواہی ہے۔ اور آخری خیر خواہی ہے۔

حضورؐ نے جنازہ پڑھنے کی خیر خواہی کے علاوہ تمام زندگی مسلمان کے ساتھ خیر خواہی کرنے کا حکم دے دیا۔ ہر مسلمان کو جان لینا چاہیے کہ اس نے حضورؐ کے ہاتھ پر ہر مسلمان کے ساتھ بھلائی کرنے کی بیعت کی ہے۔ اس لئے بھلائی اور خیر خواہی کرے۔

یہی ہے عبادت، یہی دین و ایمان!
کہ کام آئے دنیا میں انساں کے انساں

إِحْتِرَامِ مُسْلِمٍ

حجۃ الوداع میں رحمتِ دو عالم کا خطبہ

ارشاد فرمایا

هَذَا يَوْمٌ حَرَامٌ وَبَلَدٌ حَرَامٌ فِدِ مَاءِ كُمُ وَ أَمْوَالِكُمْ
عَلَيْكُمْ حَرَامٌ مِثْلُ هَذَا الْيَوْمِ وَ هَذَا الْبَلَدِ إِلَى يَوْمِ تَلْقَوْتَهُ
وَ حَتَّى دَفْعَةَ دَفْعَتِهَا مُسْلِمًا يَرِيدُ بِهَا سُوءًا وَ سَأْخِبُكُمْ
مِّنَ الْمُسْلِمِ مَن سَلِمَ النَّاسُ مِنْ لِسَانِهِ وَ يَدٍ وَ الْمُؤْمِنُ مَن

نہ پہنچائیں۔ زبان اور ہاتھ سے کسی طرح کی ایذا اور دکھ نہ دیں۔ جس طرح اپنی اور اپنے اہل و عیال کی عزت پیانہی ہے۔ بالکل اسی طرح دوسرے مسلمان بھائی، اور اس کے اہل و عیال کی آبرو عزیز رکھیں۔ حضورؐ نے مسلمان کے احترام کی اس حد تک تاکید فرما دی ہے۔ کہ اُسے دھکا دینا بھی حرام کر دیا۔ سبحان اللہ! اسلام کی کتنی اچھی تعلیم ہے۔ یہ کیا مسلمانی ہے۔ کہ زندگی بھر تو مسلمان بھائی کی بدخواہی کرتا رہا۔ اسے ایذا اور دکھ دیتا رہا۔ اسے نقصان پہنچاتا، اور اس کی ہتک عزت کرتا رہا۔ اس سے حسد۔ بغض اور کینہ رکھا۔ اب اس کے مرنے پر جا جنازے میں شریک ہوا۔ محض برادری کو دکھانے کے لئے! — میری حاضری لگا لو! — کیا فائدہ اس ریاکارانہ جنازہ۔ پڑھنے کا۔

اسی لئے تو رحمتِ عالم صلی اللہ علیہ وسلم نے اخلاق کی پاکیزہ تعلیم دی ہے۔ کہ زندگی میں شیر و شکر ہو کر رہو۔ ایک دوسرے کے خیر خواہ، اور جانثار بن کر وقت گزارو۔ اگر کسی کی حق تلفی ہو جائے۔ اس پر ظلم زیادتی ہو جائے۔ تو اللہ سے ڈر کر اس سے معافی مانگ لو۔ اس کو راضی کر لو۔ نفس کے لئے غصہ اور ناراضی نہ ہو۔ بھائی بھائی بن کر رہو۔ غل و غش سے سینہ صاف رکھو۔

حضور انورؐ کی نصیحت ذیل کتنی پیاری ہے۔

بھائی بھائی بن جاؤ | اس کو دل پر نقش کر لو اور عمل میں لاؤ

زبان اطہریوں موتی رولتی ہے:-

”اپنے نفسوں کو بدگمانی کرنے سے بچاؤ۔ کیونکہ بدگمانی سب سے

زیادہ جھوٹی بات ہوتی ہے !

اور نہ کسی کی کن سوتیاں لو !

اور نہ کسی کے عیب ٹٹولو !

اور نہ خریدار کو دھوکہ بازی سے خریدنے پر رغبت دلاؤ !

اور نہ آپس میں حسد اور بغض کرو !

اور نہ ایک دوسرے کی طرف پیٹھ کر کے بیٹھو !

بلکہ اللہ کے بندے بھائی بھائی بن جاؤ !

(بخاری شریف)

مسلمان بھائیو! حضور انور کے ارشاد کے مطابق پھر بھائی بھائی

بن جاؤ۔ زبان سے نہیں۔ بلکہ دل سے بھائی بھائی بن جاؤ۔ سینے

صاف کر لو۔ پیار اور محبت سے گلے مل جاؤ۔ ایک دوسرے کی

خطائیں۔ قصور، اور غلطیاں معاف کر دو۔ لین دین کی صفائی کر لو۔

آپس کے حقوق کا بھی فیصلہ کر لو۔ سلیم الصدر ہو جاؤ۔ ایک دوسرے

کے کام آؤ۔ بھائی کے پسینے کی جگہ خون بہاؤ۔ دوسرے کی خوشی کو

اپنی خوشی۔ اور اس کے دکھ درد کو اپنا دکھ درد جاؤ۔ ایک دوسرے

کی اندر سے خیر خواہی کرو۔ حسد۔ بغض۔ کینہ جیسے رذائل کے قریب

نہ پھٹکو۔ اس طرح محبت، اور اخوت کی فضا میں زندگی گزارو۔

سب مل کر نمازیں پڑھو۔ روزے رکھو۔ نیکیوں کو پھیلاؤ۔ بدیوں

کو مٹاؤ۔ گناہوں سے ایسی توبہ کرو۔ کہ اعادہ نہ ہو۔ نفس کو اللہ کے

حکم کے آگے جھکائے رکھو۔ پورا مطیع رکھو۔ کوئی بیمار ہو جائے، تو

عیادت کرو۔ پھر اگر وہ محفل ہستی سے اٹھ جائے۔ تو درد و محبت

سے اس کی تہیز و تکفین کرو۔ رو رو کر اس کے جنازے میں دعائیں پڑھو۔ اور بڑی محبت سے اسے سپردِ خدا کر کے لحد میں رکھ دو۔ پھر بھی اس کے لئے اللہ سے بخشش کی دعا مانگتے رہو! سے اے آنکھ! ہجرِ دوست میں آنسو گرا شتاب! اشکوں کی روشنی میں الٹا ہے وہ نقاب کیا تو نے یہ معاملہ دیکھا نہیں کبھی؟ شبہم کے آنسوؤں پہ چمکتا ہے آفتاب

مريضوں کی عیادت کرو

عَنْ أَبِي مُوسَى قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَطْعِمُوا الْجَائِعَ وَعُودُوا الْمَرِيضَ وَفُكُوا الْعَانِيَةَ (بخاری شریف)

”حضرت ابی موسیٰ نے روایت کرتے ہوئے کہا، کہ رسول اللہ صلی اللہ علیہ وسلم نے فرمایا۔ بھوکے کو کھلاؤ، اور بیمار کو پوچھو۔ اور قیدی کو چھڑاؤ“

اسلام صرف نماز روزے میں ہی محدود نہیں ہے، بلکہ اور نیکیاں بھی اپنے دامن میں رکھتا ہے۔ ارشاد ہوتا ہے۔ بھوکے کو کھلاؤ۔ یعنی فقیر۔ مسکین۔ مضطر اور لاچار کو کھانا دو۔ صرف اپنا پیٹ ہی نہ پالو۔ دوسروں کا بھی ضرور خیال رکھو۔ ہمدردی کرو۔

۱۷ ایک حدیث میں حضورؐ نے فرمایا، بے شک مسلمان جب عیادت کرتا ہے اپنے مسلمان بھائی کی ہمیشہ رہتا ہے بہشت کے میوہ کھانے میں یہاں تک کہ لوٹ آئے (یعنی مسلمان) مطلب یہ کہ مریض کی کھانے کے سبب شخص جنت اور جنت کے میوے کھانے کے لائق ہو گیا ہے، جنتک مریض کے پاس بیٹھا رہتا ہے گو یا جنت کے میوے کھارنا ہے، سبحان اللہ! عیادت کا کتنا ثواب ہے۔

پھر فرمایا۔ مریض کی عیادت کرو، اس سے پوچھو۔ اسے حوصلہ اور تسلی دو۔ اور اگر مفلس ہے۔ تو علاج معالجہ وغیرہ کی سہولت پہنچاؤ۔ اس کی مالی امداد کرو۔

قیدی کو چھڑاؤ۔ اس کی تعمیل آج کل یوں ہو سکتی ہے۔ کہ اگر کوئی نیک اور صالح۔ بے گناہ آدمی کسی مقدمہ میں پھنس جائے۔ تو اس کو پھرانے کی کوشش کرو۔

دَعْنِ أَبِي هُرَيْرَةَ قَالَ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ حَقٌّ

الْمُسْلِمِ عَلَى الْمُسْلِمِ سِتٌّ قِيلَ مَا هُنَّ يَا رَسُولَ اللَّهِ - قَالَ
إِذَا لَقَيْتَهُ فَسَلِّمْ؛ وَإِذَا دَعَاكَ فَاجِبْهُ وَإِذَا اسْتَضَمَّكَ فَانصَبْ لَهُ
وَإِذَا عَطَسَ فَحَيِّدْهُ اللَّهُ فَشَبَّهْتُهُ وَإِذَا مَرَضَ فَعُدَّهُ وَإِذَا
مَاتَ فَاتَّبِعْهُ (مسلم شریف)

”حضرت ابی ہریرہؓ روایت کرتے ہوئے کہتے ہیں کہ رسول اللہ صلی اللہ علیہ وسلم نے فرمایا۔ مسلمان کے مسلمان پر چھ حق ہیں عرض کیا گیا۔ کیا ہیں وہ اسے اللہ کے رسولؐ؟ آپ نے فرمایا؟ جب تو مسلمان سے ملاقات کرے۔ تو اس پر سلام کر۔ اور جب بلائے تجھ کو درددل کے لئے یا ضیافت کے لئے، تو قبول کر، اور جب خیر خواہی چاہے تجھ سے پس خیر خواہی کر اسکی اور جب پھینکے اور الحمد للہ کہے۔ پس جواب دے اس کو۔ یعنی يَرْحَمُكَ اللهُ کہہ۔ اور جب بیمار ہو پس عیادت کر

۱۵ صفحہ ۱۵ پر ملاحظہ فرمادیں۔

اس کی۔ یعنی پوچھ اس کو۔ اور جب مر جائے۔ تو ساتھ جا اس کے۔ یعنی نماز جنازہ اور دفن کرنے کے لئے۔
 یہ چھ حق جو رحمتِ عالم نے بیان کئے ہیں۔ سب مسلمانوں کو ان کا خیال رکھنا چاہیے۔

۱۔ جب مسلمان بھائی ملے۔ تو اس کو السلام علیکم کہیں۔ خلوص دل سے۔

۲۔ جب کوئی دعوت دے۔ تو اس کی دعوت قبول کرے وہ دعوتِ ولیمہ کی ہو۔ یا کوئی اور ہو۔ جب بھی مسلمان بھائی کسی کو کھانے پر بلائے۔ وہ جائے۔ اس سے تعلقات بڑھتے ہیں۔ اور محبت پیدا ہوتی ہے۔ یہ خیال رہے کہ وہ دعوت شرعاً قابلِ اعتراض نہ ہو۔

۳۔ جب مسلمان بھائی اپنی بھلاتی اور خیر خواہی کا کوئی کام کہے۔ وہ کام ضرور کریں۔

۴۔ جب مسلمان کو چھینک آئے۔ اور وہ چھینک پر الحمد للہ کہے تو سننے والا یَرْحَمُكَ اللهُ کہے۔

۵۔ اور مسلمان بھائی کی بیمار پرسی کرے۔ بیمار پرسی کے لئے جائیں۔ تو مریض کی حالت پوچھیں۔ پھر اس کو حوصلہ، اور تسلی دیں۔ اس کی صحت کے لئے دعا کریں، اور دس پندرہ منٹ میں مریض

دس (بقیہ نوٹ صفحہ ۱۷) رحمتِ عالم فرماتے ہیں۔ جو مسلمان عیادت کرے مسلمان کی اول روز قبل دوپہر، تو ستر ہزار فرشتے اس کے لئے رحمت کی دعا کرتے ہیں شام تک۔ اور جو عیادت کرتا ہے آخر روز (بعد دوپہر) تو ستر ہزار فرشتے اس کے لئے رحمت کی دعا کرتے ہیں صبح تک، اور ہونا ہے اس کے لئے بارگاہِ بہشت میں۔ (ترمذی۔ ابو داؤد)

کو فارغ کر کے چلے جائیں۔ گھنٹوں نہ بیٹھے رہیں کہ اس سے مریض کو اور اس کے گھر والوں کو تکلیف ہوتی ہے۔ ہاں عیادت کرنے والا اگر مریض کا کوئی جگرری دوست ہو، یا رشتہ دار ہو۔ اور مریض اس کو بٹھانے پر اصرار کرے۔ تو پھر بیٹھ جائیں شاید اس کو کوئی کام ہو گا۔

۶۔ اور مسلمان بھائی کی موت پر اس کی نماز جنازہ پڑھے۔

سات چیزیں جائز اور سات ناجائز ہیں۔
ایک اور حدیث بخاری مسلم میں برابر ابن عازب کی روایت سے آئی ہے۔ کہ رسول اللہ صلی اللہ علیہ وسلم نے سات چیزوں کا حکم دیا۔ اور سات چیزوں سے منع فرمایا۔ جن کا حکم دیا وہ سات چیزیں یہ ہیں:-

- ۱۔ عِيَادَةُ الْمَرِيضِ - مریض کی عیادت پرسی کرنا!
- ۲۔ اِتِّبَاعُ الْجَنَائِزِ - جنازے کے ہمراہ جانا!
- ۳۔ تَشْمِيْتُ الْعَاطِسِ - چھینک والے کو جواب دینا!
- ۴۔ رَدُّ السَّلَامِ - سلام کا جواب دینا!
- ۵۔ اِجَابَةُ الدَّاعِي - بلانے والے کو قبول کرنا۔ یعنی دعوت قبول کرنا!

رحمت عالم نے فرمایا، جب تم کسی مریض کی عیادت کیلئے جاؤ، تو اس کی درازی عمر کی دعا کرو، اگرچہ اس سے اسکی عمر نہیں بڑھ سکتی لیکن اس کا دل خوش ہو جائے گا (ابن ماجہ) حضور نے فرمایا۔ جو شخص عیادت کیلئے جاتا ہے، تو ایک فرشتہ آواز سے کہتا ہے۔ تیرا چلنا نہایت مبارک اور قابل تعریف ہے تو نے جنت میں اپنے لئے ایک مکان تیار کر لیا۔ (ابن ماجہ)

۶- اِبْرَارُ الْمُقْسِرِ:۔ قسم کھانے والے کو سچا کرنا۔ مثلاً اگر کوئی شخص کہے۔ کہ بخدا میں یہاں سے نہیں جاؤں گا۔ جب تک تم یہ کام نہ کرو گے۔ تو دوسرا شخص اس کام کو کر دے۔ تاکہ اس کی قسم سچی ہو جائے۔ خیال رہے کہ وہ کام گناہ کا نہ ہو۔

۷- نَصْرُ الْمَظْلُومِ۔ مظلوم کی مدد کرنا۔

سات ممنوعہ چیزیں یہ ہیں

۱- خَاتَمُ الذَّهَبِ۔ سونے کی انگوٹھی۔

خبردار! کوئی مرد سونے کی انگوٹھی نہ پہنے۔ گناہ ہے۔

۲- الْحَرِيرُ۔ ریشم!

۳- اِلِسْتَبْرَقُ۔ اطلسم!

۴- الدِّيْبَاجُ۔ لایہی! یہ بھی ریشم کی ایک قسم ہے!

۵- الميثرۃ الحمراء۔ زین پوش سرخ۔

عجمی بادشاہ اور امراء سرخ رنگ کے ریشمی گدے بنا کر زمین پر بچاتے، اور اس پر بیٹھے تھے۔ ان کے اندر روٹی بھری ہوتی تھی۔ وہ لوگ ازراہ تکبر حریر اور دیبا سے ایسے نمد زین یا گدے بناتے تھے۔ حضور انورؐ نے منع فرما دیا۔

ہاں اگر گدے ریشمی نہ ہوں، اور سرخ رنگ کے بھی نہ ہوں تو ان کا بنانا اور بچھانا جائز ہے!

۶- الْقَيْسِيّ۔ ایک کپڑے کا نام ہے۔ جو مصر کے ایک قریہ قس

میں ریشم اور کتان سے تیار ہوتا تھا۔ حضورؐ نے اس کے استعمال

سے بھی منع فرما دیا۔ غرض ہر قسم کے ریشمی کپڑے کو مردوں کے لئے حضورؐ نے حرام کر دیا۔

حریر - استبرق - دیباچ - میشرہ سرخ - قسی - سب منع ہیں - اس زمانہ کے ریشمی کپڑے بھی مردوں کو ہرگز نہیں پہننے چاہئیں۔ سوتی کپڑے ریشم کو مات کرنے والے موجود ہیں - زیادہ پیسے ہیں - تو وہ خرید کر زیب تن کر لیں - ریشمی کپڑے کے نزدیک نہ جائیں -
۷۔ اَنِيبَةُ الْفِضَّةِ :- چاندی کے برتن -

چاندی کے برتنوں میں کھانا پینا حرام ہے - ایک روایت بخاری شریف میں آئی ہے - حضورؐ نے فرمایا :-

مَنْ شَرِبَ فِيهَا فِي الدُّنْيَا لَمْ يَشْرَبْ فِيهَا فِي الْآخِرَةِ -
”جو شخص دنیا میں چاندی کے برتن میں پے گا - آخرت میں اس میں نہ پے گا“

یہی حکم سوتے کے برتنوں کا ہے - چنانچہ بلوغ المرام میں حدیث ہے حضورؐ صلی اللہ علیہ وسلم نے فرمایا :-

لَا تَشْرَبُوا فِي اَنْبِيَةِ الدَّهَبِ وَ الْفِضَّةِ وَ لَا تَأْكُلُوا فِي مِخَابِهَا فَاِنَّهَا لَهُمْ فِي الدُّنْيَا وَ لَكُمْ فِي الْآخِرَةِ -
”سونے اور چاندی کے برتنوں میں نہ پیا کرو - نہ کھایا کرو - کیونکہ یہ دنیا میں کافروں کے لئے ہیں - اور تمہارے لئے آخرت میں ہیں“

مریض کی عیادت کرنا، بھوکے کو کھلانا اور پیاسے کو پلانا!

ان نیکیوں کا اللہ کے نزدیک بڑا مقام ہے

حضرت ابی ہریرہؓ روایت کرتے ہوئے کہتے ہیں۔ کہ رسول اللہ صلی اللہ علیہ وسلم نے فرمایا۔ اس میں شک نہیں کہ قیامت کے روز اللہ تعالیٰ فرمائے گا۔ اے آدم کے بیٹے! مَرَضْتُ وَكَلِمَةً تَدَانِي فِي مَرِيضٍ بِيَوْمِئِذٍ۔ اور تو نے مجھ کو نہ پوچھا! کہے گا آدم کا بیٹا، اے میرے پروردگار! کس طرح میں تجھے پوچھتا۔ اور تو رب العالمین ہے۔ یعنی تو بیماری سے پاک ہے، اللہ فرمائے گا۔

أَمَّا عَلِمْتَ أَنَّ عَبْدِي مُلَانًا مَرِيضٌ فَلَمْ تَعُدْهُ أَمَّا عَلِمْتَ أَنَّكَ لَوْ عُدْتَهُ لَوْجَدْتَنِي عِنْدَهُ۔

”کیا تو نے نہ جانا کہ میرا فلاں بندہ بیمار ہوا۔ پس نہ پوچھا تو نے اس کو۔ کیا تو نے نہ جانا۔ یہ کہ اگر پوچھتا

تو اس کو البتہ پاتا تو مجھ کو اس کے پاس“

اے آدم کے بیٹے! اِسْتَطَعْتُمْ أَنْ تَطْعِمْتَنِي۔ کھانا

مانگا میں نے تجھ سے پس تو نے مجھ کو نہ کھلایا!

کہے گا آدم کا بیٹا، اے میرے پروردگار! کس طرح کھلاتا میں

تجھ کو اور تو رب العالمین ہے! یعنی تو کھانے سے پاک ہے۔

بے نیاز ہے، اللہ فرمائے گا:-

أَمَّا عَلِمْتَ أَنَّكَ لَوْ اسْتَطَعْتُمْ أَنْ تَطْعِمْتَنِي فَلَمْ تَطْعِمْتَهُ

أَمَّا عَلِمْتَ أَنَّكَ لَوْ اسْتَطَعْتَهُ لَوْجَدْتَنِي ذَلِكَ عِنْدِي۔

”کیا تو نے نہ جانا کہ کھانا مانگا تجھ سے میرے فلاں بندے

نے پس تو نے نہ کھلایا اس کو۔ کیا تو نے نہ جانا۔ کہ اگر
کھلاتا تو اس کو البتہ پاتا تو اس کو (یعنی ثواب) میرے
پاس۔“

اے آدم کے بیٹے! — اِسْتَفَيْتُكَ فَلَمْ تَسْقِنِي — میں نے تجھ سے
پانی مانگا۔ پس نہ پلایا تو نے مجھ کو!

کہے گا (آدم کا بیٹا) اے میرے پروردگار! کس طرح پلانا میں
تجھ کو، اور تو رب العالمین ہے۔ (یعنی تو احتیاج سے مبرا ہے)۔
اللہ فرمائے گا:

اِسْتَسْقَيْتُكَ عَبْدِي فُلَانَ فَلَمْ تَسْقِهِ اَمَاعِلْتُكَ اَنْتَ
كُو سَقَيْتَهُ وَجَدْتَ ذَلِكَ عِنْدِي —

”پانی مانگا تجھ سے میرے فلاں بندے نے پس تو نے

نہ پلایا اس کو۔ کیا تو نے نہ جانا کہ اگر پلانا تو اس کو

پاتا تو اس کو (یعنی ثواب) پاس میرے۔“ (صحیح مسلم)

نوٹ:- مریض کی عیادت کے متعلق اللہ نے فرمایا۔ کہ اگر تو

اس کی عیادت کرتا۔ تو پاتا تو مجھ کو اس کے پاس۔ اور کھلانے

پلانے کے متعلق فرمایا۔ پاتا تو ثواب میرے پاس۔ معلوم ہوا۔ کہ

عیادت کرنا کھلانے پلانے سے درجے میں افضل ہے۔ اور یہ بھی

معلوم ہوا۔ کہ بھوکوں اور پیاسوں کو کھلانا پلانا مرد مومن کے فرائض

میں داخل ہے، مالداروں کو لازم ہے۔ کہ وہ غریبوں، مسکینوں کا ضرور

خیال رکھا کریں۔ ورنہ قیامت کو پوچھ ہوگی۔

بیمار پر داہنا ہاتھ پھیر کر دعا پڑھیں | حضرت عائشہ صدیقہؓ روایت

کرتے ہوئے کہتی ہیں۔ کہ جب بیمار ہوتا ہم میں سے کوئی آدمی تو رسول اللہ صلی اللہ علیہ و سلم اس پر اپنا دایا ہاتھ پھیرتے۔ پھر فرماتے :- (یہ دعا پڑھتے) :-

اَذْهَبِ الْبَاسَ رَبَّ النَّاسِ وَاشْفِ اَنْتَ الشَّافِي
لَا شِفَاءَ اِلَّا بِشِفَاؤِكَ شِفَاءٌ لَا يُغَادِرُ سَقَمًا (بخاری مسلم)
”اے پروردگار آدمیوں کے دور کر بیماری اور شفا دے، تو ہی شفا دینے والا ہے۔ نہیں رکھیں بھی، شفا مگر شفا تیری، وہ شفا کہ نہ چھوڑے کسی بیماری کو“

معوذات کا دم کرنا | حضرت عائشہ صدیقہؓ سے روایت ہے۔ انہوں نے کہا۔ کہ جب رسول اللہ صلی اللہ علیہ و

سلم بیمار ہوتے تو دم کرتے اپنے اوپر معوذات (قرآن کی آخری دو سورتیں) اور پھرتے اپنے پر ہاتھ اپنا۔ پھر جب بیمار ہوئے اس بیماری میں کہ وفات پاگئے اس میں تویں دم کرتی آپ پر معوذات، وہی معوذات جو آپ دم کرتے تھے۔ اور پھرتی میں ہاتھ رسول اللہ صلی اللہ علیہ و سلم کا۔ (بخاری - مسلم)

قرآنی آیات سے دم کرنا سنت ہے | مطلب یہ ہے۔ کہ بیماری میں حضور اکرم صلی اللہ علیہ وسلم معوذات

یعنی قرآن کی آخری دو سورتیں پڑھ کر اپنے ہاتھوں پر دم کر کے اپنے بدن مبارک پر پھیرتے تھے۔ پھر جب حضور مرض الموت میں مبتلا ہوئے۔ تو چونکہ کمزور تھے۔ اس لئے حضرت عائشہ صدیقہؓ خود معوذات پڑھ کر حضور کے ہاتھوں پر دم کر کے آپ کے ہاتھوں کو ان

کے بدن مبارک پر پھیرتی تھیں۔ اس سے یہ بھی ثابت ہوا۔ کہ قرآنی آیات پڑھ کر دم کرنا سنت ہے۔

صحیح مسلم کی ایک اور روایت میں ہے۔ حضرت عائشہ رضی اللہ عنہا کہتی ہیں جب کوئی گھر والوں میں سے بیمار ہوتا۔ تو حضور اکرم صلی اللہ علیہ وسلم اس پر معذوات سے دم کرتے تھے۔

معذوات جمع ہے۔ اور سورتیں دو ہیں۔ یا تو بہ اعتبار آیات کے جمع فرمایا۔ یا اقل جمع دو ہیں۔ یا قل هو اللہ بھی شامل ہے۔ اور تغلیباً معذوات کہا۔

حضرت عثمان بن ابی العاص نے رسول اللہ صلی اللہ علیہ وسلم سے عرض کیا کہ میرے بدن میں درد ہوتا ہے۔ آپ نے فرمایا۔ کہ درد کے مقام پر ہاتھ رکھو۔ اور یہ پڑھو :-

بِسْمِ اللّٰهِ الرَّحْمٰنِ الرَّحِیْمِ - تین بار۔

”شروع اللہ کے نام سے جو بہت مہربان نہایت رحم والا ہے“
 اَعُوذُ بِعِزَّةِ اللّٰهِ وَ قُدْرَتِهِ مِنْ شَرِّ مَا اَجِدُ وَ
 اُحَاذِرُ - سات بار۔

”پناہ مانگتا ہوں میں ساتھ اللہ کی عزت، اور اسکی قدرت کے برائی اس چیز درد، کی سے جو پاتا ہوں میں اب اور ڈرتا ہوں (اس کی زیادتی سے)“

قَالَ فَفَعَلْتُ فَاذْهَبَ اللّٰهُ مَا كَانَ بِي - حضرت عثمان کہتے ہیں۔ کہ میں نے کیا یعنی مذکورہ دم تو اللہ نے

میری بیماری (درد) دور کر دی۔ (صحیح مسلم)

حضرت جبریل علیہ السلام رسول اللہ صلی اللہ علیہ وسلم کی خدمت میں آئے۔ اور کہا!

اے محمد صلی اللہ علیہ وسلم،

إِسْتَكَيْتَ - کیا آپ بیمار ہیں؟ فَقَالَ نَعَمْ - حضور نے فرمایا۔

ہاں! پھر جبریل علیہ السلام نے مندرجہ ذیل دعا پڑھ کر آپ پر دم کیا

بِسْمِ اللّٰهِ اَرْقِيْكَ مِنْ كُلِّ شَيْءٍ يُؤْذِيْكَ مِنْ شَيْءٍ سُلِّ

نَفْسٍ اَوْ عَيْنٍ حَاسِدٍ اَللّٰهُ يَشْفِيْكَ بِسْمِ اللّٰهِ اَرْقِيْكَ

اللہ کے نام کے ساتھ افسون پڑھتا ہوں تجھ پر ہر چیز

سے کہ ایذا دے تجھ کو۔ ہر شخص کی برائی سے، یا حسد کرنے

والی آنکھ سے اللہ شفا دے تجھ کو اللہ کے نام کے ساتھ

افسون پڑھتا ہوں تجھ پر۔ (صحیح مسلم)

نوٹ:- نظر لگنے۔ جادو۔ سحر۔ ٹونا وغیرہ کے لئے یہ دم بڑا مجرب

ہے۔ پڑھ کر پھونکیں۔ اللہ شفا دے گا۔ البتہ پڑھنے والا نیک،

صالح، متقی، اور دین دار آدمی ہونا چاہیے۔ کیونکہ صالحین کی

دعاؤں ان کے دم، اور وظیفے مقبول۔ اور باذن اللہ با اثر

ہوتے ہیں۔

رسول اللہ صلی اللہ علیہ وسلم حضرت

امام حسنؓ اور امام حسینؓ اور حضرت امام حسینؓ کے لئے

یہ استعاذہ کرتے تھے۔

أُعِيذُكُمْ مَّا بَكَمْتِ اللّٰهُ السَّامَةِ مِنْ كُلِّ شَيْطٰنٍ

وَهَامَّةٍ وَمِنْ كُلِّ عَيْنٍ لَا مََّةَ ۝

پناہ میں دیتا ہوں میں تم دونوں کو اللہ کے کلمات کے ساتھ
کہ پورے ہیں۔ ہر شیطان کی بُرائی سے۔ اور ہر جانور زہریلے
مار ڈالنے والے کی برائی سے۔ اور ہر آنکھ نظر لگانے والے
کی برائی سے۔ (بخاری شریف)

أُعِيذُكُمْ كَمَا تَشْتَهُ كَاصِيغَةَ حَضْرَتِ اِمَامِ حَسَنِ (اور حضرت امام حسینؑ
کے لئے ہے۔ اکیلے کے لئے اُعِيذُكُمْ پڑھیں۔ اور اگر دو سے زیادہ
ہوں تو اُعِيذُكُمْ کہیں۔

یہ استعاذہ بڑا مجرب ہے۔ نظر بد کے لئے پڑھ کر دم کریں یا لکھ
کر گلے میں ڈال دیں۔ صبح بخامدی میں ہے۔ کہ حضور اکرم صلی اللہ
علیہ وسلم نے حضرت امام حسنؑ اور حضرت امام حسینؑ کو فرمایا۔ یہ
استعاذہ وہ ہے جو تمہارے باپ حضرت ابراہیم علیہ السلام۔ حضرت
اسماعیلؑ اور حضرت اسحاقؑ کے لئے کرتے تھے۔

نوٹ:- ہر شیطان یعنی ہر سرکش حد سے بڑھنے والے کی بُرائی
سے پناہ مانگی گئی ہے۔ وہ جنوں سے ہو۔ یا انسانوں سے۔ اور
لامہ وہ زہریلا جانور جس کے کاٹنے سے آدمی مر جائے۔ جیسے
سانپ وغیرہ۔

حضرت ابن عباسؓ روایت کرتے ہوئے

مَرِيضٍ كِي شَفَايَا بِي كَا عَمَلٍ | کہتے ہیں۔ کہ رسول اللہ صلی اللہ علیہ و
سلم نے فرمایا۔ جو مسلمان کسی بیمار مسلمان کی عیادت کو جائے۔ پھر
دواں جا کر، سات بار کہے۔ (یعنی یہ دعا کرے) تو مریض شفا

دیا جاتا ہے۔ مگر یہ کہ آئی ہو اجل اس کی (البوداؤد - ترمذی)

کی دعا یہ ہے

سَأَلُ اللَّهَ الْعَظِيمَ رَبَّ الْعَرْشِ الْعَظِيمِ أَنْ يَشْفِيَنِي

”سوال کرتا ہوں میں اللہ پروردگار عرشِ عظیم سے یہ کہ شفا دے مجھ کو“

نوٹ:- عیادت کرنے والا مریض کے روبرو یہ دعاسات بارپڑھے اگر اس کی موت کا وقت نہیں آیا ہے۔ تو اُس کو ضرور شفا ہو جائے گی۔

تپ اور دردوں کی دعا

حضرت ابن عباسؓ سے روایت ہے کہ رسول اللہ صلی اللہ علیہ وسلم سکھاتے

تھے۔ صحابہ کو تپ اور سب دردوں کے (دفعیہ) کے لئے یہ دعا :-

بِسْمِ اللَّهِ الْكَبِيرِ أَعُوذُ بِاللَّهِ الْعَظِيمِ مِنْ شَرِّ كُلِّ عَرَقٍ
نَعَارٍ وَ مِنْ شَرِّ حَرِّ النَّارِ (مشکوٰۃ شریف)

”ساتھ نام اللہ بڑے کے پناہ مانگتا ہوں میں ساتھ اللہ بڑے کے ہر جوش مارنے والی رگ کی بُرائی سے۔ اور آگ کی گرمی کی بُرائی سے“

نوٹ:- بخار یا دردوں کے مریض کو یہ دعا پڑھ کر اپنے اوپر دم کرنا چاہیے۔ اللہ شفا دے گا۔

شفائے مرض کی دعا

حضرت ابی برداءؓ سے روایت ہے۔ وہ کہتے ہیں کہ میں نے رسول اللہ صلی اللہ

علیہ و سلم کو فرماتے ہوئے سنا۔ کہ جو کوئی تم میں سے بیمار ہو۔ یا اس کا بھائی بیمار ہو۔ اسے چاہیے کہ کہے۔ (یہ دعا پڑھے،
 رَبَّنَا اللَّهُ الَّذِي فِي السَّمَاءِ تَقَدَّسَ اسْمُكَ أَمْرُكَ
 فِي السَّمَاءِ وَالْأَرْضِ كَمَا رَحِمْتَنَا فِي السَّمَاءِ فَاجْعَلْ
 رَحْمَتَكَ فِي الْأَرْضِ اغْفِرْ لَنَا حُوبَنَا وَخَطَايَاَنَا أَنْتَ
 رَبُّ الطَّيِّبِينَ أَنْزِلْ رَحْمَةً مِن رَحْمَتِكَ وَ شِفَاءً
 مِن شِفَائِكَ عَلَا هَذَا الْوَجَعِ - (ابوداؤد)

” رب ہمارا اللہ ہے۔ ایسا اللہ کہ آسمان میں ہے، پاک ہے
 نام تیرا۔ حکم تیرا آسمان میں اور زمین میں ہے۔ جیسی کہ
 رحمت تیری آسمان میں ہے۔ پس کر رحمت اپنی زمین میں
 بخش ہمارے لئے گناہ ہمارے بڑے اور گناہ ہمارے
 چھوٹے، تو ہے پروردگار پاکیزوں کا۔ آثار رحمت اپنی
 رحمت سے اور شفا اپنی شفا میں سے اس بیماری پر“

نوٹ :- مریض اس دعا کو بار بار پڑھے اور شفا پڑھے
 دم کرے۔ شفا ہوگی انشاء اللہ !

نوٹ :- یہ کتاب سفر آخرت اور جنازہ
 وغیرہ کے موضوع پر ہے: آپ خیال کریجئے
 کہ اس میں بیماری کی دعائیں اور اس

بیماری کی دعائیں اور
 دم کیونکر آگئے

سے شفا یابی کے دم کیونکر آئے ہیں۔ گزارش ہے کہ بالعموم آدمی بیمار
 ہو کر ہی مرتا ہے۔ زندگی میں آدمی کو کئی بیماریاں آتی ہیں۔ جن سے
 وہ شفا یاب ہو جاتا ہے۔ بالآخر ایک ایسی بیماری بھی آجاتی ہے جو

جان لیوا ثابت ہوتی ہے۔ پھر جب بیمار ہوں - تو ضروری ہے۔
 کہ علاج بھی کیا جائے۔ اور دعا بھی کی جائے۔ قرآنی آیات کے
 ساتھ استعاذہ اور دم وغیرہ بھی کیا جائے۔

مشکوٰۃ میں حدیث ہے۔ حضورؐ فرماتے ہیں۔ اللہ کے بندو! دوا
 کیا کرو یعنی جب بیمار ہو جاؤ۔ تو علاج کیا کرو، پھر جب دوا—
 بیماری کو پہنچتی ہے۔ تو شفا اللہ کے حکم سے ہوتی ہے۔“

غور کیا آپ نے۔ کہ بیماری میں دوا کرنا بھی سنت ٹھیرا۔ اور دوا
 کے ساتھ دعا بھی۔ اور دم اور استعاذہ بھی سنت ٹھوا۔ اس میں
 حکمت یہ ہے۔ کہ دنیا کی زندگی بڑی قیمتی اور غنیمت ہے، اگر بیماری
 سے شفا مل جائے۔ تو آدمی بہت سے دین کے کام اور اللہ کی
 عبادت اور ذکر کر کے جنت خرید سکتا ہے۔ اس دنیا میں ایک ہی
 بار آنا ہے۔ ایک ہی پھیرا (TRIP) ہے۔ یہ پھیرا لگ گیا۔ تو بیڑا
 پار ہو گیا۔ یہ وجہ ہے۔ کہ بیماری سے شفایاب ہونے کیلئے حضورؐ
 نے دعائیں بھی بتائی ہیں۔ اور استعاذے اور دم بھی تعلیم فرمائے
 ہیں، اور ساتھ ہی علاج معالجے کا بھی ارشاد فرمایا ہے۔ تاکہ اگر
 اللہ کو منظور ہو۔ تو بیماری سے صحت مل جائے اور تعمیرِ آخرت
 کا کچھ مزید سامان ہو سکے۔

شفا حاصل کرنے کے لئے جتنی کوشش ہو سکے۔ کر لی جائے۔ پھر
 اگر دوا اور دعا کے ذریعہ اللہ شفا بخش دے۔ تو اس کا ہزار
 شکر ہے۔ کہ گناہ بخشوانے کے لئے اور وقت مل گیا۔ اور اگر اس
 بیماری میں موت ہی ہو گئی۔ تو پھر جنازہ اور اس کے احکام پر

عمل کرنا ہی پڑے گا۔

بیمار ہوں تو کیا کرنا چاہیے | جب آپ بیمار ہوں۔ تو ان ہدایات پر عمل پیرا ہوں۔

۱۱۔ طاقت کے مطابق ضرور علاج کریں۔ اور علاج میں حسب ہدایت معالج پر ہیز کریں۔

۱۲۔ بھروسا اللہ پر رکھیں۔ نہ کہ دوائی پر۔ کیونکہ جناب رسول اکرم صلی اللہ علیہ وسلم نے مشکوٰۃ میں فرمایا ہے۔ کہ دوا جب دار (بیماری) کو پہنچتی ہے۔ بَرِيْ بِاَدْنِ اللّٰهِ مَرِيضِ اللّٰهِ كَيْفَ حَكَمَ سَعَةَ شَفَايَاتَا ہے۔ معلوم ہوا۔ دوا موثر بالذات نہیں ہے،

۱۳۔ نماز ترک نہ کریں۔ کھڑے پڑھیں۔ نہ ہو سکے تو بیٹھ کر بیٹھ کر نہ پڑھ سکیں۔ تو لیٹے ہوئے پڑھیں۔ حتیٰ کہ اشاروں سے ادا کریں۔ اگر وضو مضر ہو۔ تو تیمم سے پڑھیں۔

۱۴۔ اگر قرض ہے۔ تو اس کی ادائیگی کا پہلی فرصت میں بندوبست کریں۔

۱۵۔ حقوق العباد کا بالضرور فیصلہ کریں۔ اگر کسی پر زیادتی یا ظلم کیا ہے۔ تو اس سے بخشوا لیں۔ عار نہ کریں۔

۱۶۔ قطع رحمی اگر دنیاوی یا نفسانی خواہشات کی بنا پر کی ہوئی ہے۔ تو پہلی فرصت میں صلہ رحمی کر لیں۔ اور اگر بغضِ اللہ ہے۔ تو وہ اُس وقت رکھنا چاہیے۔ جب تک وہ سببِ دور نہ ہو جس کی بنا پر ناراضگی ہے۔ حضرت شیخ سعدی نے کیا خوب فرمایا ہے اور حُبِّ اللّٰهِ، اور بغضِ اللّٰهِ کی بہت عمدہ تشریح کی ہے۔

قرابتے ہیں۔ س

ہزار خویش کہ بے گانہ از خدا باشد
فدائے یک تن بے گانہ کا ثنا باشد

ہزار خویش - اپنے خون کے رشتے دار ، جو خدا تعالیٰ سے بیگانہ ہوں
خدا کے نافرمان ہوں۔ بے دین ہوں۔ یہ ہزار ایک بیگانے ، ایک غیر رشتہ
دار۔ پر قربان جو خدا کا آشنا ہو۔ (اللہ والا ہو۔ متقی ، دیندار اور صالح
الاعمال ہو۔

تمام مسلمان بھائیوں کی خدمت میں گزارش ہے۔ کہ وہ دین دار بن
جائیں۔ پابندِ صوم و صلوة ہو جائیں۔ اعلیٰ کردار ، اور اونچا اخلاق
پیدا کریں۔ اور نیکوں ، دینداروں سے محبت کریں۔ ان سے دینی تعلقات
پیدا کریں۔ ان کے دکھ سکھ میں شریک ہوں۔ کہ یہی اصل برادری ہے۔
خواہ یہ نیک لوگ مختلف برادریوں کے ہوں۔ ان کو آپس میں گھل
مل جانا چاہیے۔

اور اللہ اور اس کے رسولؐ کے نافرمان لوگوں سے دل سے ناراض
ہونا چاہیے۔ محض اس لئے کہ اللہ ان سے ناراض ہے۔ یہ لوگ خواہ اپنے
قریبی رشتہ دار ہی کیوں نہ ہوں۔

(۷) - عَدَانَ مَرْضٍ لَّا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ
الظَّالِمِينَ۔ کثرت سے پڑھتے رہیں۔

(۸) - حضورؐ نے فرمایا۔ سورۃ فاتحہ ہر بیماری کے لئے شفا ہے۔
سوائے موت کے (مشکوٰۃ) - بہتر ہے۔ کہ سورۃ فاتحہ چینی کی پیٹھ
پر زعفران سے لکھ کر سے لکھ کر مریض کو روزانہ پلاتے رہیں۔ یا گیارہ بار

پڑھ کر پانی پر دم کر کے پیتے رہیں۔ دوائی کے علاوہ، یہ روحانی علاج بھی کریں۔

(۹) — حتی الوسع صدقہ خیرات ضرور کریں۔ مسجد کی تعمیر و ترقی یا آبادی کے لئے خرچ کریں۔ یا فقرار، مساکین اور غریبوں میں تقسیم کریں۔ بہر حال بیماری میں اللہ واسطے ضرور کچھ نہ کچھ دیں۔ تھوڑا یا بہت۔

(۱۰) — جو کوئی بیماری میں چالیس بار پڑھے۔ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ۔ اگر مر جائے گا۔ تو ثواب شہید کا پائے گا۔ (حصن حصین)

(۱۱) — اگر بیماری میں مندرجہ ذیل دعا پڑھے۔ پھر مر جائے۔ اسی بیماری میں۔ تو نہ جلائے گی اس کو دوزخ کی آگ۔ دعایہ ہے:-
لَا إِلَهَ إِلَّا اللَّهُ وَ اللَّهُ أَكْبَرُ۔ لَا إِلَهَ إِلَّا اللَّهُ وَحْدَهُ۔
لَا إِلَهَ إِلَّا اللَّهُ لَا شَرِيكَ لَهُ۔ لَا إِلَهَ إِلَّا اللَّهُ لَهُ
الْمُلْكُ وَ لَهُ الْحَمْدُ۔ لَا إِلَهَ إِلَّا اللَّهُ وَ لَا حَوْلَ
وَ لَا قُوَّةَ إِلَّا بِاللَّهِ ۝ (حصن حصین)

بیماری کے بعد صحت یاب ہو جائیں۔ تو اللہ کا شکر کریں۔ اور پہلے سے زیادہ دین پر مستعد ہوں۔ کہ اللہ نے اور موقع دے دیا ہے۔

موت کے قریب تائب بننا اور

نیرات کے بال لینا

حضرت نجیب رضی اللہ عنہ نے بدر میں حارث بن عامر کو قتل کیا

تھا۔ حارث کے بیٹوں نے خبیث کو (سواونٹ دے کر) خریدا۔ رتا کہ اپنے باپ کا بدلہ لیں، پھر حضرت خبیث ان کے پاس (مکہ میں) قیدی رہے۔ پھر وہ سب اکٹھے ہوئے۔ حضرت خبیث کے قتل کرنے کے لئے۔ (موت سے پہلے) حضرت خبیث نے حارث کی بیٹی سے استزہ مانگا۔ زیر ناک کے بال لینے کے لئے۔ اس نے دے دیا۔ اسی حالت میں اس کا ایک چھوٹا بچہ خبیث کے پاس (اتفاقاً) جا پہنچا۔ اس بچے کی ماں کو خبر نہ تھی۔ جب دیکھا کہ خبیث کے لائق میں استزہ ہے۔ اور بچہ ان کی ران پر بیٹھا ہوا ہے۔ ماں سہم گئی۔ خبیث نے کہا۔ کیا تو خوف کھاتی ہے۔ کہ کہیں میں اس کو مار نہ ڈالوں گا۔ میں ایسا ہرگز نہ کروں گا۔

پھر کفار نے حضرت خبیث رضی اللہ عنہ کو (اشہر حرم گزرنے کے بعد) تنیم میں (جو حرم سے خارج ہے) سولی دیدی۔ حضرت خبیث نے ان کو کہا۔ کہ مجھے دو رکعت نماز پڑھنے کی مہلت دے دو۔ انہوں نے دیدی۔ حضرت خبیث نے دو رکعت پڑھ کر یہ شعر پڑھے:-

وَلَسْتُ أَبَالِي حِينَ أُقْتَلُ مُسْلِمًا
عَلَىٰ أُمِّي شَرِيْقًا كَانَ لِلَّهِ مَضْرَعِي
وَذَلِكَ فِي ذَاتِ الْإِلَهِ وَإِنْ أَشَاءَ
يُبَارِكُ عَلَيَّ أَوْ صَالٍ شِلْوِ مَمْرَعِ

”مجھے کچھ پروا نہیں جب کہ میں مارا جاتا ہوں۔ مسلمان کسی

لے کافروں نے حضرت خبیث کو فوراً قتل نہ کیا۔ کہ اشہر حرم تھے۔ اس لئے انتظار کیا کہ ماہ لے حرام گزر لیں۔ تو قتل کریں گے۔ اتنے دنوں ان کو قید میں رکھا۔ پھر جب حرمت والے جینے گزر گئے۔ تو انہوں نے حضرت خبیث کو سولی دے دیا۔

کروٹ پر ہو خدا کے لئے میرا مارا جانا۔ یہ قتل میرا
خدا کے لئے ہے۔ اور جو خدا چاہے۔ تو برکت دے
عضو پارہ پارہ کے ٹکڑوں میں ؎ (ابوداؤد)

ملاحظہ:۔ ابوداؤد میں یہ واقعہ کتاب الجنائز میں بیان کیا
گیا ہے۔ جس کا مطلب یہ ہے کہ حضرت خبیث صحابی رسول نے موت
سے پہلے صفائی کے لئے استرہ طلب کیا۔ تو مسلمانوں کو بھی چاہیے۔ کہ
وہ بیماری کی حالت میں ناخن کاٹ ڈالیں۔ اور زیرِ ناف کے بال بھی
لے لیں۔ جس طرح حضرت خبیث نے کیا۔ رضی اللہ عنہ

حضرت ابی ہریرہؓ روایت کرتے ہوئے کہتے ہیں۔ کہ

مصیبت موجب بھلائی بھی ہوتی ہے

رسول اللہ صلی اللہ علیہ و سلم نے فرمایا:۔

مَنْ يُرِدِ اللَّهُ بِهِ خَيْرًا يُصِبْ مِنْهُ۔ (بخاری شریف)

»جس شخص کے ساتھ اللہ بھلائی کا ارادہ کرتا ہے وہ مصیبت

زدہ ہو جاتا ہے۔ واسطے حاصل کرنے بھلائی کے»

نوٹ:۔ ہر ناخوش و ناپسند امر کو مصیبت کہتے ہیں۔ یہ مصیبت دو

طرح سے آتی ہے۔ ایک اس لئے کہ مصیبت زدہ کے گناہ چھڑتے ہیں

وہ معاصی سے پاک ہو جاتا ہے۔ اگر وہ صبر کرے اور راضی رہے

اللہ کی بھیجی ہوئی تکلیف پر۔ جزع فزع نہ کرے۔ بلکہ گناہوں کی

معافی چاہے۔ استغفار کرے۔

اور بعض اوقات مصیبت شامتِ اعمال بن کر آتی ہے۔ یہ

اللہ کا قہر ہوتا ہے۔ اس میں آدمی اللہ کی یاد سے غافل ہوتا ہے، اور

فزع بھی کرتا ہے۔ صابر شاکر نہیں ہوتا۔

مسلمان کا ہرنج و غم
 حضرت ابو سعید خدریؓ سے روایت ہے۔ کہ رسول اللہ صلی اللہ علیہ و سلم نے فرمایا :-

مَا يُصِيبُ الْمُسْلِمَ مِنْ نَصَبٍ وَلَا وَصَبٍ وَلَا هَمٍّ وَلَا حُزْنٍ وَلَا أَذًى وَلَا غَمٍّ حَتَّى الشُّوْكَةِ يُشَاكُهَا إِلَّا كَفَّرَ اللَّهُ بِهَا مِنْ خَطَايَاهُ۔ (بخاری-مسلم)

”نہیں پہنچتا مسلمان کو کوئی رنج - اور نہ کوئی دکھ، اور نہ کوئی فکر۔ اور نہ ہم - اور نہ ایذا۔ اور نہ غم یہاں تک کہ کانٹا پہنچایا جاتا ہے اس کو مگر جھاڑنا ہے اللہ تعالیٰ بسبب اس کے گناہ اس کے“

مسلمان ہر طرح فائدے میں ہیں
 مرد مومن، موحد مسلمان، عامل کتابت سنت دنیا میں ہر طرح نفع میں

رہتا ہے۔ شب و روز اللہ تعالیٰ کی توفیق سے جو وہ نیک اعمال صوم و صلوة اور حج و زکوٰۃ وغیرہ بجالاتا ہے۔ ان سب کا وہ بے حد اجر پاتا ہے۔ اہل و عیال کے لئے جو حلال روزی کمانا ہے۔ یہ بھی گویا اس کی نافرہ عبادت ہی ہے۔ کہ حدیث میں حضور نے فرمایا حلال روزی کمانا فرض ہے بعد نماز روزہ وغیرہ فرض کے۔ (مشکوٰۃ) ایسے ہی عامل مسلمان کے جو بس گھنٹے نیکی میں گزرتے ہیں۔ کہ وہ اوامر پر چلتا اور نواہی سے دامن کش رہتا ہے۔

اب اگر اس کو کوئی تکلیف، مصیبت، رنج، غم، ایذا وغیرہ

ہیں۔ تو اللہ تعالیٰ کی توفیق سے صبر کرے گا۔ اور استغفار کرے گا تو اللہ تعالیٰ اس کے گناہوں کو جھاڑ دے گا۔ حتیٰ کہ اگر اس کو کوئی کانٹا بھی چبھ جائے گا۔ تو یہ بھی اس کے گناہوں کا کفارہ ہوگا۔ اس کو کوئی پریشانی آئے گی۔ تو وہ بھی گناہوں کو مٹائے گی۔ کوئی غم آئے گا۔ تو معاصی کے پہاڑوں کو اکھاڑے گا۔ اگر کسی قسم کی ایذا کی ٹوچلے گی۔ تو اس کے لئے آغوشِ رحمتِ وا ہوگی۔ بہر حال مسلمان دکام کا نہ کہ نام کا، دنیا میں ہر طرح فائدے ہی میں ہے، اس کے نامہ عمل میں اجر اور ثواب عبادات کا درج ہو رہا ہے اور غموں سے گناہ مٹ رہے ہیں۔ اس کی خوشی اور اس کا غم دونوں میں اس کے لئے خیر اور بھلائی ہے۔

رسولِ رحمت کی بیماری سخت تر تھی | حضرت عائشہ صدیقہؓ سے روایت ہے۔ انہوں نے کہا

مَا دَأَيْتُ أَحَدًا رِ الْوَجَعِ عَلَيْهِ أَشَدُّ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ (بخاری مسلم)

” نہیں دیکھا میں نے کسی کو۔ کہ بیماری اس پر سخت تر ہو رسول اللہ صلی اللہ علیہ وسلم کی بیماری سے۔“

حضور کی آزمائشِ حیثیت کے مطابق آتی تھی | نوٹ: معلوم ہوا۔ کہ جناب رسول

خدا۔ اشرفِ انبیاء۔ شافعِ روزِ جزا حضرت محمد مصطفیٰ صلی اللہ علیہ وسلم کی بیماری اتنی سخت تھی۔ کہ ساری امت میں اتنی سخت کسی کو نہیں آئی اور نہ آئے گی۔ اس میں یہ حکمت معلوم ہوتی ہے۔ کہ

جتنا رحمت للعالمین صلی اللہ علیہ و سلم کا مرتبہ ، مقام اور حیثیت ہے
 ابتلا بھی اسی درجہ بڑھ کر آئی ہے۔ کیونکہ اللہ کی طرف سے تکلیفوں
 اور مصیبتوں کو سہنے اور برداشت کرنے کی ہمت ، اور توفیق بھی
 آپ کو شایان شان عطا ہوتی ہے۔ آپ کا صبر، حوصلہ، پائے مردی
 اور بردباری لامثال ہے۔ اس لئے آپ بیماریوں کی سختی کے پہاڑ،
 دکھوں، دردوں، غموں، اندوہوں کے آسمان بخوشی خاطر اٹھا لینے
 تھے۔ اور درجے بھی اسی طرح عظیم النظر رکھتے تھے۔ یوں سمجھیے۔
 کہ آپ کی شان بھی سب سے بڑھ کر۔ آپ کی مصیبت اور آزمائش
 بھی سب سے زیادہ۔ آپ کا صبر بھی سب سے نرالا۔ آپ کا ثواب
 اور اجر بھی اولادِ آدم سے اونچا۔

حضور انور کا بخار دو آدمیوں کے برابر ہوتا ایک دن حضرت
 عبداللہ بن مسعودؓ

رحمتِ عالم کی خدمت میں حاضر ہوئے۔ اور حضورؐ بخار میں تھے
 حضرت عبداللہؓ نے آپ کو لہقہ لگایا۔ اور کہا۔ حضور! آپ کو
 سخت بخار ہوتا ہے؟۔ آپ نے فرمایا۔ اَجَلٌ رِّئِيْ اَوْ عَلَيَّ
 كَمَا يُؤَعَّلُ رَبُّكَ لِيْ مِنْكُمْ۔ ہاں! مجھے بخار ہوتا ہے۔ جتنا
 تم میں سے دو آدمیوں کو بخار ہوتا ہے۔ حضرت عبداللہؓ نے
 عرض کیا حضور! یہ اس لئے ہوتا ہے۔ کہ آپ کو دو گنا ثواب ملے؟ آپ
 نے فرمایا۔ ہاں! پھر فرمایا۔ نہیں کوئی مسلمان، کہ پہنچے اس کو ایذا مض سے
 یا سوا اس کے مگر دور کرتا ہے اللہ بسبب اس کے، گناہ اس کے ایسے
 درخت اپنے پتے چھڑاتا ہے۔ (بخاری شریف)

سید المرسلین کی حالتِ وفات | دَعْنِ عَائِشَةَ قَالَتْ مَاتَ النَّبِيُّ صَلَّى اللَّهُ عَلَيْهِ وَسَلَّمَ

بَيْنَ حَاقِنَتِي وَذَاقِنَتِي فَلَا أَكْرَهَ لِشِدَّةِ الْمَوْتِ إِحْدَى أَبَدًا
بَعْدَ النَّبِيِّ صَلَّى اللَّهُ عَلَيْهِ وَسَلَّمَ (رواه البخاری)

حضرت عائشہ رضی اللہ عنہا سے روایت ہے۔ وہ کہتی ہیں کہ وفات ہوئی رسول اللہ صلی اللہ علیہ وسلم کی درمیان میرے جگنے (چنبر گردن) اور ٹھوڑی کے۔ پس میں موت کی سختی کو مکروہ نہیں جانتی کسی کے لئے ہرگز رسول اللہ صلی اللہ علیہ وسلم کے بعد۔

موت کی سختی بُری علامت نہیں ہے | جناب رسول اکرم صلی اللہ علیہ وسلم حضرت عائشہ

کے چنبر گردن کے ساتھ تکبیر کہتے ہوئے تھے۔ کہ رفیقِ اعلیٰ سے جا ملے۔ حضرت عائشہ صدیقہؓ کہتی ہیں۔ کہ میں خوب جانتی ہوں رحمتِ عالم کی موت کی سختی کو۔ حضورؐ کے بعد میں نے کسی کے لئے موت کی سختی کو مکروہ نہیں جانا۔ مطلب یہ کہ حضرت عائشہؓ کا خیال تھا۔ کہ موت کی سختی گناہوں کے سبب ہوتی ہے۔ جب انہوں نے شفیعِ عاصیاں صلی اللہ علیہ وسلم کی موت کی سختی دیکھی تو ان کا خیال بدل گیا۔ اور یہ یقین ہو گیا۔ کہ موت کی سختی بُری علامت نہیں ہے۔ اور نہ بُرے انجام پر وال ہے۔ بلکہ وہ بلندی درجات کے لئے ہے۔

نجاتِ آخرتِ اعمالِ صالحہ پر موقوف ہے | اس سے یہ بات بھی

واضح ہو گئی۔ کہ اگر کسی صالح، متقی، دیندار۔ ولی اللہ کو موت کی سختی پہنچے۔ تو یہ علامت ہرگز بُری نہیں ہے۔ بلکہ اس کے گناہوں کے دور ہونے، اور بلندی درجات کی علامت ہے۔ اور اگر کسی فاسق فاجر، بے دین آدمی کی جان بڑی آسانی سے نکل جائے، تو یہ اس لئے نیک علامت نہیں ہے۔ دراصل اعتبار عملی زندگی ہے۔ جس کی حیات دو روزہ اللہ اور اس کے رسول صلی اللہ علیہ وسلم کی اطاعت میں گزری ہو۔ صالحیت اور نیکی میں بسر ہوئی ہو۔ اگر اس پر موت کی سختی بھی آجائے۔ تو کوئی غم کی بات نہیں ہے۔ اس سے گناہ بھڑتے ہیں۔ اور درجے اونچے ہوتے ہیں۔ اور اگر نیکوکار، فرشتہ خصلت، آدمی کی جان بری آسانی سے نکل جائے۔ تو یہ بھی مالکِ رقاب کی مہربانی ہے۔ دیکھنا یہ ہے۔ کہ مرنے والے کی عملی زندگی کیسی تھی۔

بعض لوگ کہتے ہیں۔ کہ دیکھئے۔ کہ خدا صاحب کی جان بڑی آسانی سے نکل گئی ہے۔ کوئی تکلیف نہیں ہوئی۔ بس حرکتِ قلب بند ہو گئی۔ اور موت ہو گئی۔ یا گھر آکر بیٹھے ہی تھے۔ کہ پانی مانگا۔ ابھی پانی پیا نہ تھا۔ کہ ختم ہو گئے وغیرہ۔ گزارش ہے۔ اگر ایسے آسانی سے مرنے والے بھائی صوم و صلوة، اور حج و زکوٰۃ کے پابند تھے۔ نیکوکار۔ دیندار، اور صالح انسان تھے۔ تو یہ آسانی سے مرنا ان کے لئے مبارک ہے۔ اور اگر کتاب و سنت سے کوسوں دور تھے، تو یہ موت کی آسانی نجات دلانے کے لئے کچھ بھی کام نہ آتے گی۔ اعتبار دینداری اور عملی زندگی کا ہے۔ تو مذکورہ حدیث کے سلسلہ میں بات

یہ ہو رہی تھی۔ کہ نیکو کار آدمی کو اگر موت کی سختی پیش آجائے۔ تو بُری نشانی نہیں ہے۔ درجے بلند ہوں گے۔ اور گناہ معاف تو نجاتِ آخرت موت کی سختی نرمی پر موقوف نہیں ہے۔ بلکہ اعمالِ صالحہ پر موقوف ہے۔

خداوندا!۔ تیری بارگاہِ لم یزل میں ہم بُری عاجزی سے دعا کرتے ہیں۔ کہ زندگی بھر ہمیں ان نیک اعمال کی توفیق دے۔ جو تیرے فضل سے آخرت میں موجبِ نجات ہوں۔ اور ساتھ ہی لرزتے کانپتے، گریہ کنان ہماری یہ بھی دعا ہے۔ کہ ہم سب کو موت کی سختی سے بچا لینا، نزع کا وقت ہم سب پر آسان کرنا۔ ربِّ کریم۔ غفور و رحیم معبود! ہم تیری آزمائش کے لائق نہیں ہیں ہمیں آزمائش! بار بار تیرے درِ اجابت کو دستک دیتے ہیں۔ پیارے مولا! موت کی سختیوں اور بے ہوشیوں میں ہماری مدد کرنا۔ آنکھوں کے دریچے بند ہوتے ہی سینے کا در باز ہو جائے۔

بر در آمد بندہ بگرختہ
آبروئے خود ز عصیانِ ریختہ

مومن کی مثال مانند کھیتی کے ہے | وَعَنْ أَبِي هُرَيْرَةَ
قَالَ قَالَ رَسُولُ

اللَّهِ صَلَّى اللَّهُ عَلَيْهِ وَسَلَّمَ مَثَلُ الْمُؤْمِنِ كَمَثَلِ
الزَّرْعِ لَا تَزَالُ الرِّيحُ تُمِيدُهُ وَلَا يَزَالُ الْمُؤْمِنُ يُصِيبُهُ

الْبَلَاءِ وَ مَثَلُ الْمُنَافِقِ كَمَثَلِ شَجَرَةٍ الْأَرْضِ لَا تَهْتَرُ حَتَّى تُسْتَحْصَدَ ه (بخاری-مسلم)

”حضرت ابی ہریرہؓ روایت کرتے ہوئے کہتے ہیں۔ کہ رسول اللہ صلی اللہ علیہ وسلم نے فرمایا۔ مثل مومن کی مانند کھیتی کے ہے۔ ہمیشہ ہوا میں اس کو جھکاتی رہتی ہیں۔ اور ہمیشہ رہتا ہے مومن کہ پہنچتی ہے اس کو بلا، اور مثل منافق کی مانند درخت صنوبر کے ہے۔ کہ نہیں ہلتا حتیٰ کہ اکھاڑا جاتا ہے“

کھیتی پر کیا گزرتی ہے | کھیتی جب پک جاتی ہے، تو اسے کاٹ لیتے ہیں۔ پھر اس کی بالیوں سے اناج۔

نڈ نکال لیا جاتا ہے۔ یہ ہے کھیتی کا حاصل!۔ لیکن کھیتی کو حاصل تک پہنچنے کے لئے بے شمار دشوار۔ مشکل اور خطرناک منازل طے کرنا پڑتی ہیں۔ کبھی زور کی آندھی آتی ہے۔ تو کھیتی زمین بوس ہو جاتی ہے۔ پھر رفتہ رفتہ سراٹھاتی اور جھومتی ڈولتی کھڑی ہوتی ہے۔ پھر زور کا مینہ برسسا۔ اور جھک گئی۔ پھر جب دھوپ لگی۔ تو اٹھ بیٹھی۔ پھر ژالہ باری کی مصیبت آگئی۔ ایسی مصیبت کہ کھیتی کا کچھ نکل گیا۔ پھر کہیں جا کر سرت سنبھلی۔ اور اٹھ کھڑی ہوئی۔ کچھ دنوں بعد سیلاب کی زد میں آگئی۔ اور کمزور پڑ گئی۔ رفتہ رفتہ پھر اس میں جان پڑ گئی۔ اتنے میں سورج کی دھوپ نے اسے پکا ڈالا۔ سرخ ہو گئی۔ اب کٹ گئی۔ تو حاصل بنی نوع انسان کا قوت لایموت بن گیا۔

مومن کی مبارک زندگی

یہی حال اور مثال مرد مومن کی ہے
کہ اُسے پکنے اور پروان چڑھنے -

(جنت میں جانے) - تک دکھوں، دردوں، غموں، اندوہوں،
آلاموں، مرضوں، کربوں، ضربوں، اور بے شمار پریشانیوں اور
مصیبتوں کے پاٹوں میں پنا ہے۔ محفلِ ہستی میں قدم رکھتے ہی
ایسا روتا ہے کہ زندگی بھر روتا ہی رہتا ہے۔ اسے سکھ کا سانس
آتا ہی نہیں۔ یہ حال مومن کا ہے۔ کہ وہ باوجود آندھیوں، بارشوں
سیلابوں، ژالہ باریوں، طوفانوں کے اپنے حاصل کو نہیں بھولتا۔
کھیتی کی طرح سنبھل سنبھل کر پک جاتا ہے۔ اطاعتِ
خداوندی کی تابش اس کے خرمنِ ایمان کو سرخ کر دیتی ہے۔ اور
بالآخر کٹ کر دو فات پا کر، منزلِ مقصود کو پہنچ جاتا ہے۔ تکلیفوں
اور مصیبتوں میں مومن نہ اپنی راہ بھولتا ہے۔ اور نہ راہ میں
جامد ساکت ہو کر بیٹھ ہی رہتا ہے۔ الحاصل مومن کی زندگی کھیتی
کی مثل مبارک اور کامیاب ہے۔

برعکس اس کے منافق کی زندگی
منافق دوزخ کا ایندھن

صنوبر کے درخت کی مانند ہے۔

کہ اس درخت کو ہوا - مینہ کا کچھ اثر نہیں۔ مدتوں سے کھڑا ہے
یہاں تک کہ یک لخت اکھاڑ دیا جاتا ہے۔ ایسے ہی منافق کو بھی
کوئی ہوا - مینہ نہیں۔ خوب بے فکری سے پھلتا پھولتا ہے، عیش
سے زندگی گزارتا ہے۔ دکھوں، تکلیفوں سے نا آشنا ہے، یہاں تک کہ
اجل آئی۔ کٹ گیا۔ اور ایندھنِ جہنم میں چلا گیا۔

حقیقی شہید اور حکمی شہید

حقیقی شہید

ایک تو مشہور شہید ہے۔ جو اللہ کی راہ۔ میدان جنگ میں صرف اللہ کا کلمہ بلند کرنے کی نیت

سے کفار سے لڑ کر مارا جاتا ہے۔ جیسا کہ قرآن میں آتا ہے۔

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَمْوَاتٌ وَلَٰكِن لَّا تَشْعُرُونَ ۝ (پ ۳۷)

”اور جو لوگ اللہ کی راہ میں مارے جاتے ہیں۔ ان کو مرے

نہ کہو، بلکہ زندہ ہیں۔ اور لیکن تم نہیں سمجھتے؟“

ایسا شخص جو اللہ کی راہ میں مارا جائے۔ حقیقی شہید کہلاتا

ہے، اور اس کے مرتبہ کو کوئی نہیں پہنچ سکتا۔ اللہ تعالیٰ نے

ان شہیدوں کو ایسی پاک زندگی بخشی ہے۔ جس کو دنیا والے

سمجھ ہی نہیں سکتے۔ چنانچہ فرمایا:۔ وَلَٰكِن لَّا تَشْعُرُونَ —

”ولیکن تم شہیدوں کی زندگی کا شعور نہیں رکھتے“ اور یہ بھی

فرمایا:۔ عِنْدَ رَبِّهِمْ أَيْرِزْقُونَ ”یہ شہید اپنے رب کے پاس

رزق دیتے جاتے ہیں۔ (پ ۳۷)

حدیث مشکوٰۃ میں ہے۔ کہ ”اللہ کی راہ میں مارے گئے شہیدوں

کی روحوں کو اللہ عرش کی قندیلوں میں جگہ دیتا ہے۔ جہاں سے

وہ جنت میں آتی ہیں۔ اور جنت کی نہروں سے پتی اور جنت

کے پھلوں سے کھاتی ہیں۔ اور خوش ہیں“

یہ ہے زندگی پاک جو شہیدوں کو ملی ہے۔ کہ قیامت سے

پہلے ہی وہ جنت کی نہروں سے پیتے۔ اور پھلوں سے کھانے لگ جلتے ہیں۔ یہ ہیں حقیقی شہید۔ لامثال مرتبے والے! ان کے مرتبے پر غور کریں۔ کہ قیامت کے آنے سے پہلے ہی ان پر جنت کا کھانا پینا کھول دیا گیا ہے۔ حالانکہ دوسرے نیک بندے قیامت کے حساب کے بعد جنت میں جا کر کھائیں پئیں گے۔

ان شہیدوں کی روحوں دنیا میں ہرگز نہیں آئیں۔ اور نہ کسی کی مدد معونت کرتی ہیں۔ اور نہ دنیا کے کھانے کھاتی ہیں۔ فَرِحِينَ بِمَا آتَاهُمُ اللَّهُ مِنْ فَضْلِهِ (پہ)۔ ”جو کچھ اللہ نے اپنے فضل سے ان کو دیا ہے۔ نعمتیں وغیرہ وہ ان میں مگن ہیں“

حقیقی شہید کے متعلق تو آپ پڑھ چکے۔ کہ میدان جنگ میں کفار سے

حکمی شہید کسے کہتے ہیں

ٹڈ کر مرنے والے حقیقی شہید کہلاتے ہیں۔ جن کے مراتب علیا تک کسی کی رسائی نہیں۔ اس کے علاوہ ایک حکمی شہید ہے یعنی شہید دراصل تو صرف حقیقی شہید ہی ہے۔ لیکن بعض دوسری درونک موتیں ایسی ہیں۔ کہ اللہ تعالیٰ نے ان موتوں پر شہادت کا حکم لگا دیا ہے۔ حکمی شہید میدان جنگ میں تو نہیں مرا۔ لیکن اس کی موت ایسی اچانک اور کربناک ہوتی ہے۔ کہ اس کو حقیقی شہیدوں کی مانند کچھ ثواب دے دیا جاتا ہے۔ حقیقی شہید کا ثواب یا مرتبہ تو ہرگز نہیں۔ اس کی مثل کسی طرح کا درجہ مل جاتا ہے۔ یوں سمجھئے۔ کہ حقیقی شہید کے پیچھے خدام کی صورت حکمی شہید ہوں گے۔

حکمی شہادت کا مطلب سمجھنے کے لئے ایک مثال پر غور کریں۔ کہ پیشاب حقیقی نجاست ہے۔ اس کی اصل پلیدی ہے۔ حدیث مشکوٰۃ میں ہے۔ کہ ”پیشاب سے پرہیز نہ کرنے والے ایک شخص کو حضورؐ نے قبر میں معذب دیکھا“ اس سے پیشاب کی نجاست اور پلیدی کا آپ اندازہ لگا سکتے ہیں۔

اس کے مقابلہ میں انسان کی منی حقیقت میں پاک ہے۔ جمعی تو اس سے انبیاء — اولیاء اللہ اور حضرت انسان کی پیدائش ہوتی ہے۔ چونکہ منی کے اخراج سے ایک طرح کی پڑمردگی۔ اور کس و کاہلی لاحق ہوتی ہے۔ اس لئے شریعت نے اس پر نجاست کا حکم لگا کر غسل کرنا ضروری قرار دے دیا ہے۔ گویا منی نجاست حکمی ہے۔ نجاست حقیقی نہیں۔ حقیقت میں پاک ہے۔ آبِ بینی یا لعاب دہن کی طرح سمجھ لیجئے۔ کسی مصلحت کی بنا پر شریعت نے اسے حکماً نجس کہہ دیا ہے۔ اسی لئے ”اگر منی کپڑے پر خشک ہو جائے۔ تو اسے کھرچ کر نماز ادا کر سکتے ہیں“ (مشکوٰۃ شریف)

اسی طرح اللہ تعالیٰ نے اپنے فضل سے بعض موتوں پر شہادت کا حکم لگا کر مرنے والوں کو اپنی بخشش کے سمندر میں ڈبو دیا ہے ان کے بے شمار گناہ معاف کر دیئے ہیں۔ بشرطیکہ مرنے والا مشرک اور بدعتی نہ ہو۔ اور نیت میں خلوص ہو۔

حکمی شہادۃ

حضرت ابی ہریرہ رضی اللہ عنہ سے روایت ہے۔ کہ رسول اللہ ﷺ نے فرمایا :-

الشَّهَادَةُ خَمْسَةٌ: الْمَطْعُونُ وَالْمَبْطُونُ وَالْغَرِيقُ

وَصَاحِبِ الْهَدْمِ وَالشَّهِيدِ فِي سَبِيلِ اللَّهِ (بخاری مسلم،
 "شہداء پانچ ہیں۔ طاعون زدہ۔ پیٹ کی بیماری سے مرنے والا۔
 ڈوبنے والا۔ دیوار یا چھت کے نیچے دبنے والا۔ شہید
 اللہ کی راہ میں۔

(۱)۔ جو کوئی طاعون میں صبر کرتا ہے۔ اور بھاگتا نہیں ہے اور
 پھر اس میں مرجاتا ہے۔ ثواب مانند شہید کے پاتا ہے۔ اس کی
 وجہ یہ ہے۔ کہ یہ مرض بُرا موذی، دکھ دینے والا۔ گویا ایک عذاب
 ہے۔ اس کا مریض آگ میں جھونک دینے کی طرح تکلیف پاتا ہے۔
 جب کہ حدیث میں آیا ہے۔ کہ مومن کو کانٹا بھی چھبے تو اُس کے
 گناہ جھڑتے ہیں۔ تو جس کو طاعون کے تنور میں ڈال دیا گیا ہو۔
 اس کو کتنی تکلیف ہوگی۔ پھر ایسے مریض کے گناہ بھی بے شمار
 جھڑیں گے۔ اور اللہ اپنے فضل سے اسے ایک طرح کی شہادت
 کا ثواب دے گا۔

بخاری شریف میں حضورؐ نے فرمایا۔ طاعون عذاب ہے۔ جو اللہ
 اپنے بندوں پر، جس پر چاہے بھیجتا ہے۔ اور اللہ نے بنایا ہے اس کو
 رحمت واسطے مومنوں کے (جو صبر کرتے ہیں)۔ پھر جس شخص کے
 شہر میں طاعون آئے۔ وہ اپنے شہر میں ٹھیرا رہے۔ صبر کرنے والا۔
 ثواب کی طلب کرنے والا۔ یہ یقین کرنے والا۔ کہ اسے وہی چیز
 پہنچے گی۔ جو اس کے لئے لکھی گئی ہے۔ تو اس کو شہید کی مانند
 ثواب ہوگا۔

(۲)۔ پیٹ کی بیماری والا:- یعنی اسہال سے مرے۔ ہیضہ

وغیرہ سے جان دے۔ استنقار بھی پیٹ ہی کا بُرا مرض ہے۔ ایسی موت بھی شہادت کے مترادف ہے۔ کیونکہ ان امراض کا مریض بھی از حد تکلیف پاتا ہے۔

(۳)۔ ڈوبنے والا۔ یعنی کشتی وغیرہ میں بیٹھا۔ اور ڈوب کر مر گیا۔ یہ موت بڑی دردناک ہے۔ اس لئے غریق کے بھی اللہ سب گناہ معاف کر دیتا ہے۔ اور اس کی موت کو شہادت کا رنگ دیتا ہے، کہ وہ بڑی ہی سختی سے مرا ہے۔ اس نے از حد دردناک موت سے جان دی ہے۔

(۴)۔ دیوار یا چھت کے نیچے دب کر مرنے والا۔ یہ بڑی سختی سے مرنے والا ہے۔ موت کے وقت لوگ مرنے والے کے منہ میں شہد۔ آب زمزم اور ٹھنڈا پانی ڈالتے ہیں۔ لیکن دب کر مرنے والے کے منہ میں اخیر وقت مٹی پڑتی ہے۔ اور ہوا تک نصیب نہیں ہوتی، اس لئے اللہ اس پر ترس کرتا ہے۔ اور اس کے گناہوں کے پہاڑ گرا دیتا ہے۔ اور موت کو شہادت کے لفظ سے نوازتا ہے۔

یاد رہے کہ یہ سب حکمی شہید ایک طرح کے اعزازی شہید ہیں۔
(۵)۔ اَلشَّهِيدُ فِي سَبِيلِ اللّٰهِ۔ اللہ کی راہ میں جان دینے والا۔

زباں پہ بار خدایا یہ کس کا نام آیا!

کہ میرے نطق نے بوسے مری زباں کے لئے

یہ ہے حقیقی شہید!۔ اچھا بھلا چنگا۔ تندرست۔ صحیح

سلامت۔ خوب صورت جوان۔ اس کی رضا کے لئے۔ اس کا کلمہ

بلند کرنے، کفر کی یلغار سے اسلام اور ملت کو بچانے کے لئے میدان

جنگ جا کر۔ جان بوجھ کر موت کو لٹکارتا۔ اور بالآخر شہید ہو جاتا ہے۔ دیدہ دانستہ اپنی زندگی اللہ کی خوشی پر قربان کرتا ہے۔ اس شہید کے مرتبے کو کون پاسکتا ہے۔ یہ ہے حقیقت میں شہادت۔ ان چار حکمی شہیدوں کے علاوہ حدیثوں میں اور ایسے شہداء کا ذکر بھی آیا ہے۔ مظاہر حق میں امام سیوطی کے حوالے سے مندرجہ ذیل حکمی شہداء گنائے گئے ہیں :-

وہائے طاعون میں جو سہر کرے۔ یعنی اپنا شہر چھوڑ کر بھاگ نہ جائے۔ اس کو شہید کا ثواب ملے گا۔ اور جو بھاگ جائے طاعون سے وہ مانند بھاگنے والے کے ہے کفار کی لڑائی سے۔ (مشکوٰۃ)

ذات الجنب والا !

جل کر مرنے والا !

عورت جو مرے حمل سے !

مرض سل والا !

مسافر جو مرے سفر میں !

مسافر جو گرے سواری پر سے اللہ کی راہ میں !

نگہبانی کرنے والا اسلام کی سرحد پر !

گر پڑنے والا گرھے میں کہ کھا جائیں اس کو درندے !

جو کوئی اپنے مال کی حفاظت کرتے مارا جائے۔

جو جہاد میں گیا اور اپنی موت مر گیا !

جو مارا جائے ظلم سے، اور مر جائے اسی مار سے !

جس کو اونٹ یا گھڑا کھل ڈالے !

جو مرے زہریلے جانور کے کاٹنے سے !

جو مضبوط پکڑے سنت کو فساد امت کے وقت ! - شہادت کا ثواب پاتا ہے ۔

جو کوئی دن میں پڑھے یہ دعا پچیس بار - پھر مر جائے - تو شہید ہے ۔ دعا یہ ہے :-

اللَّهُمَّ بَارِكْ لِي فِي الْمَوْتِ وَفِيهَا بَعْدَ الْمَوْتِ ۞

جو مرے وبا میں !

جو کوئی مرے بحالت طالبِ علمی !

شریق یعنی جس کے گلے میں پانی پھنس گیا - اور دم گھٹ کر مر جائے !

سچا اور امانت دار تاجر قیامت کے دن شہداء کے ساتھ ہوگا - جو کوئی مرگی سے مر جائے !

جو کوئی حج یا عمرے میں مر جائے -

جس کو کوئی آفت پہنچے اور وہ مرے صبر کرتا ہوا بڑی بلا پر !

جو کوئی پڑھے صبح تین بار یہ :-

أَعُوذُ بِاللَّهِ السَّمِيعِ الْعَلِيمِ مِنَ الشَّيْطَانِ الرَّجِيمِ - پھر

سورۃ حشر کی آخری تین آیات - تو اللہ تعالیٰ اس کے ساتھ ستر

ہزار فرشتے متعین کر دیتا ہے - پھر وہ شام تک اس کے لئے

بخشش کی دعا کرتے ہیں - پھر اگر مر جائے - اس دن تو شہید مرقا

ہے - اور جو کوئی پڑھے یہی شام کو تو یہی ثواب پاتا ہے -

مصائب و بلیات گناہوں کے باعث آتی ہیں

حضرت ابی موسیٰ رضی روایت کرتے ہوئے کہتے ہیں۔ کہ رسول اللہ صلی اللہ علیہ و سلم نے فرمایا۔ نہیں پہنچتی بندے کو تھوڑی ایذا یا زیادہ اس سے، یا کم اس سے۔ مگر بسبب گناہ کے۔ اور وہ گناہ کہ درگزر کرتا ہے اللہ ان سے (بغیر سزا دینے) بہت زیادہ ہیں (سزا والوں سے) پھر پڑھی حضور انورؐ نے یہ آیت :-

وَمَا أَصَابَكُمْ مِّنْ مُّصِيبَةٍ فَبِمَا كَسَبَتْ أَيْدِيكُمْ
وَيَعْظُو عَنْ كَثِيرٍ - (ترمذی شریف)

”اور جو مصیبت تم کو پہنچتی ہے۔ پس بسبب اس چیز کے ہے۔ کہ کمایا تمہارے ہاتھوں نے اور معاف کرتا ہے بہت گناہوں سے“

جو مصیبت بھی آتی ہے۔ بیماری ہو۔ فقر و فاقہ

شامتِ اعمال

ہو۔ قحط ہو۔ وبا ہو۔ زلزلہ ہو۔ کوئی سختی ہو انسانوں کے اعمال بد کے باعث آتی ہے۔ یعنی گنہگاروں کے گناہوں۔ عیبوں، بدیوں، بدکاریوں۔ اور خلافِ شرع افعال جن سے اللہ غضبناک ہوتا ہے۔ کے سبب مصائب و نواب آتے ہیں۔ اور جو نیک لوگوں پر مصائب آتے ہیں۔ اللہ سے ڈرنے والے۔ گناہوں سے بچنے والے۔ صالح الاعمال۔ اللہ کے بھلے بندے۔ مصیبتوں اور تکلیفوں میں مبتلا ہوتے ہیں۔ تو اس سے ان کے درجے بلند ہوتے ہیں۔ وہ مصائب کو صبر کی ڈھال پر لیتے ہیں

اور قرب خدا پاتے ہیں۔ اس کی جوار میں جگہ حاصل کرتے ہیں۔ تو نیکیوں پر مصائب آزمائش کے لئے آتے ہیں۔

اللہ تعالیٰ پھر بھی بڑا مہربان اور رحم والا ہے۔ فرماتا ہے۔ **وَ يَعْفُوا** عَنْ كَثِيرٍ۔ اور بہت سے گناہ (بغیر منزا ایسے) معاف کرتا ہے یعنی جن گناہوں کے سبب ہم پر مصیبت نازل کرتا ہے۔ ان گناہوں کے علاوہ اور ہمارے بے شمار گناہ ایسے ہیں۔ جو خود بخود ہی معاف کر دیتا ہے۔ ہمیں پکڑتا نہیں۔

الحاصل مصیبتیں اور بلائیں بندوں کی شامتِ اعمال ہے۔ ہمیں ہر وقت توبہ اور استغفار میں لگے رہنا چاہیے۔ اس سے اپنے گناہ بخشواتے رہنا چاہیے۔ اور اس کو ناراض کرنے والا کوئی کام نہ کرنا چاہئے۔

حضرت انسؓ سے روایت ہے کہ رسول اللہ صلی اللہ علیہ وسلم نے فرمایا:-

بیماری میں نیکیوں کا اجر ملتا رہتا ہے

إِذَا ابْتُلِيَ الْمُسْلِمُ بِبَلَاءٍ فِي جَسَدِهِ قَبِيلَ لِلْمَلِكِ أَكْتُبَ لَهُ صَالِحَ عَمَلِهِ الَّذِي كَانَ يَعْمَلُ فَإِنْ شَفَاهُ غَسَلَهُ وَطَهَّرَكَ وَ إِنْ قَبَضَهُ غَفَرَ لَهُ وَ رَحِمَهُ۔ (مشکوٰۃ شریف)

جب مسلمان کسی اپنی جسمانی بیماری میں مبتلا کیا جاتا ہے، تو کہا جاتا ہے۔ نیکی لکھنے والے فرشتے کو۔ لکھ اس (مریض) کے لئے اچھا عمل اس کا جو کرتا تھا۔ (پہلے بیمار ہونے کے، یعنی صحت کی حالت میں) پھر اگر اس کو اللہ نے شفا

دے دی۔ تو دھوتا ہے اس کو، اور پاک کرتا اس کو،
 رگناہوں سے بسبب بیماری کے) اور اگر مارتا ہے اس کو،
 تو بخشتا ہے اس کو۔ اور رحم کرتا ہے اس پر۔
 اللہ تعالیٰ کی رحمت اور فضل کتنا وسیع ہے، کہ جب کوئی نیک
 آدمی، اوراد، وظائف پڑھنے والا۔ تلاوت قرآن کرنے والا۔
 اللہ کے ذکر میں محو رہنے والا، بیمار پڑ جاتا ہے۔ تو اللہ تعالیٰ نیکی
 لکھنے والے فرشتے کو حکم دیتا ہے۔ کہ اس مریض کے نامہ اعمال میں
 اس کے وہ سب نیک عمل لکھتے جاؤ، جو وہ تندرستی کی حالت میں
 کرتا تھا۔ اور بوجہ بیماری کے اس سے چھوٹ گئے ہیں۔ مثلاً ہر روز
 یہ آدمی چار سو بار قرآن کے پڑھتا تھا۔ تین ہزار بار درود شریف
 چار ہزار بار آیت کریمہ۔ پانچ ہزار بار سبحان اللہ و بحمد سبحان اللہ
 العظیم۔ تین ہزار بار حبیبنا اللہ و نعم الوکیل وغیرہ پڑھتا تھا۔ تہجد
 بھی، اشراق بھی۔ نماز تہجد بھی ادا کرتا تھا۔ یہ سب اعمال صالح
 اب اس سے ترک ہو گئے ہیں۔ کہ بیمار ہے، کمزور ہے۔ فرشتو! ہر
 روز اس مسلمان مریض کے نامہ عمل میں اس کا سارا روز مرہ کا
 معمول درج کرتے رہو۔ جب تک بیمار رہے اس کے متروک نیک
 عمل لکھتے رہو۔

یہ سب نافع نیک اعمال کا ذکر ہے۔ نماز بیماری کی حالت میں
 بھی معاف نہیں۔ فرض نماز مریض کو ضرور ضرور پڑھنی پڑے گی۔
 پھر اگر مریض صحت یاب ہو گیا۔ تو اللہ بسبب مرض کے اس
 کے تمام گناہ دھو کر، اس کو پاک کر کے چارپاٹی سے اٹھائے گا۔

سبحان اللہ! بیمار پڑا۔ تو دورانِ مرض نیکیاں نامہ اعمال میں لکھی جاتی رہیں۔ گویا خدا کے فضل سے اس کے اوراد و وظائف کا معمول بدستور جاری رہا۔ اس میں کوئی نقصان، کوئی کمی نہیں آئی۔ اور تندرست ہوا۔ تو گناہوں سے پاک صاف ہو کر اٹھا۔

اور اگر یہ صالح الاعمال — بندہ خدا اس مرض میں فوت ہو گیا تو اللہ تعالیٰ اس کو بخش دے گا۔ اور اس پر رحم کر کے جنت میں داخل کر دے گا۔ بے شک اللہ بڑے فضل والا ہے۔

حضرت سعدؓ کہتے ہیں۔ نبیوں پر سخت ترین بلا آتی ہے | کہ رسول اللہ صلی اللہ

علیہ وسلم سے پوچھا گیا۔ اَمَّی النَّاسِ اَشَدُّ بَلَاءً۔ ”لوگوں میں کون سخت تر ہے از روئے بلا کے؟ — یعنی سب سے بڑھ کر سخت مصیبت کس پر آتی ہے۔ حضورؐ نے فرمایا۔ اَلْاَنْبِیَاءُ۔ نبیوں پر، ثُمَّ الْاَمْثَلُ فَا لَمْ يَمَثَلُ۔ پھر جو بہت مشابہ ہو (عمل میں) نبیوں کے۔ پھر وہ نہ بہت مشابہ ہو (اتباع میں) نبیوں کے۔

يُبْتَلَى الرَّجُلُ عَلَى حَسَبِ دِينِهِ۔ ”بتلا کیا جاتا ہے آدمی (مصیبت میں) موافق اپنے دین کے۔

فَاِنْ كَانَ فِي دِينِهِ صُلْبًا اَشَدَّ بَلَاءً۔ ”پس اگر ہوتا ہے اپنے دین میں سخت، سخت ہوتی ہے بلا اس کی۔

وَإِنْ كَانَ فِي دِينِهِ رِقَّةٌ هَيَّوَتْ عَلَيْهِ۔ ”اور اگر ہوتی ہے اس کے دین میں نرمی۔ ہلکی کی جاتی ہے اس پر بلا۔

حَتَّى يَبْسُطَ عَلَى الْاَرْضِ مَالَهُ ذَبَّهٗ۔ ”یہاں تک چلتا ہے

وہ زمین پر اور نہیں ہوتا واسطے اس کے کوئی گناہ -
(ترمذی - ابن ماجہ)

معلوم ہوا۔ کہ اس عالم کون و فساد میں انسان کے لئے چین نہیں ہے۔ اور چین ہو بھی کس طرح۔ کہ اصل وطن سے نکل کر پردیس میں آئے ہوتے ہیں۔ یہ مصیبتوں، دکھوں، دردوں، فکروں، غموں، حربوں، ضربوں، کرپوں، مرضوں، اندوہوں، پریشانیوں، بے چینیوں، حادثوں، صدموں، رنجوں، بلاؤں، وباؤں، زلزلوں، سیلابوں، اور انواع و اقسام کے عذابوں کا گھر ہے۔ اگر اس قیدخانہ میں اللہ سے لو لگ جائے۔ وہ راضی اور خوش ہو جائے۔ تو یہ تمام مصیبتیں عزم و ایمان کی زد میں آکر گرد ہو جاتی ہیں۔ اور بندہ مومن اپنی منزل کی جانب رواں دواں چلا جاتا ہے،

میا را بزم بر ساحل کہ آنجا
نوائے زندگانی نرم نیز است
بدریا غلط و باموجش در آویز
حیات جاوداں اندر ستیز است

(اقبال)

تو سب سے کڑی آزمائش، سخت ترین بلا انبیاء پر آتی ہے۔ اور وہ اللہ کے بندے ان مصیبتوں، اور بلاؤں کو سینے سے لگاٹے پھرتے ہیں۔ گویا مصائب و نوائب انبیاء کی گود میں کھیلتے ہیں۔ اور انبیاء ہیں۔ کہ ان کے ماتھے پر شکن تک نہیں پڑتی۔ وہ بلا کا حوصلہ رکھتے ہیں۔ اور جانتے ہیں۔ کہ دنیا چمنستانِ سنبل و ربیع نہیں بلکہ مقامِ پردریشِ آہ و ناله ہے۔

نہ تو زمیں کے لئے ہے، نہ آسمان کے لئے
 جہاں بے تیرے لئے، تو نہیں جہاں کے لئے
 یہ عقل و دین ہیں ستر و شعلہٴ محبت کے
 وہ خار و خس کے لئے ہے، یہ نیستان کے لئے
 مقام پرورشِ آہ و نالہ ہے یہ چمن
 نہ سیر گل کے لئے ہے نہ آشیاں کے لئے

پیغمبروں کے بعد تکلیف اور مصائب ان لوگوں کو پہنچتے ہیں۔
 جو اعمال و کردار میں پیغمبروں کے زیادہ مشابہ ہوتے ہیں۔ پھر جو شخص
 دین میں جتنا راسخ اور مضبوط ہوتا ہے۔ اس کو اتنی ہی تکلیف آتی
 ہے۔ اگر اس کے دین میں نرمی ہوتی ہے۔ تو بلا بھی آسان، اور
 ہلکی پہنچتی ہے۔ اللہ تعالیٰ ہر شخص کی ایمانی قوت کے مطابق اس پر
 بلا اور آزمائش نازل کرتا ہے۔ اور حکمت ان بلاؤں کے آنے کی یہ
 ہے۔ کہ اس کے گناہ دُھل جاتے ہیں۔ وہ گناہوں سے پاک صاف
 ہو جاتا ہے۔ حتیٰ کہ وہ زمین پر چلتا ہے۔ مَالَهُ ذَنْبٌ۔ نہیں رہتا
 اس کے لئے کوئی گناہ۔

یا ذوالجلال والا کرام! — اے
 غفور و رحیم معبود! — اے

یا اللہ ہمارے گناہ معاف کر دے

وہ ذات کہ جس کی رحمت بے کراں ہے۔ اور بخشش بے انتہا!
 ہمارے گناہوں کو معاف کر دے۔ ہم پر مصائب و نوائب
 نازل نہ فرما۔ ہمیں نہ آزما۔ ہم رو سیاہ۔ کمزور ایمان والے۔
 تیری آزمائش کا بار نہیں اٹھا سکتے۔

رَبَّنَا ظَلَمْنَا أَنفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ
 مِنَ الْخَاسِرِينَ ۝ رَبَّنَا فَاعْفُرْ لَنَا ذُنُوبَنَا وَكَفِّرْ عَنَّا سَيِّئَاتِنَا
 وَتَوَفَّنَا مَعَ الْأَبْرَارِ ۝ رَبَّنَا إِنَّا أَمَتْنَا فَاعْفِرْ لَنَا ذُنُوبَنَا
 وَتِنَا عَذَابَ النَّارِ ۝ اللَّهُمَّ إِنَّا نَسْتَلُكَ الْعَفْوَ وَ
 الْعَافِيَةَ فِي الدُّنْيَا وَالْآخِرَةِ ۝

اے اللہ! ہمارے گناہوں کو بخش دے۔ ہمیں مصائب و بلیات
 سے محفوظ رکھ! اور صحت و عافیت سے اپنی پسند کے اعمال کی توفیق
 عطا فرما!

حضرت انسؓ روایت کرتے ہوئے | **دُنْيَا میں تکلیف پہنچنے کی وجہ** کہتے ہیں۔ کہ رسول اللہ صلی اللہ

علیہ وسلم نے فرمایا۔ جب اللہ تعالیٰ اپنے بندے سے بھلائی کا
 ارادہ کرتا ہے۔ جلدی دیتا ہے اس کو سزا گناہوں کی دنیا میں۔
 اور جب ارادہ کرتا ہے اپنے بندے سے برائی کا۔ بند رکھتا ہے۔
 (گناہوں کی سزا) اس سے۔ یہاں تک کہ پوری دے گا اس کو (سزا)
 بسبب گناہ کے قیامت کے روز۔ (ترمذی)

نوٹ:- آخرت کے مقابلہ میں دنیا کی سزا آسان اور سہل ہے۔
 اور وقتی ہے۔ کہ دنیا فانی ہے۔ لیکن آخرت کی سزا بڑی سخت
 اور دائمی ہے۔ تو جس کے گناہ اللہ یہاں ہی مصائب بھیج کر
 معاف کر دیتا ہے۔ واقعی اس کے ساتھ بھلائی کرتا ہے۔

چنانچہ حضرت ابوہریرہؓ کی روایت سے ایک حدیث ترمذی
 شریفین میں آتی ہے۔ رسول اللہ صلی اللہ علیہ وسلم فرماتے ہیں۔

ہمیشہ پہنچتی رہتی ہے بلا مسلمان مرد یا عورت کو اس کی ذات میں۔
یا اس کے مال میں، یا اس کی اولاد میں تا زیست۔ وَمَا عَلَيْه
مِنْ خَطِيئَةٍ۔ اور نہیں ہوتی اس پر کوئی خطا۔ یعنی سب خطائیں
سبب بلاؤں کے بخش جاتی ہیں۔ (ترمذی)

یعنی کسی نہ کسی صورت میں مسلمان مرد و عورت کو بلا پہنچتی رہتی
ہے۔ غم، فکر، پریشانی، بیماری وغیرہ زندگی بھر لاحق رہتے ہیں۔
یہاں تک کہ موت آجاتی ہے۔ اور اس وقت مرنے والے پر
کوئی خطا باقی نہیں رہتی۔ زندگی بھر کی پریشانیوں، اور تکلیفوں
کے باعث اللہ خطائیں بخش دیتا ہے۔

کسی دانا آدمی کا قول ہے جو ہوش تو وہ جانِ جان نہیں ملتا

تَمُوتُوا۔ یعنی مرنے سے پہلے مر جاؤ۔ یہ مطلب نہیں ہے کہ راضی
اور تارک دنیا ہو جاؤ۔ بلکہ مفہوم یہ ہے کہ اللہ کے حکم کے
آگے اپنے آپ کو مردہ بنا دو۔ اپنی خواہشوں، ارادوں، خیالوں،
آرزوؤں اور ہواؤں کو مرضی مولا پر قربان کر دو۔ اس کی رضا
اور حکم کے آگے دم بخود رہو۔ مرضی مولا از ہمہ اولیٰ کا ثبوت دو
اس کے سامنے مردہ بدست زندہ کی صورت رہو۔ پورے پورے
غلام بنو۔ تاکہ وہ راضی ہو جائے۔ اور اپنا بن جائے۔ اللہ مل
جائے،

رہے جو ہوش تو وہ جانِ جان نہیں ملتا
بغیر کھوٹے ہوئے کچھ یہاں نہیں ملتا

ہزار جلوہ رنگیں ہزار ذوقِ نظر
 بیانِ حسن کو حسنِ بیاں نہیں ملتا
 مذاقِ دید کی تکمیل ہو تو کیونکر ہو
 کہ وہ ملے تو پھر اپنا نشان نہیں ملتا (نثر)

شاد بن اوس اور صنابحیؓ سے روایت

ہے کہ رسول اللہ صلی اللہ علیہ و
 سلم نے فرمایا۔ بیشک اللہ فرماتا ہے

مرض سے ایسا پاک تو ہے
 جیسے ماں نے جنا!

جب مبتلا کرتا ہوں میں بندہ مومن کو اپنے بندوں میں سے کسی
 بیماری میں، پس (وہ بندہ بیماری میں) تعریف کرتا میری مبتلا ہونے
 پر فَإِنَّهُ يَقُومُ مِنْ مَضْجَعِهِ ذَلِكَ كَيَوْمِ وَلَدَتْهُ أُمُّهُ مِنَ
 الْخَطَايَا۔ پس تحقیق وہ کھڑا ہوتا ہے اس خواب گاہ اپنی سے رکے
 جہاں بیمار پڑا تھا، پاک ہو کر گناہوں سے، مانند اس دن کے کہ جنا
 تھا اس کو اس کی ماں نے۔ پھر فرماتا ہے پروردگار برکت والا،
 اور بلند، قید کیا میں نے بندے اپنے کو (بیماری میں) اور آزمایا
 اس کو پس جاری رکھو اور لکھو راے کرنا کاتبین، واسطے اس
 کے وہ عمل جو تم جاری کرتے اور لکھتے تھے اس حالت میں۔ کہ وہ
 تندرست تھا۔ (مشکوٰۃ شریف بحوالہ احمد)

ملاحظہ ہو:- مرد مومن۔ عامل کتاب و سنت، جب بیمار پڑتا ہے۔
 تو اللہ اس کے گناہوں کو مہافت کرتا ہے۔ یہاں تک کہ جب وہ
 بیماری سے اٹھتا ہے۔ تو گناہوں سے ایسا پاک ہوتا ہے۔ جیسا کہ
 جنا اس کو اس کی ماں نے پاک گناہوں سے۔

اور دورانِ مرضِ اللہ فرشتوں کو حکم دیتا ہے۔ کہ اس کے عمل نامے میں وہ اعمال لکھتے جاؤ۔ جو وہ تندرستی کی حالت میں کرتا تھا۔

حضرت عائشہؓ سے روایت ہے، وہ غم سے بھی گناہ بھرتے ہیں کہتی ہیں۔ کہ فرمایا رسول اللہ صلی

اللہ علیہ وسلم نے، جس وقت بندے کے گناہ بہت ہو جاتے ہیں اور نہیں ہوتی کوئی چیز نیک اعمال میں سے۔ کہ بھاڑے ان کو، مبتلا کرتا ہے اللہ تعالیٰ بندے کو ساتھ غم کے۔ تاکہ بھاڑے گناہوں کو، اس بندے سے بسبب غم کے۔

حضرت ابی ہریرہؓ سے روایت ہے۔ وہ کہتے تپ کو بُرا نہ کہیں کہتے ہیں۔ کہ رسول اللہ صلی اللہ علیہ وسلم کے روبرو تپ کا ذکر کیا گیا۔ ایک شخص نے تپ کو بُرا کہا۔ اس پر حضور انورؐ نے فرمایا:-

لَا تَسُبُّوْهَا فَاِنَّهَا تَنْفِي الدُّنُوْبَ كَمَا تَنْفِي التَّارِ مَخْبَثِ
الْحَدِيْدِ - (ابن ماجہ) - "تپ کو بُرا نہ کہو۔ کیونکہ یہ تپ دور کرتی ہے گناہوں کو جیسے دور کرتی ہے آگ لوہے کی میل کو"

معلوم ہوا۔ کہ اللہ بندے کا بُرا خیر خواہ ہے۔ کہ تپ سے بھی بندے کو گناہوں سے پاک کرتا ہے۔ اور یہ بھی معلوم ہوا کہ بخار کو بُرا نہیں کہنا چاہیے۔

رسول اللہ صلی اللہ علیہ وسلم نے ایک (بخار کے) مریض کی عیادت فرمائی۔ فرمایا:- اَبْشِرْ - خوش وقت ہو۔ فَاِنَّ اللّٰهَ تَعَالٰی

يَقُولُ هِيَ نَارِي أُسَلِّطُهَا عَلَى عِبْدِي الْمُؤْمِنِينَ بِشَكْوَنِ حَظَّتْ مِنْ
النَّارِ يَوْمَ الْقِيَامَةِ - پس تحقیق اللہ تعالیٰ فرماتا ہے۔ یہ تپ آگ
ہے میری۔ مسلط کرتا ہوں میں اسے اپنے مومن بندے پر دنیا میں۔
تاکہ ہو حصہ اس کا نارِ دوزخ سے قیامت کے دن ۱۱ (مشکوٰۃ شریف)
یعنی تپ کی گرمی جو یہاں مومن مریض کو پہنچتی ہے اس کے
سبب دوزخ کے عذاب سے اس میں رہے گا۔

حضرت انسؓ سے روایت ہے۔ کہ رسول
اللہ صلی اللہ علیہ وسلم نے فرمایا:-
پاک اور برتر پروردگار فرماتا ہے۔ مجھ

بیماری اور رزق کی تنگی
کفارہ گناہ ہیں۔

اپنی عزت اور بزرگی کی قسم ہے۔ نہیں نکالوں گا۔ میں کسی کو دنیا میں
سے۔ کہ جس کو بخشے گا ارادہ کرتا ہوں۔ یہاں تک کہ پورا دوں میں
بدلہ ہر گناہ کا جو اس کی گردن پر ہے۔ بسبب اس کی بدنی بیماری
کے اور رزق کی تنگی کے ۱۱ (مشکوٰۃ)

معلوم ہوا۔ کہ بیماری اور رزق کی تنگی بھی مومن کے لئے گناہوں
کا کفارہ ہیں۔ ہم اللہ سے ہزار بار معافی مانگتے ہوئے دعا کرتے ہیں کہ
اے پیارے اللہ! ہم کو بیماری اور رزق کی تنگی سے بچا۔ دوامِ صحت کی
نعمت عطا کر، اور رزق کی فراخی بخش اور نیک اعمال کی توفیق دے۔

پھر بھی اللہ اگر اپنی مرضی سے بیماری اور رزق کی تنگی بھیج
دے۔ تو بندے کو صبر و شکر سے کام لینا چاہیے۔ اور اس کی
عبادت پر پوری طرح مستعد رہنا چاہیے۔ کہ اس کے آگے کسی
کو دم مارنے کی مجال نہیں۔

ناگہانی موت کیسی ہے

یحییٰ بن سنیّد روایت کرتے ہوئے کہتے ہیں۔ کہ رسول اللہ صلی اللہ علیہ و سلم کے زمانے میں ایک شخص کو (ناگہانی) موت آئی۔ تو ایک شخص نے کہا:-

هَيِّنًا لَّهٗ مَاتَ وَ لَمْ يُبْتَكَ بِمَرِيضٍ - "مبارک ہو اس کے لئے موت کہ مرا۔ اور نہیں گرفتار ہوا کسی بیماری میں" رسول اللہ صلی اللہ علیہ و سلم نے (یہ سن کر) فرمایا:-

دُيُجَكَ مَا يُدْرِيكَ - "و اٹے تجھ کو کس چیز نے معلوم کروایا کہ اچانک موت مبارک ہے۔ اور بیمار نہ پڑنا خوبی ہے۔ سنوا، لَوْ اَنَّ اللّٰهَ ابْتَلَاكَ بِمَرِيضٍ فَكَفَّرَ عَنْهُ مِنْ سَيِّئَاتِهِ - اور اگر مارتا اس کو اللہ تعالیٰ ساتھ بیماری کے پس دور کرتا برائیاں اس کی" (رواہ مالک مرسلہ)

آدمی بیمار پڑے۔ تو اس کے گناہ جھڑتے ہیں۔ پھر توبہ کرنے کا موقع بھی پاتا ہے۔ کچھ خیرات، صدقات

بیماری سے مرنا، اچانک موت سے بہتر ہے۔

اور وصیت بھی کر سکتا ہے۔ اسی لئے حضورؐ نے مذکورہ حدیث میں اس شخص کو فرمایا۔ کہ تو جو کہتا ہے۔ کہ فلاں شخص کی اچانک موت مبارک موت ہے۔ تجھ کو کیسے معلوم ہوا۔ کہ یہ موت مبارک ہے۔ اور بیمار نہ پڑنا اچھی بات ہے؟ - گویا حضورؐ نے اچانک موت (حرکت قلب بند ہو کر مرنے) کے بجائے بیمار پڑ کر

مرنے کو ترجیح دی۔

چونکہ پتہ نہیں۔ کہ موت کب
اور کس طرح آئے گی، حرکت

جیب ایمان دیناروں سے پر ہے

قلب بند ہونے سے آتی ہے۔ یا حادثات میں سے کسی حادثہ کا
شکار ہو کر مرنا ہے۔ اس لئے ضروری ہے۔ کہ اس دراز سفر کیلئے
پے عملوں کا ذخیرہ رہے۔ جیب مال سے بھری رہے۔ پاس بک
(نامہ عمل) میں بنک بیلنس (BANK BALANCE) کافی ہو۔

ارشاد رب العالمین ہوتا ہے :-

وَاتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا وَلَا يُقْبَلُ
مِنْهَا شَفَاعَةٌ وَلَا يُؤْخَذُ مِنْهَا عَدْلٌ ۗ وَ لَهُمْ يُنصَرُونَ ۝
(پہلے ۶) — اور ڈرو اس دن سے کہ نہ کفایت کرے گا۔

کوئی جی کسی جی سے کچھ، اور نہ قبول کی جائے گی اس سے
سفارش، اور نہ لیا جائے گا اس سے معاوضہ۔ اور نہ وہ
(عملوں کے کنکال) مدد دیتے جائیں گے۔

اب آپ ہی غور کر لیں۔ کہ مرنے کے بعد اس دن کا سفر پیش
آتا ہے۔ جس دن کوئی شخص کسی شخص کے کام نہ آئے گا۔ اور نہ
کسی کی سفارش چل سکے گی۔ اور نہ معاوضہ یا بدلہ قبول کیا جائیگا
اور نہ کوئی معاون و مددگار ہوگا۔

اللہ تعالیٰ ہمیں قرآن مجید میں مزید اطلاع دیتے ہیں —

”اُس دن“ کے لئے لہزہ براندام کرتے ہیں :-

يَوْمَ يَفِرُّ الْمَرْءُ مِنْ أَخِيهِ ۚ وَأُمِّهِ ۚ وَ أَسِيهِ ۚ

وَمَا حَبَّبَتْهُ وَبَنِيهِ ۝ (پتہ ۵)۔

”اُس دن بھاگے گا آدمی اپنے بھائی سے، اور اپنی ماں سے، اور اپنے باپ سے۔ اور اپنی بیوی سے، اور اپنے بیٹوں سے، یعنی کوئی کسی کا نہیں بنے گا۔ نفسی نفسی کا عالم ہوگا۔“

پھر کس قدر ضروری ہے۔ کہ ہماری پیپ ایمان دیناروں سے پر رہے۔ زاد آخرت کی تھیلی ہاتھ میں ہو۔ تاکہ کسی وقت، کسی حال، اور کسی صورت میں بھی موت آئے۔ تو ہم کو اللہ کی ملاقات کے لئے تیار پائے۔

آگاہ ہو جو تو چاہتا ہے دنیا میں نہیں وہ ہونے کا
اسباب طرب کا تو جو یا، سامان یہاں ہے رونے کا

مصیبت میں صبر کرنے کے ارشادات

حضرت انس بن مالکؓ سے روایت ہے۔ کہ رسول اللہ صلی اللہ علیہ وسلم نے فرمایا۔ صبر صدمہ کے شروع میں کام آنے والی چیز ہے۔ (ابن ماجہ)

(نوٹ)۔ مطلب یہ ہے۔ کہ صدمہ کے شروع میں چیخنا پکارنا اور واویلا کرنا صبر کے منافی ہے۔ صبر موجب اجر وہی ہوتا ہے کہ ابتداءً صدمہ میں ہو۔ ورنہ آخر کار تو صبر آ ہی جاتا ہے۔ اور اس صبر کا کوئی فائدہ نہیں۔

چنانچہ حضرت ابو امامہؓ کہتے ہیں۔ کہ رسول اللہ صلی اللہ علیہ

صلی اللہ علیہ وسلم نکاح میں عطا فرما دیئے۔ (موطا امام مالک)
 سبحان اللہ و بجمہ سبحان اللہ العظیم۔ اللہ کے پیارے رسول
 جناب سید ولد آدم کی باتیں کتنی سچی اور پائیدار ہیں۔ کہ ام سلمہ
 نے اپنے خاوند کی وفات پر آپ کی فرمودہ دعا مانگی۔ اور دعا میں
 جب یہ کہتیں۔ فَأَعْفِبْنِي خَيْرًا مِّنْهَا۔ پس اس سے بہتر عوض
 مجھے عطا کر۔۔ تو خیال کرتیں۔ کہ ابو سلمہ میرے مرحوم خاوند سے بہتر
 اور کون ہو سکتا ہے؟ لیکن انہیں کیا خبر تھی۔ کہ صبر کے نتیجے میں
 وحی نضی (دعا) کے افق پر آفتاب رسالت ضو ریز ہو جائے گا۔
 ان کی مصیبت کی شب تار سے وہ سپیدہ سحر پھوٹے گا جو رسالت
 کے نور میں مدغم ہو کر تا نور نیرین درخشاں رہے گا۔ ام سلمہ رسالت
 نآب کی زوجیت کا شرف پا کر ام المومنین بن جائیں گی، رضی اللہ عنہا۔
 سبحان اللہ! کس یقین سے دعا مانگی۔ کہ اجابت نے دعا کا

منہ پوم لیا۔ سے www.KitaboSunnat.com

افلاک سے آتا ہے نالوں کا جواب آخر

کرتے ہیں خطاب آخر اٹھتے ہیں حجاب آخر

رَبُّ الْعَزْمَاتِ! ہماری عبادتوں اور دعاؤں کو بھی یقین و

خلوص کی نعمت سے بہرہ ور فرما۔ سے

اشکوں میں رہنے والے، آنکھوں کے سامنے آ

اے رازِ دل، سراپا افشائے راز ہو جا

قندیل صبر کی روشنی | قاسم بن محمد کہتے ہیں۔ کہ میری زوجہ فوت
 ہو گئی۔ محمد بن کعب قرظی مجھے تعزیت دینے

کو تشریف لائے۔ اور کہنے لگے۔ کہ بنی اسرائیل میں ایک شخص فقیہہ عالم، عابد، مجتہد تھا۔ اس کی بیوی تھی۔ جس پر وہ قریب تھا۔ اور اسے بڑا چاہتا تھا۔ اتفاق سے وہ فوت ہو گئی۔ اس عالم کو از حد رنج ہوا۔ اور وہ گھر میں دروازہ بند کر کے بیٹھ گیا۔ اور لوگوں سے ملاقات ترک کر دی۔ اس کے پاس کوئی نہ جاتا تھا۔

ایک عورت نے یہ قصہ سنا۔ اور اس کے دروازے پر جا کر کہا۔ کہ میں نے ایک مسئلہ پوچھنا ہے۔ اور اس عالم سے پوچھوں گی۔ اس کے لیے بغیر یہ کام نہیں ہو سکتا۔ جتنے لوگ دروازے پر آئے ہوئے تھے۔ سب چلے گئے۔ دیکھو کہ وہ مارے غم کے کسی سے ملنا نہیں چاہتا تھا، لیکن وہ عورت دروازے پر جم رہی۔ اور کہنے لگی۔ کہ بغیر اس سے ملے کوئی چارہ نہیں۔

پھر ایک شخص نے کسی طرح، اس عالم کو اطلاع دی۔ کہ ایک عورت آپ سے مسئلہ پوچھنے آتی ہے۔ وہ کہتی ہے۔ کہ میں آپ سے ملنا چاہتی ہوں۔ سب لوگ دجو ملنے آئے تھے مایوس ہو کر چلے گئے ہیں۔ مگر وہ عورت دروازہ چھوڑ کر نہیں جاتی۔ تب اس عالم نے (مجبور ہو کر) کہا۔ کہ اسے آنے دو۔

وہ عورت اس کے پاس آئی۔ اور کہنے لگی۔ کہ میں نے ایک مسئلہ دریافت کرنا ہے۔ عالم نے کہا کیا مسئلہ ہے؟ اس عورت نے کہا۔ کہ میں نے اپنی ایک ہمسایہ عورت سے کچھ زیور مانگ کر لیا تھا۔ ایک مدت تک میں نے اسے پہنا ہے۔ اور لوگوں کو بھی مانگنے پر دیا ہے۔ اب اس عورت نے (جس سے میں نے

زیور لیا تھا، واپس مانگا ہے۔ کیا میں اسے واپس دے دوں ؟
اس عالم نے کہا۔ خدا کی قسم واپس دے دو۔ اس عورت نے کہا۔
ایک مدت تک یہ زیور میرے پاس رہ چکا ہے۔ عالم نے کہا۔ پھر
تو تجھے ضرور ہی پھیرنا چاہیے۔ کیونکہ ایک مدت تک اس نے
تجھے مستعار دیا۔

عورت بولی۔ اے فلاں! اللہ تجھ پر رحم کرے۔ تو کیوں
اتنا رنج کرتا ہے۔ اس چیز (بیوی) پر جو اللہ تعالیٰ نے تجھے
مستعار دی تھی۔ پھر تجھ سے لے لی۔ اللہ تعالیٰ اس کا زیادہ
حقدار ہے تجھ سے! جب اس عالم نے غور کیا۔ تو اللہ تعالیٰ نے
عورت کی بات سے اُسے نفع دے دیا۔ (موطا امام مالک)
نوٹ :- بیوی کی موت کے بعد سے عالم کے حواس میں
خلل آگیا۔ کہ دروازہ بند کر کے گھر بیٹھ رہا۔ اور لوگوں سے ملنا
چلنا چھوڑ دیا۔ لیکن اللہ تعالیٰ نے ایک عورت کی حکیمانہ تذکیر سے
اس کو نفع بخش دیا۔ اُسے صبر آگیا۔ اور اس کی زندگی معمول پر
آگئی۔

عبدالرحمن بن قاسم سے روایت ہے۔
کہ رسول اللہ صلی اللہ علیہ وسلم نے
فرمایا۔ میری مصیبت کو یاد کر کے

میری مصیبت سے
اپنی مصیبتیں ہلکی کر لو۔

مسلمانوں کی تمام مصیبتیں ہلکی ہو جاتی ہیں۔ (موطا امام مالک)
حضور کے فرمان کا مطلب یہ ہے۔ کہ مسلمان جب میری مصیبت
یاد کریں گے۔ تو ان کو میری مصیبت کے پہاڑ کے سامنے اپنی

مصیبتیں نائی کے دانے نظر آئیں گی۔ پھر ان کو صبر آجائے گا۔
رحمتِ عالم کی ساری زندگی مصیبتوں اور دکھوں میں گزری ہے۔

ان کی مصائب کے بارے میں کہا گیا ہے۔ جو حقیقت ہے۔

صَبَبْتُ عَلَيْنَا مَصَابِيْ لَوْ اَنَّهَا

صَبَبْتُ عَلَيَّ الْاَيَّامِ صِرْتَنَ لَيَالِيَا (حضرت فاطمہ)

”ہم پر (یعنی حضورؐ اور آپ کے اہل بیت صحابہ وغیرہم پر) وہ

مصیبتیں ٹوٹی ہیں۔ کہ اگر وہ دنوں پر ٹوٹتیں۔ تو دن۔

راتیں بن جاتے۔ یعنی اپنی روشنی کھو دیتے۔“

رحمتِ عالم کی موت کی مصیبت

سے بڑی کوئی مصیبت نہیں!

پھر حضورؐ پر نور صلی اللہ علیہ وسلم کی وفات کوئی کم مصیبت
ہے مسلمانوں پر۔؟ کہا جاتا ہے مَوْتُ الْعَالِمِ مَوْتُ الْعَالَمِ۔

عالم کی موت ایک جہاں کی موت ہے۔ یعنی اگر عالم فوت ہو جائے

تو سبھو۔ کہ ایک جہاں اجڑ گیا ہے۔ اور جناب رسولِ خدا صلی

اللہ علیہ وسلم جو خلاصہ بنی نوع انسان ہیں۔ ناموس آدم ہیں۔

جن جیسا شان والا کسی ماں نے جنا ہی نہیں۔ اور جن جیسا صوری

اور معنوی حسین کسی آنکھ نے دیکھا ہی نہیں۔ جن کی نبوت کے

تاج ختم نبوت کے ہیرے، سید المرسلین کے نیلم، اور ولدِ آدم

سے پُر ہدایت!

و، سیادت کے پھراج جگگ جگگ کر رہے ہیں۔ دنیا اور آخرت کے ان قائد المرسلین صلی اللہ علیہ وسلم کی جدائی پر ایک جہان نہیں۔ بلکہ بے شمار جہان نیم بسمل ہو گئے۔

رحمت لنگالین کی وفات پر عالمین ماہی بے آب کی طرح تڑپ کر رہ گئے۔ جتنی حیثیت کے وہ رسول تھے۔ ان کی موت اتنی بڑی مصیبت بن کر امت پر ٹوٹی۔ پھر آپ کی مصیبت کے سامنے ساری امت کی موت کی مصیبت نہایت ہلکی ہے۔ کہ رحمت عالمیاں کی شان کے آگے ساری امت ایک تنکے کے برابر بھی نہیں ہے۔ پھر مذکورہ حدیث میں حضور نے بہت درست فرمایا کہ میری مصیبت کو یاد کر کے مسلمانوں کی تمام مصیبتیں ہلکی ہو جاتی ہیں۔ تو مسلمان سے شبنم کی طرح پھولوں پہ روا اور چمن سے چل اس باغ میں قیام کا سودا بھی چھوڑ دے (اقبال)

ابن ماجہ میں حضرت عائشہ صدیقہ سے روایت ہے، وہ فرماتی ہیں۔ کہ رسول اللہ صلی اللہ علیہ وسلم نے (مرض الموت میں) فرمایا۔ لوگو! جس مومن کو مصیبت پہنچے۔ تو اس کو میری (موت کی) مصیبت کا لحاظ کر کے اپنی مصیبت پر صبر کرنا چاہیے۔

کرامت کا لباس

حضرت عبداللہ بن ابی بکر بن عمرو بن حزم نے اپنے والد کی روایت بیان کرتے ہیں۔ کہ رسول اللہ صلی اللہ علیہ وسلم نے فرمایا۔ جو شخص اپنے کسی بھائی کی مصیبت میں اس کی تعزیت کرتا ہے۔ (یعنی اس کو تسلی دیتا ہے)، اللہ تعالیٰ اس کو قیامت کے دن کرامت کا لباس

پناتے گا۔ (ابن ماجہ)

بچوں کی فوتیگی پر صبر کرنے کا اجر

حضرت ابی ہریرہ رضی روایت کرتے ہوئے کہتے ہیں۔ کہ رسول اللہ صلی اللہ علیہ و سلم نے انصار کی کتنی عورتوں کو فرمایا

تم میں سے جس کے تین فرزند مرجائیں۔ پھر چاہے وہ عورت ثواب (یعنی بچوں کی موت پر ثواب کی غرض سے صبر کرے۔ چینی چلائے نہ) پھر داخل ہوگی بہشت میں۔ ایک عورت نے کہا۔ یا دو فرزند مریں۔ اے اللہ کے رسول!

حضور نے فرمایا۔ ہاں دو مریں۔ پھر بھی یہی بشارت ہے۔ (مشکوٰۃ)

صحیح بخاری میں حضرت ابوہریرہ رضی روایت ہے۔ کہ حضور نے فرمایا۔ جس مسلمان کے تین نابالغ بچے مرجائیں۔ تو اس کے لئے وہ بچے دوزخ سے پردہ بن جائیں گے۔

نوٹ :- بچوں کے مرنے پر جنت کا وعدہ اس عورت کے لئے ہے۔ کہ جو بچے کی موت پر نوحہ نہ کرے۔ مین نہ کرے۔ پیٹ نہ - بلکہ صبر کر کر اللہ کی رضا پر شاکر رہے۔ اور کہے۔ اِنَّا لِلّٰہِ وَ اِنَّا اِلَیْہِ رَاجِعُوْنَ

دو یا ایک فرزند کی موت پر

حضرت ابن عباس رضی روایت ہے۔ کہ رسول اللہ صلی اللہ علیہ و سلم نے فرمایا۔ جس شخص کے دو فرزند بالغ ہونے سے پہلے مر گئے ہوں۔ میری امت میں سے۔ اللہ اس کو بسبب ان

دونوں کے بہشت میں داخل کرے گا۔ حضرت عائشہ رضی اللہ عنہا نے کہا۔ جس کا مرگیا ہو ایک فرزند آپ کی امت میں سے؟۔ فرمایا۔ جس کا ایک فرزند بھی مرگیا ہو۔ اس کے لئے بھی یہی حکم ہے۔ اسے اچھی باتیں پوچھنے کی توفیق والی عائشہ رضی اللہ عنہا! پھر حضرت عائشہ رضی اللہ عنہا نے عرض کیا۔ اور جس کا کوئی فرزند بھی نہ فوت ہوا ہو۔ آپ کی امت میں سے؟۔ فرمایا آپ نے پس میں ہوں میر منزل اپنی امت کا۔ لَنْ يُصَابُوا بِمِثْلِي۔ نہیں مصیبت پہنچائی گئی مائتد میری مصیبت کے " (ترمذی شریف)

رحمت عالم بھی فرطِ اُمت ہونگے | حضور انورؐ پر قربان جائیں کہ جب آپ سے حضرت

عائشہ رضی اللہ عنہا نے یہ پوچھا۔ کہ دو یا ایک فرزند کے مرنے پر صبر کرنے والوں کو اللہ بہشت میں داخل کرے گا۔ اور جس کا کوئی فرزند بھی نہ مرا ہوگا۔ اس کو یہ ثواب کیسے ملے گا؟ اس کے جواب میں فداہ ابی ذر امی نے فرمایا۔ کہ اس کے لئے میں فرط ہوں۔ میر منزل ہوں۔ مرے ہوئے فرط اپنے اپنے والدین کے لئے میر منزل ہوں گے، ان کے پیش رو بن کر جنت کا سامان کریں گے۔ اور جس کا کوئی بچہ آگے نہ گیا ہوگا۔ اس کے لئے میں میر منزل بن کر جنت کا سامان کروں گا۔ یعنی جس طرح فرزندوں کی موت کی مصیبت پر ان کے والدین صبر کر کے ثواب جنت پائیں گے۔ اسی طرح جس کا کوئی فرزند نہ مرا ہوگا۔ اس کے لئے میری موت بہت بڑی مصیبت ہوگی۔ پھر جو کوئی میری مصیبت پر صبر کرے گا۔ وہ جنت پائے گا۔

جب اللہ کسی کے پیارے کو قبض کرتا ہے

حضرت ابی ہریرہ رضی عنہ سے روایت ہے کہ رسول اللہ صلی اللہ علیہ وسلم

نے فرمایا - فرماتا ہے اللہ تعالیٰ! کہ جس وقت میں اپنے مومن بندے کے پیارے کو اہل دنیا سے قبض کرتا ہوں۔ پھر وہ صبر کرتے ہوئے، ثواب چاہے۔ تو اس کے لئے جنت ہے (بخاری شریف)

مومن کا عجیب حال ہے

سعد بن ابی وقاصؓ سے روایت ہے۔ کہ رسول اللہ صلی اللہ علیہ وسلم

سلم نے فرمایا۔ مومن کا عجیب حال ہے۔ اگر پیچھے اس کو نیکی، حمد کرتا ہے اللہ کی اور شکر کرتا ہے۔ اور اگر پیچھے اس کو مصیبت، حمد کرتا ہے اللہ کی اور صبر کرتا ہے۔ اور مومن (کامل) اپنے ہر کام میں ثواب پاتا ہے۔ یہاں تک کہ لقمہ میں بھی ثواب پاتا ہے، جسے اٹھا کر اپنی بیوی کے منہ میں ڈالتا ہے۔ (مشکوٰۃ)

نوٹ:- واقعی مومن کے لئے دنیا میں نفع ہی نفع ہے۔ بیوی کے منہ میں لقمہ ڈالنے پر بھی ثواب ملتا ہے۔ کیونکہ وہ اللہ کی رضا کے لئے ایسا کرتا ہے۔ کہ اس نے خاوند کے ذمہ بیوی کے حقوق فرض کئے ہیں۔ اسی طرح بیوی اور بچوں کو کھلانے، پلانے، پہنانے، علاج معالجے وغیرہ کا بھی ثواب پاتا ہے۔ اولاد کی پرورش، تعلیم اور تربیت پر بھی اسے اجر ملتا ہے۔

حضرت ابی موسیٰ اشعریؓ روایت کرتے ہوئے لیتے ہیں کہ فرمایا رسول اللہ صلی اللہ علیہ وسلم نے جب مرتا ہے فرزند

کسی بندے (بومن) کا۔ تو فرماتا ہے اللہ تعالیٰ اپنے فرشتوں د ملک الموت اور اس کے خدام، کو قبض کی تم نے روح میرے بندے کے فرزند کی۔ وہ کہتے ہیں ہاں! پھر فرماتا ہے اللہ تعالیٰ: کیا کہا میرے بندے نے؟ وہ کہتے ہیں۔ تیری تعریف کی۔ اور کہا۔ اِنَّا لِلّٰهِ وَاِنَّا اِلَيْهِ رٰجِعُوْنَ۔ پھر فرماتا ہے اللہ تعالیٰ بناؤ میرے بندے کے لئے ایک گھر بہشت میں اور نام رکھو اس کا بیت المحمد (ترندی) نوٹ: نہ موت بہت بڑا صدمہ ہوتا ہے۔ اس لئے پھر صبر کرنا بہت بڑے حوصلے کا کام ہے۔ اس لئے اللہ نے اس حوصلے، صبر، اور برداشت پر بہشت کا وعدہ دیا ہے۔

ایک شخص نے ابوہریرہ رضی اللہ عنہ سے کہا کہ میرا بیٹا مر گیا ہے۔ اور میں نے اس پر غم کیا ہے۔ کیا تم نے

چھوٹے بچے مرے ہوئے
والدین کو دوزخ سے نکالینگے

اپنے دوست صَلَوَاتُ اللّٰهِ عَلَيْهٖ وَسَلَامٌ سے کوئی بات سنی ہے۔ کہ خوش کرے ہمارے دلوں کو ہمارے مُردوں کی طرف سے رہیسی چھوٹی اولاد مری ہوتی کچھ کام آئے گی۔ کیا تم نے حضور سے اس بارے میں کوئی حدیث سنی ہے، ابوہریرہ رضی اللہ عنہ نے کہا۔ ہاں سنا میں نے رسول اللہ صلی اللہ علیہ وسلم سے، فرمایا آپ نے چھوٹے لڑکے مسلمانوں کے دریا کے جانور کی طرح ہوں گے۔ بہشت میں۔ ملے گا ان میں سے باپ اپنے کو اور پکڑے گا کونا اس کے کپڑے کا۔ اور داخل کرے گا اس کو (بإذن اللہ) جنت میں۔

حضرت عبداللہ کہتے ہیں۔ کہ رسول اللہ صلی اللہ علیہ وسلم

نے فرمایا۔ جس شخص کے صغیر سن بچے فوت ہو جائیں گے۔ تو وہ اس کو دوزخ سے محفوظ رکھنے کے واسطے، نہایت مضبوط قلعہ ہو جائیں گے۔ یہ سن کہ حضرت ابوذر رضی اللہ عنہ نے عرض کیا۔ اے اللہ کے رسول! جس کے دو فوت ہو گئے ہوں۔ آپ نے فرمایا۔ ہاں جس کے دو فوت ہو گئے ہوں (اس کو بھی یہی ثواب ہے)، حضرت ابی بن کعب عرض کرنے لگے۔ جس کا ایک فوت ہوا ہو، حضور نے فرمایا۔ جس کا ایک فوت ہوا ہو۔ تب بھی!۔ یعنی یہی حکم ہے۔ (ابن ماجہ)

موت کی آرزو کی ممانعت

حضرت ابی ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا۔ نہ آرزو کرے کوئی تم میں سے موت کی۔ (سنو!) اگر نیکو کار ہے تو ہو سکتا ہے کہ زیادہ کرے نیکی (بسبب درازی عمر کے) اور اگر بدکار ہے۔ تو ہو سکتا ہے کہ رتوبہ کرنے ہوئے، اللہ تعالیٰ سے رضامندی چاہے۔ (مشکوٰۃ شریف)

دنیا کی زندگی بڑی نعمت ہے۔ بلکہ ہر ہر سانس انمول ہے | سانس انمول ہے۔ اس جہان فانی میں

روز روز نہیں آنا۔ بلکہ ایک ہی بار آنا ہے۔ پھر خوب جی بھر کر نیکیاں کر لینی چاہئیں۔ جتنی عمر زیادہ ہوگی۔ نیکیاں بھی اتنی ہی زیادہ ہوں گی۔ پھر اللہ تعالیٰ سے خیریت اور درازی عمر کی دعا ہی مانگنی چاہیے نہ کہ موت کی۔

مرنے کی تمنا دل میں بھی نہ ہو | حضرت ابی ہریرہ رضی اللہ عنہ سے

روایت ہے۔ کہ رسول اللہ صلی اللہ علیہ وسلم نے فرمایا۔ نہ آرزو کرے کوئی تمہارا مرنے کی (دل سے) اور نہ دعا کرے موت کی (زبان سے) قبل اس کے کہ آئے اس کو موت۔ تحقیق جس وقت تمہا ہے (آدمی) منقطع ہو جاتی ہے امید اس کی۔ اور بیشک بھلائی مومن کی عمر دہاڑ کرتی ہے۔ (صحیح مسلم)

نوٹ:- موت کی دعا کرنی زبان سے منع ہوئی۔ اور دن میں موت کی آرزو کرنے سے بھی روک دیا گیا ہے۔ وجہ اس کی یہ ہے کہ زندگی میں آدمی نیک اعمال کر کے نجات آخرت کا سامان بنا سکتا ہے۔ جب موت آگئی۔ تو نیک اعمال اور اچھی امیدوں کا سلسلہ ٹوٹ گیا۔ پھر زندگی اور صحت کے لئے دعا کرنی چاہیے۔ کہ زندگی میں مصائب پر صبر کرے گا۔ اور نعمتوں پر شکر کریگا۔ اور امر پر چلے گا۔ اور اللہ کی رضا پر راضی ہوگا۔ تو ثواب بڑھتا جائے گا اور یہی مقصود ہے درازئی عمر کا۔

حضرت انسؓ سے روایت ہے کہ رسول اللہ صلی اللہ علیہ وسلم نے فرمایا۔

لَا يَمْتَنِينَ أَحَدَكُمُ الْمَوْتَ مِنْ ضَرِّهِ إِصَابَةً۔ کوئی تم سے موت کی آرزو نہ کرے، بسبب ضرر کے کہ پہنچا اس کو۔ فَإِنْ كَانَ لَا مَبَدَّ فاعِلًا۔ اور اگر ضرور ہی وہ موت کی آرزو کرنے والا ہے فليقل۔ پس چاہیے کہ (یوں) کہے۔

اللَّهُمَّ أَحِبِّنِي مَا كَانَتْ الْحَيَاةُ خَيْرًا لِي وَتَوَقَّئِي إِذَا كَانَتْ الْوَفَاةُ خَيْرًا لِي۔ (بخاری۔ مسلم)

”اے اللہ زندہ رکھ مجھ کو۔ جب تک کہ ہو زندگی بہتر
میرے لئے (مرنے سے) اور موت دے مجھ کو جس وقت
کہ ہو مرنا بہتر میرے لئے (جینے سے)۔“

نوٹ :- حدیث کا مطلب واضح ہے۔ کہ دنیا کی تکلیفوں مہسبتوں
اور غموں اندوہوں سے تنگ آ کر موت کی دعا نہ کرنی چاہیے۔ یہ تو
ایک طرح کی بزدلی ہے۔ بلکہ اشرف المخلوقات انسان کو مصائب و
حوادث پر غالب آنا چاہیے۔ اور اگر مقابلہ برابر جاری رہے تو پیغمبروں
کی طرح اسی راہ میں جان جانِ آفرین کے سپرد کر دینی چاہیے۔ تاکہ
راضی بہ رضا ہو کر دنیا سے چلے۔

ہر نفع نے اپنی کی طلب کا ویں پیغام دے

ہر سانس نے اپنی کی ساقی صدا بجھے

حضرت عبد اللہ بن عمر کہتے ہیں۔
زندگی اور صحت غنیمت ہیں کہ رسول اللہ صلی اللہ علیہ وسلم

نے میرا مونڈھا پکڑ کر فرمایا۔ کُنْ فِي الدُّنْيَا كَأَنَّكَ غَرِيبٌ أَوْ عَابِرُ
سَبِيلٍ ۖ ہو تو دنیا میں گویا کہ تو مسافر ہے۔ یا گزرنے والا راہ
کا ہے۔“

اور ابن عمر کہتے تھے (موقوفاً) إِذَا أَمْسَيْتَ فَلَا تَنْتَظِرِ
الصَّبَاحَ ۖ وَإِذَا أَصْبَحْتَ فَلَا تَنْتَظِرِ الْمَسَاءَ ۖ۔ ”جب کہ شام
کرتے تو۔ تو پھر صبح کا انتظار نہ کر۔ اور جب صبح کرتے تو پھر شام کا
انتظار نہ کر۔“

وَخُذْ مِنْ صِحَّتِكَ لِمَرْضِكَ وَ مِنْ حَيَاتِكَ لِمَوْتِكَ ۖ

”اور غنیمت جان اپنی صحت کو اپنی بیماری کے لئے، اور اپنی زندگی کو اپنی موت کے لئے“ (بخاری شریف)

مسافر کو منزل کی طرف دھیان چاہئے | مسلمان! تو مسافر ہے۔ دنیا سے

آخرت کی طرف سفر کرنے والا ہے۔ اس لئے دنیا سے دل نہ لگا۔ اس کی رغبت نہ کر۔ اس پر فریفتہ نہ ہو۔ اس کی لذتوں پر نہ جا۔ اسے اپنا گھر اور وطن نہ بنا۔ کہ آخر تو نے یہاں سے جدا ہو جانا ہے۔ مسافر کو اپنے سفر اور منزل کا دھیان ہوتا ہے۔ اسے اپنے وطن میں پہنچنا ہے۔ آگے فرمایا۔ بلکہ تو راہ کا گزرنے والا ہے۔ مسافر تو شہروں میں سفر کرتے ہوئے پھر بھی کہیں ٹھیر جاتا ہے۔ لیکن راہروکھی نہیں ٹھیرتا۔ اسے اپنے راستے کو طے کرنے کی دھن ہوتی ہے۔ پھر مسلمان کو چاہئے۔ کہ وہ بالکل مسافر اور راہی کے مانند۔ اپنے سفر اور راہ کا خیال رکھے۔ کہ اس کا وطن آخرت ہے۔ اور دنیا کی زندگی سفرِ آخرت ہے۔

اس مسافر کی زندگی ناپائیدار ہے۔ کہ اسے شام کے وقت صبح کا انتظار نہ کرنا چاہیے۔ ہو سکتا ہے۔ کہ صبح سے قبل ہی یہ چل بسے۔ اور اگر صبح نصیب ہو جائے۔ تو شام کا انتظار نہ چاہیے۔ ضروری نہیں۔ کہ زندگی شام تک وفا کرے گی۔ الحاصل مسلمان کو ہر وقت موت کے استقبال کے لئے تیار رہنا چاہیے۔

اللہ تعالیٰ سے نیک گمان رہیں | حضرت جابر رضی اللہ عنہ بیان کرتے ہیں۔ کہ میں نے رسول اللہ

صلی اللہ علیہ وسلم سے وفات سے تین دن پہلے سنا۔
 لَا يَمُوتَنَّ أَحَدُكُمْ إِلَّا وَهُوَ يَحْسِبُ الظَّنَّ بِاللَّهِ - (صحیح مسلم)
 ”نہ مرے کوئی تمہارا درحالیکہ وہ نیک گمان رکھتا ہو
 ساتھ اللہ کے“

اللہ سے نیک گمان رکھنے کا یہ مطلب ہے کہ اس کے لرم و
 بخشش کے امیدوار ہوں۔ اور اس کے وعدوں پر اعتماد رکھیں۔ اس
 سے ڈرتے رہیں۔ اور نیک اعمال کریں۔ اور مرنے کے قریب زیادہ
 امید رحمت رکھیں۔ اگر کوئی بد عمل انسان کہتا ہے۔ کہ میں اللہ سے
 بچھا گمان رکھتا ہوں۔ تو غلط کہتا ہے۔ اگر اس کا گمان اللہ سے اچھا
 ہوتا۔ تو وہ نیک عمل کرتا۔

حضرت ابن مسعود بیان کرتے ہیں کہ نبی صلی
اللہ سے جیا کرو | اللہ علیہ وسلم نے فرمایا۔ جیا کرو اللہ سے

جیسے حق ہے جیا کا۔ صحابہؓ نے کہا۔ ہم جیا کرتے ہیں اللہ سے۔
 اے نبی اللہ کے! ہم اللہ کے اوامر و نواہی بجالاتے ہیں، (اور تعریف
 ہے واسطے اللہ کے۔ کہ اس نے تو فائق دے رکھی ہے، فرمایا حضور
 نے۔ نہیں حق جیا کا یہ۔ بلکہ حق جیا کا یہ ہے۔ کہ محافظت کرے
 سرکی اور جو چیز کہ سر میں ہے۔

اور محافظت کرے پیٹ کی اور جو کچھ پیٹ نے جمع کیا ہے۔
 اور یاد رکھے موت کو اور ہڈیوں کے بوسیدہ ہونے کو۔
 اور جو شخص ارادہ کرتا ہے آخرت کا چھوڑتا ہے زینت دنیا کی۔
 پس جس نے کیا یہ پس تحقیق جیا کی اس نے اللہ سے جیسے

حیا کرنے کا حق ہے۔ (ترمذی)

حضور فداہ امی و ابی صلے اللہ علیہ وسلم نے حیا کرنے کا کتنا پاکیزہ مطلب سمجھایا ہے۔ اگر ہم اس پر عمل کر گزریں۔ تو اللہ تعالیٰ سے ہمارا تعلق جڑ جائے۔ اللہ ہمارا بن جائے۔ ارشاد فرمایا۔
 محافظت کرے سر کی۔ یعنی سر سے کسی غیر کو سجدہ نہ کرے اور نہ ریاکارانہ نماز پڑھے۔ اور نہ بھکائے سر کو کسی غیر اللہ کے آگے۔
 نہ جھک جھک کر سلام کرے۔ نہ از راہ تکبر سر کو اونچا کرے۔
 اور نہ دماغ میں بے شمار بتوں کو جمع کرے۔ جیسے کہ کہا گیا ہے
 سمجھ میں نکتہ تو حید آ تو سکتا ہے
 تیرے دماغ میں بت خانہ ہو تو کیا کہئے

اور جو چیز کہ سر میں ہے۔ اُس کی حفاظت کریں۔ یعنی زبان۔ آنکھ
 کان۔ ان کو گناہوں سے بچائے۔ اللہ کی مرضی کے خلاف زبان سے
 کوئی کلمہ نہ نکالے۔ نہ جھوٹ بولے۔ نہ وعدہ خلافی کرے۔ نہ غیبت
 کرے۔ نہ بہتان لگائے۔ نہ شرک اور بدعت کی کوئی بات کرے۔ نہ
 زبان سے کسی کو ایذا پہنچائے۔ نہ ناحق کسی کی دل آزاری کرے۔
 اسی طرح آنکھوں کو اللہ کے حکم کے خلاف استعمال نہ کریں۔ غیر
 نظر سے نہ دیکھیں۔ نگاہ حرام جگہوں پر نہ ڈالیں۔ اس نور کی پوری
 پوری حفاظت کریں۔

ایسے ہی کانوں سے بے حیائی کی باتیں، راگ اور فحش گیت غیبت
 بہتان اور جھوٹی باتیں نہ سنیں۔
 پھر فرمایا: "محافظت کرے پیٹ کی" اس طرح کہ حرام اور مشہ

کی چیزوں سے پیٹھ کو بچائیں۔ نیز غیر اللہ کی نذر نیاز اس میں نہ ڈالیں۔

اور جو چیز کہ پیٹھ نے جمع کی ہے۔ یعنی جو چیزیں پیٹھ کے متصل ہیں۔ ان کی بھی حفاظت کریں۔ جیسے ستر۔ پاؤں۔ ہاتھ۔ دل وغیرہ ان سب کو گناہوں سے بچائیں۔ اللہ کی ناراضگی والا کوئی کام نہ کریں۔

ستر حرامکاری نہ کرے۔ پاؤں سے چل کر گناہ کی جگہ، میلے، تماشے، ناچ رنگ کی محفل میں نہ جائیں۔ اور لہجوں سے کسی کو ایذا نہ دیں۔ خیانت، چوری، نہ کریں۔ اور نامحرم کو ہاتھ نہ لگائیں۔ اور موت کو یاد رکھیں۔ قبریں ہڈیوں کا بوسیدہ ہونا بھی سامنے رہے۔ جس کا عملی ثبوت یہ ہے۔ کہ زندگی اللہ کی مرضی کے مطابق گزے۔ گناہوں سے بچیں۔ اور اس کے احکام کے فردوس میں خراماں خراماں زندگی گزاریں۔

”ذہبت دنیا کو ترک کریں“ اس کا یہ مطلب نہیں ہے۔ کہ تارک دنیا ہو جائیں۔ بلکہ مطلب یہ ہے۔ کہ آپ خواہ لاکھوں پتی ہوں۔ زندگی سادہ اور پاکیزہ گزاریں۔

فرائض پنجگانہ کے ساتھ ساتھ جب ہم یہ سب کام بھی کریں گے جو اوپر بیان ہوئے ہیں۔ چہرہ اللہ سے حیا کرنے والے ہوں گے۔ جیسے حیا کا حق ہے۔ اللہ ہم سب کو توفیق دے۔

چہ باید مرد را طبع بلندے مشربِ نابے
دلِ گرمے نگوہ پاکِ بینے جانِ بے تابے

جان کنی کا ہول سخت ہے | حضرت جابرؓ روایت کرتے ہوئے کہتے ہیں کہ رسول اللہ صلی اللہ علیہ وسلم

نے فرمایا:-

لَا تَمْتَوِ الْمَوْتَ فَإِنَّ هَوْلَ الْمَطْلَعِ شَدِيدٌ -

” نہ آرزو کرو موت کی کیونکہ جان کنی کا ہول سخت ہے“

وَإِنَّ مِنَ السَّعَادَةِ أَنْ يَطُولَ عُمُرُ الْعَبْدِ وَيَرْزُقَهُ اللَّهُ

عِزًّا وَجَلَّ إِلَهًا تَابَةً - (مشکوٰۃ شریف)

”اور تحقیق یہ بات نیک بختی سے ہے کہ بندے کی عمر

دراز ہو۔ اور نصیب کرے اس کو اللہ عز و جل انابت،

یعنی رجوع کرنا اپنی طاعت کی طرف“

ٹھنکی بندھ گئی ہے | بندہ دنیا کی تکلیفوں اور غموں سے گھبرا کر موت مانگتا ہے۔ لیکن جب موت آتی ہے

تو جان کنی کا ہول، اور اضطراب بھی پیش آتا ہے۔ جو دنیا کی تکلیفوں

اور گھبراہٹوں سے ہزاروں گنا زیادہ ہے۔ موت مانگنے والے! بتا!

اب کیا کرے گا۔؟ گھبرا کے موت مانگی تھی۔ ابھی موت کا مقدمہ

یعنی جان کنی کا ہول ہی آیا ہے۔ تو ٹھنکی بندھ گئی ہے۔ سن بھائی!

جان کنی کی سختی کی مثال اس طرح ہے۔ کہ جیسے باریک مٹل کا دوپٹہ

بھاری پر ڈالا ہو۔ اور ایک کنارہ پکڑ کر زور سے کھینچیں۔ بتائیے!

اس دوپٹہ کا کیا حال ہوگا۔ تار تار ہو جائے گا۔ یہی حال عالم نزع

میں (پناہ بخدا) ہوتا ہے۔ کیا یہ حالت دنیا کی گھبراہٹ کے مقابلہ

میں آسان، اور ہلکی ہے۔؟ ہرگز نہیں۔ دیکھو اللہ بجائے موت کی

سختی سے، - یہی بات رسول خدا صلی اللہ علیہ وسلم نے سمجھائی ہے۔
 کہ موت کی تمنا نہ کرو۔ موت کوئی آسان چیز نہیں ہے۔ کہ موت
 کا شروع جان کندن سے ہوتا ہے۔ اور جان کندن کا ہول بہت سخت
 ہے۔ جب موت اپنے وقت پر آ ہی جانی ہے۔ ٹلنی نہیں۔ تو پھر
 اس کے لئے تمنا کیوں کرتے ہو۔ اللہ سے ڈر کر عمل کرتے جاؤ۔ اور
 موت کی سختی سے اللہ کی پناہ مانگو۔ جب زندگی پوری ہو جائے گی۔
 تو پیکر اجل آپ پہنچ جائے گا۔ اللہ یہ وقت آسان کرے۔ اور
 عزت سے اپنے پاس بلائے۔ ۵

طلوعِ صبح بہاراں کا وقت آیا ہے !
 فسوںِ زلیست کے ساماں کا وقت آیا ہے

پھر حضورؐ نے اوپر فرمایا۔ کہ یہ بات
 سعادت اور نیک بختی کی ہے کہ

دراز عمر کتنے کام کی نکلی

آدمی کی عمر دراز ہو۔ اور اس کو اللہ اتا بت نصیب کرے۔

بے شک وہ شخص بڑا ہی خوش نصیب ہے۔ جس کی عمر اسی
 نوے سال کی ہے۔ مومن موصد ہے۔ سن بلوغ سے نمازی، اور
 روزہ دار چلا آیا ہے۔ حج اور زکوٰۃ کی ادائیگی سے بھی محروم نہیں
 رہا۔ تہجد اور دیگر اوراد و وظائف بھی اس کا معمول ہے۔ صدق
 مقال، اور رزق حلال اس کی گھٹی میں ہے۔ برائیں پیرانہ سالی
 امتثالِ اوامر کی شاہراہ پر چل رہا ہے۔ چمن طاعت کے پھولوں کی
 بہک سے مست ہے۔ یہی اتا بت ہے۔ جو اللہ نے اس پر آسان
 کر رکھی ہے۔ غور کریں۔ کہ نوے سال کے اس مردِ با خدا کا موت

کس عزت سے استقبال کرے گی۔ ملک الموت کتنی بشارتیں لے کر اس کے پاس آئے گا۔ خدامِ عزرائیل کس احترام سے اسے لافظوں لافظ لیں گے۔ اور مرغِ روح کس مسرت سے قفس چھوڑ کر واصلِ بانہ ہوگا۔

یہ دراز عمر کتنے کام کی نکلی۔ اللہ ہمیں ایسی ہی دراز عمر نصیب کرے۔

منزل ابھی ہے دور چلو تیز دوستو

پھر کیا کریں گے راہ میں جوات ہوگئی

حضرت ابی امامہ رضی اللہ عنہ بیان کرتے ہیں کہ ہم رسول اللہ صلی اللہ علیہ وسلم کی طرف

لے کاش میں مرجانا

متوجہ ہو کر بیٹھے ہوئے تھے۔ پس نصیحت کی حضور نے ہم کو اور نرم کئے (پند و نصائح سے) دل ہمارے۔ اس پر سعد بن ابی وقاص بہت روئے۔ پھر کہنے لگے۔ اے کاش۔ میں مرجانا رچپن میں ہی اور نہ ہوتا گنہگار۔ فرمایا جناب رسول خدا صلی اللہ علیہ وسلم نے! اے سعد رضی اللہ عنہ! کیا موت کی تمنا کرتے ہو میرے سامنے؟ تین بار حضور نے یہی فرمایا۔ پھر ارشاد ہوا۔ اے سعد! اگر تم بہشت کے لئے پیدا کئے گئے ہو۔ تو جس قدر تمہاری عمر دراز ہوگی۔ اور اچھا ہوگا عمل تمہارا۔ پس وہ تمہارے لئے بہتر ہے۔ (رواہ احمد)

نبی رحمت کے پند و نصائح اور

کیوں موت کی تمنا کرتے ہو

بنی وقاص بہت روئے۔ اور کہا۔ کہ کاش میں رچپن ہی میں مر

جاتا۔ اور بڑی عمر پا کر گنہگار نہ ہوتا۔ اس پر رحمتِ عالمیاں صلے اللہ علیہ و سلم نے فرمایا۔ کیا میرے پاس، میرے سامنے موت کی تمنا کرتے ہو۔ میرے بعد ایسی تمنا کی وجہ ہو سکتی ہے، میرے ہوتے ہوئے تم کیوں مرنا چاہتے ہو؟

یہ حقیقت ہے۔ کہ رحمتِ عالم حضورؐ کا چہرہ نقد بہشت کے جمالِ پاک کو دیکھنا۔ ان کا

شرن پانا۔ دنیا و مافیہا کی نعمتوں سے بڑی نعمت ہے۔ اس بدرِ منیر پر ایک نظر ڈالنا دوزخ کو حرام کر دیتا ہے۔ کہ چہرہ رحمت للعالمینؐ نقد بہشت ہے۔ پھر اس جنت بدوش فضا میں موت کی آرزو کرنا واقعی درست نہیں۔ اسی لئے حضورؐ نے سعد کو فرمایا۔ کہ میری موجودگی میں کیوں مرنا چاہتے ہو؟ میں خام کو کندن بنانے والی صحبت سے کیوں جدا ہونا چاہتے ہو؟ ایسے رسولِ پاک۔

قسم خدا کی بہ عنوانِ فیضِ عام چلا
رسولِ پاک سے انسانیت کا نام چلا
یہ سلسلہ مری جانب سے صبح و شام چلا
صبا چلی کہ مرا بد یہ سلام چلا
خدا کی ساری خدائی کا پیشوا ہے تو
نظامِ ترے زیرِ اہتمام چلا
ترے ہی رخ نے عطا کی دلوں کو تابانی
تری ہی زلف سے رنگِ سوادِ شام چلا
جہاں کو تو نے دیا درسِ دین و دانش کا

کسی کی کچھ نہ چلی جب ترا پیام چلا
(وَأَرَّثَ الْقَادِرِي)

پھر ارشاد ہوا۔ اے سعد رض! جس قدر تمہاری عمر دراز ہوگی اور
عمل اچھے ہوں گے۔ یہ تمہارے لئے بہتر ہے۔
گویا حضور پر نور امت کو بھی درس دے رہے ہیں۔ کہ زندگی
میں کچھ کر لو۔

چشم تر ہے اس طرف، اور اس طرف ابر بہار
دیکھنا ہے آج کس سے کتنا رویا جائے ہے

حضرت ابی ہریرہؓ روایت کرتے ہوئے کہتے ہیں۔ کہ

موت لذتوں کو مٹانے والی ہے

رسول اللہ صلی اللہ علیہ وسلم نے فرمایا :-

أَحْتَرُوا إِذْ ذُكِرَ هَٰذِهِ اللَّذَاتِ الْمَوْتِ ۖ (ترمذی)

”بہت یاد کرو لذتوں کو کھودینے والی موت کو“

دنیا کی زندگی اور شیریں گزران میں
انسان غافل پڑا ہے، یہ نہیں سوچتا
کہ وہ کہاں سے آیا ہے ؟ اور

**دنیا میں عیش کرنے کے
لئے نہیں آئے ہیں**

یہاں کیا کرنے آیا ہے؟ اور کہاں جائے گا؟ وہ سمجھتا ہے کہ شاید
اسے دنیا اور دنیا کی لذتوں سے متمتع ہونے کے لئے پیدا کیا گیا ہے۔
وہ داد عیش وینے کے لئے یہاں آیا ہے۔ حالانکہ یہ غلط ہے حضرت
شیخ سعدیؒ نے کیا خوب فرمایا ہے۔

خوردن برائے زیتن و ذکر کردن است

تو معتقد کہ زیتن از بہر خوردن است

یعنی کھانا زندگی کے لئے ہے۔ اور اللہ کا ذکر کرنے کے لئے ہے۔ (لیکن افسوس کہ) تو یہ اعتقاد کر بیٹھا ہے۔ کہ زندگی کھانے کے لئے ہے۔

مطلب یہ کہ دنیا کی تمام نعمتیں اور لذتیں عارضی ہیں، اور صرف اس لئے ہیں۔ کہ انسان بقدر حاجت ان سے فائدہ اٹھائے، تاکہ اس کی زندگی رواں دواں رہے۔ اور زندگی کی روانی میں عبادت اور ذکر الہی بجالائے۔ کیونکہ زندگی بنی ہی عبادت خداوندی کے لئے ہے، تمام کائنات اور کائنات کی ہر چیز انسان کی خدمت اور فائدے کیلئے ہے۔ اس کی چاکری کے لئے ہے۔ اور یہ اللہ کی عبادت کے لئے ہے۔

لیکن افسوس انسان سمجھ بیٹھا ہے۔ کہ زیتن از بہر خوردن است زندگی کھانے کے لئے ہے۔ وہ دنیا میں کھانے کے لئے آیا ہے۔ بیش و عشرت کے لئے تشریف لایا ہے۔ درحقیقت ایسا خیال سراسر دھوکا ہے۔

خوابِ گراں سے جاگو | انسان کو اسی دھوکے نے اس جہان

زنگ و دیو کی لذتوں اور عیشوں میں غرق کر دیا ہے۔ وہ فنا فی الدنیا ہو کر آخرت کو بھول چکا ہے۔ دنیا کی زینت، آرائش اور تفاخر کا دلدادہ ہو کر رہ گیا ہے، اسے مرنا یاد ہی نہیں رہا۔ کہ کسی ہستی کے روبرو جانا ہے، دائرِ محشر کے سامنے زندگی کے ایک ایک لمحہ کا حساب چکانا ہے۔ اس کی

غفلت کا یہ حال ہے۔ کہ وہ ہر روز اپنے لاکھوں حور و شوں، ماہِ جبینوں، خورشید خدوں، لیلے زادیوں، خویروؤں، جواؤں، امیروں، ذیروں، افسروں، باوٹا ہوں، لکھ پتیوں، ولیوں، بزرگوں، علّاموں، کے جنازے پڑھتا، اور مٹی میں دفنانا ہے۔ اور کچھ عبرت نہیں پکڑتا۔ اپنی اصلاح نہیں کرتا۔ تیاری نہیں کرتا۔ اللہ سے لو نہیں لگاتا۔ جس کے پاس جانا ہے۔ اس سے تعلق نہیں جوڑتا۔ ہوا و ہوس کے کاخوں میں بیٹھ کر سیم و زر و جواہر سے کھیلنا اس کا محبوب مشغلہ ہو چکا ہے۔ افسوس میت کو دفن کر کے قبرستان سے باہر آئے۔ تو کچھ اثر ساتھ نہ لائے۔

سحر کاری تری اے عالم فانی دیکھی
گھرتک آئے اثرِ گورِ غریباں نہ رہا

اسی خوابِ خرگوش سے بیدار کرنے کے لئے جنابِ رحمتِ عالمیوں صلی اللہ علیہ وسلم نے اس غافل کے چہرے پر نصیحت کے پانی کا چھینٹا دیا ہے۔ فرمایا۔

لذتوں کو کھودینے والی موت کو بہت یاد کرو!

کیونکہ جب موت کی طرف دھیان جائے گا۔ تو دنیا کی غفلت دور ہوگی۔ اور اشغالِ عالم کون و فساد کو ترک کر کے اللہ کی اطاعت کی طرف مائل ہوگا۔ اسی لئے قبروں کی زیارت کرنے کا ارشاد ہوا ہے کہ ٹوٹی پھوٹی قبر دیکھ کر اپنی بننے والی قبر کا تصور کر کے لرزے، خوف کرے۔ اور اعمالِ خیر میں لگ جائے۔ جو لوگ معصیت بدوش زندگی گزار رہے ہیں۔

ہوش آئے گا انہیں موت کی بیہوشی میں!

مسلمان بھائیو! اسے

ہر اک کو موت کا اک دن پیام آئے گا

خدا کا نام لئے جاؤ، کام آئے گا

قرب المرگ آدمی کی تلقین کے احکام

حضرت ابی سعید رضی اللہ عنہ روایت کرتے ہوئے کہتے ہیں۔ کہ رسول اللہ صلی اللہ علیہ وسلم نے فرمایا۔

لَقِنُوا مَوْتَكُمْ لَا إِلَهَ إِلَّا اللَّهُ - (صحیح مسلم)

”تلقین کرو ان آدمیوں کو جو قریب المرگ ہیں۔ کلمہ
لَا إِلَهَ إِلَّا اللَّهُ“

تلقین کے معنی یہاں پڑھنا ہیں۔ یعنی جب آدمی مرنے لگے۔ تو اس کے پاس سب پڑھو۔ لَا إِلَهَ إِلَّا اللَّهُ۔ اسے بار بار پڑھو۔ تاکہ مرنے والا بھی سن کر پڑھنے لگے۔ اور اس کا خاتمہ اسی کلمہ پر ہو جائے۔ کیونکہ یہ بھی حضورؐ نے فرمایا ہے۔ جس شخص کا آخری کلام لَا إِلَهَ إِلَّا اللَّهُ ہوگا۔ وہ جنت میں داخل ہوگا۔ (ابوداؤد)

اس بات کا خیال رہے۔ کہ کلمہ خود ہی پڑھیں۔ مرنے والے کو نہ کہیں۔ کہ پڑھو! چونکہ اس وقت حالت دگرگوں ہوتی ہے۔ بے ہوشی اور سکرات کا عالم ہوتا ہے۔ ایسا نہ ہو۔ کہ وہ کہہ دے نہیں پڑھتا۔ لہذا یہی بہتر ہے۔ کہ پاس بیٹھے ہوئے آدمی آپ

پڑھیں۔ تاکہ اس کا دھیان بھی ادھر ہو جائے۔

عالم نزع کا منظر | جب آدمی مرنے کے قریب ہوتا ہے۔ تو اس

وقت عموماً یہ علامات ظاہر ہوتی ہیں۔ کہ پاؤں سست ہو جاتے ہیں۔ اگر کھڑے کریں۔ تو کھڑے نہیں ہو سکتے۔ گر پڑتے ہیں۔ اور ناک کا بانسہ ٹسڑھا ہو جاتا ہے۔ اور کنپٹیاں بیٹھ جاتی ہیں۔ آنکھوں کی حالت بھی غیر ہو جاتی ہے۔ چہرے پر مردنی چھا جاتی ہے۔ اور ہر دیکھنے والا عموماً پہچان جاتا ہے۔ کہ اب تیاری ہے۔ قرآن مجید نے بھی انسان کی موت کے وقت کو بیان کیا ہے۔ ارشاد ہوتا ہے۔

كَلَّا إِذَا بَلَغَتِ التَّرَاقِيَ ۖ وَقِيلَ مَنْ رَاقٍ ۖ وَظَنَّ
أَنَّهُ الْفِرَاقُ ۖ وَالتَّفَقَّتِ السَّاقُ بِالسَّاقِ ۖ إِلَىٰ رَبِّكَ
يَوْمَئِذٍ بِالْأَسْقَىٰ ۖ (رپ ۷۷، ۷۸)

”سنو جی! جب جان پہنچے گی ہنسی تک۔ اور مرنے والے کے اعزہ، پکار اٹھیں گے۔ کہ (ارے) کوئی جھاڑنے والا ہے؟ (تو آکر اس کو جھاڑے) اور اس (بیمار) کو یقین ہو جائے گا۔ کہ (اب) یہ (دنیا سے) مفارقت (کا وقت) ہے۔ اور (جان کنی کی تکلیف سے) ایک پنڈلی دوسری پنڈلی سے لپٹ (لپٹ) جائے گی۔ (سن! اب تو تجھے) اپنے پروردگار کی طرف چلنا ہوگا“

اللہ تعالیٰ نے انسان کے مرنے کے وقت کا نقشہ کھینچا ہے۔

کہ بیمار علاج کرا کر ٹھک گیا ہے۔ کوئی ڈاکٹر، کوئی حکیم کوئی وید

ہیں چھوڑا۔ کچھ فائدہ نہیں ہوا۔ خویش و اقارب بھی سب باپس ہو چکے ہیں۔ اور گھبرا کر کہتے ہیں۔ کہ جاؤ دوڑو۔ اور کسی بھاڑنے والے کو بلاؤ۔ کہ آکر دم کرے۔ میرے نخت جگر کو بھاڑے، تاکہ ذرا آنکھیں کھولے۔ اور کوئی بات کرے۔ کئی بھاڑنے والے بھی آئے۔ اور ناامید ہو کر چلے گئے۔ باپوسی کی شب تار سے امید کا سپیدہ پھوٹا نظر نہیں آتا۔ بالآخر وقت اخیر آپہنچا۔

مرنے والا۔ حسرت و یاس کے عالم میں ہے۔ سب علاج قیل ہو گئے۔ بھاڑ پھونک ناکام۔ آرزوئیں تمام۔ تمنائیں برباد۔ امیدیں ختم۔ آسین ناپید۔ مریض بے کسی اور بے بسی کی تصویر۔ آنکھیں اندر دھنس گئیں۔ ناک کا بانہ ٹیڑھا ہو گیا۔ نظر پتھرا گئی۔ غرغہ شروع ہو گیا۔ نو دیکھو! جان لانس تک آپہنچی۔ پھر شور اٹھا۔ کہیں سے بلاؤ راق۔ بھاڑ پھونک کرنے والا۔ بھاڑنے والا کیا کرے گا۔ اب تو ہمیشہ کی جدائی کا وقت آپہنچا۔ فراق و وداع کی گھڑی ہے۔ اب تیرے رب کی طرف تیرا چلنا ہے۔

آکا! — وہ بیوی جس پر فریفتہ تھا۔ وہ ماں جس نے محبت سے پالا۔ باپ جس نے جان قربان کی۔ پیارے خرزند۔ ایک ساتھ پرورش پائے ہوئے اور ایک ساتھ کھیلے ہوئے۔ بہن بھائی۔ خون کے رشتے۔ اعزہ و اقارب۔ جانی یار۔ احباب۔ ہمسائے۔ گھر بار۔ زمینیں۔ بنگلے۔ کوٹھیاں۔ کاریں۔ کارخانے۔ کاروبار۔ لاکھوں روپے کا بنک بلینس۔ خوبصورت مکان۔ صوفے سیٹ۔ گدیے۔ فرنیچر۔ اور دیگر سامان تعیش،

ہر ہر چیز کو حسرت کی نگاہ سے دیکھتا ہے۔ اور کہتا ہے اِنَّهُ الْفِرَاقُ
— اب تو کوچ کا نقارہ بج گیا۔

لو مَلِكِ الْمَوْتِ نِي رُوْحِ كَهْنِيْجِ لِيْ! —

اور گھر میں قیامت برپا ہو گئی! —

یہ ہے انجام تیرا! آخرت کو بھلا کر! —

طرب ناز و نیا میں داؤ عیش دینے والے۔ سہ

بس اتنی سی حقیقت ہے فریب خوابِ مستی کی!

کہ آنکھیں بند ہوں اور آدمی افسانہ ہو جائے

رحمتِ عالمیاء کے سامنے حضرت ابو سلمہؓ کا انتقال

حضرت ابو سلمہؓ کی بیوی حضرت ام سلمہؓ بیان کرتی ہیں۔ کہ

رسول اللہ صلی اللہ علیہ وسلم ابو سلمہؓ کے پاس اس وقت تشریف

لائے۔ جبکہ ان کی آنکھیں پھڑا گئی تھیں۔ حضورؐ نے ان کی آنکھوں

کو بند کیا۔ پھر فرمایا۔ جب روح قبض کی جاتی ہے۔ تو اس کے ساتھ

بینائی جاتی رہتی ہے۔ (یہ سمجھ کر کہ ابو سلمہؓ فوت ہو گئے ہیں) ان

کے گھر والے چلا پڑے۔ فرمایا حضورؐ نے اپنی جانوں پر بھلائی کی دعا

کرو۔ (یعنی واویلہ اور بد دعا نہ کرو) کیونکہ جو کچھ تم کہتے ہو۔ فرشتے

اس پر آبن کہتے ہیں۔ (تو پھر تمہیں جلی دعا کرنی چاہیے، پھر حضورؐ

انورم نے فرمایا :-

اللَّهُمَّ اغْفِرْ لِي سَلَمَةَ وَأَرْفَعْ دَرَجَتَهُ فِي الْمُهَدِّبَاتِ
وَاخْلُفْهُ فِي عَقْبِهِ فِي الْغَابِرِينَ وَاغْفِرْ لَنَا وَلَهُ يَا سَرَّ
الْعَالَمِينَ (صحیح مسلم) — یا الہی ابو سلمہ کو بخش دے۔

اور بلند کر اس کا درجہ ان لوگوں میں جو سیدھی راہ دکھائے
گئے ہیں۔ اور اس کے پس ماندوں میں تو اس کا جانشین
دیعنی کارساز) ہو۔ اور بخش ہم کو اور اس کو۔ اے
جہانوں کے پروردگار۔ (صحیح مسلم)

مُلاَحَظَةٌ :- روح جب نکل جاتی ہے۔ تو بینائی بھی چلی جاتی ہے۔
اب آنکھوں کا کھلا رہنا بے سود ہے۔ اور ڈراؤنا بھی۔ اس لئے حضور
نے ابو سلمہ کی آنکھوں کو بند کر دیا۔ پس روح نکلنے کے بعد میت کی
آنکھوں کو بند کر دینا چاہیے۔

یہ وہی ابو سلمہ ہیں۔ جن کا ذکر پچھے گزر چکا ہے۔ یہ بڑے درجہ کے
صحابی ہیں۔ رسول اللہ صلی اللہ علیہ وسلم کے رضاعی بھائی ہیں، اور
پھوپھی کے بیٹے بھی۔ یہی سب سے پہلے مع عیال ہجرت کر کے مدینہ
منورہ حضور کی خدمت میں آئے۔ ان ہی کی بیوی ام سلمہ ہیں جن
کو ان کی وفات پر از حد۔ حد۔ پہنچا۔ اور انہوں نے حضور کی فرمودہ
دعا پڑھی۔ جو یہ ہے :-

اللَّهُمَّ اجْرُنِي فِي مُصِيبَتِي وَأَخْلِفْ لِي خَيْرًا مِنْهَا۔
”اے اللہ میری مصیبت میں مجھے اجر دے، اور مجھے
نعم البدل عطا کر۔“ پھر اللہ تعالیٰ نے انہیں لامثال نعم البدل
عطا کیا۔ کہ رحمت للعالمین کو ان کا خاوند بنا دیا۔“

یہ دعا ہر مصیبت پر چھوٹی ہو یا بڑی پڑھ سکتے ہیں۔ کیونکہ حضور نے فرمایا ہے۔ مَا مِنْ مُسْلِمٍ يُصِيبُهُ مُصِيبَةٌ فَيَقُولُ - اَلَا اٰخَلَفَ اللّٰهُ لَهُ خَيْرًا - جس مسلمان کو کوئی مصیبت پہنچے۔ پھر وہ پڑھے دعا۔ تو اللہ تعالیٰ اس کو پہلے سے بہتر عوض دیتا ہے (مسلم، حضرت معقل بن یسارؓ)

قرب المرگ پر سورہ یس پڑھیں | روایت کرتے ہوئے کہتے

ہیں۔ کہ رسول اللہ صلی اللہ علیہ وسلم نے فرمایا:-

اِقْرءُوا سُورَةَ يٰسَ عَلٰى مَوْتَاكُم - قریب المرگوں پر

سورۃ یس پڑھو۔ (ابوداؤد)

سورۃ یس میں بڑے معرکے کے مضامین ہیں۔ اللہ کا ذکر کیا کا حال۔ مردوں کے زندہ ہونے کی خبر۔ توحید باری تعالیٰ - شرک کی تردید۔ مصائب و حوائج میں صرف اللہ ہی کام آتا ہے۔ کوئی بلا کو ٹالنے والا نہیں۔ وغیرہ!

مرنے والے کو سورۃ یس سنانے کی یہی حکمت معلوم ہوتی ہے کہ وہ ان باتوں کو سنے۔ غور کرے۔ ان پر ایمان پختہ کرے، اور دل ہی دل میں پچھتائے۔ توبہ کرے۔ اور رخصت کے وقت اللہ سے لو لگا کر چلتا ہے۔

لو وصل کی ساعت آپہنچی اور حکم حضوری پر ہم نے آنکھوں کے دریچے بند کئے اور سینے کا در باز کیا۔

بعض لوگوں کا یہ خیال ہے۔ کہ **یس سننے کا اہل ہونا چاہیے** | آدمی خواہ کتنا ہی بد عمل ہو

زندگی بھر اس نے نہ نماز پڑھی - نہ روزہ رکھا - نہ مسجد دیکھی - نہ جمعہ پڑھا - نہ علماء کرام سے وعظ سنا - نہ اخلاق درست - نہ کردار صحیح - غرض پورا پورا بد عمل - بے دین رہا ہو - یہ بھی جب مرنے لگے - تو اس کو یسّٰ سنا دو - بس بخشا گیا -

اللہ تعالیٰ سب کو نیک اعمال کی توفیق دے - اور سب کا خاتمہ بالخیر فرمائے - دل تو یہی چاہتا ہے - کہ کوئی کلمہ گو نجات سے محروم نہ رہے - لیکن قرآن و حدیث کی رو سے معاملہ بڑا نازک اور خوفناک دکھائی دیتا ہے - اس طرح کہ نجات کا سارا دار و مدار اعمال صالحہ پر ہے - قرآن مجید میں جہاں بھی نجات پانے والوں یا جنتیوں کا ذکر آتا ہے - اس سے پہلے اَمِنُوا وَعَمِلُوا الصَّالِحَاتِ ضرور مذکور ہوتا ہے - جس کا مطلب یہ ہے - مومن ، موحد ، سنت کے مطابق نیک اعمال کرنے والے ہی نجات پائیں گے - ان ہی کی دنیا اور آخرت کی سب منزلیں آسان ہوں گی - اور ان ہی پر اللہ کا فضل ہوگا - اور بد عملوں کے لئے آخرت میں سزاؤں کے وعدے ہی دیئے گئے ہیں - پھر کس دلیری پر یہ کہا جائے - کہ ایک بے دین ، بد عمل آدمی کو سورۃ یسّٰ سنا دو - اور ریم قتل شاندار سی کر دو - تو وہ نجات پا جائے گا - ہرگز ایسا نہیں ہو سکتا - تاجدارِ والیٰ بطحارِ فداہ ابی و امی صلے اللہ علیہ و سلم نے اپنی بیٹی اور پھوپھی کو فرمایا :-
يَا فَاطِمَةُ بِنْتُ مُحَمَّدٍ، وَ يَا صَفِيَّةُ عَمَّةَ رَسُولِ
اللَّهِ اَعْمَلَا لِمَا عِنْدَ اللَّهِ فَإِنِّي لَا اُغْنِي عَنْكُمَا مِنَ
اللَّهِ شَيْئًا - (طبقات ابن سعد)

”اے فاطمہ محمد کی بیٹی! اور اے صفیہ۔ اللہ کے رسول کی
 پھوپھی! رسنو! اللہ کے ہاں کام آنے والے نیک عمل کر لو۔
 میں اللہ کے ہاں تمہارے کچھ کام نہ آؤں گا۔“
 بیٹی حضور کے جگر کا ٹکڑا۔ اور پھوپھی بھی آپ کے خون کا رشتہ
 حضور انورؐ نے دونوں کو صاف سنا دیا۔ کہ نجات کے لئے تمہارے نیک
 اعمال ہی کام آئیں گے۔ میں قیامت کو تمہارے کام نہیں آؤں گا۔
 یعنی اگر خدا نے پکڑ لیا۔ تو میں چھڑا نہ سکوں گا۔ کس قدر خوف کا مقام
 ہے۔ پھر سب کو اپنی عملی زندگی بنانی چاہیے۔ اور یہ خیال نہ کرنا چاہیے۔
 کہ بیس سننے اور قتل اور چالیسویں کے ختم سے نجات ہو جائے گی۔
 عملوں کی کوئی ضرورت نہیں۔ زندگی شتہ بے مہار کی طرح بے شک
 گزے۔ اقبالؒ مرحوم نے کیا خوب کہا ہے۔

بہ بندِ صوفی و ملا اسیری! ہدایات از حکمتِ قرآن نہ گیری
 بایاتش نزل کالے جز اس نیست؛ کہ از بیسِ او آساں بہ میری
 ”صوفی و ملا کی بندش کا تو قیدی ہے۔ قرآن کی حکمت
 سے تو نے زندگی نہ پائی۔ اس بات کے سوا قرآنی آیات
 سے تیرا کوئی کام نہیں۔ کہ قرآن کی بیس کے ساتھ توبہ آسانی
 مرجائے۔“

مطلب یہ کہ غلط کارِ صوفی و ملا اور دیناری علماء و مشائخ نے
 اپنی ہوا و ہوس کے جال میں تجھے پھنسا لیا۔ قید کر لیا۔ اس لئے تو
 نے قرآن کی حکمت سے زندگی حاصل نہ کی۔ کہ قرآن ایک پیامِ حیات
 ہے۔ انقلاب آفرین زندگی بخشنے والا ہے۔ تو نے قرآن سے یہ زندگی

ذی - صرف اتنا کام لیا۔ کہ اُس کی بیس سے تیری جان آسانی سے نکلے۔

لیکن یہ کس طرح ہو سکتا ہے۔ کہ تمام عمر قرآن کے نزدیک نہ گئے قرآن کی کسی بات پر عمل نہ کیا۔ مرنے لگے تو۔ پڑھو یسین۔ اللہ نیتوں کو جانتا ہے۔ وہ کبھی دھوکے میں نہیں آ سکتا۔

اس سے ہمارا مطلب یہ نہیں ہے۔ کہ مرنے والے کو بیس نہیں سنانی چاہیے۔ سنانی چاہیے۔ البتہ سننے والے کو اس کا اہل ہونا چاہیے۔ بسم اللہ واللہ اکبر پڑھنے سے وہی جانور ذبح ہوگا۔ اور کھانے کے لائق ہوگا۔ جو اس کا اہل ہے۔

تو خاک کی مٹی ہے اجزا کی حرارت سے

برہم ہو، پریشاں ہو، وسعت میں بیاں ہو

حضرت عائشہ صدیقہؓ روایت کرتی ہیں | **عثمان بن مظعونؓ کی وفات پر**
کہ رسول اللہ صلی اللہ علیہ وسلم نے بوسہ دیا عثمان بن مظعونؓ پر۔ **رسول اللہ کے آنسو۔**

یعنی پیشانی پر۔ اس حالت میں کہ وہ میت تھے۔ اور حضورؐ روتے تھے۔ یہاں تک کہ آپ کے آنسو عثمان کے چہرے پر بہے (ابوداؤد۔ ابن ماجہ)۔ ملاحظہ ہو۔ مدینہ منورہ میں ہاجروں میں سب سے پہلے عثمانؓ کی وفات ہوئی۔ اور بقیع میں سب سے پہلے ہی دفن کئے گئے۔ حضور انورؐ نے اپنے دست مبارک سے ایک پتھر اٹھا کر ان کی قبر پر رکھ دیا۔ تاکہ نشان رہے۔

اس حدیث سے یہ بھی معلوم ہوا۔ کہ میت پر بوسہ دینا، اور

آنسوؤں سے رونا جائز ہے۔

حضرت عائشہ صدیقہ رضی روایت کرتی ہیں۔ کہ ابو بکر صدیق نے بوسہ دیا۔ رسول اللہ صلی اللہ علیہ وسلم پر وَهُوَ مَيِّتٌ۔ درحالیکہ وہ میت تھے۔ یعنی ان کی وفات ہو چکی تھی۔ (ترمذی۔ ابن ماجہ)

تجہیز و تکفین میں جلدی کرو | حصین بن دوح رضی سے روایت ہے۔ کہ حضرت طلحہ بن براء بیمار ہو گئے۔

رسول اللہ صلی اللہ علیہ وسلم ان کی عیادت کے لئے تشریف لائے اور دیکھ کر، فرمایا۔ نہیں لگان کرتا میں طلحہ کو مگر کہ پیدا ہوئی ان کو موت، پس خبر کرنا تم مجھ کو ان کے مرنے کی۔ (تا کہ آؤں اور ان پر نماز پڑھوں) اور جلدی کرو۔ (ان کی تجہیز و تکفین میں) اور نہیں لائق مُردے مسلمان کے لئے کہ روک رکھا جائے درمیان اس کے اہل کے۔ (البوداؤد)

ملاحظہ ہو:۔ میت کو جلدی دفن کرنے کا ارشاد فرمایا۔ کیونکہ ڈر ہے اس کے متعفن ہونے کا۔ اگر میت متعفن ہو جائے۔ سڑ جائے۔ تو لوگ نفرت کریں گے۔ اور میت کی تحقیر، اور بے عزتی ہوگی۔ حالانکہ مومن بڑی عزت والا ہے۔

میت پر آنسو بہانا اور رونا | اسامہ بن زید رضی سے روایت ہے۔ کہ رسول اللہ صلی اللہ علیہ وسلم

کی بیٹی (حضرت زینب) نے کسی کو آپ کی طرف کہلا بھیجا۔ کہ میرے بیٹے کی نزع کی حالت ہے۔ لہذا آپ تشریف لائیے۔ حضور نے زینب کو سلام کہلا بھیجا۔ اور فرمایا۔ کہ اس کو کہو۔ تحقیق اللہ ہی کے

لئے ہے۔ جو چیز کہ لے لے۔ اور اسی کے لئے ہے جو چیز کہ دیدے۔
 (یعنی اولاد کے فوت ہونے پر جزع فزع نہ کرنا چاہیے۔ کیونکہ وہ
 اللہ کی امانت ہے۔ جب چاہے واپس لے لے) اور سنو! ہر چیز اللہ
 کے پاس ایک مدت معین تک ہے۔ (یعنی زندگی تیرے بچے کی اتنی ہی
 مقدر تھی۔ جتنی دیر زندہ رہا)۔ حضرت زینبؓ نے پھر آپ کو بلا بھیجا۔
 اور قسم دی کہ ضرور تشریف لائیں۔ پھر آپ تشریف لے گئے۔ آپ
 کے ہمراہ سعد بن عبادہ رضی اور معاذ بن جبل رضی اور ابی بن کعب رضی
 اور زید بن ثابت رضی اور لوگ صحابہؓ میں سے تھے۔ بچے کو آپ کی
 گود میں رکھ دیا گیا۔ اور بچے کی روح حرکت میں تھی۔ (یعنی جان کنی
 کی حالت تھی)۔ حضورؐ کی آنکھوں سے آنسو جاری ہو گئے۔ اس پر
 سعدؓ نے کہا۔ اے اللہ کے رسولؐ! یہ کیا؟ آپ نے فرمایا۔ یہ
 رحمت ہے۔ جس کے دل میں اللہ چاہے رکھ دے۔ اور اللہ تعالیٰ
 رحم نہیں کرتا اپنے بندوں میں سے کسی پر۔ مگر رحم کرنے والوں
 پر۔ (بخاری۔ مسلم)

ملاحظہ ہو: حضرت سعد رضی نے حضورؐ کو
یہ رونا رحمت ہے کہا۔ اے اللہ کے رسولؐ! یہ کیا؟ یعنی

موت پر آپ روتے ہیں؟ حضورؐ نے جواب دیا۔ کہ یہ رونا رحمت
 ہے۔ یعنی رحمدلی ہے۔ اور اللہ تعالیٰ رحم دلوں پر مہربانی فرماتا ہے
 تو موت یا دوسرے دردناک حالات پر جن لوگوں کے دل
 پسچ جاتے ہیں۔ اور آنکھوں میں آنسو آ جاتے ہیں۔ وہ زار
 و قطار رو پڑتے ہیں۔ یہ وہ لوگ ہیں۔ جن پر اللہ رحمت فرماتا

ہے۔ البتہ - چلا کر رونا - منہ پیٹنا - نوحہ کرنا - گریبان پھاڑنا اور لٹے وائے پکارنا یہ حرام ہے۔

حضرت انس رضی اللہ عنہ سے روایت ہے وہ کہتے ہیں کہ میں نے دیکھا۔ اس لڑکے (ابراہیم) کو جب اس کی جان

رحمتِ عالم کے سامنے
آپکا بیٹا فوت ہو گیا

رسول اللہ صلی اللہ علیہ وسلم کے سامنے نکل رہی تھی حضور کی آنکھوں سے آنسو جاری ہو گئے۔ اور آپ نے فرمایا:-

تَدُّ مَعَ الْعَيْنِ وَيَخْزُنُ الْقَلْبُ وَلَا نَقُولُ إِلَّا مَا يَرْضَى رَبُّنَا
إِنَّا بِفِرَاقِكَ يَا إِبْرَاهِيمَ لَمَحْزُونُونَ (ابوداؤد - بخاری)۔

”آنسو بہاتی ہے آنکھ۔ اور دل غمگین ہے۔ اور نہیں کہتے ہیں

ہم، مگر وہی، جو پسند آئے ہمارے رب کو (یعنی إِنَّا لِلَّهِ وَإِنَّا إِلَيْهِ رَاجِعُونَ)۔ اے ابراہیم! تیری جدائی

کے سبب ہم بہت غمگین ہیں“

حضور انور کا یہ بیٹا ۱۷ ماہ کا ابراہیم علیہ السلام۔ حضرت ماریہ

قبطیہ کے بطن پاک سے تھا۔ یہ اپنی دایہ (MILK-NURSE)

نولہ کے گھر پر ہی بیمار ہو گیا۔ نولہ کے شوہر ابوسیف لوہار تھے۔

حضور کو بچے کی نازک حالت کی اطلاع ملی۔ تو آپ ابوسیف کے

گھر تشریف لے گئے۔ دیکھا تو بچہ دم توڑ رہا ہے۔ یہاں تک کہ خواجہ

دوسری صلی اللہ علیہ وسلم کے سامنے ابراہیم علیہ السلام کی روح

پرواز کر گئی۔ حضور پر نور کی آنکھیں چھم چھم رونے لگیں، داری مبارک

تر ہو گئی۔ کہ آخر نخت جگر تھا۔ عبدالرحمن بن عوف نے عرض کیا

یا رسول اللہ! آپ روتے ہیں؟ فرمایا! — ابن عوف! یہ رحمت کی نشانی ہے!

غور کریں کہ وہ لوگ کتنے خدا سے ڈرنے والے تھے۔ ان کا خیال تھا۔ کہ شاید محض رونا بھی صبر کے منافی ہے۔ اور اس سے بھی خدا ناراض ہو جاتا ہے۔ اس لئے حضورؐ سے پوچھنے لگے۔ پھر حضورؐ نے فرمایا۔ گویا مسدہ بتایا۔ کہ آنسوؤں کا آنا رحمت ہے۔ یعنی رحم دل ہونے کا نشان ہے۔ اس میں کوئی حرج نہیں۔ سنگِ دل نہ چاہیے۔ بلکہ آدمی کو رقیق القلب ہونا چاہیے۔ اور اشکوں کے آنے سے صبر نہیں ٹوٹتا۔ البتہ نوحہ کرنا۔ واویلا کرنا۔ اور بے صبری کے کلمات منہ سے نکالنا۔ صبر کے خلاف ہے۔

پھر حضورؐ نے اللہ فَعَالٌ لِّمَا يُرِيدُ۔ کے آگے اپنی عاجزی کا اظہار یوں فرمایا۔ وَلَا نَقُولُ۔ اور ہم نہیں کہتے۔ یعنی اللہ نے جو میرے دل کا پھل توڑ لیا ہے۔ میرے ہاتھوں سے میرا بیٹا لے لیا ہے۔ اس پر میں اللہ کے آگے کچھ نہیں کر سکتا۔ کوئی بات نہیں کہہ سکتا۔ سوائے اس ایک بات کے۔ کہ اس کی رضا پر راضی ہوں وہی بات کہتا ہوں۔ جو اس کو پسند ہے۔ کہ ہم سب اللہ کی دولت ہیں۔ اور ہم سب نے اسی کے پاس لوٹ جانا ہے۔ اگرچہ میری آنکھیں برکھا برس رہی ہیں۔ ابراہیم کی موت سے دل بڑا غمناک ہے۔ باہیں ہم — سر تسلیم — مرضی ذوالجلال کے حضور خم ہے۔ جو میرا اللہ چاہے۔ میں بھی وہی چاہوں۔ جو اس کو پسند۔ وہ مجھ کو پسند۔ وہ راضی۔ میں بھی راضی۔ صلے اللہ علیہ وسلم۔

اللہ کتنی شان والا ہے تو، کہ تیری جناب میں "بعد از خدا بزرگ
ہستی"، اکرم الاولین، اور اکرم الآخین رسولؐ۔ کس عجز سے سجدہ
ریز ہیں۔ معبود لازوال سے

لن ترانی کے ترانے نہ سنا حسن تمام
ذرہ ذرہ تیرے جلووں کا تمنائی ہے
حادثے گرد رہ زیست ہوئے جاتے ہیں
یوں ترے غم سے ارادوں نے جلا پاتی ہے

ابن ابی ملیکہ رض سے روایت ہے، وہ
کہتے ہیں۔ کہ حضرت عبدالرحمن بن ابوبکرؓ
کی وفات حبشہ میں ہو گئی۔ اور وہ

حضرت عائشہؓ کے بھائی
عبدالرحمنؓ کی وفات

ایک موضع ہے۔ پھر ان کو مکہ میں لایا گیا۔ اور یہاں ہی دفن
کئے گئے۔ حضرت عائشہ صدیقہؓ جب حج کرنے مکہ تشریف لائیں
تو اپنے پیارے بھائی، عبدالرحمنؓ کی قبر پر گئیں۔ اور کہا۔ سے

وَكُنَّا كَتَدُ مَا نِي جَدِ يَمَةَ حِقْبَةَ
مِنَ الدَّهْرِ حَتَّى قَبِيلَ لَنْ يَتَصَدَّعَا
فَلَمَّا تَفَرَّقْنَا كَانِي وَ مَا لِكَا
لِطُولِ اجْتِمَاعِ لَمْ نَبْتَ لِيْلَةَ مَعَا

”اور تھے ہم مانند دو ہم نشینوں جذیمہ کے، جدا نہ تھے۔
آپس میں مدت مدید زمانے سے۔ یہاں تک کہ کہا گیا
ہرگز نہ جدا ہوں گے“

”پس جب جدا ہوئے ہم، گویا میں اور مالک، باوجود

بہت مدت تک ساتھ رہنے کے۔ نہیں گزار ہی ہم نے
ایک رات اکٹھے "

یہ شعر پڑھنے کے بعد کہا حضرت عائشہ صدیقہؓ نے۔ قسم
اللہ کی اگر حاضر ہوتی میں تیرے پاس (حبشہ میں) تیرے مرنے کے وقت
نہ دفن کیا جاتا تو۔ مگر اسی جگہ کہ مرا تھا تو۔ (یعنی حبشہ میں ہی تجھے
دفن کراتی۔ کہ مکان موت سے نقل نہ کرنا سنت اور افضل ہے) اور
اگر حاضر ہوتی میں تیرے پاس وقت وفات کے، نہ زیارت کرتی
میں تیری۔ یعنی تیری قبر کی۔ (ترمذی شریف)

بھائی کی بھائی کا حضرت عائشہؓ کو عم | عبدالرحمن بن ابوبکرؓ پر دہیں
میں فوت ہو گئے۔ تو

ان کو حبشہ (ایک موضع ہے قریب مکہ کے) سے مکہ لایا گیا۔
اور وہیں دفن کر دیا گیا۔ حضرت عائشہ صدیقہؓ جب حج کرنے مکہ
مکرمہ آئیں۔ تو بھائی کی محبت نے جوش مارا۔ ان کی قبر پر چلی
گئیں۔ اور اشعار مذکور پڑھے۔

یہ اشعار متم بن نویرہ کے ہیں۔ اس کا بھائی مالک بن نویرہ
فوت ہوا۔ تو تمیم نے اپنے بھائی کے مرثیہ میں یہ شعر کہے اور حضرت
عائشہؓ نے انہیں اپنے مناسب حال پاکر بھائی کی قبر پر پڑھ دیئے
۔ بالکل شعراء کا کلام عموماً لوگوں کے حالات اور نفسیات کے مطابق
ہوتا ہے، یہی وجہ ہے، کہ لوگ اسے اپنی واردات اور نفسیات کا ترجمان
سمجھ کر اس سے حظ اٹھاتے ہیں۔ ایسا شاعر بڑا مقبول ہوتا ہے۔
جیسا کہ اقبالؒ نے اپنی والدہ کو دفن کر کے کہا تھا۔

آسماں تیری لحد پر شبنم افشانی کرے
اور سبزہ نورستہ اس گھر کی نگہبانی کرے

پھر لوگوں نے مناسب حال اپنے عزیزوں کی قبروں پر سینکڑوں بار یہ شعر پڑھا۔ اور پڑھ رہے ہیں۔

اب آپ مذکورہ اشعار کا مطلب سمجھیں۔ پھر آپ جان لیں گے کہ حضرت عائشہ صدیقہ رضی اللہ عنہا نے ان اشعار کو اپنے بھائی کے مناسب حال کیونکر جانا۔

متمم بن نویرہ کے اشعار کا مطلب | متمم کہتا ہے۔ تمہے ہم یعنی میں متمم اور میرا بھائی مالک

— مانند جزیہ کے دو ہم نشینوں کے مدت مدید زمانے سے۔ یہاں تک کہا گیا۔ کہ یہ ہرگز جدا نہ ہوں گے۔

جزیہ ایک بادشاہ تھا۔ عراق اور جزیرہ عرب کا۔ اس کے دو ندیم یعنی ہم نشین تھے۔ ایک کا نام مالک اور دوسرے کا عقیل تھا۔ چالیس برس تک یہ دونوں جزیہ کے ہم صحبت رہے۔ کبھی جدا نہ ہوئے تھے۔ اور لوگ ان کی ہم نشینی دراز کے باعث کہتے تھے کہ یہ کبھی جدا نہ ہوں گے۔

متمم کہتا ہے۔ جزیہ کے ندیموں یا ہم نشینوں کی طرح ہم دونوں بھائی بھی مدت مدید زمانہ سے اکٹھے رہے ہیں کبھی علیحدہ نہیں ہوئے، پس جب جدا ہوئے ہم گویا کہ میں اور مالک۔ یعنی میرا بھائی مالک جب مر گیا۔ تو ہم جدا ہو گئے۔ پھر ایسا معلوم ہوا۔ کہ باوجود مدت مدید کی ہم نشینی اور ایک جانی کے ہم نے ایک رات

بھی اکٹھی نہیں گزاری۔ سہ
 مہینے وصل کے گھڑیوں کی صورت اڑتے جلتے ہیں
 مگر گھڑیاں جدائی کی گزرتی ہیں مہینوں میں
 (اقبالؔ)

ایک رات بھی اکٹھے نہیں رہے

حضرت عائشہ صدیقہؓ نے اپنے
 پیارے بھائی کی قبر پر یہ اشعار

ابھی معنوں میں پڑھے۔ کہ ہم دونوں بہن بھائی مدتِ مدید زمانہ
 تک اکٹھے رہے۔ یک جان رہے۔ ایسا معلوم ہوتا تھا۔ کہ کبھی
 جدا نہ ہوں گے۔ لیکن جب ہم جدا ہوئے ہیں۔ عبدالرحمن مجھے داغ
 مفارقت دے گئے ہیں۔ تو باوجود زمانہ دراز کی ہم نشینی کے ایسا
 معلوم ہوتا ہے۔ لَمْ يَكُنْ لَيْلَةً مَعًا۔ کہ ایک رات بھی اکٹھے
 نہیں رہے۔ سہ

یہ آئی کونسی منزل نہ ساحل ہے نہ دریا ہے
 ثناور بحرِ غم کا اب کہاں ڈوبے کہاں نکلے

پھر عائشہ صدیقہؓ

میت کا مکانِ موت پر دفنانا افضل ہے

حَضْرَتُكَ - اللہ کی قسم ہے۔ اگر حاضر ہوتی میں تیرے پاس مَا دُفِنْتُ
 إِلَّا حَيْثُ مِتَّ۔ نہ دفن کیا جاتا تو مگر اسی جگہ کہ مرا تھا تو۔
 یعنی اگر تیرے مرنے کے وقت میں موجود ہوتی تو تجھے وہیں دفن کرتی
 - کیونکہ جہاں موت ہو۔ سنت یہی ہے۔ افضلیت اسی میں ہے کہ
 وہیں دفن کیا جائے۔ آگے فرمایا۔ اور امت کی عورتوں کو ایک

اہم مسئلہ بتایا۔

وَكُوْشِهْدُتْكَ مَا زُرْتْكَ ۝ اور اگر حاضر ہوتی میں تیرے

پاس۔ نہ زیارت کرتی میں تیری۔

یعنی اگر تمہارے مرنے کے وقت میں حاضر ہوتی۔ تو ملاقات ہو جاتی۔ پھر قبر پر نہ آتی۔ چونکہ تمہیں مرتے وقت بھی نہ دیکھا تھا۔ اس لئے قبر کو دیکھا ہے۔ تاکہ ملاقات کے قائم مقام ہو۔ اب دوبارہ قبر پر نہ آؤں گی۔ کیونکہ رسول اللہ صلی اللہ علیہ وسلم نے قبروں کی زیارت کرنے والی عورتوں پر لعنت بھیجی ہے۔

مسل آج آنسو آ رہے ہیں
 دیشے جل جل کے بھتے جا رہے ہیں
 نہیں برسات تھمتی کیا ستم ہے!
 غضب کے آج بادل چھا رہے ہیں

عمر بن عاص کی عالم نزع میں وصیت | عمرو بن عاص سے روایت ہے۔ کہ کہا

انہوں نے اپنے بیٹے (عبداللہ) کو۔ در حالیکہ وہ نزع میں تھے کہ بیٹا سنو! جب میں مر جاؤں۔ پس نہ ہو ساتھ میرے کوئی نوحہ کرنے والی اور نہ آگ۔ پھر جب جنازہ پڑھنے کے بعد مجھے دفن کرنے کا ارادہ کرو۔ تو ڈالو مجھ پر مٹی سہولت سے۔ (یعنی تھوڑی تھوڑی کر کے) پھر کھڑے رہنا میری قبر کے گرد (ثابت قدمی کی دعا مانگنے کے لئے)۔ اس قدر کہ ذبح کیا جائے اونٹ اور تقسیم کیا جائے اس کا گوشت۔ یہاں تک کہ آرام پکڑوں میں۔ سبب تمہارے۔ (یعنی

بہ سبب تمہاری دعاؤں۔ اذکار۔ اور استغفار کے جو تم میرے لئے کرو گے قبر پر کھڑے کھڑے، اور جانوں میں کہ کیا جواب دیتا ہوں میں اپنے پروردگار کے فرشتوں کو۔ (صحیح مسلم)

زمانہ جاہلیت میں نوحہ کرنے کی لوگوں میں رسم تھی۔ بڑے اہتمام سے عورتیں ماتم کرتی تھیں۔ سیاہ لباس پہنتیں، سینہ کو پی کرتیں، بال نوچتیں۔ رخسار پیٹتیں۔ چیختی چلاتیں۔ گریبان پھاڑتیں۔ بین کرتیں۔ حتیٰ کہ میت کے ساتھ نوحہ کرنے والیاں ہوتیں۔ عمرو بن عاصؓ نے اپنے بیٹے کو وصیت کی۔ کہ میرے ساتھ کوئی نوحہ کرنے والی نہ ہو، خبردار! کوئی ہائے وائے کا سامان نہ ہو۔

پھر دور جاہلیت میں میت کے ساتھ آگ بھی لے جاتے تھے۔ اور اس پر خوشبو جلاتے تھے۔ فخر و ریا اور تکبر کے لئے کہ جنازہ کی شان دو بالا ہو۔ جنازے کے ساتھ اگر بنیاں جلانا۔ مشعلیں روشن کرنا۔ پتاشے اور مٹھائی لے کر جانا۔ باجا بجانا۔ سونگی میوہ بانٹنا۔ یہ سب کام ہندوؤں اور کافروں کے ہیں۔ بعض مسلمان بھی ایسی بعض باتیں کرتے ہیں۔ انہیں توبہ کرنی چاہیے۔

عمرو بن عاصؓ نے اپنے بیٹے کو جنازے کے ساتھ آگ وغیرہ لے جانے سے منع کر دیا۔ مسلمانوں کو ان کی وصیت سے سبق سیکھنا چاہیے اور جاہلیت کی رسموں کو آج ہی ترک کر دینا چاہیے۔

عمرو بن عاصؓ نے یہ بھی بیٹے کو فرمایا۔ کہ جتنا وقت اونٹ کے ذبح کرنے، اور اس کا گوشت تقسیم کرنے میں لگتا ہے۔ اتنا وقت میری قبر کے گرد کھڑے رہ کر میرے لئے ثابت قدمی کی دعائیں مانگنا

میرے لئے استغفار کرنا، اور اذکارِ الہی پڑھنا۔ تاکہ آرام پاؤں میں
بہ سبب تمہارے۔ یعنی بسبب تمہاری دعاؤں، اذکار، اور
استغفار کے۔

رسول اللہ صلی اللہ علیہ و سلم بھی دفن کے بعد قبر پر کھڑے
ہو کر میت کی بخشش اور ثابِتِ قدمی کی دعا کرتے تھے۔ جیسا کہ حضرت
عثمان بن عفانؓ سے روایت ہے۔ کہ جب رسول اللہ صلی اللہ علیہ و
سلم میت کو دفن کر کے فارغ ہوتے۔ وقتِ عَلَیْہِ۔ تو قبر پر توقف
کرتے اور فرماتے۔ اَسْتَغْفِرُوا لِأَخِيكُمْ وَاسْأَلُوا لَهُ بِالتَّشْيِيتِ فَإِنَّهُ
الْأَنْ يُسْتَلَّ۔ اپنے بھائی کے لئے بخشش مانگو۔ اور اس کے لئے
ثابِتِ قدمی کی دعا کرو۔ کہ وہ اس وقت پوچھا جاتا ہے۔ (ابوداؤد)
یعنی منکر اور نیکر اس وقت اس سے سوال کریں گے، لہذا
تم اس کی ثابِتِ قدمی کی دعا کرو۔ کہ اللہ اسے سوالوں کے جوابوں میں
کامیاب کرے۔ اور اسے سکون حاصل ہو جائے۔

حضرت عائشہ صدیقہ طاہرہ طیبہ
رضی اللہ عنہا کے رو برو یہ ذکر
کیا گیا۔ کہ عبد اللہ بن عمرؓ کہتے

کیا گھر والوں کے رونے سے
مردے کو عذاب ہوتا ہے؟

ہیں۔ کہ میت کو عذاب ہوتا ہے۔ بسبب رونے زندوں کے میت
پر۔ یہ سن کر حضرت عائشہ صدیقہ رضی اللہ عنہا نے فرمایا۔

يُعْظِرُ اللَّهُ لِأَبِي عَبْدِ الرَّحْمَنِ أَمَّا إِنَّهُ لَعُرْيُكَذِيبٌ
وَالْحَيْتَةُ نَسِيٌّ أَوْ أَخْطَا۔ "اللہ ابو عبد الرحمن کو
رکھتا ہے عبد اللہ بن عمرؓ کی، بچتے۔ خبردار ہو۔ تحقیق

عبداللہ نے ہرگز جھوٹ نہیں بولا۔ اور لیکن وہ بھول گیا
 یعنی جو کچھ حضرت انورؑ سے اس نے سنا۔ وہ صورتِ خاص
 سے متعلق تھا، یا خطا کی۔ دکہ مراد عام لے لیا،
 إِنَّمَا مَرَّ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى يَهُودِيَّةٍ
 يُبْكِي عَلَيْهَا فَقَالَ إِنَّهُمْ لَيَبْكُونَ عَلَيْهَا وَإِنَّهَا لَتُعَذَّبُ
 فِي قَبْرِهَا۔ (بخاری شریف)

” (سنو) سوائے اس کے نہیں کہ رسول اللہ صلی اللہ علیہ و
 سلم ایک یہودیہ عورت کی قبر کے پاس سے گزے۔ کہ روایا
 جاتا تھا اس پر۔ فرمایا حضورؐ نے۔ اہل اس کے روتے ہیں
 اس پر۔ اور وہ عذاب کی جاتی ہے اپنی قبر میں۔“

حضرت عائشہؓ یہ سمجھانا چاہتی ہیں۔ کہ
 حضورؐ نے خاص یہودیہ کے حق میں فرمایا
 تھا۔ بطور کلیہ کے نہیں فرمایا۔ اور کافر بھی

رونے سے کافر میت کو
 عذاب ہوتا ہے۔

اسی حکم میں شامل ہیں۔ حضرت انورؑ نے یہ نہیں فرمایا۔ کہ وہ عورت
 بسبب رونے کے عذاب کی جاتی ہے۔ بلکہ یہ فرمایا۔ کہ وہ عذاب میں
 ہے۔ اور یہ روتے ہیں اس کو۔ یعنی وہ تو اپنے گناہوں کے سبب
 عذاب بھگت رہی ہے۔ ذلیل و خوار ہے۔ اور یہ اس کی محبت
 میں رو رہے ہیں۔ اور اس کو مرحوم جانتے ہیں۔

حضرت عبداللہ بن عمرؓ نے سمجھا تھا۔ کہ حضورؐ نے بطریق کلیہ
 کے فرمایا ہے۔ کہ ہر میت کو بسبب رونے زندوں کے قبر میں عذاب
 کیا جاتا ہے۔ حضرت عائشہؓ یہ فرماتی ہیں۔ کہ یہ حکم خاص یہودیہ

عورت اور دوسرے کافروں کے لئے ہے۔ مطلب یہ کہ میت کافر ہو اور اس پر روئیں اہل اس کے۔ تو اسے قبر میں عذاب ہوتا ہے۔ اس کے گناہوں کا بھی، اور رونے کا زیادہ۔

مدینہ منورہ میں محراب مسجد میں حضرت عمرؓ پر حملہ کیا گیا۔ اور وہ زخمی ہو گئے۔ لوگ ان کو اٹھا کر گھر لے آئے۔ حضرت صہیبؓ ان کی خبر لینے گئے۔ تو دیکھ کر رو پڑے اور کہنے لگے۔ **وَ اَخَاهُ وَ اَصْحَابِيَا**۔ اے میرے بھائی! اے میرے صاحب! اس پر حضرت عمرؓ نے کہا۔ اے صہیبؓ! کیا تو مجھ پر روتا ہے۔ حالانکہ رسول اللہ ﷺ نے فرمایا ہے:-

اِنَّ الْمَيِّتَ لَيُعَذَّبُ بِبَعْضِ بُكَاءِ اَهْلِهِ عَلَيْهِ۔

”البتہ مردہ عذاب کیا جاتا ہے۔ بسبب بعضے رونے کے اس کے گھر والوں کے اس پر یعنی جو رونا ساٹھ آواز۔ اور نوحہ کے ہو۔“

حضرت عمرؓ رضی اللہ عنہ کی وفات کے بعد حضرت ابن عباسؓ نے یہ بات حضرت عائشہ صدیقہؓ سے ذکر کی۔ تو حضرت عائشہؓ نے فرمایا:-

يُوحَمُّ اللّٰهُ عُمَرًا لَا وَاللّٰهِ مَا حَدَّثَتْ رَسُوْلُ اللّٰهِ صَلَّى

”اے حضرت عمرؓ نے جو صہیبؓ کو فرمایا۔ کیا تو مجھ پر روتا ہے۔ یہ بطور احتیاط کے کہا۔ کہ اس پر زیادتی ہو کر نوحہ تک نوبت نہ آجائے۔ اور دیکھا دیکھی دوسرے بھی زور زور سے چلا کر رونا شروع نہ کریں۔ ورنہ حضرت عمرؓ خوب جانتے تھے کہ رسول اللہ ﷺ نے فرمایا ہے۔ جو منع نہیں ہے۔“

اللَّهُ عَلَيْهِ وَسَلَّمَ لَاتَ الْمِيَّتَ لِيُعَذَّبَ بِبُكَاءِ أَهْلِهِ عَلَيْهِ - " اللہ عمرہ پر رحمت فرمائے۔ قسم ہے خدا کی - نہیں اس طرح - نہیں حدیث فرمائی رسول اللہ صلی اللہ علیہ وسلم نے، یہ کہ مردہ البتہ عذاب کیا جاتا، بسبب رونے اس کے اہل کے اس پر، وَلَٰكِنَّ اللَّهَ يَزِيدُ الْكَافِرَ عَذَابًا بِبُكَاءِ أَهْلِهِ عَلَيْهِ - " اور لیکن اللہ زیادہ کرتا ہے عذاب کافر کو بسبب رونے اس کے اہل کے اس پر۔
 قَالَتْ عَائِشَةُ حَسْبُكُمْ الْقُرْآنُ وَلَا تَزِمُوا زِمَامَ الْأُخْرَى - " فرمایا حضرت عائشہ صدیقہ رضی اللہ عنہا نے کافی ہے تم کو قرآن (کی یہ آیت) اور نہیں اٹھانا کوئی اٹھانے والا بوجھ دوسرے کا " (بخاری - مسلم)

حضرت عائشہ صدیقہ رضی اللہ عنہا کے ارشاد کا
 حضرت عائشہ کا فتوے | مطلب یہ ہے۔ کہ کافر میت پر

جو اس کے گھر والے روتے، واویلا، نوحہ کرتے ہیں۔ اس سبب اس پر عذاب زیادہ کیا جاتا ہے۔ مسلمان میت پر ایسا نہیں ہو سکتا۔ گویا حدیث رسول پاکؐ کافر میت کے متعلق ہے۔ مسلمان میت کے لئے نہیں۔ پھر حضرت عائشہ صدیقہ رضی اللہ عنہا نے قرآن کی آیت پڑھ کر۔ دو ٹوک فیصلہ کر دیا۔ وَلَا تَزِمُوا زِمَامَ الْأُخْرَى - کہ کوئی کسی کا بوجھ اٹھانے والا نہیں ہے۔ یعنی گناہ زید کرے۔ اور سزا اس کی بکر کو ملے۔ یہ نہیں ہو سکتا۔ روئیں میت پر گھر والے، اور عذاب ہو میت کو۔ یہ کیوں؟

بین اور نوحہ کافروں کی رسم ہے | حاصل کلام یہ کہ رونا، پیٹنا
بین کرنا میت پر۔ بڑا گناہ

ہے۔ اور زمانہ جاہلیت کے کافروں کا کام ہے۔ جو حضور نبی صلی اللہ
علیہ وسلم نے قطعاً حرام کر دیا۔

دور جاہلیت میں نوحہ زنی کو بڑی اہمیت دی جاتی تھی۔ اور
میت کی خوبیاں بیان کر کر کے روتے، رلاتے۔ اور سینہ کو پی کرتے
تھے۔ ہر کوئی اس رسم کو اچھا جانتا تھا۔ بلکہ مرنے والا وصیت کر جاتا
تھا۔ کہ اس کی میت کو نوحہ زنی سے سنوارنا۔ حتیٰ کہ قبر تک روتے
رلاتے جانا۔ پس ایسی کافر میت پر رونے سے اس کو قبر میں ضرور
عذاب زیادہ ہوگا۔ کہ وہ اس نوحے اور بین کو پسند کرتا تھا۔ اور
اس پر راضی تھا۔

بین پر رضا مند شخص | اسی طرح اگر مسلمان کے گھر میں بھی موت
کے موقع پر نوحہ اور بین ہوں۔ اور گھر
عذاب پائے گا۔ کا مالک نہ منع کرے۔ شس سے مس نہ ہو

تو گویا کافروں کی رسم سے راضی ہوا۔ اس نے اپنے گھر میں اسلامی
ماحول پیدا ہی نہ کیا۔ ایسا مسلمان جب مرے گا۔ اور اس کی میت پر
بین ہوں گے۔ گھر والے چلائیں گے، پیٹیں گے۔ تو اس کو بھی قبر میں
اس پاداش میں دکھ ہوگا۔ کہ اس کے سامنے موت کے موقع پر صبر کی
دھجیاں اڑتی تھیں۔ اور نوحے ہوتے تھے۔ اور وہ منع نہ کرتا تھا۔ اور
اسی دستور کے مطابق اس کی میت پر بین ہوئے۔ تو جتنا وقت اللہ
چاہے گا۔ اس کو تکلیف میں مبتلا رکھے گا۔ بسبب اس کے۔ کہ اس

کی میت پر اس کی مرضی سے نوٹے ہوئے۔

”میت پر رونے سے میت کو عذاب ہوتا ہے۔“ اس حدیث کا مطلب بعض علمائے نے یہ بیان کیا ہے۔ کہ جتنا وقت گھر والے ناچار روتے رہیں گے، اتنا وقت میت کو رنج ہوگا۔ بسبب بُرے رونے کے۔

یاد رہے۔ کہ جو شخص صوم و صلوٰۃ - روزہ و زکوٰۃ کا پابند

برى الذمہ آدمی امن میں ہے

ہو۔ کتاب و سنت کے نور میں زندگی گزارتا ہو۔ موت فوت کے موقع پر کوئی غیر شرع کام نہ کرتا ہو۔ نہ گھر میں ہونے دیتا ہو۔ نوٹے بن کا سخت مخالف ہو۔ نہ موتوں پر اسے برداشت کرتا ہو۔ ایسے شخص کی میت پر اگر کوئی نوٹے یا بین کرے گا۔ بُرا رونا روئے گا۔ تو اس کو کوئی عذاب نہ ہوگا۔ کیونکہ ہر طرح سے بری الذمہ ہو کر مرے، وَلَا تُخْزِمُ وَلَا تَمَسُّهُ رَوْسًا أُخْرَى - نوٹوں کے گناہ کا بوجھ یہ نہیں اٹھائے گا۔ چونکہ مسئلہ بُرا نازک ہے۔ اور احتیاط کا تقاضا کرتا ہے، اس لئے

ہر مسلمان موجد بھائی کو چاہیے۔ کہ وہ ضرور وصیت کر رکھے کہ اس کی میت پر کوئی برا رونا نہ روئے۔ نوٹہ اور بین نہ کرے۔ آنکھوں سے برکھا

سے بغیر بن شعہ کہنے میں کہیں نے حضور کو فرماتے ہوئے سنا۔ مَنْ نَبِحَ عَلَيْهِ فَإِنَّهُ يُعَذَّبُ بِمَا نَبِحَ عَلَيْهِ يَوْمَ الْقِيَامَةِ (بخاری مسلم) جس پر ذمہ کیا جانا ہے بیشک عذاب کیا جائیگا۔ بسبب نوٹے کئے جانے کے دن قیامت کے۔ معلوم ہوتا ہے کہ نوٹہ کرنے کا مسئلہ بُرا نازک اور لرزہ خیز ہے۔ خبردار مسلمان کو میت پر ہرگز ہرگز نہ چلا کر رونا چاہیے۔ نہ بین کرنا چاہیے، نہ مُرے کی بھلائیاں پکار پکار کر اونچی اونچی رونا چاہیے، آنکھوں سے آسو بہاؤ۔ خواہ جگر کٹ کر اشکوں کی راہ بہ جائے۔ لیکن زبان اور آواز قابو میں رکھو۔ اگر آپ اپنی میت کی خیر خواہی چاہتے ہیں اور جو لوگ بقید حیات ہیں، ان کو چاہیے۔ کہ زندگی بھر نوٹہ کے سخت مخالف رہیں تاکہ ان کی میت نوٹہ کے خطرہ سے امن میں رہے۔

بے شک برے زبان اور آواز پر سخت ضبط رہے۔ اس کی تجہیز و تکفین اور تدفین سنت کے مطابق ہو۔ کوئی بدعت کا کام ہرگز نہ کیا جائے۔ تیجے۔ دسویں۔ چالیسویں۔ برسی۔ روح ملانے کے ختموں سے سخت گریز کیا جائے۔ ہاں بخشش کی دعائیں ضرور ضرور ہوتی رہیں۔ ہمیشہ ہمیشہ۔ اور صدقات خیرات اللہ کے نام پر ریا سے بچ کر ایصالِ ثواب کی نیت سے کئے جائیں۔

نوح کرنے والی عورت پر لعنت

عَنْ أَبِي سَعِيدٍ الْخُدْرِيِّ قَالَ لَعَنَّ رَسُولُ اللَّهِ صَلَّى اللَّهُ عَلَيْهِ وَسَلَّمَ التَّائِحَةَ وَالْمُسْتَمِعَةَ (ابوداؤد)

”حضرت ابی سعید خدری رضی اللہ عنہ روایت کرتے ہوئے کہتے ہیں۔ کہ رسول اللہ صلی اللہ علیہ وسلم نے لعنت کی نوح کرنے والی عورت کو اور نوح سننے والی عورت کو“

ملاحظہ ہو:- نوح (LAMENTATION) کہتے ہیں۔ کہ میت کی بھلائی اور خوبی بیان کر کر بلند آواز سے رونا۔ چلا کر مرنے کے اوصاف بیان کرنا۔ یا مطلق بلند آواز سے، یا چلا کر رونا۔ ایسا کرنا شریعت میں حرام ہے، جو عورت نوح کرے گی۔ اس پر خدا کی لعنت اور پشکار آئے گی۔

ایسے ہی حضور نے اس عورت کو بھی لعنتی فرمایا۔ جو نوح سننے والی ہو۔ یعنی جو ارادتا رضا و رغبت سے سنے۔

یاد رہے کہ اشکوں کا آنا اور دل کا غم کرنا صبر کے منافی نہیں

ہے۔ بلکہ یہ رحمت اور نرم دلی کا نشان ہے۔ نوحہ گری اور شکوہ، اور واہلا کرنا صبر کو توڑ دیتا ہے۔ اور حرام ہے۔ اگر کوئی خود نوحہ اور بین نہ کرے۔ لیکن کہیں جا کر بین سے۔ تو وہ بھی لعنتی ہے۔ تو ایسی مجلسوں میں ہرگز نہیں جانا چاہیے۔

جو چلا کر روئے اور کپڑے پھاڑے وہ ہم سے نہیں

یزید بن اوس کہتے ہیں کہ میں ابو موسیٰ کے پاس گیا۔ وہ بیمار تھے۔ ان کی بیوی نے رونے کا قصد کیا یا رونا شروع کیا۔ ابو موسیٰ نے اس سے کہا۔ کیا تو نے رسول اللہ صلی اللہ علیہ و سلم کا فرمان نہیں سنا؟ وہ بولی کیوں نہیں! (یعنی سنا ہے) پھر وہ چپ ہو گئی جب ابو موسیٰ فوت ہو گئے۔ تو میں اس عورت سے ملا۔ اور پوچھا۔ وہ کیا تھا۔ جو ابو موسیٰ نے تجھ سے کہا تھا۔ کیا تو نے رسول اللہ صلی اللہ علیہ و سلم کا فرمان نہیں سنا۔ پھر تم چپ ہو گئی تھی۔ اس (نیک بی بی) نے کہا۔ کہ رسول اللہ صلی اللہ علیہ و سلم نے فرمایا:۔

لَيْسَ مِمَّا مِنْ حَلَقٍ وَ مَنْ صَلَّقَ وَ مَنْ خَرَقَ "جو شخص
 (میت کے غم میں) اپنا سر منڈا ڈالے یا چلا کر روئے کپڑے

منہ رسول خدام ایک عورت کے پاس سے گزریے، جو ایک قبر پر آواز سے رو رہی تھی۔ حضورؐ نے فرمایا۔ اللہ سے ڈرو اور صبر کرو۔ وہ بولی اَيْلَيْكَ عَيْتِي۔ ایک طرف ہو مجھ سے۔ کیونکہ تو میری سی مصیبت میں گرفتار نہیں ہوا۔ اور نہ پہچانا اس عورت نے حضرت کو۔ پھر کہا گیا اس عورت کو کہ وہ تونبی تھے۔ پھر وہ عورت حضورؐ کے دروازے پر آئی اور نہ پایا دروازے پر دربانوں کو۔ ذکر رکھیں! پس راندھا جا کر، اس نے کہا میں نے آپ کو پہچانا نہ تھا حضورؐ نے فرمایا، اَلْمَا الصَّبْرُ وَ حَزْنُ الْقَدِّ الْأُولَى۔ نہیں اعتبار صبر کا مگر نزدیک پہلے صدمہ کے: (بخاری شریف)۔ یعنی میرا عنت اجر وہ ہوتا ہے جو شروع مصیبت کے وقت ہو، ورنہ آخر صبر آبی جاتا ہے۔

پھاڑے۔ وہ ہم میں سے نہیں ہے۔“ (ابو داؤد)

خود کریں۔ کہ وہ لوگ (اللہ ان پر رحمت کی بارش کرے، کتنے خدا خوف، اور رسول رحمت کے فرماں بردار تھے۔ ابو موسیٰ نے جب بیوی کو چلا کر دوتے دیکھ کر اتنا کہا۔ کہ تو نے فرماں رسول نہیں سنا، وہ سمجھ گئی۔ اور فوراً چپ ہو رہی۔ یعنی فوراً رونا جو قابل اعتراض تھا بند کر دیا۔

اور قربان جاؤ صحابہؓ پر۔ کہ ان کو احادیث رسول سننے، اور انہیں اپنانے کا کتنا شوق تھا۔ کہ یزید بن اوس ابو موسیٰ کی وفات کے بعد ان کی بیوی کے پاس گئے۔ ہا اور پوچھا کہ وہ کیا بات تھی۔ جس پر اس نیکو کار خاتون نے حدیث رسول بتا دی۔ سچی بات ہے کہ دراصل اسلام کو صحابہ ہی نے سمجھا۔ اور اس پر دل و جان سے عمل بھی کیا۔ کیا مجال کہ کوئی صحابی یا اس کی بیوی فرماں رسول سن کر فی الفور عمل نہ کرے۔ وہ لوگ پیدا ہی جنت کے لئے ہوئے تھے اور کام بھی ان کے جنت کے لائق تھے۔

رسول رحمت کے عورتوں سے عہد لیا

اسید بن اسید ایک عورت سے روایت کرتے ہیں۔ کہ کہا اس عورت نے کہ رسول اللہ صلی اللہ علیہ وسلم نے جن باتوں کا ہم سے عہد لیا تھا۔ ان میں یہ بھی تھیں۔

قَالَتْ كَانَ فِيمَا أَخَذَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي الْمَعْرُوفِ الَّذِي أَخَذَ عَلَيْنَا أَنْ لَا نَعْصِيَهُ

فِيهِ اِنَّ لَّوْ نَخْمِشْ وَجْهًا وَّ لَا نُدْعُوْ وَيْلًا وَّ لَا
نُشْقُ جَبِيْبًا وَّ لَا نُنْشُرْ شَعْرًا ه (ابوداؤد) -

”ہم سب عورتوں نے عہد کیا رسول اللہ صلی اللہ علیہ و
سلم سے۔ کہ ہم رسول اللہ صلی اللہ علیہ وسلم کی نافرمانی
نہ کریں گی۔ اور (موت میں) منہ نہ نوچیں گی اور خرابی
اور تباہی کو نہ پکاریں گی۔ اور کپڑے نہ پھاڑیں گی۔ اور
بال نہ بکھیریں گی“ (ابوداؤد)

قیامت کے روز نوحہ گر عورت کی سزا

ابی مالک اشعریؓ روایت کرتے ہوئے کہتے ہیں کہ رسول اللہ
صلی اللہ علیہ وسلم نے فرمایا۔ میری امت میں چار چیزیں ہیں جاہلیت
(کفر) کے کام۔ نہیں چھوڑیں گے (بدبخت لوگ) ان کو۔

الْفَخْرُ فِي الْاَحْسَابِ وَالطَّعْنُ فِي الْاَلَاءِ سَابٍ وَّ
اِلَّا سِتْسَقَاءُ بِالْجَوْمِ وَالْيِيْحَةُ۔ ”فخر کرنا حسب
میں۔ اور طعن کرنا نسب میں۔ اور بارش طلب کرنا بسبب
ستاروں کے۔ اور نوحہ کرنا“

یہ چاروں باتیں دورِ جاہلیت یعنی اسلام سے قبل زمانے کی
ہیں۔ جو رسول اللہ صلی اللہ علیہ وسلم نے اسلام میں حرام کر دی ہیں۔
نہ کسی ذاتی جوہر یا نیک خصلت پر فخر کرو۔ نہ کسی کے باپ دادا
کی برائیاں گناؤں۔ کہ حسب میں فخر کرنے سے اپنی تعظیم اور نسب
میں طعن کرنے سے دوسرے کی تحقیر پائی جاتی ہے۔

اور یہ اعتقاد کرنا کہ فلاں ستارے کے طلوع پر بارش ہو گی۔
یا فلاں ستارہ فلاں مہرج میں آئے گا۔ تو مینہہ بر سے گا۔ سراسر جاہلیت
ہے۔ ستاروں کی تاثیر سے بارش کا عقیدہ ایمان ضائع کر دیتا ہے۔
اور نوح کرنا بھی رسم کفارناہنجار ہے۔
یہ باتیں فرما کر سرور کائنات صلی اللہ علیہ وسلم نے نوحہ گرعوت
کے متعلق ارشاد فرمایا۔

التَّائِيحَةُ إِذَا لَمْ تَنْتُبْ قَبْلَ مَوْتِهَا تُقَامُ يَوْمَ الْقِيَامَةِ
وَعَلَيْهَا سِرْبَالٌ مِنْ قِطْرَانٍ وَدَرْعٌ مِّنْ جَرَبٍ - (صحیح مسلم،
”نوحہ کرنے والی عورت اگر بلا توبہ مر جائے گی۔ تو قیامت
کو کھڑی کی جائے گی موقت ہیں۔ اور اس پر ہوگا کرتہ قطران
کا اور کرتہ خارش کا۔“ (صحیح مسلم)

نوحہ گرعوت

یعنی بلند آواز سے رونے، چلانے، چھینے، داویلا کرنے، لائے
وائے پکارنے، کالا لباس پہننے۔ گرمیوں پھاڑنے، منہ نوچنے،
بال بکھرنے، سینہ پیٹنے والی عورت اگر دنیا سے بلا توبہ کوچ کر
گئی۔ تو قیامت کو اسے قطران اور خارش کا لباس پہنا کر دوزخ
میں ڈالا جائے گا۔

قطران ایک دوا ہے بدبودار، سیاہ رنگ۔ جو درخت ابہل سے
نکلتی ہے۔ اور اسے خارش اور اونٹوں کو ملنے ہیں۔ آگ اس میں بہت
سرامت کرتی، اور بہت جلد بھڑکتی ہے۔ پٹرول ہی سمجھو۔ حاصل

کلام یہ کہ نوحہ کرنے والی عورت کے جسم پر خارش مسلط ہوگی، جو جسم کو جلا کر رکھ دے گی۔ پھر اس پر قطران میں گے۔ تا ایذا زیادہ ہو۔ اور آگ خوب بھڑکے۔

یوں سمجھیے۔ کہ کسی کے جسم پر رال کا روغن مل کر پھر اس پر تارپن کا تیل چھڑک کر آگ لگائیں۔ تو کیا ہوگا۔؟
تو ہا۔ خدا بچائے۔ اس سے ہزاروں گنا زیادہ نوحہ گر عورت کا بُرا حال ہوگا۔ کہ اس کے جسم پر آتش گیر مادہ مل کر حوالہ آتش کریں گے۔

جاہلیت کا فعل بند اور سور بنا دینے کے لائق ہے

عمران بن حصینؓ اور ابی براءؓ روایت کرتے ہوئے کہتے ہیں۔ کہ ہم دونوں رسول اللہ صلی اللہ علیہ وسلم کے ساتھ ایک جنازہ کے ہمراہ نکلے۔ تو دیکھا کہ کئی شخصوں نے اپنی چادریں اتار کر پھینک دی تھیں۔ اور (بغیر چادر کے) کرتوں میں چلتے تھے۔ اس پر، رسول اللہ صلی اللہ علیہ وسلم نے فرمایا:-

أَفْعُلُ الْجَاهِلِيَّةِ تَأْخُذُونَ أَوْ بِصَنِيعِ الْجَاهِلِيَّةِ

تَشَبَّهُونَ۔ کیا جاہلیت کے فعل پر عمل کرتے ہو۔ یا

جاہلیت کے کام کے ساتھ مشابہت کرتے ہو۔ (سنو)

لَقَدْ هَمَمْتُ أَنْ أَدْعُوَ عَلَيْكُمْ دَعْوَةَ تَرْجِعُونَ

فِي غَيْرِ صُورِكُمْ۔ بیشک قصد کیا میں نے۔ کہ بددعا کروں

تم پر ایسی بددعا کہ پھر تم اپنے گھروں کو غیر صورتوں

اپنی میں دینی بندریا سورا ہو کر گھروں کو جاؤ،
 (یہ سن کر صحابہ کانپ گئے) فَأَخَذُوا أَرْدِيَّتَهُمْ۔ پھر نے
 لیں انہوں نے چادریں اپنی۔ وَكَلِمَةُ يَعُودُونَ۔ اور پھر دوبارہ انہوں
 نے ایسا کام نہ کیا۔ (ابن ماجہ)

ملاحظہ ہو:۔ اس زمانے میں یہ دستور تھا۔ کہ گرتے پر چادر بھی
 اوڑھتے تھے۔ اور جاہلیت کی رسم یہ تھی۔ کہ جنازہ کے ساتھ جاتے
 وقت بطور ماتم کے چادر اتار جاتے تھے۔ صحابہ نے بھی ایک جنازہ
 میں چادریں اتار دیں۔ تو رسول رحمت اس رسم جاہلیت پر اتنے
 ناراض ہوئے۔ فرمایا! میں نے قصد کیا۔ کہ تمہارے لئے ایسی دعا کروں
 کہ تم غیر انسانی صورتوں میں واپس گھروں میں جاؤ۔ یعنی بندری
 سورا بن کر لوٹو!

مسلمان بھائیو! بہنو! غور کرو۔ کہ اس معمولی بات پر یعنی
 چادر اتار کر چلنے پر حضور نے اتنی شدید وعید سنائی۔ کہ شکلیں
 تبدیل ہو جانے کا خوف دلایا۔ تو بیاہ شادی اور موت، اور
 ماتم پر ہندوؤں کی بہت سی رسمیں ہم اپنائے ہوئے ہیں۔ یہ
 رسمیں ہڈیوں میں رچی ہوئی ہیں۔ پھر کیا حال ہوگا ہمارا۔؟ کتنا
 ناراض ہوگا اللہ ہم پر۔؟ کیا ہماری اندر کی صورتیں تو نہیں بدل
 چکیں؟ سیرتیں مسخ تو نہیں ہو چکیں؟۔ کہ ہم ٹس سے مس
 نہیں کی طرف نہیں آتے۔

LIBRARY

Lahore

Book No.

Islamic

001136

University

میت کو غسل دینے کا بیان

رحمت عالم کی صاحبزادی حضرت زینب کا غسل

حضرت ام عطیہ رضی اللہ عنہا سے روایت ہے۔ کہ جب رسول اللہ صلی اللہ علیہ وسلم کی صاحبزادی (زینب) فوت ہو گئیں۔ تو حضور ہمارے پاس آئے۔ اور فرمایا۔ غسل دو ان کو تین بار یا پانچ بار یا اگر مناسب سمجھو تو اس سے زیادہ مرتبہ پانی اور بیری کے پتوں سے۔ اور اخیر مرتبہ میں کافور بھی شامل کرو۔ اور جب تم غسل سے فارغ ہو جاؤ۔ تو مجھے اطلاع دینا۔ ام عطیہ کہتی ہیں۔ کہ جب ہم غسل سے فارغ ہو گئیں۔ تو آپ کو خبر دی۔ آپ نے اپنا تہ بند ہمیں دیا۔ اور فرمایا۔ کہ یہ ان کے بدن سے لپیٹ دو۔ (ابوداؤد - بخاری شریف - مسلم شریف)

یعنی تہ بند کفن کے نیچے رکھ دو۔ کہ بدن سے لگا رہے۔ ام عطیہ رضی روایت کر کے کہتی ہیں۔ مَشْطَطًا هَا ثَلَاثَةَ قُرُونٍ۔ ہم نے زینب کے سر کے بالوں کی تین لٹیں کر دیں۔ (ابوداؤد مسلم)

حضرت ام عطیہ رضی کہتی ہیں؛ کہ جن عورتوں نے رسول اللہ صلی اللہ علیہ وسلم کی صاحبزادی کو غسل دیا تھا۔ انہوں نے صاحبزادی کے بالوں کی تین چوٹیاں کیں۔

حضرت ام عطیہ رضی کہتی ہیں؛ کہ جن عورتوں نے رسول اللہ صلی اللہ علیہ وسلم کی صاحبزادی کو غسل دیا تھا۔ انہوں نے صاحبزادی کے بالوں کی تین چوٹیاں بنا دی تھیں۔ پہلے بالوں کو کھول کر دھویا تھا۔ پھر

تین چوٹیاں بنا دی تھیں۔ (بخاری شریف)

صاجزادی کے بالوں کی تین چوٹیاں اس طرح بنائیں، کہ ایک چوٹی پیشانی کے بالوں سے اور دو چوٹیاں سر کے دونوں طرف کے بالوں سے۔ (بخاری شریف)

صاجزادی کے بالوں کو گوندھ کر تین چوٹیاں بنا کر سب بالوں کو پس پشت ڈال دیا۔ (بخاری شریف)

محمد بن سیرین نے ام عطیہ سے غسل میت سیکھنے سے پہلے دو بار بیری کے

دبٹوں کے پانی سے غسل دیا جائے۔ پھر تیسری بار پانی، اور کا فور سے۔ (ابوداؤد)

رسول اللہ صلی اللہ علیہ وسلم نے ان

عورتوں سے فرمایا جو آپ کی صاجزادی زینب کو غسل میت دیتی تھیں۔

إِبْدَأَنَّ بِمَيِّمِنَهَا وَ مَوَاضِعِ الْوَضُوءِ مِنْهَا - (ابوداؤد)

ہد کہ اس کی داہنی طرفوں سے اور وضو کے مقاموں سے غسل دینا شروع کرو۔

نوٹ:- معلوم ہوا کہ میت کے داہنی طرف سے غسل شروع کرنا سنت ہے۔ اور داہنی طرف میں وضو کے مقاموں میں یعنی منہ اور ہاتھ کو مقدم کریں۔

غسل میت تین سے سات مرتبہ تک ہے | ام عطیہ کی حدیث جس

کو مالک نے روایت کیا۔ اور جس کو حفصہ نے ام عطیہ سے روایت کیا اس میں اتنا زیادہ ہے۔ کہ غسل دو اس کو تین بار یا پانچ بار۔ یا سات بار۔ یا اس سے بھی زیادہ جہاں تک مناسب ہو۔

(ابوداؤد)

ملاحظہ ہو۔ یہ جو فرمایا کہ ”غسل دو، سات بار، یا اس سے بھی زیادہ جہاں تک مناسب ہو“ دراصل یہ میت کی حالت پر منحصر ہے۔ بعض میتوں کو زیادہ لمبی بیماری کے باعث زیادہ مرتبہ غسل دیا جائے۔ پھر کہیں جا کر صاف ہوتی ہیں۔ اسی لئے حضور نے۔ ”جہاں تک مناسب ہو“۔ یا۔ ”اگر مناسب سمجھو“ کے الفاظ فرما دیئے۔ یعنی غاسل خود سمجھ لے۔ کہ کتنی مرتبہ غسل دینے سے میت صاف ستھری ہو سکتی ہے۔ اتنی مرتبہ غسل دے لیا جائے۔ تو غسل کم از کم تین بار اور زیادہ سے زیادہ سات بار تک ہے اور اگر مزید صفائی کی ضرورت ہو۔ تو اور زیادہ غسل دے لیں غرض خوب پاکی حاصل ہونی چاہیے۔

عبداللہ بن ابوبکرؓ

بیوی خاوند کو اور خاوند بیوی کو غسل دے سکتا ہے | سے روایت ہے

کہ اسماء بنت عمیسؓ نے اپنے شوہر حضرت ابوبکر صدیق رضی اللہ عنہ کو غسل دیا جب کہ ان کی وفات ہوئی۔ پھر نکل کر ہاجرین سے پوچھا۔ کہ میں روزے سے ہوں۔ اور آج سردی بہت ہے۔ کیا مجھ پر غسل میت کے بعد غسل واجب ہے۔ انہوں نے کہا۔ نہیں۔ (موطا امام مالک) اس سے معلوم ہوا۔ کہ غسل میت کے بعد غاسل کے لئے غسل

کہنا لازم یعنی واجب نہیں۔ ہاں مستحب ہے۔ کر ہی لینا چاہیے۔
ابوداؤد میں ہے۔ کہ حضورؐ نے فرمایا۔

مَنْ غَسَلَ الْمَيِّتَ فَلْيَغْتَسِلْ وَ مَنْ حَمَلَهُ فَلْيَتَوَضَّأْ

”جو کوئی میت کو نہلائے۔ اس کو چاہیے۔ کہ خود بھی نہائے۔

اور جو جنازہ کو اٹھائے۔ تو وہ وضو کرے“ (ابوداؤد)

یہ غسل اور وضو واجب نہیں۔ بلکہ مستحب ہیں۔

دوسرا مسئلہ یہ بھی معلوم ہوا۔ کہ عورت اپنے خاوند کو غسل دے

سکتی ہے۔ اور ایسے ہی خاوند بھی بیوی کو غسل دے سکتا ہے۔

کیونکہ حضرت علیؑ نے اپنی بیوی حضرت فاطمہؑ کو غسل دیا تھا۔

اور رسول اللہ صلی علیہ وسلم نے اپنی بیوی حضرت عائشہ صدیقہؑ

کو فرمایا۔ کہ اگر تم میرے سامنے مرجاؤ گی۔ تو میں تجھے غسل دوں گا۔

پس مرد اپنی بیوی کو غسل دے سکتا ہے۔ (بلوغ المرام)

میت کو غسل دینے کا مکمل طریقہ

متذکرۃ الصدر احادیث کی روشنی میں میت کو غسل اس طرح

دیں۔ کہ پہلے تختے کو خوب اچھی طرح دھوئیں۔ پھر میت کے کپڑے

اتار کر اس کو تختے پر لٹائیں۔ اس کا ستر کپڑے سے ڈھانپ لیں

پھر اس کو آب دست کرا کر وضو کرائیں۔ کلی اور ناک میں پانی نہ

ڈالیں۔ لیکن کپڑے کے ٹھکڑے، یا روٹی سے اس کے دانت، ہونٹ

اور سوراخ بینی صاف کریں۔ پھر اس کو نہلائیں۔ اس پانی سے جس

میں بیری کے پتے جوش دیئے ہوں۔ پھر سر اور اس کی داڑھی خطمی

سے دھوئیں، یا صابن سے صاف کریں۔ پہلے اسے بائیں کروٹ پر لٹائیں۔ اور پانی ڈالیں۔ یہاں تک کہ پانی اس کروٹ تک پہنچے۔ جو تختے سے لگی ہے۔ پھر اسے دائیں کروٹ پر لٹا کر پانی بہائیں، اتنا کہ تختے سے لگی ہوئی کروٹ تک پہنچے۔ اور پیٹ اس کا نرم نرم میں۔ تاکہ اگر کوئی آلائش ہے۔ تو نکل جائے۔ تین مرتبہ غسل دو یا چھ مرتبہ دو۔ سات مرتبہ دو۔ جب اچھی طرح پاکی کی تسلی ہو جائے۔ تو بس کرو۔ آخری مرتبہ کے پانی میں کافور ملا کر۔ وہ پانی اچھی طرح جسم پر بہادیں۔

غسل دینے والا اور اس کے معاون موجد و بیدار اور پرہیزگار ہونے چاہئیں، بڑے درد دریغ اور محبت سے اپنے دین کے بھائی کو ہنلائیں۔ بسم اللہ پڑھ کر غسل شروع کریں۔ اور غاتے پر کلمہ شہادت پڑھیں۔ پھر بدن اس کا کپڑے سے پونچھیں۔ اور حنوط (ایک قسم کی مرکب خوشبو جو مردوں کو ملی جاتی ہے)۔ یا کاندہ، سر، داڑھی، اور پیشانی وغیرہ کو لگائیں۔ اور مشک یعنی کستوری کی خوشبو اگر مل جائے۔ تو وہ لگائیں۔ ابوداؤد میں ہے۔ حضورؐ نے فرمایا۔ سب خوشبوؤں میں بہتر تمہاری مشک (کستوری) ہے۔

غسل رسالت مآب صلی اللہ علیہ وسلم

برسائے مشرق و غرب پر ابر کرم تراء
آدم کی نسل پر ترے احساں ہیں بے شمار

محبوبِ قدسیاں - مخدومِ عرشیاں - حمتِ عالمیاں - ختمِ نبیّاں
 قائدِ مرسلان، جوہرِ کانِ ضیاء، نیرِ وحیِ خدا - رہروِ جادۂِ اسری
 نورِ الہدیٰ - شمسِ الضحیٰ - بدرِ الدجیٰ - خیرِ الوریٰ - حبیبِ خدا -
 اشرفِ انبیاء - شافعِ روزِ جزاء - حضرتِ مُحَمَّدؐ کی رسولِ اللہ صلی
 اللہ علیہ وسلم کی روحِ اطیب (ارواحِ ناطقہ الفدائ) جب جبِ اطہر
 کو خیر باد کہہ کر رفیقِ اعلیٰ سے جا ملی - جب آپ نے ختمِ قرآن سے
 اِنَّكَ مَيِّتٌ كَا آبِ حَيَاتٍ نُوْشِ جَاں فرمایا - مَحَلُّ نَفْسٍ ذَا لِقَةِ الْمَوْتِ
 کے ارم میں جلوہ بار ہوئے - سیدِ الرسل کی موت پر جب ارض و
 سمار نے خونناہ ٹپکایا - اور اہلِ مدینہ کی آنکھوں سے جوئے خون بہنے
 لگی - سب کے حواس اڑ گئے - اور ایک سکے کا عالم طاری ہو گیا
 غم کی شبِ تار نے دنیا کو پیٹ میں لے لیا - یہ
 یہ کھکشاں ترے قدموں کی دھول ہے شاید
 یہ مہر و ماہ ترے ذراتِ رہگزر ہوں گے
 حضرت ابوبکر صدیقؓ کا اشکبار آنکھوں کے ساتھ تشریف لے آئے
 حجرِ عائشہؓ میں داخل ہوئے - جہاں کائنات کے سردارِ ابدی نیند
 سو رہے تھے - چہرہ پر انوار سے چادرِ ہشامی - پیشانی پر بوسہ دیا -
 اِنَّكَ مَيِّتٌ وَ اِنَّهُمْ مَيِّتُوْنَ - اِنَّا لِلّٰهِ وَاِنَّا اِلَيْهِ رَاٰجِعُوْنَ
 لے خاورِ حجاز کے رخسندہ آفتاب!
 صبحِ ازل ہے تیری تجلی سے فیضِ یاب
 سرورِ کائنات اور فخرِ موجودات فوت ہو گئے -

لَوْ كَانَتْ الدُّنْيَا تَدْوِمُ رِاحِدٍ
لَكَانَ رَسُوْلُ اللهِ فِيهَا مُحَلَّدًا

”اگر دنیا نے کسی کے ساتھ وفا کی ہوتی۔ تو رسول اللہ صلی

اللہ علیہ وسلم یہاں ہمیشہ رہنے والے ہوتے۔“
سب نے حکم کر دیا کہ آگے سر تسلیم خم کیا۔ اس کی رضا نے دریا
سے اندوہ و غم کے تپتے ہوئے صحرا سیراب ہوئے۔ سب نے دل
کڑے کئے۔ صبر کا دامن پھاما۔ اور ”بعد از خدا بزرگ“ ذات کے
غسل کی تیاری کرنے لگے۔

تمہارے عارض و گیسو کے بعد نظروں سے
نہ روشنی کبھی گزری، نہ تیرگی گزری

سرور کائنات صلی اللہ علیہ وسلم کو مع کپڑوں کے غسل دیا گیا

حضرت عائشہ صدیقہ رضی اللہ عنہا بیان کرتی ہیں:-

کہ جب لوگوں نے رسول اللہ صلی اللہ علیہ وسلم کو غسل دینا
چاہا۔ تو کہا۔ ہم نہیں جانتے۔ کیا ہم آپ کے کپڑے اتاریں۔ جیسے
مردوں کے کپڑے اتارتے ہیں۔ (غسل دینے کے لئے) یا کپڑے پہنے
رہنے دیں۔ اور کپڑوں پر حضور کو غسل دیں۔ جب انہوں نے آپس
میں اختلاف کیا۔ تو اللہ نے ان پر نیند بھیجی۔ یہاں تک کہ کوئی

دبقیہ ص ۱۹) نہ حضرت عائشہ رضی اللہ عنہا کہتی ہیں۔ کہ جب نبی صلی اللہ علیہ وسلم کی وفات ہوئی تو
آپ کو ایک بیٹی کپڑے سے ڈھانک دیا گیا۔ (ابو داؤد) معلوم ہوا۔ جب آدمی مر
جائے۔ تو اس کو کوئی کپڑا اور ڈھانک دینا چاہیے۔

آدمی ان میں نہ رہا۔ جس کی ٹھوڑی اپنے سینے پر نہ تھی۔ (یعنی سب اونگھ گئے اور سو گئے) پھر گھر کے ایک کونے سے ایک بات کرنے والے کی آواز آئی۔ معلوم نہ ہوا۔ کہ کس نے آواز دی۔ وہ بات یہ تھی۔
 اِنْ اَغْسَلُوا النَّبِيَّ صَلَّى اللهُ عَلَيْهِ وَسَلَّمَ وَعَلَيْهِ تَوْبُهُ - رسول اللہ صلی اللہ علیہ وسلم کو کپڑے پہنے پہنے غسل دو۔ یہ سن کر لوگ اٹھے۔ اور رسول اللہ صلی اللہ علیہ وسلم کو غسل دیا۔ کرتے پہنے پہنے۔ پانی ڈالتے جاتے تھے کرتے کے اوپر۔ اور طے تھے آپ کا جسم مبارک کرتے سے نہ اپنے ہاتھوں سے۔ (البوداؤد)

حضرت کو تین مرتبہ غسل دیا گیا | ابن ماجہ میں ایک روایت ہے کہ رحمت عالم نے وصیت

کی تھی۔ کہ مجھے میرے کنوین بیہرغس کے سات مشکوں پانی سے غسل دینا۔ پھر حضور پر نور کو تین مرتبہ غسل دیا گیا۔ پہلے خالص پانی سے۔ پھر بیری کے پتوں والے پانی سے۔ پھر تیسری بار پانی میں کافور ملا کر۔ صلی اللہ علیہ وسلم۔

خوشبو ہے دو عالم میں تیری | حافظ ناموس آدم صلی اللہ علیہ وسلم کو حضرت علیؓ۔

اور حضرت عباسؓ نے غسل دیا۔ حضرت فضل بن عباسؓ۔ حضورؐ انورؑ کی کروٹ بدلنے میں مدد دیتے تھے۔ قثم ابن عباسؓ۔ اسامہ بن زیدؓ۔ اور شقران مولیٰ رسول اللہ صلی اللہ علیہ وسلم پانی دیتے جاتے تھے۔ کہ مزگیٰ جہاں م کا غسل پورا ہو گیا۔

سہ بیہرغس محلہ قبا میں ایک کنواں ہے۔

خوشبو ہے دو عالم میں تری اے گلِ چیدہ
 کس منہ سے بیاں ہوں ترے اوصافِ حمیدہ
 تجھ سا کوئی آیا ہے نہ آئے گا جہاں میں
 دیتا ہے گواہی یہی عالم کا جگریدہ
 اے لادئی برحق تیری ہر بات ہے سچی
 دیدہ سے بھی بڑھ کر ہے تے لب سے شنیدہ
 اے رحمتِ عالم تیری یادوں کی بدولت
 کس درجہ سکوں میں ہے میرا قلبِ تپیدہ
 تو روحِ چمن، روحِ سمن، روحِ زمانہ
 تو جانِ جہاں، جانِ غزل، جانِ قصیدہ

(حقیقتِ تائب)

جنابِ رحمتٍ للعالمین کی نمازِ جنازہ

سید ولدِ آدم جناب رسولِ خدا صلی اللہ علیہ وسلم چودہ روز بیمار رہے۔ اس آخری مرض میں بہت سے ارشادات اور مواظپ کے موتیوں اور ہیروں سے امت کا دامن بھرتے رہے۔ حضور پر نورؐ کے سب سے آخری ارشاد کی شمع یوں جگمگائی۔

الصَّلَاةَ وَمَا مَلَكَتْ أَيْمَانُكُمْ۔ نماز کی حفاظت کرنا۔ اور اپنے ماتحتوں (عورتوں۔ غلاموں۔ نوکروں) کا خیال رکھنا۔ یہاں تک کہ ایک روز ارشاد ہوا۔

دَنَا الْفِرَاقُ۔ جدائی کا وقت قریب آگیا ہے!

وَالْمُنْقَلَبُ إِلَى اللَّهِ :- اور لوٹنا ہے اللہ کی طرف !
وَالْإِلَى جَنَّةِ الْمَأْوَى :- اور جنت الماویٰ کی طرف !

جوں جوں حیاتِ مستعار سرورِ کائنات اپنے مرکز کی طرف جانے کے لئے رختِ سفر باندھتی - توں توں صحابہ پر اندوہ و غم کی تاریک رات طاری ہوتی جاتی - اور اشکوں کا سیلاب ٹپھتا جاتا - تجہیز و تکفین اور جنازہ وغیرہ کے مسائل چونکہ دین سے تعلق رکھتے ہیں اور دین صرف حضرت انور ہی سے مل سکتا ہے - اس لئے صحابہؓ نے بادیدہ تر آپ سے پوچھا - حضور ! -

آپ کو غسل کون دے ؟ فرمایا - رَجَالٌ مِّنْ أَهْلِ بَيْتِي - میرے گھر والے - اَلَّذِيْنَ فَالَّذِيْنَ - پھر قریبی ، پھر قریبی -

صحابہؓ نے پوچھا - حضور کو کفن کیا دیں ؟ فرمایا ! فِيْ تِيَابِيْ هَذَا - میرے ان ہی کپڑوں میں مجھے کفنا دینا - دکر وڑوں درود و سلام بروج خیر الانام ، وَاِنْ شِئْتُمْ فِيْ تِيَابِ مِصْرَاوْ حُلَّةٍ تَيْبِيَّةٍ - اور اگر تم چاہو - تو مہریا بین کے حلہ میں کفنا دو - (چنانچہ حضورؐ کو تین کپڑوں میں کفنایا گیا) -

صحابہؓ نے عرض کیا - حضور ! کون آپ پر نماز پڑھائے ؟ فرمایا - (سنو ! میری نماز جنازہ اس طرح ہو - کہ) :-

اِذَا اَسْتَمْتُمْ عَلَيَّ فَاغْتَسِلُوْنِيْ وَكَفَّنُوْنِيْ فَضَحُّوْنِيْ عَلَيَّ سَرِيْرِيْ
هَذَا عَلَيَّ شَفِيْرِيْ قَبْرِيْ ثُمَّ اَخْرَجُوْا مِنِّيْ سَاعَةً ط

”جب تم مجھے غسل دے کر کفن پہنا لو - پھر مجھے میری اسی چارپائی پر لٹا کر، چارپائی کو میری قبر کے کنارے پر رکھ کر

تھوڑے وقت کے لئے مجھ سے ہٹ جانا۔ (یعنی کمرے سے باہر نکل جانا)۔

فَاتِ أَوَّلَ مَنْ يُبْعَثُ عَلَى جَبْرِئِيلُ ثُمَّ مِيكَائِيلُ ثُمَّ
 إِسْرَافِيلُ ثُمَّ مَلَكُ الْمَوْتِ وَمَعَهُ جُنُودٌ مِنَ الْمَلَائِكَةِ
 ”پھر سب سے پہلے مجھ پر جبرئیلؑ نماز پڑھیں گے۔ (درود،
 و سلام کے ساتھ)۔ پھر میکائیلؑ۔ پھر اسرافیلؑ، پھر ملک الموت
 اور ان کے ساتھ فرشتوں کے لشکر نماز پڑھیں گے۔“
 ثُمَّ ادْخُلُوا عَلَىٰ أَفْوَاجًا أَفْوَاجًا : ”پھر تم گروہ درگروہ مجھ
 پر داخل ہونا۔ فَصَلُّوا عَلَيَّ وَاسَلِّمُوا تَسْلِيمًا : ”اور درود
 و سلام پڑھنا۔ وَ لِيَبْدَأُ عَلَيَّ رِجَالٌ مِّنْ أَهْلِ بَيْتِي ثُمَّ
 نِسَائُهُمْ ثُمَّ أَنْتُمْ : ”شروع میں میرے گھروالے مرد
 آئیں۔ پھر ان کی عورتیں۔ پھر (میرے پیارے صحابہ رض) تم
 داخل ہونا۔“ (سیرت نبویہ - طبقات ابن سعد)

اس طرح جناب سرور کائنات صلی اللہ علیہ وسلم کا جنازہ پڑھا
 گیا۔ کہ حجرہ عائشہؓ میں پہلے فرشتوں نے داخل ہو کر حضور پُر نورؐ
 پر صلوة و سلام پڑھا۔ پھر مرد داخل ہوئے۔ پھر عورتیں، پھر بچے۔
 ہر ایک اشکوں کی بارش میں حضرت شافعِ روزِ جزا صلی اللہ علیہ وسلم
 پر درود اور سلام پڑھتا تھا۔ حضور کے جنازے میں کوئی امام نہ تھا
 چنانچہ ابن ماجہ میں حضرت ابن عباس سے روایت ہے۔ کہ رسول اللہ
 صلی اللہ علیہ وسلم کا جنازہ پاک، گھر میں ایک تخت پر رکھا گیا۔
 پھر جماعتیں یکے بعد دیگرے اندر داخل ہوتیں، اور نماز پڑھتیں،

دبیتی درود و سلام پڑھتیں) پہلے مردوں نے نماز پڑھی - پھر عورتیں آئیں
پھر بچے آئے۔ اور اس نماز میں کوئی امام نہ تھا۔

صحابہ نے حضورؐ سے یہ بھی پوچھا۔ آپ کو قبر میں کون داخل کرے۔
ارشاد فرمایا :-

أَهْلِيْ مَعَ مَلَائِكَةِ كَثِيْرِيْنَ يَرُوْنَكُمْ مِنْ حَيْثُ لَا تَرَوْنَهُمْ
”میرے گھر والے مجھے قبر میں آئیں۔ اور ان کے ساتھ کثرت کے
ملائک رحمت ہوں گے۔ جو تمہیں دیکھیں گے۔ تم ان کو
نہیں دیکھو گے۔“

چنانچہ سید ولدِ آدم حضور پُر نور صلی اللہ علیہ وسلم کو ان چار
آدمیوں نے قبر میں اتارا۔ حضرت علی رضی اللہ عنہ۔ حضرت فضل بن عباس رضی اللہ عنہما۔
حضرت عبدالرحمن بن عوف رضی اللہ عنہ۔ حضرت اسامہ بن زید رضی اللہ عنہ۔

يَا رَبِّ صَلِّ وَسَلِّمْ دَائِمًا اَبَدًا
عَلَى حَبِيْبِكَ خَيْرِ الْخَلْقِ كُلِّهِمْ



سیلابِ رنگ و نور طلوعِ سحر میں ہے
تابندہ کہکشاں تری گردِ سفر میں ہے
یہ کہنہ کائنات یہ معمورہ حیات
اک ذرہ حقیر تری رگزر میں ہے

کفنِ میت

میت کو اچھا کفن دو | حضرت جابر رضی سے روایت ہے۔ کہ رسول اللہ صلی اللہ علیہ وسلم نے فرمایا:-

”جب تم اپنے بھائی کو کفن دو۔ تو اچھا کفن لے دو“ (صحیح مسلم، ملاحظہ) :- اچھے کفن سے مراد ہے۔ کہ پورا کفن دو، اور سفید ہو۔ خواہ نیا کپڑا ہو۔ خواہ دھویا ہوا ہو۔ اور یہ مطلب نہیں ہے کہ کفن میں اسراف کرو۔ بعض لوگ از ناہ تکبر، اور ناموری کے بڑا قیمتی کفن دیتے ہیں۔ جو حرام ہے۔

کفن میں مہنگا کپڑا نہ لگاؤ | رسول اللہ صلی اللہ علیہ وسلم نے فرمایا۔ لَا تُغَالُوا فِي الْكَفْنِ فَإِنَّهُ

يُسَلَّبُ سَلْبًا سَرِيعًا۔ کفن میں بہت مہنگا کپڑا نہ لگاؤ۔ کیونکہ وہ جلد چھینا جاتا ہے۔ (ابوداؤد)

مطلب یہ کہ کفن قبر کے اندر جلد ہی خراب ہو جاتا ہے، پھر کیا ضرورت ہے بھاری قیمت کا نفیس کفن لگانے کی۔ الحاصل

یہ کفن پر کلمہ لکھنا:- بعض لوگ کفن پر گہرو سے کلمہ لکھتے ہیں۔ ان کو غور کرنا چاہئے کہ میت کے سب سے بڑے خیر خواہ جناب رسول اللہ صلی اللہ علیہ وسلم ہیں جن پر وحی آتی تھی۔ انہوں نے کسی کفن پر کلمہ نہ لکھا۔ نہ لکھنے کو کہا، ایک لاکھ چوالیس ہزار حضور کے صحابہ رضی میں سے کسی نے الفی نہ لکھی۔ اب الفی لکھنا کیونکر روا ہو گیا۔ کیا حضور یہ بات بتانا امت کو بھول گئے تھے۔ جو لوگوں نے بعد میں جاری کر لی ہے، ڈرنا چاہیے۔ دین میں اپنی طرف سے مسئلہ نکالنا بدعت ہے۔ اور ہر بدعت گمراہی ہے۔ اور گمراہی موجب دوزخ ہے۔

اچھا کفن درمیانہ درجے کا مستحب ہے۔ اور بڑا قیمتی کفن اسراف میں داخل ہے۔ جو حرام ہے۔

میرے ہی کپڑے دھو کر کفن دے دینا | حضرت ابو بکر صدیق رضی اللہ عنہ نے اپنی بیماری کی

حالت میں حضرت عائشہ صدیقہ رضی اللہ عنہا سے پوچھا۔ کہ رسول اللہ صلی اللہ علیہ وسلم کتنے کپڑوں میں کفن دیئے گئے تھے۔ حضرت عائشہ نے کہا **فِي ثَلَاثَةِ أَثْوَابٍ سَحُولِيَّةٍ**۔ "تین سحولی سفید کپڑوں میں" تب حضرت ابو بکر رضی اللہ عنہ نے کہا۔ یہ کپڑا جو میں پہنے ہوئے ہوں۔ اس میں گیرو یا زعفران لگا ہوا تھا۔ اس کو دھو لینا۔ اور دو اور کپڑے لے کر مجھے کفن دینا۔ حضرت عائشہ رضی اللہ عنہا بولیں۔ یہ کیا بات ہے؟ دیکھا آپ کے لئے اور کپڑے نہیں ہیں، حضرت ابو بکر صدیق نے کہا۔ **الْحَيُّ أَحْوَجُ إِلَى الْجَبْدِيدِ مِنَ الْمَيِّتِ**۔ مردے سے زیادہ زندے کو نئے کپڑے کی ضرورت ہے۔ **وَ إِنَّمَا هَذَا لِلْمَهْلَةِ**۔ "اور کفن تو پیپ اور خون کے لئے ہے۔ (موطا امام مالک)

کفن لہو اور پیپ کے لئے ہے | اللہ اکبر!۔ کتنی بڑی ہستی ہیں جناب ابو بکر صدیق رضی اللہ عنہ

افضل البشر بعد النبیؐ کہتے ہیں۔ کہ یہ کپڑا جو اس وقت میں پہنے ہوئے ہوں۔ اسے دھو لینا۔ اور اس کے علاوہ دو اور کپڑے لے کر۔ تین ہو جائیں گے۔ مجھے ان میں کفنا دینا۔ کیا ضرورت ہے کہ

۱۷ سحول ایک گاؤں ہے سین میں۔ یہ کپڑا وہاں سے آتا تھا۔ اس لئے اسے سحولی کہتے تھے۔

تینوں کپڑے نئے ہی ہوں۔ کیونکہ کفن دھویا ہوا ہو۔ یا نیا ہو۔ کم قیمت کا ہو۔ یا زیادہ کا ہو۔ یہ تو پیپ اور لہو کے لئے ہے۔ کہ قبر میں جلد خراب ہو جاتے گا۔

لیکن آج کل تجہیز تکفین، اور تدفین
تجہیز و تکفین میں اسراف میں بھی امارت کی شان دکھائی جاتی

ہے۔ بڑا قیمتی کپڑا کفن کے لئے لایا جاتا ہے۔ پھر مردے کے لئے لکڑی کا صندوق بنایا جاتا ہے۔ اس میں روٹی بھری جاتی ہے۔ جو عطر میں بسائی ہوئی ہوتی ہے۔ چار پانچ صد روپیہ — اس اسراف کی نذر ہو جاتا ہے۔ پھر قبر کو پختہ، شاندار بنایا جاتا ہے۔ سارا خرچ سات آٹھ سو روپیہ تک پہنچ جاتا ہے۔ بتاؤ! کیا فائدہ اس سے مردے کو؟ — پیرانِ طریقت اور مشائخ کے کفن پر ہزار روپیہ بہاد کیا جاتا ہے۔ اور لاکھ روپیہ قبر کی تعمیر پر صرف کر دیا جاتا ہے۔ بڑی عالی شان سنگِ مرمر کی عمارت بنائی جاتی ہے۔ اس پر رنگ و روغن ہوتا ہے۔ چمک دمک اور آرائش کا وہ عالم ہوتا ہے۔ کہ مریدوں کو میلوں سے روضہ دکھائی دیتا ہے۔ گویا کہ ایک دکان کی بنیاد رکھی گئی ہے۔ اب یہ قبر صدیوں تک بوجی جائے گی۔

کیا ظلم ہے اے گردشِ ایام ٹھہر بھی

کیا اچھا ہو۔ کہ یہ سب روپیہ غریب اور مساکین میں تقسیم کر دیا جائے۔ میت کے ایصالِ ثواب کے لئے۔

یاد رکھیں۔ کہ شاندار قیمتی کفن —
قیمتی کفن اور چوبی صندوق چوبی یا آہنی صندوق، پختہ قبر۔

اور اس پر خوب صورت عمارت۔ کچھ کام نہیں آئیں گے، بلکہ اسراف کے جرم میں اور گنہگار بنائیں گے۔ ہاں قبر میں عمل نے کام آنا ہے کتاب و سنت کی روشنی نے اجالا کرنا ہے۔

افسوس! ہم عملوں کے لحاظ سے تو ہو گئے ہیں راتی۔ اور نمود و ریا کے بن گئے ہیں پھکاڑ۔ اے اللہ! ہماری اصلاح فرما۔ اور موت سے قبل نفس امارہ کو موت دے!

حضرت عائشہ صدیقہؓ سے روایت ہے۔ وہ فرماتی ہیں:-

رحمت للعالمین تین کپڑوں
میں کفن دیئے گئے

أَنَّ رَسُولَ اللَّهِ صَلَّى اللَّهُ

عَلَيْهِ وَسَلَّمَ كَفَّنَ فِي ثَلَاثَةِ أَثْوَابٍ بَيْضِ سَحُولِيَّةٍ لَيْسَ فِيهَا قَمِيصٌ وَلَا عَمَامَةٌ — ”رسول اللہ صلی اللہ علیہ وسلم کفن دیئے گئے تین سفید کپڑوں میں۔ جو سہول (ایک گاؤں ہے) کے بنے ہوئے تھے۔ نہ ان میں قمیص تھا۔ نہ عمامہ۔“

اس حدیث شریف سے معلوم ہوا۔ کہ سفید کپڑا کفن کے لئے بہتر ہے، چنانچہ

کفن سفید بہتر ہے

لو بعض لوگ مردے کے کفن کے اندر جواب نامہ یا عہد نامہ وغیرہ لکھ کر رکھ دیتے ہیں۔ کہ بھائی مردے۔ جب منکر نکیر تجھے سوال کریں گے۔ تو یہ لکھے ہوئے جواب دینا۔ بخود کریں۔ کہ یہ کتنی لایعنی بات ہے۔ اول تو یہ کہ نبی رحمت۔ اور صحابہ رض سے ثابت نہیں۔ کسی فقہ کی کتاب میں بھی نہیں۔ قبر میں تو ایمان و عمل کی قوت فرشتوں کو جواب دے سکے گی۔ یہ کوئی میٹرک کا امتحان نہیں ہے۔ کہ نقل مارنے سے کام چل جائے گا۔

حضورؐ نے ارشاد بھی فرمایا ہے :-

اَلْبَسُوا مِنْ ثِيَابِكُمُ الْبِيَّاضَ فَاِنَّهَا مِنْ خَيْرِ ثِيَابِكُمْ
وَكَفَنُوا فِيهَا مَوْتَاكُمْ - دمشقوة شرعی، " پہنو تم سفید

کپڑے - کیونکہ وہ بہتر ہیں تمہارے کپڑوں میں - اور
کفناؤ سفید کپڑوں میں مردوں اپنے کو -"

مذکورہ حدیث سے یہ بھی ثابت ہوا۔ کہ حضورؐ تین کپڑوں میں دفنائے

گئے۔ اس لئے مرد کے لئے کفن میں تین کپڑوں سے زیادہ کسی چیز کا
اضافہ کرنا منع ہے۔ بعض کہتے ہیں کہ بزرگوں کے لئے علامہ بھی کفن
میں ہے۔ ہرگز نہیں ہے۔ بلکہ بدعت ہے۔ رسول اللہ صلی اللہ علیہ و
سلم سے کون بڑا ہے۔ کہ حضورؐ کے لئے کفن میں علامہ نہ ہو - اور
کسی اور کے لئے ہو۔ امتیوں کو ایسی جساتیں نہیں کرنا چاہئیں۔

تین کپڑے جن میں سید العالمین صلی اللہ علیہ وسلم
مسنون کفن کفنائے گئے۔ وہ تھے۔ ازار یعنی تہ بند۔ قمیص

یعنی کفنی۔ لفاذ یعنی پوٹ کی چادر۔ پس ساری امت کے لئے
بادشاہ سے لے کر گدا تک۔ علامہ سے لے کر بے علم آدمی تک۔
ولی اللہ سے لے کر ادنیٰ مسلمان تک۔ تہ بند۔ کفنی اور پوٹ کی
چادر۔ یہی تین کپڑے مسنون کفن ہے۔ پورا اور مکمل کفن ہے۔

حضرت عمرو بن عاص سے روایت ہے
ایک کپڑے کا کفن کہ مردہ قمیص (یعنی کفنی) پہنایا جائے۔

اور تہ بند پہنایا جائے۔ پھر تیسرے کپڑے (چادر) میں لپیٹ دیا
جائے۔

فَإِنْ لَمْ يَكُنْ إِلَّا ثَوْبٌ وَاحِدٌ كَفَنَ فِيهِ - اور اگر ایک ہی کپڑا ہو۔ تو اسی میں کفن دے دیا جائے۔

دموطا امام مالک

معلوم تھا۔ کہ اگر کپڑا کفن کے لئے میسر نہ ہو۔ تو صرف ایک چادر میں ہی پیٹ کر میت کو دفن کر دینا چاہیے۔

حضرت مصعبؓ اور حضرت حمزہؓ کا کفن

شیخ اسلام کے پروانہ، رحمت عالم کے فراتی حضرت مصعب بن عمیر رضی اللہ عنہ (کروڑوں رحمتیں ان کی روح پاک پر) کہ قبول اسلام کے وقت سے لے کر تادم واپسین ساری زندگی اعلیٰ کلمۃ الاسلام کے لئے ہی سینہ سپر رہے۔ اسلام کی خاطر بیٹے دکھ اٹھائے اور مصیبتیں بھیلیں۔ اور بالآخر جنگ احد میں شہید ہو گئے۔ سرورِ نبیوں ان کی نعش پر آئے۔ تو اوپر ایک چادر ہی تھی۔ یہی ساری کائنات اُن کی کفن کے لئے ہی چادر کام آئی۔ جب اس چادر کو سر کی طرف کرتے۔ تو پاؤں ننگے ہو جاتے۔ اور پاؤں کی طرف کرتے تو سر ننگا ہو جاتا۔ آخر حضور پر نور نے سر ڈھانپ دیا۔ اور پاؤں پر قبر کے اندر اذخر گھاس رکھ دی۔ اور اللہ کے حوالے کر دیا۔

قرآن تجھ پر دنیا کی سلطنتیں! نچھاور تجھ پر سیم و زر و جواہر کے خزانے۔ اے مصعب بن عمیر! مادی دنیا سے تجھے سوائے ایک چادر کے جو تیرے کفن میں ہی کام آئی۔ ایک پانی نہ ملی۔ پر حشر کے میدان میں تیری عزت و آبرو کا آفتاب اہل حشر کی نظروں کو خیرہ کر دے گا۔ جنت میں تیرے مقام کی عظمت دیکھ کر عرشِ عرش

کریں گے۔ ہاں تو کفن کا مثلہ بیان ہو رہا تھا۔ کہ جناب مصعبؓ ایک ہی چادر میں کفنائے گئے۔ سہ

شامِ غریباں بھیگی بھیگی شمعِ محبت روشن روشن

خاوردستی نورِ بداماں دشتِ وفا ہے مکن مکن (دثر)

اور اسی طرح حضرت حمزہ رضی اللہ عنہ جن کا جنگِ احد میں کافروں نے مثلہ کر دیا تھا۔ ایک ہی چادر میں دفنائے گئے، پاؤں کی طرف یہ چادر بھی چھوٹی تھی۔ یہاں بھی سرورِ کائنات نے اذخرا لگاس رکھ دی۔ سہ

چٹک رہے ہیں شگونے جبک رہی ہے بہار

یہ عہد گل ہے یہاں ذکرِ آسمیاں نہ کرو (دثر)

ییلے بنتِ قائف سے روایت ہے۔ وہ کہتی ہیں **عورت کا کفن** کہ میں ان عورتوں میں تھی۔ جنہوں نے رسول اللہ

صلی اللہ علیہ وسلم کی بیٹی ام کلثومؓ کو غسل دیا تھا۔ حضورؐ نے ہم کو کفن میں پہلے ازار (تہ بند) دیا۔ پھر کرتہ (یعنی کفنی) پھر سر بندھن

دیا۔ پھر چادر دی۔ پھر ایک اور کپڑا جو اوپر سے لپیٹ دیا گیا، ییلے نے کہا۔ کہ حضورؐ دروازے پر بیٹھے تھے۔ آپ کے پاس کفن کے کپڑے

تھے۔ ہم کو ایک ایک کپڑا ان میں سے دیتے جاتے تھے۔ (البوداؤدی) معلوم ہوا۔ کہ عورت کا کفن یہ ہے۔ کفنی اور اوڑھنی، اور ازار

اور لفافہ اور سینہ بند

اورھنی دو لاکھ لمبی اور ایک بالشت چوڑی۔ سینہ بند تین لاکھ

لمبا اور چوڑا۔ بغلوں سے گھٹنوں تک۔ اور باقی تین کپڑے، جو مردوں

کے لئے ہیں۔ وہی عورت کے لئے ہیں۔ یعنی کفنی مونڈھوں سے قدم تک۔ اور دو چادریں سر سے لے کر پاؤں تک۔

حضرت ابوسعید رضی سے روایت ہے کہ۔
میت کو مشک لگانا | رسول اللہ صلی اللہ علیہ وسلم نے

فرمایا۔ سب خوشبوؤں سے بہتر تمہارے لئے مشک (کستوری) ہے
(ابوداؤد)

نوٹ:- میت کے کفن کو خوشبوئے مشک لگائیں، اگر نہ ملے
تو پھر کافور ہی سہی۔

میت کو دوسری جگہ لے جانے کی ممانعت

حضرت جابر بن عبد اللہ رضی سے روایت ہے۔ کہ جنگ اُحد کے
روز ہم نے چاہا۔ بلکہ اٹھایا شہیدوں کو دفن کرنے کے واسطے۔
(دوسری جگہ) اتنے میں رسول اللہ صلی اللہ علیہ وسلم کا منادی
آیا۔ اور اس نے پکارا۔ کہ رسول اللہ صلی اللہ علیہ وسلم فرماتے
ہیں۔ اَنْ تَدْفِنُوا الْقَتْلَةَ فِي مَضَاجِعِهِمْ۔ مقتولوں کو ان ہی
جگہوں پر جہاں وہ مارے گئے ہیں دفن کرو۔ فَرَدَدْنَا هُمْ۔ پھر ہم
نے ان کی نعشوں کو وہیں رکھ دیا۔ (ابوداؤد)

نوٹ:- اس حدیث سے معلوم ہوا۔ کہ نعش کو ایک شہر سے۔
دوسرے شہر لے جانا درست نہیں۔

جابر بن عبد اللہ رضی سے
میت کو رات میں دفن کرنا جائز ہے | روایت ہے۔ کہ لوگوں نے

قبرستان میں روشنی دیکھی۔ تو وہاں گئے۔ دیکھا تو رسول اللہ صلی اللہ علیہ وسلم قبر کے اندر کھڑے ہیں۔ اور فرماتے ہیں۔ نَاوِلُوْنِي صَاحِبَكُمْ دُو بَحْجے اپنے ساتھی کو (یعنی نعش کو)۔ (ہم نے دیکھا تو) معلوم ہوا۔ کہ وہ شخص تھا۔ جو بلند آواز سے ذکر الہی کرتا تھا۔ (ابوداؤد)
 ملاحظہ ہو:- اس حدیث سے معلوم ہوا۔ کہ میت کو رات کو دفن کرنا جائز ہے۔

جنازہ جلدی لے کر چلنا چاہیے

رسول اللہ صلی اللہ علیہ وسلم نے فرمایا۔ جنازے کو جلدی لے جایا کرو۔ کیونکہ اگر مردہ نیک ہے۔ تو اس کو بھلائی کی طرف جلدی پہنچاتے ہو۔ (یعنی جلد قبر میں پہنچ کر ثواب اور آرام پائے) اور اگر نیک نہیں۔ تو تم نے اپنی گردن سے شر کو اتار دیا۔ (ابوداؤد)

ملاحظہ ہو:- جنازہ کو لے کر جلد جلد چلنا چاہیے۔ لیکن اتنی جلدی نہ ہو۔ کہ دوڑنے لگیں۔ یعنی نہ دوڑیں۔ نہ بہت آہستہ چلیں۔ بلکہ ذرا تیزی سے چلیں۔

ایک جنازے میں لوگ بہت آہستہ چل رہے تھے۔ اتنے میں حضرت ابو بکر رضی اللہ عنہ آگئے۔ انہوں نے لوگوں کو مارنے کے لئے کھڑا اٹھایا۔ فرمایا۔ تم نے دیکھا ہے۔ کہ ہم رسول اللہ صلی اللہ علیہ وسلم کے ساتھ جنازہ لے ہوئے تھے۔ تو جلدی جلدی چلتے تھے۔ (ابوداؤد)

چونکہ رسول اللہ صلی اللہ علیہ وسلم نے یہ فرمایا ہے کہ جنازے کو لے کر جلدی کرو۔ حضرت ابوبکرؓ نے دیکھا کہ لوگ بہت آہستہ آہستہ چل رہے تھے۔ اس لئے انہوں نے کورا اٹھا لیا۔ کہ رسول اللہ صلی اللہ علیہ وسلم کے حکم کے مطابق جلدی کیوں نہیں چل رہے ہو۔

جب جنازہ پاس سے گزرے تو کیا کھڑے ہوں؟

عمر بن ربیعہ رسول اللہ صلی اللہ علیہ وسلم کی حدیث بیان کرتے ہیں۔ کہ جب تم جنازہ کورا آتا دیکھو تو کھڑے

ہو جاؤ۔ یہاں تک کہ وہ تم سے آگے بڑھ جائے یا رکھ دیا جائے۔ (ابوداؤد)۔ امام احمدؒ۔ امام ادناعیؒ اور اسحاقؒ کا عمل اسی حدیث پر ہے۔ کہ جنازہ آتا دیکھ کر کھڑے ہو جانا چاہیے۔ یہاں تک کہ گزر جائے۔ لیکن حضرت امام شافعیؒ۔ امام مالکؒ۔ اور امام ابوحنیفہؒ فرماتے ہیں۔ کہ قیام کی حدیثیں حدیث ذیل سے منسوخ ہیں۔ حضورؐ شروع میں جنازہ دیکھ کر اٹھا کرتے تھے۔ بعد میں اٹھنا چھوڑ دیا۔ چنانچہ حضرت علیؓ سے روایت ہے۔ کہ اَنَّ النَّبِيَّ صَلَّى اللهُ عَلَيْهِ وَسَلَّمَ قَامَ فِي الْجَنَازَةِ ثُمَّ قَعَدَ بَعْدَ - (ابوداؤد)۔ حضورؐ جنازوں میں پہلے کھڑے ہوا کرتے تھے۔ پھر بیٹھنے لگے۔ اور کھڑا ہونا چھوڑ دیا۔ پس اب جنازہ دیکھ کر اٹھنا سنت نہیں۔

جنازہ کے ساتھ کیسے چلیں

جب جنازہ گھر سے نکلے۔ تو فوراً کھڑے ہو جائیں۔ اور جنازہ کو کندھا دیں۔

حضورؐ فرماتے ہیں۔ جو شخص جنازے کے ساتھ جائے۔ اور تین مرتبہ جنازے کو اٹھائے۔ اس نے جنازہ کا حق ادا کر دیا۔ (ترمذی)
 جنازے کے ساتھ سواری پر نہ چلیں۔ کیونکہ حضورؐ نے فرمایا ہے۔
 کہ فرشتے پیادہ چلتے ہیں۔ اس لئے تم بھی جنازے کے ساتھ پیادہ چلو
 (ابوداؤد)

میت کو دفن کر کے جب واپس آئیں۔ تو سواری پر آسکتے ہیں
 کیونکہ اب فرشتے ساتھ نہیں آتے۔ (صحیح مسلم)
 اگر کوئی معذور ہے۔ تو وہ جنازے کے ساتھ سواری پر جا سکتا
 ہے۔ لیکن سواری جنازے کے بہت پیچھے رکھے۔ (ابوداؤد)
 اور پیادہ چلنے والے خواہ آگے چلیں۔ خواہ پیچھے چلیں۔ خواہ دائیں
 خواہ بائیں۔ خواہ جنازے کے پاس پاس چلیں۔ ان کو اختیار ہے۔
 (ابوداؤد)

عورتیں جنازے کے ساتھ نہ جائیں

عَنْ أُمِّ عَطِيَّةَ قَالَتْ نَهَيْتَنَا أَنْ نَتَّبِعَ الْجَنَائِزَ۔ (ابوداؤد)
 حضرت ام عطیہؓ رضی اللہ عنہا روایت کرتی ہوئی کہتی ہیں۔ کہ منع کی گئیں
 ہم جنازوں کے پیچھے چلنے سے۔ (ابوداؤد)
 یعنی عورتیں جنازے کے ساتھ قبرستان نہ جائیں۔

بچے بچے کا جنازہ

رسول اللہ صلی اللہ علیہ وسلم نے فرمایا۔ وَالسَّقَطُ يُصَلَّى عَلَيْهِ وَ

يُنْعَى لِوَالِدَيْهِ بِالْمَغْفِرَةِ وَالرَّحْمَةِ - اور کچا بچہ پڑھی جائے اس پر نماز اور دعا کی جائے اس کے ماں باپ کے لئے بخشش اور مغفرت کی۔ (البوداؤد)

(نوٹ) کچا بچہ وہ ہوتا ہے۔ جس کی مدت حمل (نوماہ) پوری نہ ہوتی ہو۔ لیکن جان پڑ گئی ہو۔ اور زندہ پیدا ہوا ہو۔ اگر مر جائے تو اس پر نماز پڑھیں۔ اور اگر جان نہ پڑی ہو۔ یا مردہ پیدا ہوا ہو تو نماز نہ پڑھیں۔ بلکہ یوں ہی دفن کر دیں۔

خود کشی کرنے والے پر، امام نماز جنازہ نہ پڑھے

جابر بن سمرہ رضی نے اپنے ہمسایہ کے متعلق رسول اللہ صلی اللہ علیہ وسلم کو اطلاع دی۔ کہ اس نے خود کشی کر لی ہے۔ حضورؐ نے پوچھا۔ تجھے کیسے معلوم ہوا ہے؟ وہ بولا میں خود اس کو دیکھ کر آیا ہوں۔ کہ اس نے اپنا گلا کاٹ لیا ہے۔ پھر حضورؐ نے فرمایا:—
إِذَا لَأُصَلِّيَ عَلَيْهِ - پھر تو میں اس پر نماز نہ پڑھوں گا۔ (البوداؤد)
نوٹ۔ زندگی اور صحت اللہ کی دین ہے۔ اور بہت بڑی نعمت ہے اس زندگی میں انسان جنت خرید سکتا ہے۔ زندگی کا ایک لمحہ پر سانس انمول (PRICELESS) ہے۔ پھر جو شخص خود کشی کرتا ہے۔ گویا وہ اللہ کی دی ہوئی زندگی کو واپس اس کو لوٹاتا ہے۔ کہ مجھے تیری دی ہوئی زندگی کی ضرورت نہیں۔ اس لئے وہ بڑا گنہگار ہے حضورؐ انورؐ نے ایسے ناشکر گزار۔ بے ادب کردگار کا جنازہ پڑھنے سے انکار کر دیا۔ کہ وہ دوزخ میں جائے گا۔

خودکشی کرنے والا دوزخ میں جائیگا

رسول اللہ صلی اللہ علیہ وسلم فرماتے ہیں :
 الَّذِي يَخْتُقُّ نَفْسَهُ يَخْتُقُّهَا فِي النَّارِ وَالَّذِي يَطْعَنُهَا -
 يَطْعَنُهَا فِي النَّارِ (بخاری شریف)

”جو شخص اپنا گلا گھونٹ کر مار ڈالے اپنے آپ کو (خودکشی کر لے) وہ گلا گھونٹے گا اپنا دوزخ میں۔ اور جو شخص نیزہ مارے اپنے آپ کو۔ نیزہ مارے گا آگ میں خود کو“

خودکشی کرنے والا نہایت بزدلی کی حرام موت مرتا ہے، پریشانیوں اور تکلیفوں کا مقابلہ کرنے کے بجائے اپنی زندگی ہی ختم کر لیتا ہے۔ یہ شخص انسانیت کی بھی از حد توہین کرتا ہے۔ کیونکہ انسان نے تو کائنات کو مسخر کرنا۔ اور ہر چیز کو اپنا مطیع بنانا ہے۔ چر جائے کہ خود ہی غم اور مصیبت کی تاب نہ لا کر جان ختم کر لے۔ پڑھے لکھے لوگ، ادیب اور شاعر بھی خودکشی کر لیتے ہیں۔ ع۔
 غریب آید این معنی از ہو شمند

مسجد کے اندر نماز جنازہ پڑھنا

حضرت عائشہ صدیقہ رضی اللہ عنہا روایت کرتی ہوئی کہتی ہیں۔ خدا کی قسم ہے، بیشک نماز پڑھی رسول اللہ صلی اللہ علیہ وسلم کے بیٹا کے دونوں بیٹوں سہیل اور اس کے بھائی (سہیل) پر مسجد میں جلاوڑاؤں (نوٹ) :- اس حدیث سے مسجد میں نماز جنازہ جائز ثابت ہے۔

تین وقتوں میں نہ نماز پڑھیں نہ دفن کریں

عقبہ بن عامرؓ سے روایت ہے۔ کہ رسول اللہ صلی اللہ علیہ وسلم منع فرماتے تھے ان وقتوں میں نماز پڑھنے سے، اور مردوں کے دفن کرنے سے۔

ایک توجہ سورج نکلے چمکتا ہوا۔ یہاں تک کہ بلند ہو جائے۔ دوسرے جب سیدھا کھڑا ہو دوپہر کا کھڑا ہونا۔ یہاں تک کہ ڈھلے آفتاب۔

تیسرے جب آفتاب ڈوبنے کو جھکے۔ (ابوداؤد) (نوٹ)۔ یہاں دفن کرنے سے مراد نماز جنازہ پڑھنا ہے۔ اور بعض نے دفن میت مراد لی ہے۔

قرض و رمیت پر نماز جنازہ نہ پڑھنا | حضرت سلمہ بن اکوع رضی اللہ عنہ سے روایت ہے۔ کہ

رسول اللہ صلی اللہ علیہ وسلم کے پاس ایک جنازہ لایا گیا۔ لوگوں نے عرض کیا۔ حضور! اس پر نماز پڑھئے۔ آپ نے فرمایا۔ هَلْ تَرَوْنَ عَلَيْهِ مِنْ دَيْنٍ۔ کیا اس پر کچھ قرض ہے؟ لوگوں نے کہا۔ ہاں! آپ نے فرمایا۔ کچھ جائیداد چھوڑ گیا ہے۔ (جس سے قرض ادا ہو سکے)۔ لوگوں نے کہا۔ نہیں!۔ آپ نے فرمایا! صَلُّوا عَلَی صَاحِبِکُمْ تم نماز پڑھ لو اپنے صاحب پر۔ (میں نہیں پڑھوں گا)۔ ابو قتادہؓ نے کہا۔ حضور! آپ نماز پڑھئے۔ وہ قرض میرے ذمہ ہے۔ یعنی میں ادا کروں گا۔ فَصَلَّیْ عَلَیْهِ۔ پھر آپ نے نماز جنازہ پڑھ دی (نسائی)

(نوٹ) قرض سے بچو - قرض سے بچو - قرض سے بچو - اور اگر یہ تپ دق چمٹ گئی ہے۔ تو اس سے شفا یابی کی جان توڑ کوشش کرو۔ مبادا مدقوق مرجاؤ! -

حضرت عبداللہ بن عمرؓ نے نو جنازوں پر ایک ساتھ نماز پڑھی

حضرت نافع کہتے ہیں۔ عبداللہ بن عمرؓ نے نو جنازوں پر ایک ساتھ نماز پڑھی۔ تو مردوں کو امام کے نزدیک کیا۔ اور عورتوں کو قبلے سے نزدیک کیا۔ اور ان سب کی ایک صف کی۔ ام کلثوم حضرت علیؓ کی صاحبزادی اور حضرت عمرؓ کی بی بی کا جنازہ، اور ان کے ایک بیٹے کا جن کو زید کہتے تھے۔ ایک ساتھ رکھا گیا۔ اور ان دنوں حاکم سعید بن عاص تھے۔ اور لوگوں میں (اس وقت) عبداللہ بن عمرؓ اور ابو ہریرہؓ اور ابو سعید اور ابو قتادہ موجود تھے۔ اور لڑکا امام کے پاس رکھا گیا۔ (اور سب کا جنازہ پڑھا گیا) ایک شخص نے کہا۔ کہ میں نے اس کو (یعنی اس طرح سب کے جنازہ پڑھنے کو) بُرا خیال کیا۔ تو میں نے ابن عباس اور ابو سعید، اور ابو قتادہ کی طرف دیکھا۔ اور کہا۔ کہ یہ کیا ہے؟ انہوں نے فرمایا۔ ہئی سُنَّہ۔ یہی سنت ہے۔ (نسائی شریف)

مالِ غنیمت میں چوری کرنے والے پر نماز جنازہ نہ پڑھنا
حضرت زید بن خالد سے روایت ہے کہ ایک شخص خیبر میں مر گیا

تو حضورؐ نے فرمایا۔ تم اپنے صاحب پر نماز پڑھ لو۔ (میں نہیں پڑھتا)۔
کیونکہ اس نے اللہ کی راہ میں چوری کی۔ جب ہم نے اس کا اسباب
دیکھا۔ تو ایک نگینہ پایا یہود کے نگینوں میں سے۔ جس کی قیمت دو
درہم کی بھی نہ تھی۔ (نسائی شریف)

مردوں کو بُرا نہ کہو | حضرت عائشہ صدیقہ رض سے روایت ہے کہ
رسول اللہ صلی اللہ علیہ وسلم نے فرمایا۔
لَا تَسُبُّواْ الْاَمْوَاتِ فَاِنَّهُمْ قَدْ اَفْضَوْاْ اِلَى مَا قَدَّمُوْاْ۔ "مردوں
کو بُرا نہ کہو۔ کیونکہ وہ اپنے عملوں کو پہنچ گئے۔ (نسائی شریف)

مردے کے ساتھ ایک ہی چیز جاتی ہے

حضرت انس بن مالک رض سے روایت ہے۔ کہ حضور انورؐ نے
فرمایا۔ تین چیزیں میت کے ساتھ (گھر سے) جاتی ہیں۔ ایک اس کے
عزیز و اقارب۔ دوسرا اس کا مال۔ تیسرے اس کے اعمال۔ پھر دو
چیزیں تو (قبر سے) لوٹ آتی ہیں۔ (یعنی عزیز و اقارب اور مال)۔
اور ایک چیز اس کے ساتھ رہتی ہے۔ یعنی اس کا عمل۔ (نسائی شریف)

کئی آدمیوں کو ایک قبر میں دفن کرنا

حضرت ہشام بن عامر سے روایت ہے۔ کہ احد کے روز لوگوں
کو بڑی تکلیف پہنچی۔ حضور انورؐ نے فرمایا۔ کھودو اور کشادہ کرو
اور دو دو، اور تین تین، آدمیوں کو دفن کرو ایک قبر میں۔ صحابہؓ
نے پوچھا۔ ہم کس کو آگے کریں؟ فرمایا! جو قرآن زیادہ

جانتا ہو - (نسائی شریف)

شہدار اُحد کو بغیر غسل اور بغیر جنازہ پٹھے دفن کر دیا

حضرت جابر بن عبد اللہ کہتے ہیں۔ کہ حضور انورؐ شہدار جنگِ اُحد میں سے دو دو کو ایک ایک کپڑے میں جمع کر کے فرماتے تھے۔ ان میں زیادہ قرآن پڑھنے والا کون تھا۔ جس کے متعلق لوگ اشارہ کرتے تھے۔ حضورؐ اس کو قبر میں پہلے اتارتے تھے۔ حضورؐ نے فرمایا۔ قیامت کے دن میں ان کا گواہ ہوں گا۔ اس کے بعد آپؐ نے ان کو خون سمیت دفن کرنے کا حکم دیا۔ نہ ان کو غسل دلویا۔ اور نہ نماز پڑھی۔ (بخاری شریف)

اللہ کروڑوں رحمتیں کرے شہدائے اُحد پر کہ انہوں نے اسلام کی بنیاد اپنے لہو اور ہڈیوں کے گارے اور اینٹ سے چنی۔ وہ اس شیریں، حسین، اور طرب زا دنیا کو چھوڑ کر اسلام کی سر بلندی کی خاطر خون کے دریاؤں میں کود پڑے۔

حضرت جابر بن عبد اللہؓ کہتے ہیں۔ جب جنگِ اُحد کا موقع آیا۔ تو رات سے میرے باپ نے مجھے بلا کر کہا۔ کہ میرا خیال ہے تمام صحابہؓ سے پہلے میں ہی شہید ہوں گا۔ اور رسول اللہ صلی اللہ علیہ وسلم کے علاوہ تجھ سے زیادہ کسی کو عزیز نہیں چھوڑتا ہوں۔ لہذا جو قرض میرے ذمہ ہے۔ اس کو ادا کرنا۔ اور اپنے بھائیوں سے اچھا سلوک کرنا جابرؓ کہتے ہیں۔ صبح ہوئی تو سب سے پہلے میرے والد شہید ہوئے۔ (بخاری شریف)

یہ بھی ایک چادر میں ایک اور شخص کے ساتھ ایک ہی قبر میں
 بغیر غسل دیئے اور بغیر جنازہ پڑھے دفن کئے گئے۔ شہداء کا خون
 اتنا پاک اور اتنا معبر ہوتا ہے۔ کہ اس کو پانی سے نہیں دھوتے،
 غسل نہیں دیتے۔ تاکہ حضور رب العالمین اس خون سے چراغاں ہو
 اور روشنی سے مشکی اور عبیری قوارے چھوٹیں۔ ع
 نسیم گل سے معطر مشام جاں کر لے

جنازہ پڑھنے کا ثواب

رسول اللہ صلی اللہ علیہ وسلم نے فرمایا۔ کہ جو شخص (صرف)
 نماز جنازہ پڑھے گا۔ اس کو ایک قیراط (کا ثواب) ملے گا۔ اور جو دفن
 کے وقت بھی موجود ہوگا۔ اس کو دو قیراط ملیں گے۔ ہر قیراط کوہ احد
 کے برابر ہوگا۔ (صحیح مسلم)
 (نوٹ) یہاں قیراط سے مراد ثوابِ عظیم ہے۔ یعنی پہاڑ جتنا
 ثواب ملے گا۔

حالتِ احرام میں مرنے والا

حضرت ابن عباسؓ سے روایت ہے۔ کہ ایک شخص کو رسول
 اللہ صلی اللہ علیہ وسلم کے پاس لائے۔ جس کی گردن اونٹ نے
 توڑ دی تھی۔ اور وہ مر گیا تھا۔ اور وہ حالت احرام میں تھا، آپ
 نے فرمایا۔ کفن دو اس کو دو کپڑوں میں (یعنی تہ بند اور چادر جو
 حالت احرام میں تھی) اور غسل دو اس کو پانی اور بیری کے پتوں

سے۔ اور اس کا سر نہ ڈھانپو۔ کیونکہ قیامت کے دن اللہ اس کو
لبیک کہتے ہوئے اٹھائے گا۔ (ابوداؤد)

جنازہ میں صفوں کی تعداد

مالک بن ہبیرہ رضی سے روایت ہے۔ کہ رسول اللہ صلی اللہ علیہ و
سلم نے فرمایا۔ جو مسلمان کہرجائے۔ اور اس پر مسلمانوں کی تین
صفیں نماز پڑھیں۔ تو اللہ اس پر جنت واجب کر دیتا ہے۔ (ابوداؤد)
(نوٹ): اگر آدمی زیادہ ہو جائیں۔ تو تین صفوں سے زیادہ بنا
لینی چاہئیں۔

جس میت پر تین صفیں مسلمانوں کی نماز پڑھیں۔ اس کو جنت
کی بشارت دی گئی ہے۔ اللہ یہ بشارت مرنے والوں کو مبارک کرے
لیکن یہ بات یاد رکھنی چاہیے۔ کہ جنازہ پڑھنے والے کتاب و سنت
کی نظر میں مسلمان ہوں۔ نام کے یا مردم شماری کے، یا لیبیل کے مسلمان
نہ ہوں۔ بچے موحد، شرک اور بدعت سے گریز کرنے والے۔ صوم و
صلوٰۃ کے پابند، حلال کھانے والے۔ اچھے اخلاق اور نیک کردار رکھنے
والے، اور اپنے بھائی کی نماز جنازہ میں مسنون دعائیں پڑھنے والے ہوں
اور میت بھی عقیدۃ موحد اور صوم و صلوٰۃ کی پابند رہی ہو۔

جس میت پر چالیس آدمی نماز پڑھیں

حضرت عبداللہ ابن عباس رضی روایت کرتے ہوئے کہتے ہیں۔ کہ
میں نے رسول اللہ صلی اللہ علیہ و سلم کو فرماتے ہوئے سنا۔

مَا مِنْ رَجُلٍ مُسْلِمٍ تَمُوتُ عَلَيْهِ جَنَازَتُهُ أَرْبَعُونَ رَجُلًا لَا يُشْرِكُونَ بِاللَّهِ شَيْئًا إِلَّا شَقَّعَهُمُ اللَّهُ فِيهِ .

” جو شخص مسلمان مر جائے۔ اور چالیس آدمی اس کی نماز جنازہ پڑھیں۔ جو شریک نہ کرتے ہوں ساتھ اللہ کے کسی کو۔ تو اللہ میت کے حق میں ان کی دعا قبول کر لیتا ہے : (صحیح مسلم)۔

ملاحظہ ہو۔ وہ چالیس آدمی جن کی دعا سے میت کو بخش دیا جاتا ہے۔ کیسے ہوں ؟ — حضورؐ فرماتے ہیں۔ جو شریک نہ کرتے ہوں ساتھ اللہ کے کسی کو۔ یعنی اللہ کی ذات میں۔ صفات میں۔ عبادات میں۔ شرک کرنے والے نہ ہوں۔ بچے موحد، مومن، مسلمان کتاب و سنت کے عامل ہوں۔ اور مرنے والا بھی بے نماز، شرک کا عقیدہ رکھنے والا نہ ہو۔

جس کے جنازے پر سو آدمی ہوں

حضرت عائشہ صدیقہ رض سے روایت ہے۔ کہ رسول اللہ صلی اللہ علیہ وسلم نے فرمایا۔ جو میت کہ نماز پڑھے اس پر ایک جماعت مسلمانوں کی۔ کہ سو تک ہوں۔ سب دعا کریں میت کے لئے (یعنی نماز جنازہ پڑھیں)۔ تو میت کے حق میں ان کی دعا قبول کی جاتی ہے (صحیح مسلم، نوٹ)۔ اس حدیث میں سو آدمیوں کا ذکر ہے۔ اور اوپر کی حدیث میں چالیس موحدوں کا۔ تو کم از کم چالیس اور زیادہ سے زیادہ سو آدمی میت کے لئے بخشش مانگنے کو ہونے چاہئیں۔ پر ہوں سب کردار کے مسلمان۔ تقویٰ شعار۔ دیندار۔

آج کل بعض اونچے طبقے کی میتوں پر پانچ پانچ سو۔ بلکہ ہزار ہزار آدمیوں کی بھیڑ ہوتی ہے۔ اللہ کرے لوگ اس سے بھی زیادہ ہوں۔ لیکن ہوں سب عمل کے مسلمان۔ عقیدہ توحید کا رکھنے والے۔ نماز ترک نہ کرنے والے۔ جنہیں جنازے کی سب دعائیں یاد ہوں۔ اور خلوص سے پڑھیں۔

تمام احباب کو چاہیے۔ کہ وہ سب پانچوں نمازیں پڑھیں۔ کوئی نماز نہ چھوڑیں۔ موحد بن کر رہیں۔ شرک اور بدعت سے کوسوں دور۔ روزی حلال کی کھائیں۔ اور اللہ کی نافرمانیوں۔ گناہوں سے بال بال بچیں۔ تاکہ ان کا جنازہ۔ نماز جنازہ پڑھنے والوں کی دعاؤں کا حقدار ہو جائے۔

انام جنازہ پڑھاتے وقت کہاں کھڑا ہو

حضرت انس بن مالک رضی اللہ عنہ نے حضرت عبداللہ بن عمر رضی اللہ عنہما پر نماز جنازہ پڑھائی۔ اور میت کے سر کے مقابل کھڑے ہوئے۔ پھر لوگ ایک قریبی عورت کا جنازہ لائے۔ اور کہا حضرت انس رضی اللہ عنہ کو۔ اس جنازے پر بھی نماز پڑھئے۔ آپ اس کے درمیان کھڑے ہوئے۔ پھر حضرت انس سے پوچھا گیا۔ کہ کیا تم نے رسول اللہ صلی اللہ علیہ وسلم کو دیکھا تھا۔ کہ حضور کھڑے ہوئے تھے جس طرح تم کھڑے ہوئے ہو۔ یعنی کیا حضور مرد کے جنازے پر سر کے مقابل اور عورت کے جنازے پر درمیان کے مقابل کھڑے ہوئے تھے؟ حضرت انس رضی اللہ عنہ نے کہا۔ ہاں!

(ترمذی - ابن ماجہ)

حضرت سمرہ بن جندب رضی اللہ عنہ کہتے ہیں کہ میں نے حضورؐ کے پیچھے ایک عورت کا جنازہ پڑھا۔ جو نفاس کی حالت میں فوت ہو گئی تھی۔ حضورؐ اس کے وسط میں کھڑے ہوئے۔ (بلوغ المرام)

(نوٹ) پس امام نماز جنازہ پڑھاتے وقت مرد میت کے سر کے مقابل، اور عورت میت کے درمیان یعنی وسط کے مقابل کھڑا ہوا کرے۔

رحمتِ عالم نے قبر پر نماز جنازہ پڑھی

حضرت ابو ہریرہ رضی اللہ عنہ سے روایت ہے کہ ایک عورت مسجد میں بھاڑ دیا کرتی تھی۔ نبی صلی اللہ علیہ وسلم نے اس کے متعلق پوچھا کہ نظر نہیں آئی۔ کہاں ہے؟ لوگوں نے کہا۔ وہ مر گئی ہے۔ آپ نے فرمایا۔ تم نے مجھے کیوں اطلاع نہ دی۔ گویا کہ لوگوں نے اس کی موت کو معمولی جانا۔ (اس لئے حضورؐ کو اطلاع نہ دی)۔ پھر حضورؐ نے فرمایا۔ دُلُوْنِي عَلَى قَبْرِهَا۔ مجھے اس کی قبر بتاؤ؛ جب لوگوں نے اس کی قبر بتائی۔ فَصَلِّ عَلَيْهَا۔ تو حضورؐ نے اس پر نماز پڑھی۔

(بلوغ المرام)

حضرت ابن عباس رضی اللہ عنہما فرماتے ہیں کہ (ایک بار) ایک اکیسی قبر کی طرف حضورؐ کا گزر ہوا۔ چنانچہ آپ ہمارے امام بنے۔ ہم نے آپ کے پیچھے صفت بنائی۔ اور نماز پڑھ لی۔ (بخاری شریف)

(نوٹ)۔۔ اس سے قبر پر نماز جنازہ پڑھنا ثابت ہوا۔ یعنی اگر کوئی میت پر نماز نہ پڑھ سکا ہو۔ اور میت کو دفن کر دیا گیا ہو۔ تو

قبر پر نماز جنازہ ادا کر لیں۔ اکیسے ہی۔ اور اگر زیادہ ہوں۔ تو صف بنا کر ایک کو امام بنا کر بدستور نماز پڑھ لیں :

نماز جنازہ

نماز جنازہ ادا کرنے کے لئے میت کی چارپائی اس طرح رکھیں کہ میت کا سر شمال کی طرف ہو۔ اور پاؤں جنوب کی طرف۔ سب لوگ با وضو ہو کر قبلہ کی طرف منہ کر کے تین صفیں بنائیں زیادہ لوگ ہوں۔ تو پانچ، یا سات، یا نو، یا گیارہ۔ غرض طاق صفیں بنائیں۔

اگر میت مرد ہے۔ تو امام سر کے مقابل کھڑا ہو۔ اور اگر عورت ہے۔ تو اس کے وسط میں کھڑا ہو۔ پھر سب دل میں نیت کریں۔ (کہ یہ نماز جنازہ ہے)۔

یاد رہے۔ کہ نماز جنازہ میں نہ اذان نماز جنازہ میں نیت سنانا ہے۔ نہ اقامت (یعنی تکبیر) ہے۔

آج کل رواج ہے۔ کہ جب نماز جنازہ میں کھڑے ہوتے ہیں۔ تو کہتے ہیں۔ کہ تکبیر سناؤ۔ یہ پرلے درجے کی جہالت ہے۔ تکبیر تو نماز جنازہ کے لئے ہے ہی نہیں۔ تو تکبیر کیا سنانے ہو؟ نہ امام کو کچھ سمجھ ہے۔ نہ مقتدیوں کو شعور۔ سرے سے بسم اللہ ہی غلط۔ افسوس جنازہ پڑھنے کے لئے آئے ہیں! اپنے بھائی کے لئے بخشش مانگنے کو آئے ہیں۔ اور تکبیر سنانے لگے ہیں۔ آہ!

مُسلم از سرِ نبی بے گناہ شد

جب کہا جاتا ہے۔ کہ نماز جنازہ میں کوئی تکبیر، یعنی اقامت نہیں ہے۔ تو پھر کہہ دیتے ہیں۔ کہ یہ نیت سنائی جاتی ہے۔ چار تکبیر نماز جنازہ فرض کفایہ

لیکن اتنا پھر بھی پتہ نہیں۔ کہ نیت دل کے ارادہ کو کہتے ہیں۔ اور نیت سنائی نہیں جاتی۔ کیونکہ اس کا تعلق صرف دل سے ہوتا ہے۔ اسی لئے کہتے ہیں۔ کہ نیتوں کو صرف اللہ ہی جانتا ہے۔ تو نیت اسی وقت تک نیت ہے۔ جب تک دل میں ہے۔ جب اسے ظاہر کر دیا۔ سنا دیا۔ تو پھر وہ بیان ہو گیا۔

جب آپ گھر سے جنازہ کے لئے چلتے ہیں۔ تو نیت اسی وقت ہو جاتی ہے۔ کہ جنازہ پڑھنے چلے ہیں۔ وضو کے وقت بھی آپ یہی نیت کرتے ہیں۔ کہ جنازہ کے لئے وضو کرنے لگے ہیں۔ جب آپ امام کے ساتھ اللہ اکبر کہیں گے۔ اس وقت نہ تو آپ کو فجر، ظہر، عصر، مغرب، عشاء کی نماز کا خیال آئے گا۔ نہ یہ خیال آئے گا۔ کہ آپ تہجد یا اشراق پڑھنے لگے ہیں۔ بلکہ یقیناً نماز جنازہ پڑھنے کا ہی خیال آئے گا۔ بس یہی نیت ہے۔ امام بھی دل میں ہی جنازہ کی نیت، یا ارادہ کر کے اللہ اکبر کہے۔ اور سب مقتدی بھی دل میں جنازہ پڑھنے کا خیال کر کے اللہ اکبر کہیں۔

حضور پر نورؐ نے ہزاروں جنازے پڑھائے۔ کسی جنازے میں اس طرح پکار کر نیت نہیں سنائی گئی۔ صحابہؓ نے بے شمار جنازے پڑھائے کسی جنازہ کے شروع میں کبھی نیت نہ سنائی۔ نیت کا سنانا نہ قرآن

میں ہے۔ نہ حدیث میں ہے۔ نہ فقہ کی کسی کتاب میں ہے۔ اس لئے اس جہالت کے دستور کو فوراً ختم کر دینا چاہیے۔ اور اگر اس نیت کے پکارنے، سنانے کو آپ مسئلہ سمجھیں گے۔ یا دین کی چیز تصور کریں گے تو پھر یقیناً بدعت ہے۔ اور بدعت سے آدمی سخت گناہ گار ہو جاتا ہے۔

نماز جنازہ کی کیفیت | ہاں تو دل میں نیت کر کے آپ امام کے ساتھ اللہ اکبر کہہ کر دونوں ہاتھ کندھوں یا کانوں تک اٹھا کر سینہ پر باندھ لیں۔ یہ پہلی تکبیر ہو گئی۔ اب آپ بھی، اور امام بھی سب شمار اور سورۃ فاتحہ پڑھیں۔ امام بلند آواز سے، اور مقتدی آہستہ :-

بِسْمِ اللّٰهِ الرَّحْمٰنِ الرَّحِیْمِ ○
 شروع اللہ کے نام سے دجو بخشش کرنے والا نہایت مہربان ہے۔

اَلْحَمْدُ لِلّٰهِ رَبِّ الْعَالَمِیْنَ ○
 سب تعریف واسطے اللہ پروردگار جہانوں کے ہے۔

الرَّحْمٰنِ الرَّحِیْمِ ○ مَالِكِ یَوْمِ
 بخشش کرنے والا مہربان مالک ہے روز

الدِّیْنِ ○ اِیَّاكَ نَعْبُدُ وَ اِیَّاكَ
 جزا کا۔ تیری ہی عبادت کرتے ہیں۔ اور تجھ ہی سے

نَسْتَعِينُ ○ اِهْدِنَا الصِّرَاطَ

ہم مدد چاہتے ہیں دکھا ہم کو راستہ

المُسْتَقِيمَ ○ صِرَاطَ الَّذِينَ

سیدھا۔ راستہ ان لوگوں کا

أَنْعَمْتَ عَلَيْهِمْ ○ غَيْرِ الْمَغْضُوبِ

جن پر تو نے انعام کیا نہ جن پر غضب

عَلَيْهِمْ ○ وَلَا الضَّالِّينَ ○ پھر کہیں

ہوا۔ اور نہ راستہ گمراہوں کا۔

أَمِينٌ ○ (بخاری شریف)

قبول کر۔

پھر سورۃ فاتحہ پڑھ کر قرآن کی کوئی سورت پڑھیں :-

امام طلحہ بن عبد اللہ بن عوف روایت کرتے ہوئے کہتے ہیں۔ کہ میں نے ابن عباسؓ کے پیچھے نماز جنازہ پڑھی۔ تَقْرَأُ بِالْفَاتِحَةِ وَ سُورَةٍ وَجْهَرٍ حَتَّى سَمِعْنَا

پس پڑھی انہوں نے سورۃ فاتحہ اور سورۃ پکار کر یہاں تک ہم نے سنا۔ پھر فرمایا

سُنَّةٌ وَحَقٌّ۔ کہ سنت ہے اور حق ہے۔ (نسائی شریف)

اس روایت میں سورۃ فاتحہ کے علاوہ ایک اور سورۃ کا پڑھنا بھی ثابت ہوا

یعنی احمد شریف کے ساتھ کوئی سورت ملاؤ!

بِسْمِ اللّٰهِ الرَّحْمٰنِ الرَّحِیْمِ ○
 شروع اللہ کے نام سے (جو بخش کرنے والا نہایت مہربان ہے۔

اَلْهٰکُمْ التَّکَاثُرُ ○ حَتّٰی زُرْتُمْ
 غافل کر دیا تم کو دنیا کی (کثرت کی خواہش نے۔ یہاں تک کہ زیارت کرو

الْمَقَابِرَ ○ کَلَّا سَوْفَ تَعْلَمُوْنَ ○
 تم قبروں کی۔ ہرگز نہیں یوں (کہ سدا رہو گے، جلد جان لو گے (انجام،

ثُمَّ کَلَّا سَوْفَ تَعْلَمُوْنَ ○ کَلَّا
 پھر ہرگز نہیں یوں (کہ دنیا نہ چھوڑو گے، جلد جان لو گے (مرنے کے بعد)

لَوْ تَعْلَمُوْنَ عِلْمَ الْیَقِیْنِ ○
 ہرگز نہیں یوں۔ کاش جانتے تم (یقینی طور پر (ہاں)

لَتَرَوُنَّ الْجَحِیْمَ ○ ثُمَّ لَتَرَوُنَّهَا
 ضرور دیکھو گے تم دوزخ کو (پھر ضرور دیکھو گے تم اس کو

عِیْنَ الْیَقِیْنِ ○ ثُمَّ لَسْئَلُنَّ
 یقیناً آنکھوں سے (پھر ضرور پوچھے جاؤ گے

یَوْمَئِذٍ عَنِ النَّعِیْمِ ○
 اس دن (نعمتوں کے بارے میں۔

بِسْمِ اللّٰهِ الرَّحْمٰنِ الرَّحِیْمِ ○
 شروع اللہ کے نام سے (جو) بخشش کرنے والا نہایت مہربان ہے

قُلْ هُوَ اللّٰهُ اَحَدٌ ○ اللّٰهُ
 کہہ دے محمد) وہ اللہ ایک ہے۔ اللہ

الصَّمَدُ ○ لَمْ يَلِدْ وَاَلَمْ يُولَدْ ○
 بے احتیاج ہے۔ نہیں جنا اس نے اور نہ جنا کیا۔

وَلَمْ يَكُنْ لَهٗ كُفُوًا اَحَدٌ ○
 اور نہیں ہے کوئی اس کا ہمسر۔

ملاحظہ:- امام بلند آواز سے سورۃ فاتحہ پڑھے۔ اور
 قرأت کرے۔ مقتدی آہستہ امام کے پیچھے سورۃ فاتحہ پڑھتے جائیں۔
 جس طرح دوسری نمازوں میں پڑھتے ہیں۔ مقتدی سورۃ فاتحہ پڑھ کر
 آمین پکار کر امام سے اگلی قرأت سنیں۔ یعنی سورت خود نہ پڑھیں۔

نماز جنازہ میں سورۃ فاتحہ پڑھنا لازمی ہے

سورۃ فاتحہ کے بغیر کوئی نماز نہیں ہوتی | یاد رہے کہ سورۃ فاتحہ
 ہر نماز کی جان اور روح

ہے۔ اس کے بغیر کوئی نماز ہوتی ہی نہیں۔ وہ نماز فرض ہو۔ سنت ہو۔
 نفل ہو۔ تراویح ہو۔ تہجد ہو۔ اشراق ہو۔ جنازہ ہو۔ ہر نماز میں اس
 کا پڑھنا فرض ہے۔ اس کے ترک سے نماز باطل ہو جاتی ہے۔ یہی وجہ

ہے کہ رسول اللہ صلی اللہ علیہ وسلم نے فرمایا ہے۔

لَا صَلَوةَ لِمَنْ لَمْ يَقْرَأْ بِفَاتِحَةِ الْكِتَابِ . (متفق علیہ)

”یعنی بغیر سورۃ فاتحہ کے کوئی نماز نہیں ہوتی“

حضور کے فرمان سے ثابت ہوا۔ کہ سورۃ فاتحہ پڑھے بغیر کوئی

نماز نہیں ہوتی۔ خواہ نمازی امام ہو۔ مقتدی ہو۔ اکیلا ہو۔ اور

نماز کوئی ہو۔

www.KitaboSunnat.com

اگر کوئی کہے کہ بیشک بغیر سورۃ فاتحہ کے نماز نہیں ہوتی۔ یہ

ٹھیک ہے۔ لیکن یہ حکم امام کے لئے ہے۔ اور منفرد کے لئے ہے بمقتدی

کے لئے نہیں۔ اس کے جواب میں احادیث ذیل ملاحظہ فرمائیں:—

حضرت ابوہریرہ رضی اللہ عنہ سے روایت ہے کہ رسول اللہ صلی اللہ علیہ

سلم نے فرمایا۔ جس شخص نے نماز پڑھی اور اس میں نہ پڑھی ام القرآن

یعنی الحمد شریف۔ فَهِيَ خِدَاجٌ۔ پس وہ نماز ناقص ہے۔ یہ تین بار فرمایا۔

پھر فرمایا عَزَّوَجَلَّ۔ نہیں پوری ہوتی (نماز بغیر فاتحہ کے) حضرت ابوہریرہ

سے پوچھا گیا۔ ہم ہوتے ہیں پیچھے امام کے؟ (یعنی جب بھی پڑھیں۔)

تو ابوہریرہ نے کہا۔ اِقْرَأْ بِهَا فِي نَفْسِكَ۔ پڑھ تو سورۃ فاتحہ کو

وامام کے پیچھے بھی، آہستہ۔ (صحیح مسلم)

حضرت عبادہ بن صاحب سے روایت ہے کہ رسول اللہ صلی

اللہ علیہ وسلم نے فرمایا:—

لہ ضلع کے معنی ہیں وقت سے پہلے اونٹنی کا بچہ کو جن دینا۔ اب آپ غور کریں کہ ایسا بچہ جو

بجائے نو ماہ کے پانچویں یا چھٹے مہینے اونٹنی جن دے۔ گنا ناقص ہوگا۔ ایسے ہی ناقص ہے

وہ نماز۔ جس میں سورۃ فاتحہ نہ پڑھی جائے۔ (محمّد صادق)

مَنْ صَلَّى حَلْفَ الْإِمَامِ فَلْيَقْرَأْ بِهَا تَحْتَهُ الْكِتَابَ دَرَوَاهُ الطبرانی
فی الکبیر۔ ” جو شخص امام کے پیچھے نماز پڑھے۔ پس چاہیے
کہ وہ سورت فاتحہ پڑھے “

ملاحظہ ہو۔ ثابت ہوا۔ کہ مقتدی بھی ضرور سورۃ فاتحہ پڑھے۔
کہ اس نے ترک سے نہ امام کی نماز ہوتی ہے۔ نہ مقتدی کی ہوتی ہے۔
سورۃ فاتحہ پڑھنے کی اس تاکید شدید کے بعد اب ہم یہ ثابت کہتے
ہیں۔ کہ نماز جنازہ میں بھی سورۃ فاتحہ کا پڑھنا رحمتِ عالم سے
ثابت ہے۔ ملاحظہ ہوں احادیث :-

جنازہ میں سورۃ فاتحہ
پڑھنے کی احادیث

حسن حسین میں ہے۔ وَإِذَا صَلَّى عَلَيْهِ
كَبَّرْتُمْ قَرَأَ الْفَاتِحَةَ۔ ” جب
نماز پڑھیں میت پر۔ تکبیر کہیں۔ پھر

سورۃ فاتحہ پڑھیں۔“

وَعَنْ طَلْحَةَ بْنِ عَبَّاسٍ أَنَّ اللَّهَ بْنَ عَوْفٍ قَالَ صَلَّيْتُ
خَلْفَ ابْنِ عَبَّاسٍ عَلَى جَنَازَةٍ فَقَرَأَ فَاتِحَةَ الْكِتَابِ
فَقَالَ لَتَعْلَمُوا أَنَّهُا سُنَّةٌ هـ (بخاری شریف)

”حضرت طلحہ بن عبد اللہ بن عوف رضی اللہ عنہ سے روایت
ہے۔ وہ کہتے ہیں۔ کہ میں نے ابن عباسؓ کے پیچھے جنازے کی نماز
پڑھی۔ تو انہوں نے الحمد شریف بھی پڑھی۔ اور فرمایا۔ کہ میں نے
آواز سے سورۃ فاتحہ اس لئے پڑھی ہے، کہ تم جان لو۔ کہ وہ
سنت ہے۔ یعنی حضورؐ پڑھتے تھے۔ (بخاری شریف)۔“

حضرت ابن عباسؓ نے نماز جنازہ میں سورۃ فاتحہ بلند آواز

سے پڑھ کر لوگوں میں اعلان کیا۔ کہ یہ سنت ہے۔ یعنی رسول اللہ صلی اللہ علیہ وسلم نے جنازہ میں اسے پڑھا ہے۔

وَعَنْ جَابِرٍ قَالَ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُكَبِّرُ عَلَيَّ جَنَائِزَنَا أَرْبَعًا وَيَقْرَأُ بِفَاتِحَةِ الْكِتَابِ فِي التَّكْبِيرِ الْأُولَى - (ابو داؤد)

”حضرت جابر رضی اللہ عنہ سے روایت ہے۔ کہ رسول اللہ صلی اللہ علیہ وسلم ہمارے جنازوں میں چار تکبیریں کہا کرتے تھے۔ اور پہلی تکبیر میں سورۃ فاتحہ پڑھا کرتے تھے“

نوٹ:- کَانَ يَقْرَأُ استمرار پر دل ہے۔ جس کا مطلب یہ ہے۔ کہ حضور جنازوں میں ہمیشہ سورۃ فاتحہ پڑھا کرتے تھے۔

و عن امر شريك الانصاريه قالت امرنا رسول الله صلى الله عليه وسلم ان نقرأ على الجنازة بفاتحة الكتاب . (ابن ماجه)

”حضرت ام شریک انصاریہ رضی اللہ عنہا کہتی ہیں کہ رسول اللہ صلی اللہ علیہ وسلم نے ہم کو نماز جنازہ میں سورۃ فاتحہ پڑھنے کا حکم دیا“ (ابن ماجہ)

و عن ابن عباس ان النبي صلى الله عليه وسلم قرأ على الجنازة بفاتحة الكتاب . (ابن ماجه)

”حضرت ابن عباس رضی اللہ عنہما کہتے ہیں کہ نبی صلی اللہ علیہ وسلم نے نماز جنازہ میں سورۃ فاتحہ پڑھی“

حضرت ابی امامہ رضی اللہ عنہ سے روایت ہے۔ انہوں نے کہا:-

السُّنَّةُ فِي الصَّلَاةِ عَلَى الْجَنَازَةِ أَنْ يَقْرَأَ فِي التَّكْبِيرَةِ
 الْأُولَى بِأَمْرِ الْقُرَّانِ مَخَافَتَهُ - (دقائق) "نماز جنازہ
 میں سنت ہے کہ پڑھے پہلی تکبیر میں سورۃ فاتحہ آہستہ"

رسول اللہ کی حدیثیں سرانگھوں پر

نماز جنازہ سورۃ فاتحہ پڑھنے کے بارے میں احادیث آپ نے
 پڑھ لی ہیں۔ کہ حضور انورؐ نے میت پر سورۃ فاتحہ پڑھی ہے۔ اور
 یہ بھی فرمان رسولؐ ہے۔ کہ بغیر سورۃ فاتحہ کے نماز نہیں ہوتی۔ یعنی
 کوئی نماز نہیں ہوتی۔ تو نماز جنازہ بغیر سورۃ فاتحہ کے کیونکر ہوگی؟
 اس لئے بڑے درد۔ غلوص۔ اور خیر خواہی سے گزارش ہے کہ برادران
 احناف بھی اپنے جنازوں پر ضرور ضرور سورۃ فاتحہ پڑھا کریں۔ اگر
 وہ کہیں۔ کہ ہمارے حضرت امام ابوحنیفہؒ نے فرمایا ہے۔ کہ نہ پڑھو
 تو عرض ہے کہ امام عالی مقام (اللہ کی ان پر رحمتیں ہوں) نے یہ بھی
 فرمایا ہے۔ اَتْرُكُوْا قَوْلِيْ بِخَيْرِ الرَّسُوْلِ - "اگر میرا قول حدیث کے

سلسلہ اس روایت میں سورۃ فاتحہ آہستہ پڑھنا آیا ہے۔ حضرت ابن عباسؓ نے
 سورۃ فاتحہ جنازہ میں اونچی پڑھی تھی۔ تاکہ لوگوں کو سورت فاتحہ کا سنت ہونا معلوم
 ہو جائے، پس اختیار ہے کہ سورۃ فاتحہ آواز سے پڑھیں یا آہستہ۔ دونوں طرح
 درست ہے۔ چونکہ آج کل لوگوں نے سورۃ فاتحہ پڑھنا ترک کر رکھا ہے اور نہیں
 جانتے کہ سورۃ فاتحہ جنازہ میں ضرور پڑھنی چاہیے۔ اس لئے اماموں کو جنازوں
 میں سورۃ فاتحہ پکار کر پڑھنی چاہیے۔ تاکہ حضرت ابن عباسؓ کے فرمان کے مطابق
 لوگ جان لیں۔ کہ حضورؐ سورۃ فاتحہ پڑھا کرتے تھے۔

خلاف ہو۔ تو اسے چھوڑ دو۔ (عقد البجید)
 بلکہ فرمایا۔ اُتْرُكُوا قَوْلِي إِلَى الْحَائِطِ۔ ”حدیث کے
 خلاف میرا قول دیوار پر دے مارو۔“

برادرانِ احناف کو چاہیے۔ کہ حضرت امام ابو حنیفہ کے ارشاد
 کے مطابق ان کے قول کو حدیث کے مقابلہ میں ترک کر کے عامل
 بالحدیث ہو جائیں۔ اس طرح امام صاحب کے ارشاد پر عمل ہو
 جائے گا۔ اور حضور پر نور کی اطاعت بھی ہو جائے گی۔ دیکھئے
 حضرت امام ابو حنیفہ فرماتے ہیں:-

مَا جَاءَ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ
 فَبِالْأَمْرِ وَالْعَيْنِ - (نظر الامانی)۔ ”جو چیز
 حدیث سے ثابت ہے۔ وہ سر آنکھوں پر ہے۔“

اب جب کہ جنازہ میں سورۃ فاتحہ کا پڑھنا حدیثوں سے
 ثابت ہو گیا۔ تو برادرانِ احناف اسے حضرت امام صاحب کی
 ہدایت کے مطابق سر آنکھوں پر رکھ لیں۔

جنازہ میں امام سورۃ فاتحہ کیوں نہیں پڑھتا | پھر برادرانِ
 احناف کو اگر

اختلاف ہے۔ تو یہ ہے۔ کہ سورۃ فاتحہ مقتدی نہ پڑھے۔ امام
 ضرور پڑھے۔ اگر امام نہ پڑھے گا۔ تو نماز نہیں ہوگی۔ لیکن افسوس
 ہے۔ کہ جنازہ کی نماز میں تو امام بھی فاتحہ نہیں پڑھتا۔ فرمائیے کہ
 پھر نماز جنازہ کیسے ہوگی؟ یہ معاملہ بڑا نازک ہے اور حد درجہ
 قابلِ غور ہے۔ کہ سب لوگ میت کی بخشش اور خیر خواہی

کے لئے جنازہ پڑھتے ہیں۔ اگر جنازہ کی نفی ہوگئی۔ تو میت کی ہم نے کیا خیر خواہی کی؟ یہ بات ہم نے بڑے درد و سوز سے عرض کی ہے۔ سب بھائی آج سے عہد کر لیں۔ کہ وہ جنازوں میں ضرور سورۃ فاتحہ پڑھا کریں گے۔ اور وصیت کر دیں۔ کہ ان کے جنازہ میں ضرور سورۃ فاتحہ پڑھی جائے۔ اور رسم قل، اور دسویں چالیسویں وغیرہ۔ غیر اسلامی رسمیں بھی نہ کی جائیں۔ نیز میت پر آواز سے رویا بھی نہ جائے۔ یعنی نوحہ اور بین نہ ہو۔ اگر آپ نے ایسا کر دیا۔ تو آپ بری الذمہ ہو جائیں گے۔ آپ پر پس مردن کوئی بار نہ ہوگا۔

دیکھئے! حضرت مولانا قاضی ثناء اللہ صاحب پانی پتی رحمۃ اللہ علیہ بہت بڑے حنفی عالم ہوئے ہیں۔ ان کی

قاضی ثناء اللہ صاحب
پانی پتی کی وصیت

عظمت علم کی سب دنیا قائل ہے۔ آپ نے ایک وصیت نامہ لکھا ہے۔ اس میں آپ نے آب زر سے لکھنے کے لائق سنت کے مطابق وصیت فرمائی ہے۔ ان باتوں میں یہ بھی ہے:-

”در تجہیز و تکفین و دفن رعایت سنت کنند“

یعنی تجہیز اور تکفین اور تدفین میں سنت کی رعایت کریں۔ ”عمامہ خلاف سنت است ضرور نیست؛ عمامہ سنت کے خلاف ہے۔ اس لئے کفن میں اس کی ضرورت نہیں۔“ و نماز جنازہ بجماعت کثیر و امام صالح مثل حافظ محمد علی، و یا حکیم سکھوا، یا حافظ پیر محمد، بجا آرد۔“

اور نماز جنازہ کثیر جماعت کے ساتھ ہو۔ اور امام صالح
جنازہ پڑھائے۔ مثل حافظ محمد علی۔ یا حکیم سکھوا۔ یا
حافظ پیر محمد۔

”و بعد تکبیر اولیٰ سورۃ فاتحہ خوانند“۔ اور تکبیر اولیٰ کے
بعد سورۃ فاتحہ پڑھیں۔ ” و بعد مردن من رسوم و نبوی
مثل دہم و بتم و چہلم و ششماہی، و برسینی ہیج مکنندہ
اور میرے مرنے کے بعد دنیاوی رسمیں مانند دسواں، بیسواں
چالیسواں، ششماہی اور برسی وغیرہ ہرگز نہ کریں۔

برادرانِ احناف غور فرمائیں۔ کہ حضرت مولانا قاضی ثناء اللہ
صاحب بڑے پایہ کے حنفی عالم تھے۔ انہوں نے حدیث کے مقابلہ
میں حنفی مذہب کے اس خیال کو کہ جنازہ میں سورۃ فاتحہ نہ پڑھو
ترک کر دیا۔ اور حضور پر نور کی سنت کو۔ کہ جنازہ میں فاتحہ
پڑھنی چاہیے۔ قبول کر لیا۔ سر آنکھوں پر رکھ لیا۔ سینے سے لگا لیا۔
بلکہ اپنے کفن میں رکھ لیا۔ یعنی وصیت کر دی۔ کہ میرے جنازہ
پر سورۃ فاتحہ پڑھنا۔ پھر آپ نے وصیت نامہ میں یہ بھی لکھا۔
کہ جو کوئی میری وصیت کی رعایت نہ کرے گا۔ یعنی اس پر عمل نہ
کرے گا۔ ” در عاقبت دامن گیر خواہم شد“ میں قیامت کو اس کا
دامن گیر ہوں گا۔ یعنی سورۃ فاتحہ اگر میرے جنازہ میں نہ پڑھی گئی۔
تو میں قیامت کو اس امام کا گریبان پکڑوں گا۔

اللہ لاکھوں رحمتیں فرماتے قاضی صاحب کی روح پر کہ انہوں
نے جرأت ایمانی سے سنت کا بول بالا کیا۔ تمام برادرانِ احناف

کو بھی قاضی صاحب کے نقش قدم پر چلتے ہوئے جنازہ میں سورۃ فاتحہ پڑھنا۔ اپنا لینا چاہیے۔ ۵
 دھلا نہیں ہے گل و لالہ کا غبار ابھی
 برس کچھ اور ابھی اے ابرو بہار ابھی

حضرت شیخ عبد القادر جیلانی کا نعرہ حق

نماز جنازہ میں سورۃ فاتحہ

فَيَكْبِرُ أَرْبَعَ تَكْبِيرَاتٍ يَهْرَأُ فِي الْأُولَى الْفَاتِحَةَ لَهَا
 رُوِيَ عَنِ ابْنِ عَبَّاسٍ أَنَّهُ قَالَ أَمَرَ رَسُولُ اللَّهِ صَلَّى
 اللَّهُ عَلَيْهِ وَسَلَّمَ أَنْ يُقْرَأَ بِفَاتِحَةِ الْكِتَابِ عَلَى
 الْجَنَازَةِ - (غنیۃ الطالبین) - پس چار تکبیریں کہیں۔
 نماز جنازہ میں۔ پڑھیں پہلی تکبیر میں سورۃ فاتحہ کیونکہ
 ابن عباس رضی سے مروی ہے۔ کہ رسول اللہ صلی اللہ
 علیہ و سلم نے جنازہ پر سورۃ فاتحہ پڑھنے کا حکم دیا۔
 (غنیۃ الطالبین)

لَهَا رُوِيَ مُجَاهِدٌ قَالَ سَأَلْتُ ثَمَانِيَةَ عَشَرَ مَرَجَلًا
 مِنْ أَهْلِ كِتَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ عَنِ
 الصَّلَاةِ عَلَى الْجَنَازَةِ فَكُلُّهُمْ يَقُولُ كَبَّرْتُ ثُمَّ أَقْرَأُ
 فَاتِحَةَ الْكِتَابِ - (غنیۃ الطالبین) - ۵۔ جنازہ میں
 سورۃ فاتحہ اس لئے پڑھنی چاہیے، کہ مجاہد سے روایت

ہے۔ اُس نے کہا۔ کہ میں نے رسول اللہ صلی اللہ علیہ وسلم کے اٹھارہ صحابہؓ سے نماز جنازہ کے بارے میں سوال کیا سب نے کہا۔ کہ تکبیر کہہ (پہلی) پھر پڑھ سورۃ فاتحہ۔
(غنیۃ الطالبین)

نوٹ:- حضرت شیخ عبدالقادر جیلانیؒ نے بھی جنازہ میں سورۃ فاتحہ پڑھنے کا ارشاد فرمایا ہے۔ اور سابقہ ہی حدیثوں سے دلیل بھی لاتے ہیں۔ امید ہے۔ شیخ علیہ الرحمۃ کے علم و فضل۔ ان کی بزرگی اور ولایت کے قائل۔ ان کے مدلل فتوے کو بھی ضرور تسلیم کریں گے۔

نماز جنازہ کے سلسلے میں سورۃ فاتحہ پڑھنے کا مشورہ درمیان میں آ گیا۔ جو اوپر بیان ہو چکا ہے۔ اب آپ آگے چلیں۔ اللہ اکبر کہہ کر سینہ پر ہاتھ باندھ کر سورۃ فاتحہ اور کوئی سورت آپ پٹھ چکے ہیں۔ اب آپ دوسری تکبیر کہیں۔ اور رفع الیدین کریں۔ پھر ہاتھ باندھ کر درود شریف ذیل پڑھیں:-

دُرُودِ شَرِيفِ

اللَّهُمَّ صَلِّ عَلَى مُحَمَّدٍ وَعَلَى آلِ
يا اہی رحمت بیچ محمد پر اور آل

مُحَمَّدٍ كَمَا صَلَّيْتَ عَلَى إِبْرَاهِيمَ
محمد پر جیسے تو نے رحمت بھیجی ابراہیمؑ پر

وَعَلَىٰ آلِ إِبْرَاهِيمَ إِنَّكَ حَمِيدٌ
اور آل ابراہیم پر بے شک تو تعریف کیا گیا

مَّحِيدٌ اللَّهُمَّ بَارِكْ عَلَىٰ مُحَمَّدٍ
بزرگ ہے۔ یا الہی برکت بھیج محمد پر

وَعَلَىٰ آلِ مُحَمَّدٍ كَمَا بَارَكْتَ عَلَىٰ
اور آل محمد پر جیسے تو نے برکت بھیجی

إِبْرَاهِيمَ وَعَلَىٰ آلِ إِبْرَاهِيمَ
ابراہیم پر اور آل ابراہیم پر

إِنَّكَ حَمِيدٌ مَّحِيدٌ
بے شک تو تعریف کیا گیا بزرگ ہے۔

اب تیسری تجیر کہیں۔ اور رفع الیدین کر کے ہاتھ باندھ کر یہ دعائیں پڑھیں :-

نماز جنازہ کی دعائیں

حضور انور نے فرمایا ہے۔ إِذَا صَلَّيْتُمْ عَلَيَّ الْمَيِّتِ فَأَخْلَصُوا
لَهُ الدُّعَاءَ (ابوداؤد)۔ ”جب تم میت پر نماز پڑھو۔ تو اس
کے لئے اخلاص سے دعا کرو۔ (ابوداؤد)

مطلب یہ ہے۔ کہ مرنے والا محتاج پڑا ہے۔ اب اس کو

بخشش کی بے حد ضرورت ہے۔ اس لئے جنازہ پڑھنے والوں کو حضورؐ نے ارشاد فرمایا ہے۔ کہ نماز جنازہ میں میت کے لئے بڑے خلوص۔ اور حضور سے گڑگڑا کر دعا کرو۔ تاکہ اس کی مغفرت کا سامان ہو جائے۔

جنازے کی پہلی دُعا

اَللّٰهُمَّ اغْفِرْ لِحَيِّنَا وَمَيِّتِنَا وَ

یا الہی بخش ہمارے زندوں کو اور ہمارے مردوں کو اور

شَٰهِدِنَا وَغَائِبِنَا وَصَغِيرِنَا وَ

ہمارے حاضرین کو اور ہمارے غائبوں کو اور ہمارے چھوٹوں کو اور

كَبِيرِنَا وَذَكَرِنَا وَانْشَانَا اَللّٰهُمَّ

ہمارے بڑوں کو اور ہمارے مردوں کو اور ہماری عورتوں کو۔ یا الہی

مَنْ اَحْيَيْتَهُ مِنَّا فَاحْيِهِ عَلَی الْاِسْلَامِ

جس کو تو ہم میں سے زندہ رکھے رکھے زندہ رکھ اس کو اسلام پر

وَمَنْ تَوَفَّيْتَهُ مِنَّا فَتَوَفَّهُ عَلَی الْاِيْمَانِ

اور جس کو تو ہم سے مارے پس مار اس کو ایمان پر۔

اَللّٰهُمَّ لَا تَحْرِمْنَا اَجْرَهُ وَلَا تَقْتُلْنَا

یا الہی اس کے اجر سے ہم کو محروم نہ رکھ۔ اور اس کے بعد ہم کو

بَعْدَهُ . (صحیح مسلم)

فتنہ میں نہ ڈال -

جنازے کی دوسری دعا

اللَّهُمَّ اغْفِرْ لَهُ وَارْحَمْهُ وَعَافِهِ

یا الہی بخش گناہ اس کے اور رحمت کر اس پر اور عافیت دے

وَاعْفُ عَنَّا وَأَكْرِمُ نُزُلَهُ وَ

اس کو اور معاف کر اس سے اور بہتر کر مہمانی اس کی - اور

وَسَّعْ مَدْخَلَهُ وَاغْسِلْهُ بِالْمَاءِ

فراخ کر قبر اس کی - اور پاک کر اس کو دگنا ہوں ساتھ بخشش

وَالثَّلْجِ وَالْبَرَدِ وَنَقِّهِ مِنَ الْخَطَايَا

کے پانی اور برف اور ذلوں کے - اور پاک کرے اس کو گناہوں سے

كَمَا نَقَّيْتَ الثَّوْبَ الْأَبْيَضَ مِنَ

جیسے پاک کرتا ہے تو سفید کپڑے کو میل

الدَّسِّ وَأَبْدَلَهُ دَارًا خَيْرًا مِّنْ

سے - اور اسے اس کے دنیا کے گھر سے بہتر گھر

یہی فتنہ ہے کہ میت کی محبت اور خیر خواہی میں غیر اسلامی رسموں اور بدعتوں پر عمل کریں
اس کی روح سے حاجت روائیاں اور مشکل کشائیاں چاہیں -

دَارِهِ وَأَهْلًا خَيْرًا مِّنْ أَهْلِهِ وَ
 دے۔ اور اس کے یہاں گے لوگوں سے بہتر لوگ اور یہاں کے

زَوْجًا خَيْرًا مِّنْ زَوْجِهِ وَأَدْخِلُهُ
 جوڑے سے بہتر جوڑا۔ (آخرت میں) عطا کر اور داخل

الْجَنَّةَ وَأَعِدُّهُ مِنْ عَذَابِ الْقَبْرِ
 کر اس کو بہشت میں اور پناہ دے اس کو عذابِ قبر سے۔

وَمِنْ عَذَابِ النَّارِ رِجِحَ مَسْمُومًا
 اور عذابِ جہنم سے۔

مُلاحظہ ہو:- دعائے مذکور کے راوی حضرت عوف بن مالکؓ
 ہیں۔ کہتے ہیں۔ کہ رسول اللہ صلی اللہ علیہ وسلم نے ایک جنازے
 پر یہ دعا پڑھی۔ پس یاد رکھی میں نے دعا پڑھنی رسول خدا کی۔
 قَالَ حَتَّى تَمَلِّئَتْ أَنْ أَكُونُ ذَالِكَ الْمَيِّتِ۔ کہا حضرت عوفؓ
 نے۔ کہ جب میں نے یہ دعا رسول اللہ صلی اللہ علیہ وسلم سے
 اس میت کے لئے سنی۔ تو رشک لے گیا میں۔ یہاں تک کہ آرزو
 کی میں نے۔ کہ ہوتا میں یہ میت۔ یعنی رسول خدا میرے لئے
 دعا کرتے۔

حضرت عوفؓ نے یہ دعا حضورؐ سے سنی۔ معلوم ہوا کہ آپؐ
 نے بلند آواز سے پڑھی۔ تب ہی انہوں نے سنی۔ تو بہتر ہے۔

کہ نماز جنازہ میں دعائیں پکار کر پڑھیں۔ اور پکار کر پڑھنے کا ایک فائدہ یہ بھی ہے۔ کہ جن کو دعائیں نہیں آتیں۔ وہ سچھے آمین کہتے جائیں گے۔

جنازے کی تیسری دعا

اللَّهُمَّ عَبْدُكَ وَابْنُ أُمَّتِكَ كَانَ

یا الہی (یہ میت) بندہ تیرا اور بیٹا لونڈی تیری کا ہے۔ یہ

يَشْهَدُ أَنْ لَا إِلَهَ إِلَّا أَنْتَ وَحْدَكَ

(زندگی میں) گواہی دیتا تھا کہ نہیں کوئی معبود سوا تیرے تھا ہے

لَا شَرِيكَ لَكَ وَيَشْهَدُ أَنَّ مُحَمَّدًا

تو۔ تیرا کوئی شریک نہیں اور گواہی دیتا تھا کہ محمد

عَبْدُكَ وَرَسُولُكَ أَصْبَحَ فَقِيرًا إِلَى

بندہ تیرا ہے اور رسول تیرا (آج) ہوا (یہ) محتاج تیری

رَحْمَتِكَ وَأَصْبَحْتَ غَنِيًّا عَنْ عَذَابِهِ

رحمت کی طرف اور بے پروا ہے تو اس کے عذاب سے۔

تَخَلَّى مِنَ الدُّنْيَا وَأَهْلِهَا إِنْ كَانَ

الگ ہو گیا (آج یہ) دنیا سے اور دنیا والوں سے۔ اگر ہو

زَاكِيًا فَرْكِهِ وَإِنْ كَانَ مُخْطِئًا

یہ پاک پس زیادہ کرپاکی اس کی اور اگر ہو یہ گنہگار پس

فَاغْفِرْ لَهُ - اَللّٰهُمَّ لَا تَحْرِمْنَا اَجْرَهُ

بخش اس کو - اے اللہ ہماری! نہ محروم کر ہم کو اس کے

وَلَا تُضِلَّنَا بَعْدَهُ - (حسن حصین)

ثواب سے۔ اور نہ گمراہ کر ہم کو بعد اس کے :-

جنازے کی چوتھی دعا

واثلہ بن اسقع رض سے روایت ہے۔ وہ کہتے ہیں کہ نماز پڑھی ہم نے ساتھ رسول خدا صلی اللہ علیہ وسلم کے مسلمانوں میں سے ایک شخص پر۔ تو میں نے سنا۔ آپ فرماتے تھے: (یہ دعا)۔

اَللّٰهُمَّ اِنَّ فُلَانًا بِنَ فُلَانٍ فِي

اے اللہ تحقیق فلاں بیٹا فلاں کا تیرے

ذِمَّتِكَ وَحَبْلِ جِوَارِكَ فَقِهِ مِنْ

ذمہ میں اور تیری امان میں ہے پس بچالے اس کو

ذمیت کے بعد گمراہی کی یہ صورت ہے۔ کہ میت کے متعلق غیر اسلامی رسموں اور بدعتوں کو کرنے لگیں۔ اس کی روح کو حاضر جانیں۔ اور اس کو خوش کرنے کے لئے اس کے نام کی نذریں نیازیں دینے لگیں۔ اور اس کو حاجت روائی اور مشکل کشائی کے لئے پکاریں۔

فِتْنَةُ الْقَبْرِ وَعَذَابُ النَّارِ أَنْتَ
قبر کے فتنے سے اور دوزخ کے عذاب سے۔ تو

أَهْلُ الْوَفَاءِ وَالْحَقِّ - اللَّهُمَّ
صاحبِ وفا کا ہے اور صاحبِ حقیقت کا ہے۔ الہی

اغْفِرْ لَهُ وَارْحَمْهُ إِنَّكَ أَنْتَ
بخش کر اس کے لئے اور رحم کر اس پر۔ بیشک تو

الْغَفُورُ الرَّحِيمُ (ابوداؤد)
بخشنے والا مہربان ہے۔

مُلاحَظَةٌ :- رسول اللہ صلی اللہ
اللہ کے ذمہ میں آجاؤ
علیہ و سلم پر قربان جائیں کہ
کیسی اچھی دعائیں میت پر مانگتے تھے۔ جنازے پر کھڑے ہو کر
فرماتے ہیں : اے اللہ! یہ بندہ (میت) تیرے ذمہ، تیرے عہد
پیمان میں ہے، کیونکہ اپنی زندگی میں یہ تیروی توحید پر ایمان
رکھتا تھا۔ شرک نہیں کرتا تھا۔ تیرے سوا کسی کو نہیں پوجتا
تھا۔ تیرے حکموں پر چلتا تھا۔ لہذا تیرے عہد و امان میں ہے
اس لئے اسے معاف کر دے تو مومن موعد اللہ کے قانون پر

لے اللہ تعالیٰ اپنے وعدوں کو پورا کرنے والا ہے۔ کبھی وعدہ خلافی نہیں کرتا
اس لئے وہ بڑا اہل وفا ہے
لے اللہ تعالیٰ کی ہر بات سچ اور حقی ہے۔ اس لئے اہل حق ہے۔

چلنے والے۔ اس کی اطاعت گزار بندے ہی اللہ کے ذمہ میں ہوتے ہیں۔ ان ہی سے اللہ کا عہد و پیمان ہوتا ہے۔ کہ ان کو نجات دے گا۔ اور نعمتوں سے نوازے گا۔ یہی بات حضورؐ جاننے پر کہہ رہے ہیں۔ کہ اللہ! یہ شخص تیرے ذمہ اور عہد میں ہے۔ اس لئے اسے قبر کے فتنے سے بچا لینا۔ اپنے ذمی کو دوزخ سے امن میں رکھنا۔

بھائیو! غور کرو۔ اگر میت مشرک ہو۔ قبر پرست ہو۔ مصائب و حوائج میں غیر اللہ کو پکارنے والی ہو۔ بے غار، بے روزہ ہو۔ خدا کی سرکش، سنت سے نا آشنا ہو۔ کیا یہ میت بھی اللہ کے ذمہ و امان میں ہو سکتی ہے؟ لہذا لہذا اور کا نپینے کا مقام ہے۔ آج ہی اپنی اصلاح کر لو۔ اور توحید کے عقیدے سے اللہ اور اس کے رسول کی اطاعت کرتے ہوئے اللہ کے ذمہ آ جاؤ۔ اللہ کے قانون کو اپنا کر اس کی امان میں داخل ہو جاؤ۔ تاکہ جنازے پر پڑھی جانے والی دعا۔ مناسب حال ہو اور قبول ہو۔

پھر یاد رکھیں۔ کہ اللہ تعالیٰ نے ان ہی لوگوں کا ذمہ لے رکھا ہے۔ جو اُس کے قانون کے وفادار ہیں۔ اور بھرنے پر اپنے امان دیئے گیوں اور ذمیوں کے لئے اہل وفا ہوگا۔ جیسا کہ دعائے مذکور میں حضورؐ نے اللہ کو "اہل الوفا" کہا ہے۔ کہ اے اللہ! تو وفا کرنے والا ہے۔ تو اہل الحق ہے۔ تیری ہر بات سچ ہے اس لئے اپنی ذمی میت کے ساتھ وفا کر۔ اے اہل حق!

تیری ہر بات سچ ہے۔

اؤ۔ ہم سب رو سیاہ، تاریک عمل، مل کر پھر گریبان میں منہ ڈالیں۔ اور ضمیر سے پوچھیں۔ کہ کیا ہم اللہ کے قانون سے وفاداری کر کے اس کے عہد و امان میں آتے ہوئے ہیں؟ حضرت اقبالؒ نے درست فرمایا ہے۔

کی محمدؐ سے وفا تو نے تو ہم تیرے ہیں
یہ جہاں چیز ہے کیا لوح و قلم تیرے ہیں

کیا ہم نے حضرت محمدؐ صلی اللہ علیہ وسلم سے وفا کی ہے یعنی آپ کے نقش قدم پر چل کر اللہ کے قانون کو مانا ہے؟ سنت کے نور میں قرآنی راہیں طے کی ہیں۔ اُسوۃٔ پاکہ کے اجائے میں بغی و عصیان کی تاریکیاں چھٹ گئی ہیں؟ طغیانی و ابا کی وادی سے ہجرت کی ہے؟ کیا اسلام کے دیں میں وفادار شہری بن کر بس رہے ہیں؟ اگر جواب نفی میں ہے تو پھر ہم بد بخت نہ اللہ کے ذمہ میں ہیں۔ اور نہ اس کی امان میں۔ تو جو لوگ اللہ کے ذمہ اور ان میں نہ ہوں۔ جنازے پر یہ کہنا۔ اے اللہ! یہ بندہ جو میرے ذمہ اور امان میں ہے اس کو معاف کر دے۔ کتنی غلط بات ہے۔ پھر اللہ ایسے سفارشی یعنی دعا گو کو کیا کہے گا؟

تو بھائیو! اپنے جنازوں کو۔ جنازوں میں پڑھی جانے والی دعاؤں کے لائق بناؤ۔ ہاں اعمال میں جو خامیاں، کمیاں، نقائص، غیب اور کھوٹ ہیں۔ ان کے لئے زندگی میں استغفار کرتے رہنا

چاہیے۔ ہر وقت بخشش مانگتے رہنا چاہیے۔ اور مرنے پر زندہ بھائی جنازے میں بھی دعائیں کر کر مغفرت مانگیں گے۔

جنازے کی پانچویں دعا

حضرت ابی ہریرہ رضی سے روایت ہے۔ کہ رسول اللہ صلی اللہ علیہ وسلم جنازہ میں پڑھتے تھے یہ دعا :-

اللَّهُمَّ أَنْتَ رَبُّهَا وَأَنْتَ خَلَقْتَهَا

یا الہی تو پروردگار اس کا ہے۔ اور تو نے پیدا کیا اس کو

وَأَنْتَ هَدَيْتَهَا إِلَى الْإِسْلَامِ

اور تو نے راہ دکھائی اس کو طرف اسلام کے

وَأَنْتَ قَبِضْتَ رُوحَهَا وَأَنْتَ

اور تو نے قبض کر لیا روح اس کی اور تو خوب

أَعْلَمُ بِسِرِّهَا وَعَلَانِيَتِهَا جِئْنَا

جاننا ہے اس کے اسرار اور ظاہر کو آگے ہیں ہم

شُفَعَاءَ وَاعْفُ رُوحَهُ (ابوداؤد)

شفاعت کرنے والے یعنی دعا کرنے والے پس بخش دے اس کو۔

ملاحظہ ہو۔ نماز جنازہ کی یہ پانچ دعائیں ہیں۔ درود شریف پڑھ کر تیسری تکمیر کہہ کر یہ دعائیں بڑے درد و خلوص سے پڑھیں

ایک دعا یاد ہے۔ تو ایک ہی پڑھیں، دو پڑھیں، تین یا چار پڑھیں۔ اور اگر پانچوں پڑھیں۔ تو کیا ہی کہنے ہیں۔ اماموں کو چاہیے۔ کہ یہ پانچویں دعائیں یاد کر لیں۔ پھر یہ دعائیں پڑھ کر چوتھی تکبیر پکار کر دائیں بائیں سلام پھیر دیں۔ اور میت کو اٹھا کر دفن کر دیں۔

چار سے زائد تکبیریں | تکبیریں جنارے میں رسول اللہ صلی اللہ علیہ وسلم عموماً چار ہی کہتے تھے۔ لیکن کبھی کبھار حضور پانچ اور چھ تک بھی کہہ دیتے تھے۔ (بولغ المرام)

بچے کے جنازے کی دعا

حضرت امام بخاریؒ سے تعلقاً مروی ہے۔ کہ حسن بصریؒ لڑکے کے جنازے پر (تکبیر اولی کے بعد) سورۃ فاتحہ پڑھتے اور (تیسری تکبیر کے بعد) یہ دعا پڑھتے :-

اللَّهُمَّ اجْعَلْهُ لَنَا سَلَفًا وَفَرَطًا

یا الہی بنا اس بچے کو ہمارے لئے آگے چلنے والا اور

وَذَخْرًا وَاجْرًا (مشکوٰۃ)

میر منزل اور ذخیرہ اور ثواب۔

(نوٹ) :- سلف اس مال کو کہتے ہیں۔ جو منفعت کے لئے آدمی آگے بھیجتا ہے۔ گویا بچہ بھی نفع کا مال ہے۔ جو آگے بھیجا ہے۔

اور فرط اس شخص کو کہتے ہیں۔ جو شکر سے آگے جا کر شکر کے کھانے پینے کا انتظام کرتا ہے۔ تو بچہ بھی ایک طرح کا فرط ہے۔ جو والدین کی راحت و نجات کا سامان پہلے جا کر کرتا ہے۔

اور ذخیرہ وہ مال ہوتا ہے۔ جو آدمی ضرورت کے وقت کے لئے شاک کرتا ہے۔ تو فوت شدہ بچہ ذخیرہ بھی ہوا۔ جو بوقت ضرورت قیامت کو کام آئے گا۔

اور بچہ فوت شدہ اجر اس طرح ہوا۔ کہ اس کے مرنے پر والدین صبر کر کے قیامت کو بڑا ثواب اور مرتبہ پائیں گے۔ جیسا کہ آپ اس کتاب میں پیچھے پڑھ آئے ہیں۔

عبداللہ بن ابی کے جنازے کا حشر

عبداللہ بن ابی بن سلول مسلمان تھا۔ نمازیں پڑھتا تھا روزے رکھتا تھا۔ حضورؐ کا خطبہ جمعہ سنتا تھا۔ رحمتِ عالم کے ساتھ جہاد میں بھی جانا تھا۔ باقی سب کام مسلمانوں کی طرح کرتا تھا۔ لیکن منافق قسم کا مسلمان تھا۔ موت کا وقت آیا۔ اور مر گیا۔ اس کے جنازے کا حال سنیں۔ اور عبرت پکڑیں۔

حضرت عمرؓ سے روایت ہے۔ کہ جب عبداللہ بن ابی بن سلول مر گیا۔ تو رسول اللہ صلی اللہ علیہ وسلم بلائے گئے۔ کہ اس پر نماز پڑھیں۔ جب آپ نماز کے لئے کھڑے ہوئے۔ تو میں (عمرؓ) نے عرض کیا۔ اے اللہ کے رسول! آپ ابن ابی پر نماز پڑھتے

ہیں۔ حالانکہ اس نے فلاں دن ایسی ایسی باتیں کہی تھیں۔ اور فلاں دن ایسی ایسی۔ میں اس کی باتیں (تفاسیر کی) شمار کرنے لگا۔ رسول اللہ صلی اللہ علیہ وسلم نے تبسم فرمایا۔ اور کہا۔ اے عرضہ ذرا مجھ سے ہٹو تو!۔ پھر جب میں نے بہت کہا۔ تو آپ نے فرمایا مجھے اختیار دیا گیا ہے۔ (کہ نماز پڑھوں یا نہ پڑھوں) پھر میں نے نماز پڑھنا اختیار کر لیا ہے۔

لَا تَسْتَغْفِرُ لَهُمْ أَوْ لَا تَسْتَغْفِرُ لَهُمْ إِنْ تَسْتَغْفِرُ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ ذَلِكَ بِأَنَّهُمْ كَفَرُوا بِاللَّهِ وَرَسُولِهِ وَاللَّهُ لَا يَهْدِي الْقَوْمَ الْفَاسِقِينَ ۝)۔

اور اگر میں جانوں کہ ستر بار سے زیادہ استغفار کروں۔ تو اس کی بخشش ہو جائے گی۔ تو ستر بار سے زیادہ استغفار کروں۔ پھر حضور نے عبد اللہ بن ابی پر نماز پڑھ دی۔ (اور جنازے کے ساتھ گئے اور اس کی قبر پر کھڑے ہوئے۔ یہاں تک کہ اس کے دفن سے فراغت پائی اور واپس ہوئے)۔ ابھی تھوڑی دیر ہی گزری تھی کہ یہ آیتیں نازل ہوئیں۔

وَلَا تَصَلِّ عَلَى أَحَدٍ مِنْهُمْ مَاتَ أَبَدًا
وَلَا تَقُمْ عَلَى قَبْرِهِ ط (پک ۱۷۷)

”اور جو شخص منافقوں میں سے مر جائے۔ تو تم اس پر نہ نماز پڑھو۔ اور نہ (بخشش کی دعا کرنے کے لئے) اس کی قبر پر کھڑے ہو“ (بخاری شریف۔ نسائی شریف)

اس آیت کے نازل ہونے کے بعد حضورؐ نے نہ کسی منافق کی نماز جنازہ پڑھی۔ نہ اس کے لئے استغفار کیا۔ اور نہ قبر پر کھڑے ہوئے یہاں تک کہ حضورؐ کی وفات ہو گئی۔

صحیح بخاری میں بھی موجود ہے۔ فَوَضَعَهُ عَلَى رُكْبَتَيْهِ فَنَفَسَتْ فِيهِ مِنْ رَيْعِهِ وَالْبَسَةَ قَمِيصَهُ۔ ”حضورؐ نے عبد اللہ بن ابی کو اپنے گھٹنوں پر رکھا۔ پھر اس کے منہ میں اپنا لعاب دہن ڈالا۔ اور اُس کو اپنا قمیص پہنایا۔“

یا ایں ہمہ کہ رحمتِ نبیاء م
یا ایں ہمہ پھر ابن ابی دوزخ میں | نے اپنا کرتہ بھی ابن ابی کو

پہنا دیا۔ اپنا لعاب دہن دہن دو نون جہانوں کی پاکیزگیوں سے بڑھ کر پاک ہے، اس کے منہ میں ڈالا۔ اور جسم پر بھی ملا۔ اس کا جنازہ بھی پڑھ دیا۔ سوچئے!۔ جناب سید المرسلین صلی اللہ علیہ وسلم نے اس کے ساتھ کتنی خیر خواہی اور ہمدردی کی۔ اس کی بخشش کے لئے کتنی آرزو کی اور جنازہ میں اس کی مغفرت کے لئے کیا کچھ نہ کیا۔ حضورؐ نے بڑی ہی عاجزی سے اس کے لئے دعائیں مانگیں۔ ایسا معلوم ہوتا ہے۔ کہ حضورؐ چاہتے تھے کہ یہ ضرور ہی بخشا جائے۔ لیکن مختارِ کل ذات نے اپنی مرضی کی۔ اور اسے دوزخ میں ڈال دیا۔

نہ ہو طبیعت ہی جن کی قابل وہ تربیت سے نہیں سنوتے
ہوا نہ سرسبز رہ کے پانی میں عکس سر و کنار جو کا

۱۰ اللہ اکبر! جے اللہ پکڑے اسے کون پھڑٹے۔ حضورؐ پر نور نے ابن ابی کو پھڑٹانے کے لئے بڑی کوشش کی۔ لیکن اللہ نے نہ چھوڑا۔

مشرك كيلے دُعائے بخشش كى ممانعت

شرك سب سے بڑا گناہ ہے۔ مشرك پر اللہ اتنا غضبناك ہوتا ہے۔ كہ اس نے فيصلہ كر ديا۔ كہ وہ شرك كرنے والے كو ہرگز نہيں بخشے گا۔ يہى وجہ ہے۔ كہ اس نے رسول اللہ صلے اللہ عليہ وسلم اور سب مسلمانوں كو مشرك مرنے والے كے لئے دُعائے بخشش كرنے سے منع كر ديا ہے۔ ارشاد ہوتا ہے :-

مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ
ذَلَوْ كَانُوا أَوْلِيَا قُرْبَىٰ مِنْ بَعْدِ مَا تَبَيَّنَ لَهُمْ أَنَّهُمْ
أَصْحَابُ الْجَحِيمِ (پك ع ۳)

”نہيں لائق واسطے نبى م كے اور ان لوگوں كے كہ ايمان لائے ہيں يہ كہ بخشش مانگيں واسطے مشركوں كے اور اگرچہ ہوں (مشرك) صاحب قرابت ، پيچھے اس كے كہ ظاہر ہوا ان كے لئے كہ وہ دوزخى ہيں۔“

جنازہ ميں بهى ميت كے لئے بخشش كى دعائیں مانگى جاتى ہيں۔ اس لئے مطلق بخشش كى دعا كے علاوہ مشرك كا جنازہ پڑھنے سے بهى اللہ نے اپنے رسول كو ، اور سب مسلمانوں كو منع كر ديا۔ پس منافق اور مشرك دونوں كے جنازوں سے ان كيلے استغفار كرنے سے روك ديا۔

مسلمان بھائیو! اللہ سے ڈر جاؤ۔ اور نفاق اور شرك كے ہر ہر كام سے بچتے رہو۔ اگر شرك اور نفاق پر موت ہوگى۔ تو

پھر خواہ لوگوں نے جنازہ پڑھ بھی دیا۔ اللہ نہ بخشے گا۔

دیکھئے اللہ کے قانون کی ضرب کتنی شدید ہے ارشاد ہوتا ہے

اَسْتَغْفِرُ لَهُمْ۔ داے میرے پیارے رسول!، استغفار کر دیا جنازے

میں بخشش مانگ، ان منافقوں کے لئے اَوْ لَا تَسْتَغْفِرُ لَهُمْ۔ یا نہ

استغفار کر ان کے لئے (برابر ہے) اِنْ تَسْتَغْفِرُ لَهُمْ سَبْعِينَ مَرَّةً

اگر استغفار کرے تو ان کے لئے ستر بار۔ دان کے ستر بار جنازے

پڑھے، فَلَنْ يَغْفِرَ اللَّهُ لَهُمْ۔ اللہ ان کو کبھی نہ بخشے گا۔

اللہ!۔ ایک لاکھ کئی ہزار پیغمبروں کے سرور جناب رحمت للعالمین

صلی اللہ علیہ وسلم منافق کا جنازہ ستر بار پڑھیں۔ پھر بھی تو اسے

نہ بخشے۔ اللہ! ہماری ہزار بار توبہ نفاق سے۔ ہزار بار توبہ شرک

سے۔ اے مقلب القلوب! ہمارے دلوں میں توجید اور خلوص

راسخ کر دے۔ اپنی مرضی کا مسلمان بنا لے۔ اور اپنی پسند کے

اعمال کی توفیق دے۔ آمین!

مسلمان بھائیوں کیلئے تازیانہ عبرت

عبداللہ بن ابی کے المیہ کے آئینہ میں اپنی زندگی کی تصویر

دیکھیں۔ کہ دیوارِ عمل میں کہیں پانی تو نہیں مر رہا ہے؟ خون

میں نفاق کے جراثیم تو اپنا کام نہیں کر رہے ہیں؟ یعنی قول اور فعل

میں تضاد تو نہیں۔ اللہ تعالیٰ کے ساتھ جن باتوں کا عہد و پیمان

کر رکھا ہے۔ ان میں بے وفائی تو نہیں ہو رہی۔ بجائے خلوص کے

عملوں میں نمود و ریا تو بار نہیں پا رہا۔ فرالض کی بجا آوری میں

کسل و کاہلی تو نہیں ہو رہی۔ جہاد سے جی تو نہیں چرا رہا۔ اللہ تعالیٰ اور اس کے رسول پاکؐ نے جو عالم برزخ اور عالم عقبے کے بائے میں خبریں دی ہیں۔ ان کے ماننے میں کسی طرح کا شک و شبہ تو نہیں۔ جھوٹ بولنے، وعدہ خلافی کرنے، امانت میں خیانت کرنے کی عادت تو نہیں۔ بخت و تکرار کے وقت گالی گلوچ پر تو نہیں اتر پڑتے۔ عام طور پر عصر کی نماز غروب شمس کے قریب تو نہیں پڑھا کرتے، فجر اور عشا کی نماز کے لئے ہمیشہ مسجد میں آنے سے رکے ہوئے تو نہیں۔ نمازیں ٹوٹے دل۔ کاہلی اور سستی سے تو نہیں پڑھتے۔ قرآن مجید میں آتا ہے۔ وَلَا ذَا قَامُوا إِلَى الصَّلَاةِ قَامُوا كَسَالَى يُرْأَوْنَ النَّاسَ "اور جب منافق کھڑے ہوتے ہیں نماز کو کھڑے ہوتے ہیں کاہلی سے۔ دکھاتے ہیں لوگوں کو۔"

معلوم ہوا۔ نماز میں کسل و کاہلی اور اعمال میں ریاکاری منافقوں کی نشانی ہے۔ عبداللہ بن ابی بھی ضرور نمازی تھا۔ روزہ رکھتا تھا۔ جمعہ حضورؐ کے پیچھے پڑھتا تھا۔ آپؐ کا وعظ، اور درس سنتا تھا۔ جہاد میں حضورؐ کے ساتھ جاتا تھا۔ لیکن سب کچھ ریاکارانہ کرتا تھا۔ خلوص و یقین کا نام نہ تھا۔ سہ

جگمگائے گا نہ جب تک زینت کے دل کا دیا

مہر و ماہ و مشتری سے تیرگی ہوگی نہ دور

متذکرۃ الصدقات میں ہیں۔ تو یہ نشانیاں نفاق کی ہیں

معلوم ہوا کہ منافق نماز پڑھتے تھے۔ لیکن جو شخص بالکل تارک الصلوٰۃ ہے۔ اس کا اسلام کے ساتھ کیا تعلق واسطہ رہا۔ اور اس کے جنازے کا کیا حشر ہوگا۔

ان کو جلد از جلد دور کریں۔ اور مخلص مومن پابند کتاب و سنت ہوں۔

ایک دفعہ صحابی رسول حضرت حنظلہؓ نے حضرت ابوبکر صدیقؓ سے کہا۔

حضرت حنظلہؓ کو نفاق کا شبہ

نَافِقٌ حَنْظَلَةٌ۔ حنظلہؓ منافق ہو گیا۔ حضرت ابوبکر صدیقؓ نے کہا۔

بھائی کیسے؟ انہوں نے جواب دیا۔ جب ہم رسول اللہ صلی اللہ علیہ وسلم

کی خدمت میں بیٹھے ہوتے ہیں اور حضورؐ جنت اور اس کی نعمتوں

کا ذکر کرتے ہیں۔ تو ہمارے ایمان کی یہ حالت ہوتی ہے۔ کہ بہشت کی

نعمتیں ہمیں نظر آ جاتی ہیں۔ اور جب حضورؐ دوزخ اور اس کے عذابوں

کو بیان کرتے ہیں۔ تو دوزخ کے شعلے ہم دیکھنے لگ جاتے ہیں پھر جب

ہم حضورؐ کی مجلس سے اٹھ کر چلے آتے ہیں۔ اور بیوی بچوں اور کاروبار

میں مشغول ہو جاتے ہیں۔ تو وہ کیفیت نہیں رہتی۔ اس سے میں

یہ سمجھا ہوں۔ کہ میں منافق ہو گیا ہوں۔ کیونکہ ایمان کی کیفیت بدل

جاتی ہے۔ ایمان کا وہ اونچا درجہ حاصل نہیں رہتا۔ یہ سن کر حضرت

ابوبکر صدیقؓ نے کہا۔ کہ حال تو میرا بھی یہی ہے۔ پھر دونوں حضرت

انورہ کی خدمت میں حاضر ہوئے۔ اور ماجرا عرض کیا کہ کہا۔ کہ ہم

منافق ہو گئے ہیں۔ رحمتِ عامہ نے فرمایا (غم نہ کرو) یہ نفاق نہیں۔

ہے۔ میرے پاس بیٹھنے کی بھی ایک گھڑی ہے۔ اور بیوی بچوں اور

کاروبار میں مصروف ہونے کی بھی ایک گھڑی ہے۔ یعنی اگر ہر وقت

تمہارے ایمان کی وہی کیفیت رہتی۔ جو میری مجلس میں حاصل ہوتی

ہے۔ تو پھر دنیا کے کاروبار کیسے کر سکتے۔ (مشکوٰۃ)

مسلمان بھائیو! غور کرو۔ صحابہ تو اتنی بات پر نفاق کا شبہ کرنے

لگ جاتے تھے۔ اور لرز جاتے تھے۔ کہ وعظ سننے کے وقت جو دل کی کیفیت ہوتی ہے۔ وہ کاروبار دنیا میں لگ جانے کے وقت کیوں برقرار نہیں رہتی۔ اتنی بات پر وہ ڈرتے، اور خوف کھاتے ہیں۔ لیکن ہم ہیں۔ کہ ایمان کی صف ہی لپیٹ کر رکھ دی ہے۔ فرائض ترک ہوئے جاتے ہیں۔ اور شس سے مس نہیں ہوتے۔ آخر مرنا ہے۔ اور جنازہ اٹھنا ہے۔ پھر سوچئے کیا بنے گا۔

لئے ہے اپنے دامن میں ہو ارمان و حسرت کا!
یہ رنگینی جو زیبِ داستاں معلوم ہوتی ہے

میت کو دفن کرنا

جب نماز جنازہ سلام پھیرنے پر ختم ہو جائے، تو پھر اس کو اٹھا کر دفن کرنا چاہیئے۔ آج کل یہ رواج ہے۔ کہ سلام پھیرنے کے بعد سب لوگ بیٹھ جاتے ہیں۔ اور امام کہتا ہے۔ پڑھو الحمد شریف اور قل شریف اتنی اتنی بار۔ پھر وہ میت کو بچتے اور دعا مانگتے ہیں۔ اور حیرت ہے۔ کہ بعض جنازوں میں جنازہ پڑھ کر سونگی، میوہ، پتاشے، چنے، بانٹتے ہیں۔ یہ رسمیں تو ہندوؤں کی ہیں۔ مسلمانوں کو یہ کام کرتے ہوئے ذرا حجاب نہیں آتا۔ شرم تک محسوس نہیں کرتے۔ کہ اللہ نے تو مسلمانوں کے لئے اپنے پیارے رسول کو **اَسْوَحَ حَسْبِہٖ** بنایا تھا۔ پھر یہ حضور کے طور طریقے کیوں نہیں اپناتے۔ جنازے پر سونگی میوہ! — شرم ہم کو مگر نہیں آتی۔

کیا رکھو!۔ کہ رسول اللہ صلی اللہ علیہ وسلم دین مکمل کر گئے ہیں۔ دین کی کوئی بات بتانا نہ بھولے ہیں۔ نہ چھوڑ گئے ہیں۔ سوال پیدا ہوتا ہے کہ جناب نبی کریم صلی اللہ علیہ وسلم نے جنازے کا سلام پھیر کر کیوں نہ سب کو بٹھا کر الحمد اور اخلاص پڑھا کر دعا مانگی؟ حضورم کا ایسا کرنا نہ حدیث سے ثابت ہے۔ نہ فقہ سے پھر افسوس آتا ہے۔ مسلمانوں کی حالت پر کہ وہ کیوں ایسے کام کرتے ہیں۔ جو نہ حضور نے کئے نہ کرنے کو کہا۔ اور آج بھی سوائے پاک و ہند کے، دنیا کے کسی ملک میں جنازہ پڑھنے کے بعد اس طرح نہ کوئی بیٹھتا ہے۔ نہ الحمد اور قل پڑھتا ہے۔ اللہ تعالیٰ۔ مسلمانوں سے ہر دین کا کام رسول رحمت کی سنت کے مطابق چاہتا ہے۔ نہ اس میں کمی کی جائے۔ نہ زیادتی۔

لوگوں سے دینی شعور اس قدر کم ہو گیا ہے۔ کہ وہ سنت اور بدعات کو یک جا کئے ہوتے ہیں۔ میت کے لئے سب سے بڑھ کر اس کی خیر خواہی کا کام یہ ہے۔ کہ خلوص سے جنازے کی دعائیں خوب خوب پڑھیں۔ افسوس کہ جنازے کا سلام تو دو منٹ میں پھر جاتا ہے۔ دعائیں پڑھنے کی طرف کوئی توجہ نہیں دی جاتی۔ جو سنت ہے۔ ہاں سلام پھیر کر بیٹھ کر کچھ پڑھ کر دعا مانگنے کو بڑی اہمیت دی ہے۔ اس کے مقابل اگر کوئی شخص سب دعائیں خلوص سے پڑھتا ہے پندرہ بیس منٹ جنازے میں لگا دیتا ہے۔ پھر اگر وہ جنازے کے بعد بیٹھتا نہیں۔ کہتا ہے کہ چلو اٹھاؤ جنازہ، اور دفن کرو۔ تو لوگ کہتے ہیں۔ دیکھو جی دعا نہیں مانگی۔ اتنی چھ میگوئیاں ہوتی ہیں کہ گویا ان

کے نزدیک جنازہ برائے نام ہوا ہے۔ جب تک ان کی مروج رسم نہ پوری کی جائے۔ جنازہ نامکمل ہے۔

بھائیو! یاد رکھو۔ بے دلیل بحث اور جھگڑا فضول ہے۔ رحمت عالم جنانے کا سلام پھیر کر میت کو اٹھا کر دفن کر دیتے تھے۔ الحمد اور اخلاص نہیں پڑھواتے تھے۔ البتہ دفن کر کے پھر قبر پر کھڑے ہو کر ضرور میت کے لئے دعا فرماتے تھے۔ آپ کو بھی سنت کے مطابق ایسا ہی کرنا چاہیے۔ اور رسول پاکؐ سے آگے نہیں بڑھنا چاہیے۔ یہ اللہ نے قرآن میں فرمایا ہے۔ لَا تُقَدِّمُوا بَيْنَ يَدَيِ اللَّهِ وَرَسُولِهِ۔ ”نہ آگے بڑھو اللہ کے اور اس کے رسول کے“

(پہلے ۱۳)

بدعت اسقاط | ذن کے بعد پھر امام اور چند آدمی بیٹھ کر اسقاط کرتے ہیں۔ یعنی میت کے گناہ جھاڑتے ہیں۔ اس طرح کہ ایک قرآن اور ایک روپیہ میت کے وارث امام کی ملک کر دیتے ہیں۔ امام دس آدمیوں کا حلقہ بنا لیتا ہے۔ اور وہ قرآن اور روپیہ دوسرے آدمی کی ملک کر دیتا ہے۔ وہ تیسرے کی جتنی کہ وہ قرآن اور روپیہ پھر امام کے پاس پہنچ جاتا ہے۔ گویا امام کے پاس دس آدمیوں کی ملک در ملک کی وساطت سے دس قرآنوں، اور دس روپیوں کا ثواب پہنچ گیا ہے۔ اب امام دس فرضی قرآنوں، اور دس روپیوں کو بدستور گردش دیتا ہے۔ پھر جب قرآن اور روپیہ امام کے پاس پہنچ جاتا ہے۔ تو امام کہتا ہے۔ کہ اب میری ملک میں ۱۰۰ روپے سو قرآن، اور سو روپیہ کا ثواب پہنچ گیا ہے۔ اب

سو قرآنوں اور سو روپیوں کو پھر دس میں ضرب دینے کے لئے ایک چکر اور لگایا جاتا ہے۔ اس تیسرے چکر پر امام کی ملک میں $100 \times 10 =$ ایک ہزار قرآن۔ اور ایک ہزار روپیہ کا ذخیرہ آگیا ہے جب پانچ چکر پورے ہو جاتے ہیں۔ تو امام یوں دعا کرتا ہے۔ یا اللہ ایک لاکھ قرآن اور ایک لاکھ روپیہ کا ثواب میں نے میت کی روح کو بخشا۔ اور میت کے وارث، اور دوسرے سادہ لوح آمین کہتے ہیں۔ پھر امام ایک روپیہ جیب میں ڈال لیتا ہے۔ اور قرآن بازار جا کر بیچ آتا ہے۔

يُخْدِعُونَ اللَّهَ وَالَّذِينَ آمَنُوا — دھوکا دیتے ہیں اللہ کو اور ایمان والوں کو

افسوس! دین میں ہر نے کیسی کیسی بدعتیں جاری کر رکھی ہیں اور کیسے حیلے نکال رکھے ہیں۔

زہنہارا ازاں قوم نباشتی کہ فریبند
حق لا بسجودے و نبی را بہ درودے (واقبالے)

قبر پر اذان دینا بدعت ہے | بعض جاہل میت کو دفن کر کے پھر قبر پر اذان دیتے ہیں۔ یہ

لوگ اللہ سے نہیں ڈرتے۔ کہ دین میں خود مسئلے گھڑتے ہیں۔ اور شریعت سازی کرتے ہیں۔ یاد رکھو! قبر پر اذان دینا بدعت ہے۔ اور ہر بدعت گمراہی ہے۔

میت کو دفن کرتے وقت یہ دعا پڑھیں | حضرت ابن عمر سے روایت ہے کہ جب

رسول اللہ صلی اللہ علیہ وسلم میت کو قبر میں داخل کرتے۔
تو یہ کہتے تھے:-

بِسْمِ اللّٰهِ وَبِاللّٰهِ وَعَلَىٰ مِلَّةِ رَسُولِ اللّٰهِ (ترجمہ)

”میں رکھتا ہوں اس میت کو اللہ کے نام سے اور اللہ کی مدد
اور بخشش کے ساتھ۔ اللہ کے رسولؐ کے طریقے پر۔“

قبر پر پانی چھڑکیں | پھر قبر پر آہستہ آہستہ مٹی ڈال کر پُر کریں
اور لوگ تین تین پیس مٹی ڈالیں۔ قبر کو

باشت برابر اونچی کریں۔ اور اونٹ کے کولان کی طرح بنائیں، اور
میت کو پاؤں کی طرف سے قبر میں داخل کریں۔ اور آخر میں قبر پر
پانی چھڑکیں۔ چنانچہ حضرت جابر رضی اللہ عنہ کہتے ہیں۔ رُسُقُ قَبْرِ النَّبِيِّ -
نَبِيِّ صَلَّى اللَّهُ عَلَيْهِ وَسَلَّمَ كِي قَبْرِ بِرِ پَانِي چھڑکا گیا۔“

وَكَانَ الَّذِي رُسُقَ الْمَاءِ عَلَى قَبْرِهِ بِلَالُ بْنُ رِبَاعٍ بِقَوْلِهِ بَدَأَ
مِنْ قَبْلِ رَأْسِهِ حَتَّى انْتَهَى إِلَى رِجْلَيْهِ - (مشکوٰۃ شریف)
اور جن شخص نے حضور پر نورؐ کی قبر پر پانی چھڑکا۔ بلال
بن رباح رضی اللہ عنہ تھا۔ مشک کے ساتھ شروع کیا چھڑکنا سر
مبارک کی طرف سے۔ یہاں تک کہ پہنچا ویا پاؤں تک۔“

قاسم بن محمد رضی اللہ عنہ روایت کرتے ہوئے
کہتے ہیں۔ کہ میں حضرت عائشہ صدیقہ
کی خدمت میں حاضر ہوا۔ اور عرض کیا:-

رَسُولِ اللَّهِ صَلَّى اللَّهُ عَلَيْهِ وَسَلَّمَ
كِي قَبْرِ بَاكِ كَالْقَشَّةِ

يَا أُمَّةُ انْشَفِي لِي عَنْ قَبْرِ رَسُولِ اللَّهِ صَلَّى اللَّهُ عَلَيْهِ وَ

سَلَّمَ وَصَاحِبِيهِ فَكَشَفَتْ لِي عَنْ ثَلَاثَةِ قُبُورٍ لَا مُشْرِفَةَ
 وَلَا لَا طِبِيَّةَ مَبْطُوحَةً بِبَطْحَاءِ الْعُرْصَةِ الْحُمْرَاءِ (ابوداؤد)

”اے ماں میری کھول دو میرے لئے قبر رسول اللہ صلی اللہ
 علیہ وسلم کی اور ان کے دونوں یاروں (حضرت ابوبکرؓ
 اور حضرت عمرؓ) کی۔ پس کھول دیں انہوں نے تینوں
 قبریں۔ نہ تھیں بہت بلند اور نہ متصل ساتھ زمین کے۔
 (بلکہ بالشت بالشت بھرا اونچی تھیں،) بھی ہوئی تھیں
 (ان پر) کنکریاں سرخ میدان کی۔ (ابوداؤد)

ملاحظہ ہو۔ یہ بے نقشہ رحمت عالم اور صاحبین رضی کی قبروں کا۔
 کہ کچی ہیں قبریں۔ اور آج تک اسی طرح ہیں۔ کہ کوہان نما ہیں۔ اور
 ان پر چھوٹی چھوٹی کنکریاں پڑی ہیں۔ چنانچہ سفیان ثمار نے بھی حضور
 کی قبر دیکھی۔ مُسْتَمًّا۔ بطور کوہان اونٹ کے تھی۔ (بخاری)
 (نوٹ) :- حضور کی قبر میں لحد بنائی گئی تھی۔

قبر کے سر اور پاؤں کی طرف یہ پڑھیں

حضرت عبد اللہ بن عمرؓ روایت کرتے ہوئے کہتے ہیں۔ کہ
 رسول اللہ صلی اللہ علیہ وسلم فرماتے۔ جب کوئی تم میں سے مر
 جائے۔ تو نہ بند رکھو اس کو۔ (یعنی تاخیر نہ کرو تدفین میں)۔ اور
 جلدی پہنچاؤ اس کو قبر کی طرف۔ اور پڑھی جائے (اس کی قبر پر) سر
 کی طرف سورۃ بقرہ ابتداء سے مُفْعِلُونَ تک اور پاؤں کی طرف سورۃ
 بقرہ کا اخیر یعنی اَمِنَ الرَّسُولُ سے آخر تک۔ (مشکوٰۃ شریف)

سیت کو دفن کر کے ایک شخص قبر کے سر کی طرف کھڑا ہو جائے اور ایک شخص پاؤں کی طرف - سر ہانے والا سورۃ بقرہ آیت سے مُعَلِّمُونَ تک پڑھے - اور پائینتی والا اسی سورۃ کا اخیر اَمِّنَ الرَّسُولُ سے فَانصُرْنَا عَلَى الْقَوْمِ الْكَافِرِينَ تک پڑھے - ہم دونوں جگہ کی آیتیں یہاں لکھ دیتے ہیں - تاکہ آپ کے لئے زبانی یاد کرنے میں آسانی ہو -

قبر کے سر ہانے کھڑے ہو کر پڑھیں

بِسْمِ اللّٰهِ الرَّحْمٰنِ الرَّحِیْمِ

الْمَّ ۝ ذٰلِكَ الْكِتٰبُ لَا رَيْبَ فِیْهِ
یہ کتاب اس میں شک نہیں

هُدًی لِّلْمُتَّقِیْنَ ۝ الَّذِیْنَ یُؤْمِنُوْنَ
ہدایت ہے پرہیزگاروں کے لئے وہ جو غیب پر ایمان

بِالْغَیْبِ وَیَقِیْمُوْنَ الصَّلٰوةَ وَمِمَّا
لاتے ہیں اور نماز قائم کرتے ہیں اور جو کچھ

رَزَقْنٰهُمْ یُنْفِقُوْنَ ۝ وَالَّذِیْنَ
ہم نے ان کو دیا ہے - اس میں سے خرچ کرتے ہیں - اور وہ لوگ

یُؤْمِنُوْنَ بِمَا اُنزِلَ اِلَیْكَ وَمَا اُنزِلَ
جو ایمان لاتے ہیں اس چیز پر جو اتاری گئی ہے تیری طرف اور جو

مِنْ قَبْلِكَ وَبِالْآخِرَةِ هُمْ يُوقِنُونَ ○
 تباری گئی ہے تجھ سے پہلے۔ اور وہ آخرت پر یقین رکھتے ہیں۔

أُولَئِكَ عَلَىٰ هُدًى مِّن رَّبِّهِمْ قَو
 یہ لوگ اپنے رب کی طرف سے ہدایت پر ہیں۔ اور

أُولَئِكَ هُمُ الْمُفْلِحُونَ ○
 یہی لوگ فلاح پانے والے ہیں۔

قبر کی پائنتی کھڑے ہو کر رہیں

أَمِنَ الرَّسُولُ بِمَا أُنزِلَ إِلَيْهِ مِنْ
 ایمان لایا رسول اس چیز پر جو اتاری گئی ہے اس پر اس کے

رَبِّهِ وَالْمُؤْمِنُونَ كُلٌّ آمِنٌ بِاللَّهِ
 رب کی طرف سے اور مسلمان ہر ایک ایمان لایا اللہ پر

وَمَلَائِكَتِهِ وَكُتُبِهِ وَرُسُلِهِ
 اور اس کے فرشتوں پر اور اس کی کتابوں پر اور اس کے رسولوں پر

لَا يَفْرَقُونَ بَيْنَ أَحَدٍ مِّن رُّسُلِهِ قَدْ
 نہیں جدا کی ڈالتے ہیں اس کے رسولوں میں سے کسی کے درمیان۔

وَقَالُوا سَمِعْنَا وَأَطَعْنَا غُفْرَانَكَ
 اور کہا انہوں نے سنا ہم نے اور مانا ہم نے ہم تیری بخشش مانگتے ہیں

رَبَّنَا وَإِلَيْكَ الْمَصِيرُ ○ لَا يُكَلِّفُ

لے رب ہمارے اور تیری طرف ہے لوٹنا اللہ کسی جان کو

اللَّهُ نَفْسًا إِلَّا وُسْعَهَا لَهَا مَا

تکلیف نہیں دیتا مگر اس کی طاقت پر۔ اس (جان) کیلئے

كَسَبَتْ وَعَلَيْهَا مَا اكْتَسَبَتْ

ہے جو کمایا اس نے اور اس (جان) پر ہے جو کمایا اس نے۔

رَبَّنَا لَا تُؤَاخِذْنَا إِنْ نَسِينَا أَوْ

اے ہمارے رب نہ پکڑ ہم کو اگر بھول گئے ہم یا

أَخْطَاْنَا رَبَّنَا وَلَا تَحْمِلْ عَلَيْنَا

خطا کی ہم نے۔ اے ہمارے رب اور نہ رکھ ہم پر

إِصْرًا كَمَا حَمَلْتَهُ عَلَى الَّذِينَ

بوجھ جیسے رکھا تو نے ان لوگوں پر جو ہم سے

مِنْ قَبْلِنَا رَبَّنَا وَلَا تَحْمِلْنَا مَالًا

پہلے تھے۔ لے ہمارے رب اور نہ اٹھوا ہم سے وہ

طَاقَةَ لَنَا بِهِ وَاعْفُ عَنَّا وَقِفْ

چیز کہ ہمیں طاقت رکھتے ہم اسکی۔ اور معاف کر ہم کو۔

وَاعْفِرْ لَنَا وَقُوا رَحِمَنَا وَقَفَّانْتَ مَوْلَانَا

اور بخش ہم کو اور رحم کر ہم پر تو دوستار ہے ہمارا

فَانصُرْنَا عَلَى الْقَوْمِ الْكَافِرِينَ ○

پس مدد دے ہم کو کافروں کی قوم پر۔

قبر پر کھڑے ہو کر دعا مانگیں | پھر قبر پر کھڑے ہو کر خلوص سے

میت کی تثبیت کے لئے دعا مانگیں۔ یعنی منکر نکیر کے سوالوں میں ثابت رہنے کے لئے دعا کریں

چنانچہ حضرت عثمان روایت کرتے ہیں کہ۔

لِذَا فَرَغَ مِنْ دَفْنِ الْمَيِّتِ وَقَفَّ عَلَيْهِ فَقَالَ اسْتَغْفِرُوا

لَاؤِخِيكُمْ ثُمَّ سَلُوا لَهُ التَّثْبِيتَ فَإِنَّهُ الْآنَ يُسْأَلُ

جب رسول اللہ صلی اللہ علیہ وسلم میت کے دفن کرنے

سے فارغ ہوتے۔ تو پھرتے قبر پر، پھر فرماتے، استغفار

کرو اپنے بھائی کے واسطے۔ پھر مانگو واسطے اسکے

تثبیت یعنی ثابت رہنا سوالوں کے جواب میں،

کیونکہ وہ اس وقت سوال کیا جاتا ہے؛ (ابوداؤد)

(نوٹ) :- دفن کے بعد حضور کے ارشاد کے مطابق میت

کے لئے استغفار کریں۔ اور ثابت قدمی کی دعا مانگیں :-

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا

اے رب ہمارے بخش ہم کو اور ہمارے بھائیوں کو جو آگے لائے

بِالْإِيمَانِ وَلَا تَجْعَلْ فِي قُلُوبِنَا

ہم سے ایمان اور نہ کر ہمارے دلوں میں

غَلًّا لِلَّذِينَ آمَنُوا رَبَّنَا إِنَّكَ

برائی واسطے ان لوگوں کے کہ ایمان لائے ہے رب ہمارے

سَاءُ وَفُؤٌ رَّحِيمٌ ○ (پہ ۲۷ ع ۴)

بے شک تو شفقت کرنے والا مہربان ہے۔

اللَّهُمَّ اغْفِرْ لَهُ وَارْحَمْهُ وَعَافِهِ وَ

اے اللہ بخش دے اس میت کو اور رحم کر اس پر اور عافیت دے اس کو

اعْفُ عَنْهُ وَأَكْرِمْ نَزْلَهُ وَوَسِّعْ

اور معاف کر اس سے اور عزت سے کر بہانی اس کی اور کشادہ کر

مَدْخَلَهُ وَاغْسِلْهُ بِالْمَاءِ وَالتَّلْجِ

قبر اس کی اور نہلا اس کو (اپنی بخشش کے) پانی اور برف

وَالْبَرَدِ اللَّهُمَّ ثَبِّتْهُ عَلَى الْقَوْلِ

اور اولوں سے۔ اور ثابت رکھ اس کو قول ثابت (کلمہ طیبہ) پر

الثَّابِتِ جَنَّاتِكَ شَفَعَاءً وَاغْفِرْ لَهُ ط

آئے ہیں ہم تیرے پاس سفارشی یعنی دعا کرنے والے (اس کیلئے) پس بخش دے اس کو۔

حضرت ملک الموت مع خادم ملائکہ روح قبض کرنے آتے ہیں! جنت کی خوشبو اور کفن لے کر!

براء ابن عازبؓ سے روایت ہے۔ کہ رسول اللہ صلی اللہ
علیہ وسلم نے فرمایا :-

إِنَّ الْعَبْدَ الْمُؤْمِنَ إِذَا كَانَ فِي انْقِطَاعٍ مِنَ الدُّنْيَا وَ
إِتْبَالٍ مِنَ الْآخِرَةِ نَزَلَ إِلَيْهِ مَلَائِكَةٌ مِنَ السَّمَاءِ بِيضُ
الْوُجُوهِ كَأَنَّ وَجُوهُهُمُ الشَّمْسُ مَعَهُمْ كَفَنٌ وَمِنْ الْكَفَانِ
الْجَنَّةِ وَحَنُوطٌ مِنْ حَنُوطِ الْجَنَّةِ حَتَّى يَجْلِسُوا مِنْهُ مَدَّةَ
الْبَصَرِ ثُمَّ يَجِيئُ مَلَكُ الْمَوْتِ عَلَيْهِ السَّلَامُ حَتَّى يَجْلِسَ
عِنْدَ رَأْسِهِ فَيَقُولُ أَيَّتُهَا النَّفْسُ الطَّيِّبَةُ أَخْرَجِي إِلَى
مَغْفِرَةٍ مِنَ اللَّهِ وَرِضْوَانٍ قَالَ فَتَخْرُجُ تَسِيلٌ كَمَا تَسِيلُ
الْقَطْرَةُ مِنَ السَّقَاءِ فَيَأْخُذُهَا فَإِذَا أَخَذَهَا لَمِيدًا عَوْهَا
فِي يَدِهَا طَرْفَةً عَيْنٍ حَتَّى يَأْخُذُهَا فَيَجْعَلُوهَا فِي ذَلِكَ
الْكَفَنِ وَفِي ذَلِكَ الْحَنُوطِ وَتَخْرُجُ مِنْهَا كَأَطْيَبِ نَفْحَةٍ
مَسْكٍ وَجِدَاتٍ عَلَا وَجِلْوِ الْأَرْضِ نَالَ فَيَصْعَدُونَ بِهَا
فَلَا يَمْرُونَ يَعْنِي بِهَا عَلَى مَلَكٍ مِنَ الْمَلَائِكَةِ إِلَّا قَالُوا
مَا هَذَا الرُّوحُ الطَّيِّبُ فَيَقُولُونَ فَلَانُ بْنُ فَلَانٍ بِأَحْسَنِ
أَسْمَائِهِ الَّتِي كَانُوا يُسَمُّونَهُ بِهَا فِي الدُّنْيَا حَتَّى يَنْتَهَوْا بِهَا

إِلَى السَّمَاءِ الدُّنْيَا فَيَسْتَفْتِيَهُنَّ لَهُ فَيُنزِلْنَ لَهُمْ فَيُنزِلْنَ لَهُ
 مِنْ كُلِّ سَّمَاءٍ مَقْرُبًا إِلَى السَّمَاءِ الَّتِي يُنزِلُ فِيهَا نَبِيَّهَا
 إِلَى السَّمَاءِ السَّابِعَةِ يَقُولُ اللَّهُ عَزَّ وَجَلَّ اكْتُبُوا كِتَابَ
 عَبْدِي فِي عِلِّيِّينَ وَأَعِيدُوا إِلَى الْأَرْضِ فَإِنِّي مِنْهَا خَلَقْتَهُمْ وَ
 فِيهَا أُعِيدُهُمْ وَمِنْهَا أُخْرِجُهُمْ تَارَةً أُخْرَى قَالَ فَتَعَادَرُوا وَحَدَّ
 فِي جَسَدِهِ فَيَأْتِيهِ مَلَكَانِ فَيَجْلِسَانِهِ فَيَقُولَانِ لَهُ مَنْ رَبُّكَ
 فَيَقُولُ رَبِّي اللَّهُ فَيَقُولَانِ لَهُ مَا دِينُكَ فَيَقُولُ دِينِي الْإِسْلَامُ
 فَيَقُولَانِ لَهُ مَا هَذَا الرَّجُلُ الَّذِي بُعِثَ فِيكُمْ فَيَقُولُ هُوَ رَسُولُ
 اللَّهِ صَلَّى اللَّهُ عَلَيْهِ وَسَلَّمَ فَيَقُولَانِ لَهُ وَمَا عَلِمَكَ
 فَيَقُولُ قَرَأْتُ كِتَابَ اللَّهِ فَأَمَنْتُ بِهِ وَصَدَّقْتُ فَيُنَادِي
 مُنَادٍ مِنَ السَّمَاءِ أَنْ صَدَقَ عَبْدِي فَأَفْرِشُوهُ مِنَ الْجَنَّةِ وَ
 الْبُسُوكَةَ مِنَ الْجَنَّةِ وَأَنْذِرُوا لَهُ أَبَا إِلَى الْجَنَّةِ قَالَ فَيَأْتِيهِ
 مِنْ رُوحِهَا وَطِيْبُهَا فَيُغْسَحُ لَهُ فِي قَبْرِهِ مَاءً بَصِيرًا قَالَ
 وَيَأْتِيهِ رَجُلٌ حَسَنُ الْوَجْهِ حَسَنُ الثِّيَابِ كَثِيبُ الرِّيحِ
 فَيَقُولُ أَبْشِرْ بِالَّذِي يُسْرُكَ هَذَا يَوْمُكَ الَّذِي كُنْتَ
 تُوعَدُ فَيَقُولُ لَهُ مَنْ أَنْتَ فَوَجَّهْتَ الْوَجْهَ يُجِئُ بِالْخَيْرِ
 فَيَقُولُ أَنَا عَمَلُكَ الصَّالِحُ — (مشکوٰۃ شریف)

رسول اللہ صلی اللہ علیہ وسلم فرماتے ہیں :-

”بندہ مومن جب دنیا سے کوچ کرتا ہے۔ اور متوجہ ہوتا ہے
 آخرت کی طرف (یعنی قریب المرگ ہوتا ہے۔ تو اترتے
 ہیں اس کی طرف فرشتے آسمان سے۔ نہایت روشن ہوتے

ہیں چہرے ان کے۔ گویا کہ چہرے ان کے آفتاب ہیں۔ ان کے ساتھ کفن ہوتا ہے۔ جنت کے کفنوں سے۔ (یعنی جنت کے ریشمی کپڑوں سے) اور خوشبو ہوتی ہے بہشت کی خوشبوؤں سے۔ یہاں تک کہ (وہ فرشتے) بیٹھ جاتے ہیں سامنے اس کے حدنگاہ تک۔ پھر آتے ہیں حضرت ملک الموت علیہ السلام، یہاں تک کہ بیٹھتے ہیں اس کے سر کے پاس۔ پس کہتے ہیں۔ اے جانِ پاک مکمل اللہ کی بخشش اور رضامندی کی طرف!۔ پس نکلتی ہے جانِ درمی اور آسانی سے، بہتی ہوئی جیسے پانی کا قطرہ مشک سے بہتا ہے۔ پھر لیتے ہیں اس کو کہ، الموت علیہ السلام (یعنی روح قبض کر لیتے ہیں)۔ جب ملک الموت روح کو لے لیتے ہیں۔ تو پھر آنکھ کے پلکارے میں (دوسرے) فرشتے ان کے ہاتھ سے روح پکڑ لیتے ہیں۔ اور رکھتے ہیں اُس کو اس کفن اور اُس خوشبو میں (جو جنت سے لے کر آتے ہیں) پھر نکلتی ہے اس روح سے خوشبو، کستوری کی بہترین خوشبوؤں کی مانند کہ پائی جائیں روئے زمین پر۔

حضور انورم فرماتے ہیں۔ کہ پھر فرشتے لے چڑھتے ہیں، اس روح کو آسمان کی طرف، پس فرشتوں کی جس جماعت کے پاس سے (جو زمین اور آسمان کے درمیان ہیں)۔ اس روح کو لے کر گزرتے ہیں۔ کہتے ہیں وہ فرشتے، کون

ہے یہ پاک روح ۹۔ پس کہتے ہیں فرشتے روح لیجانے والے، کہ فلاں بیٹا فلاں کا ہے۔ (یعنی اس کی روح ہے)۔ بیان کرتے ہیں بہترین ناموں (وصفوں اور لقبوں) کے ساتھ کہ یاد کرتے تھے اہل دنیا ان ناموں (اور لقبوں) سے۔ یہاں تک کہ لے پہنچتے ہیں اس کو آسمان دنیا تک۔ پھر کھلواتے ہیں فرشتے دروازہ اس کے لئے۔ پس کھولا جاتا ہے۔ پھر پہلے آسمان کے اللہ کے مقرب فرشتے اس روح کے ساتھ ہو کر دوسرے آسمان تک پہنچاتے ہیں۔ یہاں تک کہ رسائی ہوتی ہے اس کی ساتویں آسمان تک۔

پھر اللہ تعالیٰ فرماتا ہے۔ میرے بندے کا نام اعمال علیین میں لکھو۔ اور لوٹاؤ اس روح کو زمین کی طرف (جہاں وہ مدفون ہے)۔ لے شک میں نے ان کو زمین ہی سے پیدا کیا ہے۔ اور اسی میں لوٹاؤں گا ان کو، اور اسی سے نکالوں گا انہیں۔

پھر حضورؐ نے فرمایا۔ پس ڈالی جاتی ہے۔ روح اس کے بدن میں۔ پھر آتے ہیں اس کے پاس دو فرشتے (منکر اور نکیر)

لہ۔ لوٹانا روح کا صرف وقتی طور پر ہوتا ہے جتنی دیر کے لئے امتحان لیا جاتا ہے کیونکہ اللہ فرماتا ہے وَمَا أَنْتَ بِمُسْمِعٍ مَّنْ فِي الْعُقُودِ۔ اے پیغمبر! تو اہل قبور کو نہیں سنا سکتا۔ یعنی مرے نہیں سنتے ہیں۔ اور یہی مذہب ہے، حضرت امام ابوحنیفہؒ کا۔ کہ اموات نہیں سنتے۔

اور بھٹاتے ہیں اس کو، پھر کہتے ہیں۔ کون ہے رب تیرا؟ وہ کہتا ہے رب میرا اللہ ہے۔ پھر کہتے ہیں۔ کیا ہے دین تیرا؟ وہ کہتا ہے۔ دین میرا اسلام ہے۔ پھر کہتے ہیں۔ کون ہے یہ شخص کہ بھیجا گیا تم میں؟ وہ کہتا ہے۔ وہ رسول اللہ ہیں!۔ صلے اللہ علیہ وسلم۔ پھر کہتے ہیں۔ تم نے کیسے جانا کہ وہ اللہ کے رسول ہیں؟ وہ کہتا ہے۔ کہ پڑھی میں نے اللہ کی کتاب۔ اور ایمان لایا میں اس پر۔ اور سچ جانا میں نے؟ (پس اس سے حضورؐ کا رسول ہونا معلوم ہوا۔

پھر پکارتا ہے ایک پکارنے والا آسمان سے، یہ کہ سچا ہے بندہ میرا۔ پس بچھاؤ اس کے لئے بچھونا بہشت کا۔ اور پہناؤ اس کو لباس بہشت کا۔ اور کھول دو اس کے لئے بہشت کی طرف دروازہ!۔ حضورؐ نے فرمایا۔ پھر آتی ہے اُس کو ہوا بہشت کی اور خوشبو! پھر اس کی قبر کشادہ کی جاتی ہے۔ جہاں تک نظر پہنچتی ہے، رحمت عالم نے فرمایا۔ پھر (قبر میں) آتا ہے، اس کے پاس ایک شخص خوب رو، اچھے معطر لباس والا کہتا ہے وہ خوشی ہو تجھ کو ساتھ اس چیز کے۔ کہ خوش کرے تجھ کو۔ (یعنی وہ نعمتیں اور آرام جو تجھے ملا ہے۔ سُن!) یہ وہ دن ہے جس کا تجھے وعدہ دیا گیا تھا۔ (دنیا میں) پھر کہتا ہے، (قبر میں آرام

پانے والا، کون ہے تو؟ چہرہ تیرا حسن و جمال میں کامل ہے۔ لانا ہے بھلائی اور خوش خبری دیتا ہے اس کی۔ وہ کہتا ہے میں ہوں نیک عمل تیرا۔

حضرت موسیٰ کے جلال کے سامنے

ملک الموت نہ ٹھیر سکا

اللہ تعالیٰ نے انسان کو اشرف المخلوق بنایا ہے، اس خاک کے پتلے۔ بشر کے مقام کو نہ لوری پہنچ سکتے ہیں۔ نہ ناری۔ جب یہ اپنے انا کو بیدار کر کے اسے رضائے الہی کا لباس پہنا دیتا ہے۔ تو اس کے انوارِ صفاتی سے جنوں اور فرشتوں کی نظر خیرہ ہو کر رہ جاتی ہے۔ اللہ کے برگزیدہ انسانوں نے اس ظلمت کدہ میں ایمان کی وہ شمعیں جلائی ہیں۔ جن کی تاب کوئی نہیں لاسکا۔ اسی سلسلہ میں انسانی برادری کے ایک فرد۔ اللہ کے پیغمبر حضرت موسیٰ علیہ السلام کا ایک واقعہ رسول اللہ صلی اللہ علیہ وسلم کی زبانی سنتے:-

حضرت ابوہریرہؓ روایت کرتے ہوئے کہتے ہیں، کہ رسول اللہ صلی اللہ علیہ وسلم نے فرمایا۔ کہ ملک الموت حضرت موسیٰ علیہ السلام کے پاس آیا۔ اور اس نے کہا۔ قبول کر حکم اپنے رب کا۔ یعنی میں تیری جان لینے آیا ہوں۔ حضرت موسیٰؑ نے اسے نہ پہچانا، پس طمانچہ مارا موسیٰؑ نے ملک الموت کی آنکھ پر۔ پس پھوڑ

ڈالی آنکھ - ملک الموت پھر گیا اللہ تعالیٰ کے پاس - اور کہا -
 (اے اللہ!) بھیجا تو نے مجھ کو اپنے بندے کی طرف جو مرنا نہیں
 چاہتا - اور تحقیق پھوڑ ڈالی اس نے آنکھ میری! - اللہ تعالیٰ نے
 اس کو آنکھ پھر عطا کر دی - اور فرمایا - پھر جا تو میرے بندے حضرت
 موسیٰ کے پاس - اور کہہ! کہ آیا زندگی دراز چاہتا ہے؟ پس اگر زندگی
 دراز چاہتا ہے - تو اپنا ہاتھ ایک بیل کی پیٹھ پر رکھ، پھر جتنے
 بال تیرے ہاتھ کے نیچے آئیں گے - ان کی گنتی کے مطابق اتنے برس
 تو زندہ رہے گا - موسیٰ علیہ السلام نے کہا - اتنی دراز زندگی کے
 بعد پھر کیا ہے؟ فرشتے نے کہا - ثُمَّ تَمُوتُ - پھر میرے گا تو!
 قَالَ فَالْآنَ - حضرت موسیٰ علیہ السلام نے کہا - تو پھر ابھی
 موت آجائے - (بخاری شریف)

عروسِ موت کو سینے سے لگا لیا | ملک الموت حضرت موسیٰ کے
 پاس انسانی شکل میں آیا

تھا۔ انہوں نے اسے نہ پہچانا۔ کہ ملک الموت ہے۔ جب اس نے
 جان لینے کو کہا۔ تو موسیٰ علیہ السلام نے خیال کیا۔ کہ شاید یہ آدمی
 مجھے قتل کرنا چاہتا ہے۔ طبیعت جلالی تھی۔ کہ کوہ طور سے واپس
 آئے۔ تو لوگوں نے بھڑے کی پوجا شروع کر رکھی تھی۔ اپنے بھائی
 ہارون علیہ السلام کو دارھی سے پکڑ کر کھینچنے لگے۔ کہ میرے بعد
 تم نے تبلیغ کیوں نہیں کی۔ امت کیوں بگڑ گئی ہے۔ اس سے قبل
 مصر میں دو آدمیوں کو لڑتے دیکھ کر چھڑانے لگے۔ تو ظالم کی سختی دیکھ
 کر اسے ایک ایک مٹکا مارا۔ (ارادہ قتل نہ تھا)۔ تو وہ وہیں

ڈھیر ہو گیا۔ غرض آپ بڑے جلال والے پیغمبر تھے۔ ملک الموت انسانی صورت میں شاپا اندر آ کر کہنے لگا۔ کہ میں تمہاری جان لینے آیا ہوں۔ انہوں نے اسے دشمن خیال کر کے ایک طمانچہ مارا۔ اور اس کی آنکھ پھوڑ دی۔ سبحان اللہ! کیا مقام بشر ہے۔ موسیٰ نے آنکھ کیا پھوڑنی تھی۔ اللہ نے آپ اس سے پھوڑوائی۔ عرش کی فرشی کا جلال دکھلایا !!

ہو سکتا ہے۔ کہ بعض مادہ پرست یہ خیال کریں۔ کہ فرشتے کی آنکھ پھوڑنا کیا معنی ہے اور فرشتہ موت کو طمانچہ مارنا۔ کس کی طاقت ہے؟ اور اس سے موت سے کراہت اور لمبی عمر کی خواہش پائی جاتی ہے۔ جو پیغمبر کی شان کے خلاف ہے۔

گزارش ہے۔ کہ پیغمبر غیب نہیں جانتا۔ اگر موسیٰ علیہ السلام کو علم ہوتا۔ کہ یہ ملک الموت ہے۔ تو بطیب خاطر پیام یار کو قبول کرتے۔ دنیا کی زندگی میں ربّ آرینی۔ پکارتے تھے۔ کہ لے اللہ میں تیرے فراق میں مضطرب ہوں۔ یہاں ہی دیدار دیدے، ایک بار سامنے تو آ۔ ہائے میں تجھ کو ایک نظر دیکھ لوں۔ غور کریں۔ کہ اپنے پیارے مولا کے فراق میں ماہی بے آب کی طرح ترپنے والے کو جب یار کا پیام آئے۔ تو کیا وہ موت سے گریز کر سکتا ہے؟ ہرگز نہیں۔ اور پھر جب دوسری بار فرشتے نے اتنی دراز عمر پیش کی۔ تو فرمانے لگے۔ کہ جب اتنی دراز عمر کے بعد موت ہی ہے۔ تو پھر وہ موت ابھی ابھی آجائے۔ چنانچہ پشم زدن میں آگئی۔ عروسِ موت کو سینے سے لگا لیا۔ اور اپنے اللہ سے جا ملے۔

نشانِ مردِ مومن با تو گویم
چو مرگ آید تبسم بر لبِ اوست

تو طمانچہ اسے ملک الموت سمجھ کر نہیں مارا تھا۔ ایک بیباک
قتل کی دھمکی دینے والے انسان کو مارا تھا۔ لیکن اللہ کی شان اور
حکمت ہے۔ کہ اس نے فرشتے کی آنکھ خود پھوڑوائی۔ جس کی
کیفیت ہم نہیں جانتے۔ بلکہ ایمان لاتے ہیں، فرشتوں کو یہ جتانے
کے لئے آنکھ پھوڑوائی۔ کہ یہ وہی انسان ہے۔ جسے حقارت سے تم
نے کہا تھا۔ کیا بنانا ہے تو اسے جو زمین میں فساد کرے گا۔ اور
خون بہائے گا۔ اور یہ بھی فرشتوں کو معلوم ہو جائے۔ کہ انسان کی
کیا حیثیت ہے۔ غالب نے کیا اچھا کہا ہے۔

ہیں آج کیوں ذلیل کہ کل تک نہ تھی پسند
گستاخی فرشتہ ہماری جناب میں!

آنکھ کے پھوڑنے پر کوئی تعجب نہیں کرنا چاہیے۔ کہ یہ بھی
تشابہات میں سے ہے۔ قرآن میں آتا ہے۔ اللہ کا ہاتھ۔ اللہ
کے دو ہاتھ۔ اللہ کی پنڈلی۔ اللہ کی آنکھیں۔ اللہ نے عرش
پر قرار پکڑا۔ ان کی کنہ اور کیفیت سے ہم واقف نہیں ہیں، لیکن
ان پر ایمان ضرور ہے۔ ایسے ہی ملک الموت کی آنکھ کے پھوڑے
جانے پر ایمان لاؤ۔ کیفیت کے پیچھے نہ پڑو۔ اللہ تعالیٰ نے انسان
کا جاہ و جلال۔ اس کی عظمت و برتری اور جرأت و شہامت۔
فرشتوں کو دکھائی۔ کہ زمین و آسمان اور پہاڑ۔ جس امانت کے بوجھ کو
نہ اٹھا سکے۔ اس بوجھ کے اٹھانے والا یہی انسان ہے۔

میں گرچہ ناتواں ہوں لیکن بارِ کائنات! میرے سوا کسی سے اٹھایا نہ جائے گا

محبوبِ حق کی محبت اور جدائی میں آہ و فغاں کرنے والے موت سے نہیں ڈرا کرتے۔ نزع کی سختی کو وہ مسکرا کر ٹال دیتے ہیں۔ ان کی روح جمالِ یار کے دیدار کے لئے بہ ہزار جان مشتاق ہوتی ہے۔ ۵

عشرتِ قتلِ گہ اہلِ تمنا مت پوچھا
عیدِ نظارہ ہے شمشیر کا عریاں ہونا

کہتے ہیں۔ کہ خضر نے مٹے عمر دراز یعنی آبِ حیات پی کر عمر جاوداں پائی ہے۔ تو اس سے کیا حاصل ہے۔ یہی کہ محبوب سے دائمی جدائی مول لے رکھی ہے۔ موت آئے تو اللہ سے ملائے۔ نہ آئے تو۔ بے تحاشا عمر دراز کے صحرا میں ایڑیاں رگڑتے رہو۔ برعکس خضر کے، جس نے موت کا کرٹوا گھونٹ پی کر اللہ سے ملاقات کر لی۔ اسے وصالِ یار نصیب ہو گیا۔ یہ شخص کامیاب ہے۔ یا خضر؟ علامہ اقبالؒ نے خوب فرمایا ہے۔ ۵

تلخابہ اجل میں جو عاشق کو مل گیا!

پایا نہ خضر نے مٹے عمرِ دراز میں

یعنی عاشق کو موت کے کرٹوے پانی سے جو ملا ہے۔ یعنی

وصالِ یار ہوا ہے۔ خضر نے مٹے عمر دراز میں وہ نہیں پایا۔ خضر کو یہ بات حاصل نہیں ہوئی۔ اگر خضر بھی تلخابہ اجل چکھ لیتا۔ تو

وصالِ یارِ پالینا۔ تو تلخابہ اجل کی قدر و قیمت آبِ حیات سے بڑھ کر ہوئی۔ پس موت ایک نعمتِ عظمیٰ ہے جس سے روح مسترح ہو کر واصلِ باللہ ہو جاتی ہے،

دنیا میں وہ انسان بڑا خوش قسمت ہے۔ جو بعافیت تمام عمر طبعی سے مرے۔ اور اتنے عرصہ میں اللہ کو راضی کرنے کے لئے ذخیرہ عمل اکٹھا کر لے۔

اس حدیث میں آپ نے پڑھا | **مومن کی روح آسانی سے نکلتی ہے** ہے۔ کہ مومن کی روح بڑی

آسانی سے نکلتی ہے۔ جیسے پانی کا قطرہ مشک سے۔ اور اس سے پہلے آپ پڑھ آئے ہیں۔ کہ مومن پر بھی موت میں بڑی سختی ہوتی ہے۔ اس میں مطابقت کی یہ صورت ہے۔ کہ مومن پر سختی روح نکلنے سے پہلے ہوتی ہے۔ جس سے گناہ جھڑتے ہیں۔ اور روح نکلنے کے وقت بڑی نرمی اور سہولت ہوتی ہے۔ چشمِ زدن میں بہ کمال راحت و سکون نکل جاتی ہے۔ مومن کے لئے تو آبِ وصل کا پیام آیا ہے۔ اس کی روح کے لئے اس سے بڑھ کر اور کونسا موقع خوشی کا ہو سکتا ہے؟ اس لئے بڑے آرام سے بدن کو چھوڑتی ہے شہید جب میدانِ جنگ میں مارا جاتا ہے۔ تو اس کی روح کو جسم سے نکلنے وقت بڑا حظ، بڑا چین، از حد خوشی اور مسرت حاصل ہوتی ہے۔ پھر شہید جنت میں آرزو کرتا ہے۔ کہ اللہ! مجھے پھر دنیا میں بھیج۔ کہ تیری راہ میں گردن کٹا کر ایک بار پھر وہی لذت، اور فرحت پاؤں۔ معلوم ہوا۔ کہ نیکیوں، پرہیزگاروں، اور اللہ کے بندوں کو

روح نکلتے وقت راحت ہوتی ہے۔ کوئی سختی محسوس نہیں ہوتی۔
مخلاف اس کے کافر کی روح بڑی سختی سے نکلتی ہے۔ جس طرح گیلی
صوف میں لوہے کی گرم سیخ ڈال کر زور سے کھینچیں۔

قبریں امتحان ہوتا ہے

قبر آخرت کی منزلوں میں سے پہلی منزل ہے۔ جس پر یہ منزل
آسان ہو گئی۔ اس پر اگلی منزلیں بھی آسان ہوں گی۔ اور جس پر یہ
پہلی منزل ہی دشوار ہو گئی۔ اس پر آنے والی منزلیں بھی دشوار
ہوں گی۔ اس لئے زندگی میں وہ کام کرنے چاہئیں۔ جن پر اللہ
راضی ہو۔ اور قبر کی منزل سہل اور آسان ہو۔

قبریں تین سوال ہوں گے۔ مَنْ رُبِّكَ
قبریں تین سوال | تیرا رب کون ہے ؟ - مَا دِيْنُكَ - تیرا دین

کیا ہے ؟ - مَا هَذَا الرَّجُلُ الَّذِي بُعِثَ فِيكُمْ - کون ہے یہ
شخص کہ بھیجا گیا تم میں ؟

جس شخص نے عقیدہ توحید کو اپنایا۔ زندگی بھر شرک نہ کیا۔ اللہ
کے عوا کسی کو رب نہ بنایا۔ قول۔ فعل۔ عمل۔ ذہن۔ خیال۔ تصور
میں کسی کو مقام الہ نہ دیا۔ رب العالمین کی ذات، صفات،
عبادات، اور حکم میں کسی نبی۔ ولی۔ بزرگ۔ شہید۔ جن
فرشتہ وغیرہ کو شامل نہ کیا۔ اور قرآنی توحید کے زیور سے
عوس حیات کے حسن کو چار چاند لگائے۔ ایسے مرد مومن کو
جب نکیرین قبریں پوچھیں گے۔ مَنْ رُبِّكَ - تیرا رب کون

ہے؟ تو یہ اللہ کی توفیق سے پکار اٹھے گا۔ رَبِّيَ اللَّهُ۔
میرا رب اللہ ہے۔

دوسرا سوال دین کے بارے میں ہوگا۔ یاد رکھیں، کہ اللہ نے فرمایا ہے۔ إِنَّ الدِّينَ عِنْدَ اللَّهِ الْإِسْلَامُ۔ اللہ کے نزدیک دین، اسلام ہے۔ اور اسلام کتاب و سنت میں محصور ہے۔ اسلام نام ہے قال اللہ اور قال الرسول کا۔ پھر جس مسلمان نے زندگی بھر کتاب و سنت پر عمل کیا۔ صرف قرآن کو سنت کے مطابق اپنا امام بنایا۔ یعنی جس طرح رحمت عالم نے قرآن پر عمل کیا۔ بعینہہ اسی طرح اس نے بھی زندگی گزاری۔ عقیدہ او عمل حضور اور صحابہ کا سا رکھا۔ اور فرقے بندی سے کوسوں دور رہا۔ اس مرد مومن کو جب منکر نیکر سوال کریں۔ مَا دِيْنُكَ تیرا دین کیا ہے۔ تو اللہ کی توفیق سے یہ جواب دے گا۔ دِيْنِيَّ الْإِسْلَامُ۔ میرا دین اسلام ہے!

تیسرا سوال فداہ امی و ابی حضرت سید الکونین رحمت للعالمین حضرت محمد رسول اللہ صلی اللہ علیہ وسلم سے متعلق ہوگا۔ تو جس شخص نے زندگی سنت کے نور میں گزاری ہوگی، اتباع رسول جس کا شعار۔ شمع حدیث پر جس کا چلنا اور محبتِ ختمی مرتبت میں جس کا مرنا ہوگا۔ وہ نکمروں کو جواب ہیں۔ یہ توفیق ایزدی کہہ دے گا۔ هُوَ رَسُوْلُ اللّٰهِ۔ وہ اللہ کے رسول ہیں۔ بس یہ شخص، امتحان میں کامیابی ہے اس کو، اور اس کا بیڑا پار ہے۔ اور اس پر دخولِ جنت تک سب منزلیں آسان ہیں۔

اللہ ثابت قدم رکھتا ہے | برابر ابن عازب کہتے ہیں کہ رسول اللہ صلی اللہ علیہ وسلم نے فرمایا

مسلمان جب سوال کیا جاتا ہے قبر میں - گواہی دیتا ہے وہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ - پس یہ ہے قول اللہ تعالیٰ كَمَا يُثَبِّتُ اللَّهُ الَّذِينَ آمَنُوا بِنَقْوِ الثَّابِتِ فِي الْحَيَاةِ الدُّنْيَا وَفِي الْآخِرَةِ - ثابت رکھتا ہے اللہ تعالیٰ ان لوگوں کو کہ ایمان لائے ہیں ساتھ بات محکم کے دنیا کی زندگی میں، اور آخرت میں - اور ایک روایت ہے حضور نے فرمایا - آیت - يُثَبِّتُ اللَّهُ الَّذِينَ آمَنُوا - آخر تک عذاب قبر کے متعلق نازل ہوئی ہے - يُقَالُ لَهُ - کہا جاتا ہے اس کو! - کون ہے رب تیرا - وہ کہتا ہے رب میرا اللہ ہے - اور نبی میرا محمد صلی اللہ علیہ وسلم ہے - (بخاری - مسلم)

اس آیت میں قول ثابت سے مراد یہی کلمہ شہادت ہے - جو مسلمان قبر میں پوچھا جاتا ہے - کون ہے رب تیرا - کون ہے نبی تیرا - اور کیا ہے دین تیرا - پس اس قول ثابت میں تینوں باتوں کا جواب ہے - اور دنیا میں اللہ مسلمانوں کو قول ثابت سے ثابت رکھتا ہے - کہ ہر حال میں توحید نہیں چھوڑتے - اور قبر میں نکرین کو جواب دینے میں ثابت رکھتا ہے -

رسول خدا قبر میں حاضر نہیں ہوتے | نکمین کا تیسرا سوال مَا هَذَا الرَّجُلُ - کون ہے یہ شخص - اس ہذا سے بعض اس غلط فہمی میں مبتلا ہیں

کہ ہذا قریب کے لئے آتا ہے۔ اس لئے حضورِ قریب میں حاضر ہونے میں۔ اور فرشتہ پوچھتا ہے۔ تم ہذا الریح یعنی اس آدمی کے متعلق کیا کہتے ہو۔ یاد رکھیں کہ یہ خیال یا عقیدہ درست نہیں ہے۔ کیونکہ ایک وقت میں دنیا کے اندر لاکھوں انسان مرتے اور دفن ہوتے ہیں۔ تو کیا ایک وقت میں لاکھوں کی قبروں کے اندر حضورِ موجود ہوتے ہیں؟۔ نہیں!۔ یہ صفت صرف اللہ تعالیٰ کی ہے۔ وَهُوَ مَعَكُمْ أَيْنَ مَا كُنْتُمْ۔ اور اللہ تمہارے ساتھ ہے۔ جہاں بھی تم ہو۔ اور حضور نبی کریم صلی اللہ علیہ و سلم سے متعلق اللہ نے فرمایا ہے۔ وَ مَا كُنْتُمْ مِنَ الشَّاهِدِينَ۔ یعنی تو حاضر (ناظر) نہیں۔ (پطع ۸)

پھر یہ بھی کہتے ہیں۔ کہ فرشتہ حضور کی تصویر دکھا کر پوچھتا ہے بتاؤ یہ کون ہیں؟ سوچئے کہ یہ بات کتنی غلط ہے۔ کہ جب تصویر ہے ہی حرام۔ تو فرشتہ تصویر کیونکر لاتا ہے۔

پھر اس طرح بھی یہ بات غلط معلوم ہوتی ہے۔ کہ جس شخص نے حضور پر نور کو دیکھا ہی نہیں۔ اس کو تصویر دکھا کر کہنا کہ بتاؤ یہ کون ہیں؟ اور وہ کہے کہ میں نہیں جانتا۔ تو پھر اس کو عذاب شروع ہو جائے۔ یہ بے انصافی ہے۔ اور اللہ بے انصافی نہیں کرتا۔

حق بات یہ ہے۔ کہ نہ جناب رحمت للعالمین صلی اللہ علیہ و سلم قریب آتے ہیں۔ نہ ان کی تصویر دکھائی جاتی ہے۔ سوال کا مقصد صرف یہ ہوتا ہے۔ کہ یہ شخص اتنا بتائے

کہ اس کا نبی کون ہے۔ یہ کس کی امت ہے۔

ہَذَا الرَّجُلِ كِي تَفْهِيْمٍ | اے ہذا۔ تو یہ قریب کے لئے آتا ہے۔ لیکن جب ہذا کے ساتھ موصول

الَّذِي آتَى۔ تو پھر مراد حاضر اور موجود نہیں ہوتی۔ یہی وجہ ہے کہ نکرین کے سوال مَا هَذَا الرَّجُلُ الَّذِي بُعِثَ فِيكُمْ۔ کا جواب حدیث میں هُوَ رَسُولُ اللَّهِ آیا ہے۔ یعنی وہ اللہ کے رسول ہیں تو هُوَ غائب کے لئے آتا ہے۔ اگر ہذا سے مراد حاضر اور موجود ہوتی۔

تو جواب ہوتا۔ هَذَا رَسُولُ اللَّهِ۔ یہ اللہ کے رسول ہیں۔ جب بہ نص حدیث جواب میں هُوَ (غائب) ہے۔ تو لامحالہ سوال میں ہذا سے مراد بھی غائب ہے۔ حاضر اور موجود نہیں۔ پھر کلام عرب میں کسی مشہور غائب شخصیت کے لئے ہذا آتا ہے۔ چنانچہ مکہ کے سوداگروں کو روم کے بادشاہ ہرقل نے سوال کیا:-

اَيُّكُمْ اَقْرَبُ نَسَبًا بِهَذَا الرَّجُلِ الَّذِي يَزْعُمُ اَنَّهُ نَبِيٌّ۔
"کون تم سے زیادہ قریب ہے۔ نسب میں اس شخص کے جو نبوت کا مدعی ہے۔"

غور کریں۔ کہ رحمت عالم مدینہ میں ہیں۔ اور بادشاہ ملک روم میں هَذَا الرَّجُلُ کہہ کر اشارہ حضرت محمد رسول اللہ صلی اللہ علیہ وسلم کی طرف کرتا ہے۔

معلوم ہوا۔ کہ مشہور غائب شخص کے لئے ہذا۔ اشارہ قریب آتا ہے۔ اور پھر یہاں بھی ہذا کے ساتھ اسم موصول الَّذِي آیا ہے۔ خوب سمجھ لیں۔

اس کے مثالِ اُردو میں

یوں دی جا سکتی ہے۔ اللہ اس شخص کے گناہ معاف کرے اور اسے جنت دے۔ جس نے انگریزوں اور ہندوؤں سے دلائل کی جنگ لڑ کر پاکستان بنا ڈالا۔ جس میں شعائرِ اسلام اور مسلمانوں کی جانیں اور آبرو میں کفار کی یلغار سے محفوظ ہو گئیں؛ بانیِ پاکستان کی مشہور شخصیت کے لئے یہاں اسے شخصِ خاص لایا گیا ہے۔ آگے جس نے (الذی) موصول آیا ہے۔ جس سے مراد یقیناً غائب ہے۔ حاضر نہیں۔

کیا مردے سنتے ہیں؟ | عمومِ سماعِ موتیٰ قرآن اور حدیث سے ثابت نہیں ہے۔ اور آئمہ اربعہ میں سے کوئی اس کا قائل نہیں۔

یہ جو حدیث میں آیا ہے۔ کہ نکرین مردہ کو اٹھا کر بھٹاتے ہیں۔ اور اس سے سوال کرتے ہیں۔ اور وہ جواب دیتا ہے تو یہ صرف مردہ کا امتحان لینے کے لئے وقتی طور پر اللہ اس میں زندگی کے آثار پیدا کر دیتا ہے۔ چنانچہ رسول اللہ صلی اللہ علیہ وسلم کی حدیث صحیحہ گزر چکی ہے۔ جس میں آپ نے فرمایا ہے۔ کہ مردہ کے لئے اللہ تعالیٰ سے تثبیت مانگو۔ فَإِنَّهُ الْآنَ يُسْتَلُّ۔ کیونکہ وہ اس وقت پوچھا جاتا ہے۔ لَفْظُ الْآنَ۔ اس وقت؛ ثابت کرتا ہے۔ کہ مردوں کو یہ عارضی حیات صرف اتنے امتحانی وقت کے لئے بخشی جاتی ہے۔ اس کے بعد ختم کر دی جاتی ہے۔ اور یہ بھی حدیث میں آتا ہے۔ کہ جب مردہ اپنی قبر میں رکھا جاتا ہے۔ اور اس کے ساتھی

اس سے رخصت ہوتے ہیں۔ وَ اِنَّهٗ يَسْمَعُ قَرْعَ نِعَالِهِمْ۔ اور وہ ان کے جوتوں کی آواز سنتا ہے۔ (بخاری شریف)

لوگوں کے جوتوں کی آواز سننا بھی صرف اتنے وقت تک کے لئے ہے۔ کہ جب تک اس نے نکیرین سوال کر رہے ہوتے ہیں ہمیشہ کے لئے ہرگز نہیں۔

جنگِ بدر میں جو کافر مارے گئے تھے۔ ان کو چاہِ بدر میں پھینک دیا گیا تھا۔ جب رسول اللہ صلی اللہ علیہ وسلم وہاں سے چلنے لگے تو اس کنوئیں میں جھانکا۔ جہاں بدر کے مشرکین مقتول پڑے تھے۔ آپ نے فرمایا۔ کیا تم نے ٹھیک ٹھیک اس چیز کو (یعنی عذاب کو) پالیا ہے۔ جو تمہارے رب نے تم سے وعدہ کیا تھا۔ حضورؐ سے کہا گیا۔ کیا آپ مُردوں کو پکارتے ہیں؟ — آپ نے فرمایا۔ تم ان سے زیادہ سننے والے نہیں ہو۔ لیکن وہ جواب نہیں دیتے ہیں۔ (بخاری شریف)

بدر کے مُردوں کو سنانا یہ بھی حضورؐ کا ایک معجزہ تھا۔ کہ وقتی طور پر اللہ تعالیٰ نے ان مشرکوں کو سنوا دیا۔ تاکہ جو عذاب ان کو ہو رہا تھا۔ اس پر وہ اور ذلیل و خوار ہوں۔ اور حسرت بڑھے اس سے یہ ثابت نہیں ہوتا۔ کہ مُردے عام طور پر سنتے ہیں، کیا کافروں، ہندوؤں کے مردے بھی مرگھٹ میں سنتے ہیں؟ — نہیں!

چنانچہ حضرت عائشہ صدیقہ رضی اللہ عنہا روایت کرتی ہوئی فرماتی ہیں۔

اِنَّمَا قَالَ النَّبِيُّ صَلَّى اللَّهُ عَلَيْهِ وَسَلَّمَ اِنَّهُمْ

لَيَعْلَمُونَ الْآنَ أَنَّ مَا كُنْتُ أَقُولُ حَقٌّ وَقَدْ قَالَ اللَّهُ
تَعَالَى إِنَّكَ لَا تَسْمِعُ الْمَوْتَى - (بخاری شریف)

”بیشک رسول اللہ صلی اللہ علیہ وسلم نے فرمایا۔ البتہ
وہ اب جان لیں گے۔ کہ جو میں کہتا تھا۔ وہ حق ہے
اور تحقیق اللہ نے (مردوں کے متعلق تو) فرمایا۔ تحقیق
تو مردوں کو نہیں سنا سکتا۔ یعنی مردے نہیں سنتے ہیں۔“

حضرت عائشہ صدیقہ رضی اللہ عنہا نے قبریں مردوں کے سننے، اور چاہ بدر
میں مشرک مردوں کے سننے کا مسئلہ حل کر دیا۔ کہ قبر میں مردہ کے
سننے کے متعلق بھی الْآنَ آیا ہے۔ اور چاہ بدر کے مردوں کے
بارے میں بھی الْآنَ ہے۔ مطلب صاف ہے۔ کہ وقتی طور پر
انہوں نے سنا ہے۔ جوتیوں کی آواز کو قبر والے نے۔ اور حضورؐ کی
آواز کو بدر کے کنوئیں والوں نے۔ پھر حضرت عائشہ صدیقہ طاہرہ
نے قرآن کی آیت پڑھ دی۔ اِنَّكَ لَا تَسْمِعُ الْمَوْتَى۔ اے پیغمبر!
تو مردوں کو نہیں سنا سکتا۔ (پ ۳۴) اور ایک یہ آیت بھی ہے۔
وَمَا اَنْتَ بِمَسْمُوعٍ مِّنْ فِي الْقُبُورِ۔ اور اے پیغمبر! تو نہیں سنا
والا قبروں والوں کو۔ (پ ۲۲ ع ۱۵)

یہاں تو قرآن نے صاف صاف، دو ٹوک فیصلہ کر دیا۔ کہ قبروں
والے نہیں سنتے ہیں۔ اب یہ عقیدہ رکھنا کہ مردے سنتے ہیں خواہ
وہ اولیاء اللہ ہوں۔ قرآن کی آیت کا انکار ہے۔

اور جو شخص قبر میں نکمرن کے سوالوں کے جواب
دوزخ کا گھر رہا | نہ دے گا۔ لَا اَدْرِیْ لَا اَدْرِیْ۔ میں نہیں جانتا

میں نہیں جانتا، کہے گا۔ تو اس کے لئے قبر دوزخ کا ایک گڑھا بنا دی جائے گی۔ (ترمذی شریف)

قبرِ جنت کا باغیچہ بھی ہے اور دوزخ کا گڑھا بھی

رسول اللہ صلی اللہ علیہ وسلم فرماتے ہیں :-

لوگو! اگر تم لذتوں کو مشا دینے والی موت کو یاد رکھتے۔ تو تم ہنستے نہ۔ لذتوں کو مٹانے والی، اور راحت گنوانے والی موت کو یاد کیا کرو۔ ہاں تم میں سے ہر ایک کی بننے والی قبر سے روز یہ صدا آتی ہے۔ کہ میں غربت کی جگہ ہوں۔ مٹی کا مکان ہوں۔ ساپنوں، بچھوٹوں، کیڑوں، مکوڑوں سے بھری اندھیری گور ہوں۔

(سنو!)۔ جب بندہ مومن دفن کیا جاتا ہے۔ تو قبر اسے خوش آمدید کہتی ہے۔ مرجبا پکارتی ہے۔ اور کہتی ہے۔ کہ میرے اوپر جتنے لوگ چل رہے ہیں۔ ان سب سے تو ہی میرا زیادہ محبوب تھا۔ آج میں تیری والی بنی ہوں۔ اور تو میرے بس میں ہے۔ اب تو دیکھے گا۔ کہ میں تجھ سے کتنا اچھا سلوک کرتی ہوں۔ پھر جہاں تک مسلمان میت کی نظر پہنچتی ہے۔ وہاں تک قبر فراخ کر دی جاتی ہے۔ اور جنت کی طرف سے اس کے لئے ایک دروازہ کھول دیا جاتا ہے۔

اور جب فاجر یا کافر بندہ دفن کیا جاتا ہے۔ تو قبر اسے کہتی ہے۔ اے بُرے شخص۔ نہ میں تجھے خوش آمدید کہوں۔ اور نہ مرجبا۔ سن!۔ میرے اوپر جتنے لوگ چل رہے ہیں۔ ان سب میں، میں

ہی تیری سب سے زیادہ دشمن تھی۔ آج تو میرے قابو میں آیا ہے۔ دیکھ کس طرح میں تجھ سے بدلے لیتی ہوں۔ پھر قبر چاروں طرف سے سکرٹنے لگتی ہے۔ اور خوب دبوچتی ہے۔ یہاں تک کہ اس کی داہنی پسلیاں بائیں پسلیوں میں، اور بائیں پسلیاں داہنی پسلیوں میں داخل ہو جاتی ہیں۔ مخبر صادق حضرت محمد رسول اللہ صلی اللہ علیہ وسلم نے اپنے دونوں ہاتھوں کی انگلیوں کو ایک دوسری میں ڈال کر بتایا۔ کہ اس طرح! — پھر فرمایا۔ اس کی قبر میں ستر اڑدے متعین کر دیئے جاتے ہیں۔ جو اس درجہ زہریلے ہوتے ہیں کہ اگر ان میں سے ایک ہی زمین پر پھنکار دے۔ تو زمین میں کوئی چیز نہ اُگے۔ رہتی دنیا تک زمین پر کوئی سبزہ نظر نہ آتے۔ یہ اڑدے، اسے قیامت تک ڈستے رہیں گے۔ پھر حضورؐ نے فرمایا۔ — قبر یا تو جنت کے باغیچوں میں سے ایک باغیچہ ہے۔ یا دوزخ کے گڑھوں میں سے ایک گڑھا ہے (ترمذی شریف)

قبرستان سے باہر نکل کر دعا مانگنا | میت کو دفن کر کے قبرستان کے باہر پھر لوگ کھڑے ہو کر دعا مانگتے ہیں۔ رسول اللہ صلی اللہ علیہ وسلم نے اور آپ کے صحابہؓ نے ایسا نہیں کیا تھا۔ اس لئے مسلمانوں کو بھی حضورؐ سے بڑھ کر کوئی قدم نہیں اٹھانا چاہیے۔ حضورؐ میت کی خیر خواہی اور بخشش کے سب کام بتا گئے ہیں۔ آپ ان سے آگے نہ بڑھیں۔

میت کے وارثوں کے پاس جا کر تعزیت کرنا | عبداللہ بن عمرو بن عاص رضی اللہ عنہ سے روایت

ہے۔ کہ ہم نے رسول اللہ صلی اللہ علیہ وسلم کے ساتھ ایک میت کو دفن کیا۔ جب وہاں سے فارغ ہوئے۔ تو رسول اللہ صلی اللہ علیہ وسلم لوٹے۔ اور ہم بھی آپ کے ساتھ لوٹے۔ یہاں تک کہ ہم میت کے مکان تک پہنچے۔ وہاں حضورؐ ٹھہر گئے۔ دیکھا تو ایک عورت سامنے سے چلی آتی ہے۔ راوی کہتا ہے۔ میں سمجھتا ہوں کہ حضورؐ نے اس عورت کو پہچان لیا۔ جب وہ عورت چلی گئی۔ تو معلوم ہوا۔ کہ سیدۃ النساء فاطمہ زہراءؑ تھیں۔ رسول اللہ صلی اللہ علیہ وسلم نے ان سے پوچھا تم اپنے گھر سے کس لئے نکلی؟ انہوں نے کہا۔ اے اللہ کے رسول! میں اس گھر میں آئی تھی۔ جہاں میت ہو گئی تھی۔ تاکہ ان لوگوں کو تسلی دوں۔ اور تعزیت کروں۔ حضورؐ نے فرمایا۔ شاید تم ان لوگوں کے ساتھ قبرستان تک گئی؟ انہوں نے کہا۔ معاذ اللہ! میں تو آپ سے اس کا بیان سن چکی ہوں۔ رک عورتوں کو آپ نے قبرستان سے منع فرمایا ہے۔ رسول اللہ صلی اللہ علیہ وسلم نے فرمایا۔ اگر تو ان کے ساتھ قبرستان تک جاتی۔ تو میں ایسا کرتا۔ سختی سے آپ نے ارشاد فرمایا۔

(البوداؤد)

عورتوں کو قبرستان جانے

حضرت فاطمہؑ کے ساتھ سختی کی صراحت
البوداؤد میں نہیں ہے۔ لیکن نسائی
کی روایت میں ہے۔ کہ حضورؐ نے فرمایا۔

کی سخت ممانعت

اگر تو ان کے ساتھ قبرستان تک جاتی۔ تو جنت کو نہ دیکھ سکتی۔
یہاں تک کہ تیرے باپ کا دادا اس کو دیکھے۔ یعنی عبدالمطلب جنت
میں جائے۔ اور ان کا جنت میں جانا مشکل ہے۔ کیونکہ مشرک مرے

تھے۔ اس حدیث سے معلوم ہوا۔ کہ عورتوں کا قبرستان میں جانا سخت منع ہے۔

ملاحظہ ہو:۔ مذکورہ حدیث سے تین مسئلے معلوم ہوئے۔ پہلا یہ کہ میت کو دفن کر کے اہل میت کے مکان تک تعزیت کے لئے جائیں کہ حضور تشریف لے گئے۔ دوسرا مسئلہ یہ کہ عورتیں بھی اہل میت کے مکان پر تعزیت کے لئے جاسکتی ہیں۔ کہ حضرت فاطمہؓ گئیں۔ تیسرا مسئلہ یہ کہ عورتیں ہرگز قبرستان میں نہ جائیں۔

عورتیں مسجد میں جنازہ پڑھ سکتی ہیں | سعد بن ابی وقاصؓ کا انتقال ہوا۔ تو حضرت

عائشہ صدیقہؓ نے حکم دیا۔ کہ جنازہ مسجد کے اندر لاؤ۔ میں اس پر نماز پڑھوں گی۔ لوگوں کو یہ بات (یعنی مسجد میں جنازہ پڑھنا) خلاف معلوم ہوئی۔ ام المؤمنینؓ نے فرمایا۔ خدا کی قسم رسول اللہ صلی اللہ علیہ وسلم نے بیضا کے دونوں بیٹوں سہل اور اس کے بھائی (سہیل) کے جنازوں کی نماز مسجد کے اندر پڑھی تھی۔ (مسلم) نوٹ:۔ عورتیں قبرستان میں ہرگز نہیں جاسکتیں۔ اور نہ وہاں جا کر جنازہ میں شریک ہو سکتی ہیں۔ البتہ مسجد میں جنازہ پڑھ سکتی ہیں۔

سوگ تین دن تک ہے | ام عطیہؓ سے روایت ہے۔ کہ رسول اللہ صلی اللہ علیہ وسلم نے فرمایا۔ کوئی

عورت میت پر تین دن سے زیادہ سوگ نہ کرے۔ ہاں خاوند کے مرجانے پر چار ماہ دس دن سوگ کرنا چاہیے۔ (بخاری مسلم)

ملاحظہ:۔ تین دن کے بعد سوگ ختم کر کے کاروبار میں لگ جانا چاہیے۔

بھاتی یا حاضری | حضرت عبداللہ بن جعفرہ سے روایت ہے۔ کہ جب جعفرہ کے مرنے کی خبر آئی۔ تو رسول اللہ صلی اللہ علیہ وسلم نے فرمایا۔ تیار کرو جعفر کے لوگوں کے لئے کھانا، کیونکہ آئی ہے اُن پر وہ چیز (مصیبت) کہ مشغول رکھے گی ان کو۔
(ترمذی۔ ابن ماجہ)

ملاحظہ:۔ قراہتوں یا ہمسایوں کو چاہیے۔ کہ ایام تعزیت میں میت کے گھر والوں کو کھانا پکا کر بھیجیں۔ کہ وہ پیٹ بھر کر کھائیں بلکہ خود ان کو کھلائیں۔ اور تسلی دیں۔ یہ کھانا صرف اہل میت کے لئے ہونا چاہیے۔ برادری کے لئے نہیں۔ اور برادری کو خود چاہیے کہ میت کے گھر والوں سے ایسا کھانا نہ کھائیں۔ انہوں نے تو موت کی وجہ سے کھانا گھر نہیں پکایا۔ اور کسی بھاتی کے بھیجے ہوئے کھانے سے وقت گزارا ہے۔ برادری کیوں اہل میت کے گھر سے کھائے۔

تعزیت کا طریقہ | جو شخص اہل میت کے پاس تعزیت کے لئے جائے۔ تو وہ یوں تعزیت کرے۔

إِنَّ لِلَّهِ مَا أَخَذَ وَ لِلَّهِ مَا أُعْطِيَ وَ كُلُّ عِشْرَةٍ بِأَجَلٍ مُّسَمًّى فَلْيَصْبِرُوا لِيَحْتَسِبَ۔ "تحقیق اللہ ہی کے لئے ہے جو کچھ کہ اس نے لے لیا۔ اور اللہ ہی کے لئے ہے۔ جو کچھ کہ دیا۔ اور ہر چیز نزدیک اس کے ساتھ وقت مقرر کے ہے۔ پس چاہیے۔ کہ صبر کرے۔ اور ثواب

طلب کرے : (حسن حصین)

اہل میت کے پاس جا کر انہیں تسلی دینی چاہیے۔ اور صبر کی تلقین کرنی چاہیے۔ لیکن آج کل لوگ صفت ماتم پر بیٹھ کر حقہ پیتے اور ادھر ادھر کی باتوں میں مشغول ہوتے ہیں۔ انہیں چاہیے کہ جس غرض کے لئے آئے ہیں وہ کام کریں۔ جتنی دیر بیٹھیں۔ گھر والوں سے اظہار ہمدردی کریں۔ ان سے افسوس کریں۔ انہیں حوصلہ، اور تسلی دیں۔ اور صبر کرنے کو کہیں۔ موقع محل کے مطابق رسول اللہ صلی اللہ علیہ و سلم کے ارشادات سنائیے۔ مصیبتوں میں صبر کرنے پر جو اجر و ثواب کے وعدے دیئے گئے ہیں۔ وہ بیان کریں صفت ماتم پر کوئی کام سنت کے خلاف نہ کریں۔ کسی رسم و رواج کو کارِ ثواب قرار دے کر عمل میں نہ لائیں۔ آپ تعزیت کے لئے آئے ہیں۔ اور تعزیت دین کی چیز ہے۔ پھر اسے سنت کی روشنی میں پورا کریں۔ دیکھئے معاذ ابن جبل رضی اللہ عنہ کے بیٹے کی وفات پر رسول اللہ صلی اللہ علیہ و سلم نے ان کو کتنا صبر آموز اور ہدایت بردوش خط لکھا ہے !

رسول اللہ صلی اللہ علیہ وسلم کا تعزیت کا خط

معاذ ابن جبل رضی اللہ عنہ کے نام

بِسْمِ اللّٰهِ الرَّحْمٰنِ الرَّحِیْمِ

مِنْ مُحَمَّدٍ رَّسُولِ اللّٰهِ اِلَى مُعَاذِ بْنِ جَبَلٍ سَلَامٌ عَلَیْكَ
فَاِنِّیْ اَحْمَدُ اِلَيْكَ اِلٰهَ الَّذِیْ لَا اِلٰهَ اِلَّا هُوَ اَمَّا مَعْدَا!

فَاعْظَمَ اللَّهُ لَكَ الْأَجْرَ وَالْهَمَّكَ الصَّبْرَ وَسَرَقْنَا وَ
 إِلَيْكَ الشُّكْرَ فَإِنَّ أَنْفُسَنَا وَأَمْوَالَنَا وَأَهْلِيَنَا وَ
 أَوْلَادَنَا مِنْ مَّوَاهِبِ اللَّهِ عَزَّ وَجَلَّ الْهَنِيئَةِ وَعَوَارِيهِ
 الْمَسْتَوْدَعَةِ نُمَتِّعُ بِهَا إِلَى أَجَلٍ مَعْدُودٍ وَيَقْبِضُهَا
 لَوَقْتٍ مَّعْلُومٍ ثُمَّ افْتَرَضَ عَلَيْنَا لَشُكْرًا إِذَا أُعْطِيَ وَ
 الصَّبْرَ إِذَا ابْتُلِيَ فَكَانَ ابْنُكَ مِنْ مَّوَاهِبِ اللَّهِ الْهَنِيئَةِ
 وَعَوَارِيهِ الْمَسْتَوْدَعَةِ مَتَّعَكَ بِهِ فِي غِنَاةٍ وَسُرُورٍ
 وَقَبْضَهُ مِنْكَ بِأَجْرٍ كَبِيرٍ مِنَ الصَّلَاةِ وَالرَّحْمَةِ وَالْهُدَى
 إِنْ احْتَسَبْتَ نَاصِرًا وَلَا يَحْبِطُ جَزَعُكَ أَجْرَكَ فَتَنْدَمَ
 وَأَعْلَمْتَ أَنَّ الْجَوَعَ لَا يُرَدُّ شَيْئًا وَلَا يَدْفَعُ حُزْنَ تَأْوَمَا
 هُوَ نَازِلٌ فَكَأَنَّ قَدْ وَالسَّلَامُ رَه رَحْمَنِ حَمِيمِ

(ترجمہ) میں شروع کرتا ہوں اللہ کے نام سے جو بخشے والا
 مہربان ہے۔ یہ خط ہے محمد رسول اللہ کی طرف سے معاذ
 ابن جبل کو کہ تجھ پر سلام ہو۔ میں تعریف پہنچاتا ہوں
 تیرے پاس اس اللہ کی جس کے سوا کوئی معبود برحق
 نہیں۔ بعد حمد کے میں یہ دعا کرتا ہوں تیرے حق میں
 کہ اللہ تعالیٰ تجھ کو بہت ثواب دے اس مصیبت پر
 اور تیرے دل میں صبر ڈالے، اور ہم کو اور تجھ کو
 شکر نصیب کرے۔ کیونکہ ہماری جانیں اور ہمارے مال
 اور ہمارے اہل اور اولاد اللہ بزرگ و برتر کی عمدہ
 بخششوں سے ہیں اور عاریت (BORROWED) میں

رکھی ہوئی چیزوں سے ہیں۔ (یعنی مال مستعار ہے، جب چاہے لے لے،) ہم ان سے ایک مدت معین تک بہرہ مند ہوتے ہیں۔ اور وہ ان کو وقت مقرر پر لے لیتا ہے۔ پھر اس نے ہم پر شکر فرض کیا ہے۔ جب دیتا ہے۔ اور صبر فرض کیا ہے جب مبتلا کرتا ہے۔ تو تیرا بیٹا اللہ کی عمدہ بخششوں اور اس کی سونپی ہوئی امانتوں میں سے تھا۔ تجھ کو اس سے فائدہ مند کیا۔ اچھے حال میں۔ کہ لوگ اس پر رشک کرتے تھے۔ اور خوشی میں اور اس نے اس کو تیرے پاس سے اٹھا لیا بڑے اجر کے بدلے میں۔ جو دعا ہے اور رحمت ہے اور ہدایت ہے، اگر تو ثواب چاہے تو صبر کر۔ اور تیری بے صبری تیرا ثواب ضائع نہ کر دے۔ پھر تو پشیمان ہو۔ اور جان لے۔ کہ بے صبری کرنی کسی چیزِ ذوق شدہ عزیز وغیرہ کو نہیں پھیر دیتی اور نہ غم کو دور کرتی ہے۔ اور جو چیز (یعنی بلا مقدر) اترنے والی ہے۔ پس گویا واقع ہوئی۔ (دسمبو جزع فزع سے ٹلے گی نہیں، اور ایک بار پھر سلام ہو تجھ پر“

میت کیلئے ایصالِ ثواب | میت پر جنازہ پڑھ کر اسے دفن کرنے کے بعد اگر ریا و نمود، اور رسم و رواج اور بدعات سے کنارہ کش ہو کر اللہ کی رضا، اور خوشنودی کے لئے صدقات و خیرات کئے جائیں۔ اور میت ایصال

ثواب کی ہو۔ تو ثواب میت کو پہنچتا ہے۔ دلیل یہ ہے کہ:-
حضرت عائشہ صدیقہ رضہ بیان کرتی ہیں۔

ان رجلا قال للنبي صلى الله عليه وسلم ان امي
اقتلنت نفسها واراها تو تكلمت تصدقت فهل
لها اجر ان تصدقت عنها قال نعمه (بخاری مسلم،
”ایک شخص نے رسول اللہ صلی اللہ علیہ وسلم کی خدمت
میں عرض کیا۔ کہ میری ماں کا اچانک انتقال ہو گیا ہے
اور میرا خیال ہے۔ کہ اگر وہ کلام کر سکتی تو صدقہ دیتی
اگر میں اس کی طرف سے خیرات کروں۔ تو کیا اس کو
ثواب ملے گا؟ آپ نے فرمایا۔ ہاں!“

اس حدیث شریفہ سے ثابت ہوا۔ کہ صدقات و خیرات کا
ثواب میت کو پہنچتا ہے۔ تو کسی کو کپڑے بنا دیں، یا کسی کا قرض
اتروا دیں۔ یا کسی غریب عیال دار کو آٹھ دس بوریاں گندم لے
دیں۔ بہت سے سفید پوش بڑے تنگ دست ہوتے ہیں سوال
نہیں کر سکتے۔ ان کی مدد کر دیں۔ الحاصل فقیروں مسکینوں غریبوں
یتیموں بے آسرا بیواؤں پر یہ نیت ایصالِ ثواب خرچ کریں۔ مسجد
کی تعمیر پر۔ اشاعتِ دین پر روپیہ صرفت کریں۔ کسی شرعی مد پر
انفاق ہو۔ میت کو ثواب پہنچتا ہے۔ اور اس کی سختیاں دور ہوتی
ہیں۔ اس کے درجے بلند ہوتے ہیں۔ لیکن نمود و ریا اور بدعات
سے بچنا شرط ہے۔ ورنہ نیکی برباد گناہ لازم آئے گا۔

اس کے علاوہ اولاد کے تمام نیک کاموں اور عبادتوں کا

ثواب والدین کو خود بخود پہنچتا رہتا ہے۔ اولاد نماز پڑھے، روزہ رکھے، حج کرے، زکوٰۃ دے۔ صدقات خیرات کرے، اذان دے، قرآن پڑھے، وظائف پڑھے۔ غرض جو نیک کام کرے اللہ سب چیزوں کا ثواب بغیر اس کے کہے آپ والدین کو پہنچاتا رہتا ہے۔ کیونکہ اولاد، والدین کی سعی ہے۔ اور صدقہ جاریہ ہے پھر اولاد کے ثواب میں کوئی کمی نہیں ہوتی۔ ان کو ہر عبادت اور نیکی کا پورا ثواب ملتا ہے۔ اللہ اپنے فضل سے اتنا ہی والدین کو پہنچا دیتا ہے۔ اس بات کی کوئی ضرورت نہیں۔ کہ اولاد ان عبادت، اور نیکیوں کو بجالا کر پھر بخشے بھی۔ ہاں اپنی عبادتوں وغیرہ کے سوا اگر ایصالِ ثواب کرنا چاہے۔ تو نیت کرے، مثلاً اپنا حج کر چکنے کے بعد ایصالِ ثواب کے لئے حج کر سکتا ہے۔ ایصالِ ثواب کی نیت سے قربانی دے سکتا ہے۔ نماز پڑھ سکتا ہے۔ روزہ رکھ سکتا ہے۔ صدقات خیرات کر سکتا ہے۔

دارقطنی میں ہے۔ کہ ایک شخص نے حضورؐ سے عرض کیا۔ میں والدین کی زندگی میں ان کے ساتھ نیکی اور احسان کرتا تھا۔ اب ان کے مرنے کے بعد ان کے ساتھ کیونکر نیکی کروں۔ آپ نے فرمایا۔ اپنی نماز کے ساتھ (یعنی علاوہ اپنی نماز کے) والدین کے (ایصالِ ثواب کے) لئے نماز پڑھ۔ اور اپنے روزہ کے ساتھ (یعنی فرضی روزوں کے علاوہ) والدین کے (ایصالِ ثواب کے) لئے روزہ رکھ۔

معلوم ہوا۔ کہ میت کو نماز روزے کا ثواب پہنچتا ہے۔ بخاری شریف میں ہے۔ کہ ایک عورت نے حضورؐ سے عرض

کیا۔ کہ میری ماں نے حج کرنے کی نذر مانی تھی۔ لیکن بغیر حج کئے وہ فوت ہو گئی۔ کیا میں اس کی طرف سے حج کر سکتی ہوں؟۔ آپ نے فرمایا۔ ہاں اس کی طرف سے حج کر!۔
معلوم ہوا۔ کہ میت کو حج کا ثواب بھی پہنچتا ہے۔

کیا قرآن پڑھ کر میت کو ثواب بخشنے سے پہنچتا ہے۔ یا نہیں؟۔ گزارش ہے۔ کہ رسول اللہ صلی اللہ علیہ وسلم اور صحابہؓ کے زمانے میں قرآن پڑھ کر میت کو ثواب بخشنے کا ثبوت صحیح حدیث سے نہیں ملتا۔ اس لئے اس مسئلہ میں ائمہ دین کے اندر اختلاف پایا جاتا ہے۔ امام ابو حنیفہؒ اور امام مالکؒ تو قرآن کے ثواب پہنچنے کے قائل ہیں۔ اور امام شافعیؒ اور امام احمد بن حنبلؒ وغیرہ کہتے ہیں۔ کہ نہیں پہنچتا۔ لیکن اجرت دے کر قرآن پڑھوانا کسی امام کے نزدیک درست نہیں ہے۔ دیکھئے شامی، اور دیگر کتب فقہ۔ پھر جو لوگ حافظوں اور ائمہ مساجد کو اکٹھا کر کے اجرت پر قرآن پڑھواتے ہیں۔ امام ابو حنیفہؒ وغیرہ کے نزدیک درست نہیں۔ اور میت کو دفن کر کے تین دن قبر پر حافظوں کو بٹھا کر جو قرآن خم کرتے ہیں۔ یہ بھی قطعاً جائز نہیں۔ بدعت ہے۔ مسلمان بھائیو! وہ کام دین کے اندر نہ کرو۔ جو حضورؐ نے نہیں کئے۔ نہ فرماتے ہیں کیا حضورؐ کی اور صحابہ کی زندگی میں بھی کسی قبر پر قرآن پڑھایا گیا تھا؟ ہرگز نہیں!۔

البتہ ایک بات قابل التفات ہے۔ کہ قرآن پڑھ کر اللہ کے لگے دعا کرے۔ ”یا اللہ! جو کچھ میں نے پڑھا ہے۔ اس کا ثواب

فلاں کی روح کو پہنچا دے؛ اب اگر دعا قبول ہوگئی تو ثواب پہنچ جائے گا۔ اگر دعا قبول نہ ہوئی تو نہیں پہنچے گا۔ قاری تک ہی ہے گا۔ یعنی پڑھنے والے کے نامہ اعمال میں تو لکھا ہی جائے گا۔

موتی کیلئے بخشش کی دعا

مجلسوں۔ رسموں۔ رواجوں سے بچ کر، کسی وقت بھی بخشش کی دعا کرنا یقیناً مغفرت اور نجات کا بڑا ذریعہ ہے۔ حدیث میں رسول اللہ صلی اللہ علیہ وسلم فرماتے ہیں:-

إِنَّ اللَّهَ تَعَالَى لَيُدْخِلُ عَلَى أَهْلِ الْقُبُورِ مِنْ دُعَاءِ أَهْلِ الْأَرْضِ أَمْثَالَ الْجِبَالِ وَإِنَّ هَدْيَةَ الْأَحْيَاءِ إِلَى الْأَمْوَاتِ
الِاسْتِغْفَارُ لَهُمْ - (مشکوٰۃ باب الاستغفار)

”تحقیق اللہ ضرور پہنچاتا ہے مردوں کو بسبب زندوں کی دعا کے (ثواب) مانند پہاڑوں کے، اور بے شک تحفہ زندوں کا طرف مردوں کے ان کے لئے استغفار کرنا ہے“

جس طرح زندوں کا اپنے لئے استغفار کرنا گناہوں کے پہاڑوں کو مٹا دیتا ہے۔ پاپوں کے جہنم کو سرد کر دیتا ہے۔ اسی طرح مردوں کے لئے زندوں کا استغفار کرنا ان کے گناہوں کی بخشش کا بڑا بھاری ذریعہ ہے۔ حضور پر نورم کے الفاظ کتنے قابل غور ہیں کہ ”اہل زمین اہل قبور کے لئے بخشش کی دعا مانگیں۔ تو اللہ قبروں والوں کو پہاڑوں کے مانند ثواب پہنچاتا ہے۔ اور زندوں کا تحفہ مردوں کو ان کے لئے دعائے بخشش ہے“

معلوم ہوا کہ موتی کے لئے سب سے بڑھ کر فائدہ پہنچانے والی

چیز دعائے بخشش ہے۔ صدقات خیرات کا ثانوی درجہ ہے۔ پھر جس اہل قبر کے لئے صدقات و خیرات بھی کئے جائیں۔ اور دعائے بخشش بھی کی جائے۔ اس کی مغفرت کا بڑا سامان ہو گیا۔

رسم قل - دسواں - چالیسواں - برسی | میت کے متعلق جو کچھ ہم نے اوپر بیان کیا ہے۔ یہاں تک تو سنت سے ثابت ہے۔ لیکن افسوس مسلمانوں نے غیر اسلامی رسموں کو اپنا کر انہیں دین کے نام سے رواج دے رکھا ہے۔ رسم قل (تیجا، دسواں - چالیسواں - برسی - روح ملانے کا ختم وغیرہ -

کوئی عزیز مرے، امیر مرے، فقیر مرے، وزیر مرے - کوئی مرے، سب کی رسم قل ہوتی ہے۔ ہم اپنے بھائیوں سے سوال کرتے ہیں۔ کہ کیا رسول اللہ صلی اللہ علیہ وسلم نے اپنی زندگی میں کسی کی رسم قل کی؟ - واللہ نہیں! - حضور کی وفات پر رسم قل ہوئی۔ حضرت ابوبکر صدیق رضی اللہ عنہ۔ حضرت عمر رضی اللہ عنہ۔ حضرت عثمان رضی اللہ عنہ۔ حضرت علی رضی اللہ عنہ۔ حضرت امام حسن رضی اللہ عنہ۔ حضرت امام حسین رضی اللہ عنہ۔ حضرت فاطمہ رضی اللہ عنہا۔ حضرت عائشہ رضی اللہ عنہا۔ ایک لاکھ سے زائد صحابہ رضی اللہ عنہم ہیں۔ کسی کی رسم قل ہوئی - واللہ باللہ نہیں! حضرت امام ابوحنیفہ رضی اللہ عنہ۔ حضرت امام شافعی رضی اللہ عنہ۔ حضرت امام مالک رضی اللہ عنہ۔ حضرت امام احمد بن حنبل رضی اللہ عنہ کی رسم قل کا کہیں پتہ چلتا ہے؟ بخدا نہیں۔ حضرت شیخ عبدالقادر جیلانی رضی اللہ عنہ کی رسم قل؟ سلف صالحین میں سے کسی کی رسم قل؟ لا واللہ! - قرآن حدیث، سنت یا کسی فقہ کی کتاب میں رسم قل، تیجا، دسواں،

چالیسواں۔ برسی وغیرہ۔ کرنے کا نام و نشان ملتا ہے ؟ رب
ذوالجلال گواہ ہے۔ ہرگز نہیں! حضورؐ کے وقت سے لے کر آج
تک مکہ مکرمہ اور مدینہ منورہ میں کسی کی رسمِ قل ہو! دسواں
چالیسواں ہوا ہو؟۔ نہیں!۔ کسی نے سرزمینِ عرب میں رسمِ قل
کا نام سنا ہو؟ دسویں۔ چالیسویں کا لفظ کسی کی زبان سے نکلا ہو؟
نہیں!۔ میرے بھائیو! پھر آپ بحیثیت مسلمان اللہ کو کیا جواب
دیں گے؟ جو آپ نے ان غیر اسلامی رسموں کو دین میں داخل کر
رکھا ہے۔ اور اس پر سختی سے کار بند ہیں۔

ہندو مرتے ہیں۔ تو ان کا چوتھا کرتے ہیں۔ کریا کرم کرتے ہیں۔
تیرھواں۔ پھر چالیسواں۔ اور برسی بھی کرتے ہیں۔ ان مواقع پر سب
قسم کے کھانے، پھل، کپڑے اور برتن وغیرہ مجلس میں لائے جاتے
ہیں۔ پھر پنڈت ان پر اشلوک پڑھ کر سب کچھ گھر لے جاتا ہے۔
یہی حال ہمارا ہے۔ کہ ہم ان غیر اسلامی رسموں کو مناتے ہیں۔ ان ہی
کی طرح رسمِ قل، اور دسویں، چالیسویں پر کھانے، پھل، کپڑے
وغیرہ ایک مجلس میں رکھتے ہیں۔ اور پھر ہمارے امام مسجد صاحب
ان پر ختم کہہ کر سب چیزیں گھر لے جاتے ہیں۔

قل، دسواں، چالیسواں غیر اسلامی رسمیں ہیں | یہ ہیں غیر اسلامی
رسمیں۔ جن

کو ہم نے مذہب میں داخل کر لیا ہوا ہے۔ اب ان کو بدعات
کہا جائے گا۔ کہ بدعت کی تعریف ہے۔ مَنْ أَحَدَثَ فِي أَمْرِنَا هَذَا
مَا لَيْسَ مِنْهُ فَهُوَ سَآءٌ۔ (بخاری شریف، حضرت انورہ فرماتے ہیں

جس شخص نے ہمارے امر یعنی شریعت میں کوئی نیا مسئلہ نکالا جس کا ہم نے کوئی حکم نہ دیا ہو۔ پس وہ نیا مسئلہ مردود ہے۔ یہ رسمیں شریعت میں نیا مسئلہ ہی تو ہیں۔ کہ ان کو کارِ ثواب سمجھ کر عمل میں لایا جاتا ہے۔ اس لئے یقیناً بدعت ہیں۔ اور بدعت ہو کر قابلِ استرداد ہیں۔ اور بدعت پر عمل کرنے والے کے متعلق ارشادِ نبویؐ ہوتا ہے۔

”اللہ تعالیٰ بدعتی کا نہ روزہ قبول کرتا ہے۔ نہ نماز۔ نہ

زکوٰۃ و خیرات اور نہ حج اور نہ عمرہ اور نہ جہاد“ (ابن ہب)

اب آپ غور کریں کہ نیا مسئلہ دین میں نکالنا کتنا خطرناک اور زہون ہے۔ کہ وہ مسئلہ بھی مردود اور مسئلہ نکالنے والا بھی مردود اس کا کوئی عمل ہی قبول نہیں۔

کتب فقہ میں یہ رسوم بدعت ہیں | برادرانِ احناف آگاہ ہوں کہ حنفی مذہب میں بھی ان رسوم کو بدعت لکھا ہوا ہے۔ اس لئے احناف کرام کو اپنے حنفی اماموں اور بزرگوں کے فتوؤں کی قدر کرنی چاہیے اور ان پر عمل کرنا چاہیے۔ کیونکہ یہ فتوے سنت کی روشنی میں حق ہیں۔

فتاویٰ بزازیہ میں ہے :-

یکوۃ اتخاذ الطعام فی الیوم الاول والثالث و بعد
الاسبوع و نقل الطعام الی القبر فی المواسم و
اتخاذ الدعوة لقرآۃ القرآن و جمع الصلحار و

الفقراء للختم او لقرآۃ سورة الانعام او
 الاخلاص . رفتوی بنازیب) — ” اور کھانا تیار کرنا
 رمیت کا، پہلے دن رقبہ پر لے جانے کے لئے، اور تیسرے
 دن (رسم نقل پر، اور ہفتہ کے بعد (یعنی ہر جمعرات کو)
 اور (بعض دوسرے) موقعوں پر کھانا قبر پر لے جانا۔
 اور (رمیت کے لئے) قرآن پڑھنے کی دعوت کرنا اور
 ختم کے لئے یا سورة انعام یا اخلاص پڑھنے کے لئے
 صلحاء اور فقراء کو اکٹھا کرنا (خدا اور رسول کے نزدیک)
 مکروہ (ناپسند) ہے۔“

شرح المنہاج میں ہے :-

والطعام فی الایام المتخصّصة كالثلث والخامس
 والتاسع والعاشر والعشرين و الاربعین والشهر
 السادس والسنة بدعة ممنوعة (شرح المنہاج)

” اور (رمیت کے لئے) مخصوص دنوں میں کھانا پکانا۔ جیسے
 تیجہ، پانچواں۔ ساتواں، دسواں، بیسواں، چالیسواں،
 ششماہی، اور برسی (کا ختم درود وغیرہ) بدعت ہے
 منع ہے۔“

فتح القدر میں ہے :-

یکرہ اتخاذ الضیافة من اهل المیت لانه شرع فی
 السرور لانی الشور وہی بدعة مستقبحة (فتح القدر)
 ”میت کے گھر والوں کی طرف سے دعوت کرنا مکروہ ہے۔“

کیونکہ دعوتِ خوشی کے موقعہ پر ہوتی ہے۔ نہ کہ غم کے موقعہ پر۔ پس یہ دعوتیں کرنا نہایت ہی بُری بدعت ہے۔

معلوم ہوا۔ کہ اہل میت کا دعوتیں کرنا۔ تیجے۔ دسویں۔ چالیسویں پر برادری اور احباب کو بلا کر کھانا کھلانا بہت بری بدعت ہے، یہ حنفی مذہب کا فتویٰ ہے۔ حنفی مذہب کا دعویٰ کرنے والے امام مسجِدوں اور عالموں کو چاہیے۔ کہ ایسے فتوے لوگوں کو بتائیں۔ اور انہیں ریم قل۔ دسویں۔ چالیسویں۔ اور برسیوں سے منع کریں۔ کہ یہ سب بدعات ہیں۔ اور بدعت کے متعلق حضور پر نور صلی اللہ علیہ وسلم نے فرمایا ہے۔

كُلُّ بَدْعَةٍ ضَلَالَةٌ وَكُلُّ ضَلَالَةٍ فِي النَّارِ۔

”ہر بدعت گمراہی ہے۔ اور ہر گمراہی دوزخ میں ہے۔“

میت کے گھر جمع ہو کر کھانا کھانے کے متعلق ایک حدیث بھی ملاحظہ فرمائیں۔

میت کے گھر کا کھانا

صحابہ کہتے ہیں۔

كُنَّا نَعْتَدُ الْإِجْتِمَاعَ إِلَى أَهْلِ الْمَيِّتِ وَصُنْعَةَ الطَّعَامِ
بَعْدَ ذُنُوبِهِ مِنَ النَّيَاحَةِ ط (مسند احمد)

”ہم صحابہ اہل میت کے گھر جمع ہونا اور ان کا کھانا کھانا نوحہ میں شمار کرتے تھے۔ یعنی نوحہ کی مانند اسے حرام جانتے تھے۔“ (مسند احمد)

پھر برادری اور احباب جو دسویں، چالیسویں پر میت والوں کے گھر جمع ہو کر کھانا کھاتے ہیں۔ صحابہ کرام کے مذکورہ ارشاد کے

مطابق یہ کھانا حرام نہیں ہے؛ اور فقہار کے فتوؤں کی رو سے مکروہ اور بدعت نہیں ہے؛ پھر کھانے سے باز کیوں نہیں آتے؟

بوٹھے آدمی کی موت پر رونی | پھر کسی بوٹھے آدمی کے مرنے پر جو اہل میت زدہ پلاؤ پکا

کہ برادری اور دوستوں کی دعوت کرتے ہیں۔ اور یہ سب لوگ جا کر بالکل بیاہ شادی کے کھانے کی طرح ضیافت اڑاتے ہیں، یہ کھانا ان کے لئے کس طرح جائز ہوا؟ میت کا کھانا۔ کھائے برادری۔ استغفر اللہ! اور پھر نمود و ریا کا کھانا۔ ثم استغفر اللہ! خوب ایصالِ ثواب ہو رہا ہے۔ میت کے لئے۔

چمن میں لاکھ نشین سہی، یقین ہے مگر

گرے گی برق ہمارے ہی آشیانے پر (نسیم)

ایصالِ ثواب تو اس طرح تھا۔ کہ بغیر دکھلاوے اور ریا کے فیروں، مسکینوں، اور بھوکوں ننگوں، کے پیٹ میں کھانا ڈالا جاتا اور ثواب ثابت ہوتا۔ پھر میت کو پہنچتا۔ یہاں تو واہ واہ کے ڈونگرے گھر والوں پر برس کر رہ گئے۔ نیچی برباد گناہ لازم آیا۔

دو میتوں کی ضیافتیں | ایک سچا واقعہ عبرت کے لئے ملاحظہ فرمائیں۔ کہ ایک بڑے امیر کبیر آدمی

کا بوڑھا باپ فوت ہو گیا۔ اس نے اپنے باپ کی روٹی کی۔ اس طرح کہ تین دن دیگیں پکتی رہیں۔ اور رات دن لوگ کھانا کھاتے رہے۔ چوتھے دن اس نے کہا۔ کہ میں نے اپنی اس کرنی کو تالا لگا دیا ہے۔ دیکھوں گا کون اس تالے کو کھولے گا؟ یعنی میرے

مقابلہ میں کوئی بھی اتنا بڑھ چڑھ کر کھانا نہیں کھلا سکے گا۔
 چھ ماہ کے بعد ایک اور بڑے مالدار شخص کی ماں مر گئی۔ اس کے
 ہاں چار دن دیگیں پختی رہیں۔ اور لوگ کھاتے رہے۔ اس نے کہا
 دیکھ لو۔ میں نے جوتی سے تالا کھولا ہے۔ ایک نیک پرمیزگار بوٹھے
 آدمی نے اپنی برادری کا یہ پرانا واقعہ ہمیں سنایا۔ اب آپ ہی
 بتائیں۔ کہ مسلمان کدھر جا رہے ہیں ؟

یہ تو پرانی اور بڑی جہالت کی بات ہے۔ آج تہذیبِ شعور
 اور عقل و سائنس کے دور میں بھی پڑھے لکھے گھرانوں میں رسم
 قل تو ضرور ہوتی ہے۔ اور اخباروں میں رسم قل کی تاریخ کا
 اعلان ہوتا ہے۔ دسویں اور چالیسویں سے بھی کسی کو چھٹکارا
 نہیں۔ اللہ جزائے خیر دے علامہ اقبالؒ کو۔ وہ ٹھیک کہہ
 گئے ہیں۔

مسلم از سرِ نبیؐ بے گانہ شد
 باز این بیت الحرم بت خانہ شد
 مسلمان اپنے پیغمبر کی تعلیم سے بے گانہ ہو گئے ہیں۔ اسوۂ
 خیر الوریؐ سے انہیں کوئی تعلق نہیں رہا ہے۔ یہ بیت الحرم پھر
 بت خانہ بن گیا ہے۔ یعنی مسلمانوں نے لات و منات کو پھر سینے
 سے لگا لیا ہے۔

نُرُقِعْ دُنْيَانَا بِمَزِيْقِ دِيْنِنَا!
 فَلَا دِيْنِنَا يَبْقَا وَ لَا مَا نُرُقِعْ
 ” ہم نے دین کی چادر پھاڑ کر دنیا کی چادر کو پیوند لگائے

مگر افسوس کہ نہ دین رہا۔ اور نہ وہ جسے پیوند لگایا
یعنی نہ دنیا رہی۔

یہ جو کھانا سامنے رکھ کر ہاتھ اٹھا کر دغا مانگتے
کھانے پر ختم پڑھنا ہیں۔ جسے ختم دینا یا ختم پڑھنا کہتے ہیں۔

یہ نہ تو حضور نبی کریم صلی اللہ علیہ وسلم سے ثابت ہے۔ نہ صحابہؓ
سے، نہ تابعینؒ سے۔ نہ تبع تابعینؒ۔ نہ ائمہ اربعہؒ سے۔ پس یہ
بھی گھریلو مسئلہ ہے۔ چند کھانے پینے کی چیزیں اور کپڑے وغیرہ
لینے کے لئے یہ ختم ایک قسم کی مٹہر ہے۔ جب تک امام مسجد
صاحب کے ہاتھ سے یہ مٹہر ان کھانوں پر نہ لگے گی۔ کھانوں کا
ثواب میت تک نہیں جائے گا۔ پھر یہ ختم دینا حنفی فقہ میں بھی
کہیں نہیں ہے۔ چند روز کی زندگی ہے۔ اللہ سے ڈر جاؤ۔ اور
ایسے خانہ ساز مسئلے جاری کر کے دین اسلام پر حرف نہ لاؤ۔ کہ
اسلام نامکمل تھا؟ آپ نے اسے مکمل کیا ہے!

جمعرات کو ختم دلاؤ پھر کہا جاتا ہے۔ کہ ہر جمعرات کو روئیں
آتی ہیں۔ اس لئے اچھے اچھے کھانے

پکا کر ختم دلاؤ۔ چنانچہ گوشت۔ حلوا۔ پلاؤ وغیرہ پکا کر مسجد
میں بھیجتے ہیں ختم کے لئے۔ آپ اپنے زندہ ضمیر یا ایمان سے
پوچھ کر جواب دیں۔ کہ جمعرات حضور پر نورؐ کے وقت بھی
آتی تھی۔ یا نہیں؟ — جمعہ تو حضورؐ پڑھاتے ہی تھے۔ معلوم
ہوا۔ جمعرات ضرور آتی تھی۔ کیا حضورؐ نے بھی کسی جمعرات کو ختم
دیا تھا۔ یا کہا تھا۔ کہ روئیں آتی ہیں۔ ختم دلاؤ۔ کیا کسی صحابی

نے بھی جمعرات کو ختم دیا۔ یا دلایا تھا۔ ائمہ اربعہ نے بھی جمعرات کے ختم کے بارے میں کچھ ارشاد فرمایا ہے؟ — جب ان نیک پاک لوگوں نے یہ کام نہیں کیا تھا۔ تو آپ ان سے کیوں آگے بڑھ کر یہ کام کر رہے ہیں۔ صرف آٹھویں روز اچھے اچھے کھانوں کی خاطر جمعرات کا ختم نکالا ہوا ہے؟ —

روحیں دنیا میں نہیں آئیں | حقیقت یہ ہے کہ ہرگز روحیں دنیا میں نہیں آئیں۔ روحوں کے آنے

کے متعلق یا اللہ قرآن میں خبر دے۔ یا اس کا سچا رسول حدیث میں فرماتے۔ تب صحیح ہے۔ لیکن یہاں تو اللہ اس کے برعکس ارشاد فرماتا ہے :-

وَمِنْ ذُرِّيَّتِهِمُ الْمُرْتَدُونَ إِلَىٰ يُؤْمِرُ يُّبْعَثُونَ (پہلے ۶۷)

”اور لوگوں کے دمرے، پچھے (ایک عالم) برنخ ہے۔ (وہیں گے یہاں) اُس دن تک کہ اٹھائے جائیں گے۔“

یعنی جو اس جہان سے گیا۔ وہ قیامت تک برنخ میں رہے گا۔ یہاں لوٹ کر نہیں آئے گا۔ اب آپ فیصلہ کر لیں۔ کہ اللہ کی بات سچی ہے یا ان لوگوں کی جو جمعرات کی روٹی کے لئے کہتے ہیں کہ روحیں لوٹ کر آتی ہیں۔ کھانے پکاؤ۔ ختم دلاؤ۔ ہر مسلمان کا یہ پختہ عقیدہ ہے۔ کہ نیک لوگوں کی روحیں علیتین میں ہیں۔ پھر وہ اس آلام کو چھوڑ کر اس دنیا سے دوں میں کیا کرنے آئیں گی؟ اور جو بُرے لوگ ہیں۔ ان کی روحیں سجدین میں ہے۔ کون ان کو اُس جیل سے نکلنے دیتا ہے۔ کہ دنیا کی سیر کو آئیں۔

بعض کہتے ہیں۔ کہ بزرگوں کی رو میں حاضر
ناظر ہوتی ہیں۔ مدد کرتی ہیں۔ یہ عقیدہ تو
سخت گندہ بلکہ کفریہ اور شرکیہ ہے۔ فقہ

بزرگوں کی رو میں
حاضر ناظر نہیں

حنفی میں اس عقیدہ کو شرک سے تعبیر کیا گیا ہے۔ ملاحظہ فرمائیں۔

مَنْ قَالَ أَرَوَّاحُ الْمَشَائِخِ حَاضِرَةٌ تَعْلَمُ وَيُكْفَرُ۔ (فتاویٰ بزازیہ)
”جو شخص یہ عقیدہ رکھے۔ کہ بزرگوں کی رو میں حاضر ناظر
ہیں۔ (اور حالات) جانتی ہیں۔ وہ کافر ہو جاتا ہے!“

يَزْعُمُونَ أَنَّ رُوحَهُ يَجِيئُ وَحَاضِرٌ فَرَعَمَهُمْ بَاطِلٌ بَلْ
هَذَا الْإِعْتِقَادُ شُرُوكٌ وَقَدْ مَنَعَ الْأَرِيْمَةُ الْأَرِيْعَةَ عَنْ
مِثْلِ هَذَا۔ (تحفة القضاة)

”بعض لوگوں کا یہ عقیدہ ہے۔ کہ رسول اللہ صلی اللہ
علیہ وسلم کی روح حاضر ناظر ہے۔ (سنو!) ان کا یہ
عقیدہ باطل ہے۔ بلکہ شرک ہے۔ ائمہ اربعہ نے اس
سے منع کیا ہے“

یہ ہے فتویٰ حنفی مذہب کا۔ لیکن حنفی کہلانے والے حضور کو
حاضر ناظر سمجھتے ہیں۔ ان کی روح کے لئے قیام کرتے ہیں۔ کھانے
پکاتے اور ختم دلاتے ہیں۔ بھولے بھالے سادہ لوح مسلمان پتے
چڑھے ہوتے ہیں۔ یہ مولوی لوگ ان کے ایمانوں کے ساتھ
کھیں رہے ہیں۔ جس کھڈ، کھوہ، غار۔ اور تاریک وادی
میں چاہتے ہیں۔ انہیں لئے پھرتے ہیں۔ اور مرضی کی حجامت
کرتے ہیں۔ سہ

یہی شیخ حرم ہے جو چرا کر بیچ کھاتا ہے

گلیم بوذر و دلق اولیں و چادر زہرا (اقبال)

ہم پھر آپ کی خدمت میں عرض کرتے ہیں۔ کہ ایصالِ ثواب کا کوئی منکر نہیں۔ انکار تو ان کفریہ شرکیہ عقیدوں سے ہے اور ان بدعتوں اور غیر اسلامی رسموں سے۔ ایصالِ ثواب کی نیت سے ہزاروں روپے آپ خیرات کریں۔ مسجدوں پر لگائیں۔ غربا اور مساکین پر خرچ کریں۔ رفاہ عامہ کے کاموں، مذہبی مدرسوں دینی لٹریچر کی اشاعت، اور تبلیغِ دین پر خرچ کریں۔ ثواب پہنچے گا۔ وَآتُوا الْبُيُوتَ مِنْ أَبْوَابِهَا۔ اُو گھروں میں ان کے دروازوں سے۔

روحِ ملائے کا ختم

اننگِ اسلام مسلمانوں میں یہ غیر اسلامی عقیدہ بھی پایا جاتا ہے۔ کہ جو شخص شبِ برات سے قبل مر جاتا ہے۔ اس کی روحِ روحوں میں نہیں ملتی۔ آوارہ بھٹکتی رہتی ہے۔ پھر جب شبِ برات آتی ہے۔ تو روح کو۔ روحوں میں ملائے کا ختم دلایا جاتا ہے۔ ہر قسم کے کھانے، میوے پھل، کپڑے وغیرہ مجلس میں رکھ کر امامِ مسجد صاحبِ ختم پڑھتے ہیں۔ اور روح کو روحوں میں ملا دیتے ہیں۔ اور کھانے، میوے پھل، کپڑے وغیرہ اٹھا کر گھر لے جاتے ہیں۔ میت کے گھروالے شکر کرتے ہیں۔ کہ ان کے مرنے والے عزیز کی روحِ روحوں میں شامل ہو گئی ہے۔ اگر نہ ہوتی۔ تو اس کی بد دعا سے گھر والوں پر تباہی آتی تھی۔

یہ مسلمان ہیں جنہیں دیکھ کے شرماں ہنود

روح ملانے کا ایک واقعہ | ایک گاؤں میں روح کو روحوں میں ملانے کا ختم دلایا گیا۔ اس کا

حال سنئے۔ اور مسلمانوں کی سادہ لوحی اور دین نامآشنائی پر روئے۔ اس گاؤں کا ایک بڑا ملدار چوہدری فوت ہو گیا۔ جب شب برات آئی۔ تو بڑھی دھوم دھام سے چوہدری کی اولاد نے روح ملانے کے ختم کا اہتمام کیا۔ کپڑوں کے دس بارہ جوڑے۔ پاپوش کے بھی اتنے ہی۔ انواع و اقسام کے کھانے بہت سے برتن۔ وغیرہ ختم میں رکھے گئے۔ اور برادری اکٹھی ہوئی۔ امام مسجد صاحب نے ختم کہنا شروع کیا۔ جب لٹھ اٹھا کر دعا مانگی۔ تو ہاتھوں کو منہ پر پھیرنے کی بجائے انہیں یونہی چھوڑ دیا۔ اور ایک لمبا سانس لے کر کہا۔ آہ!۔ روح روحوں میں ملنا نہیں چاہتی۔ یہ سن کر چوہدری کے سب گھر والے گھبرا گئے اور کہنے لگے کہ اب کیا بنے گا۔ اگر روح روحوں میں نہ ملی۔ تو ہم پر کوئی وبال آجائے گا۔ میاں جی! جس طرح ہو سکتا ہے۔ روح کو ملا دو۔ روحوں سے۔ میں جی نے پھر بہت کچھ پڑھا۔ اور لٹھ اٹھا کر منہ پر نہ پھیرے۔ یونہی چھوڑ دیتے۔ روح روحوں میں نہیں ملنا چاہتی۔ میاں جی نے کہا۔ سب گھر والے سب پریشان ہو گئے اور رو کر کہنے لگے۔ میاں جی! خدا کے واسطے روح ملانے کی کوشش کرو۔ پھر میاں جی نے کچھ پڑھا۔ اور آسمان کی طرف دیکھا۔ اور کہا۔ کہ چوہدری صاحب کی روح کہتی ہے۔ کہ اس ختم میں جب تک بھینس لا کر نہ رکھو گے۔ میں روحوں میں نہیں ملوں گی۔ گھر

ولے بھینس بھی کھول کر لے آئے۔ اور اسے ختم کی دوسری چیزوں میں شامل کر دیا۔ اب کے میاں جی نے دعا کے لئے ہاتھ اٹھائے اور جلد ہی خوشی سے منہ پر پھیر کر کہا۔ مبارک ہو۔ روحِ روحوں میں مل گئی ہے۔ گھر ولے بڑے خوش ہوئے۔ اور ختم کی سب چیزیں اٹھا کر مع بھینس میاں جی کے گھر چھوڑ آئے۔ قرآن نے سچ کہا ہے:-

يَا أَيُّهَا الَّذِينَ آمَنُوا إِنَّ كَثِيرًا مِّنَ الْأَحْبَارِ وَالرُّهْمَانِ لِيَأْكُلُونَ أَمْوَالَ النَّاسِ بِالْبَاطِلِ وَيَصُدُّونَ عَن سَبِيلِ اللَّهِ - (پن ۱۱) - "مسلمانو! (سنو!) یقیناً بہت سے علماء اور مشائخ لوگوں کے مال کھا جاتے ہیں۔ ساتھ جھوٹ کے اور روکتے ہیں راہِ خدا سے"

عیسائیوں کی پاپائیت، ہندوؤں کی برہمنیت۔ اور مسلمانوں کی ملائیت - تینوں کا ایک ہی مزاج ہے۔ عوام جاہل ہیں۔ انہیں ہانکے جاؤ۔ اور عوام ہیں۔ کہ روشنیِ علم کے اس دور میں بھی آنکھ موندے ہوئے ہیں۔ دنیا کے سب کاموں میں بڑے کایاں ہیں۔ لیکن دین کے امور میں لیکر کے فقیر ہیں۔ ملائیت کے شکنجے میں کسے ہوئے ہیں۔ کراہتے تک نہیں!

پس یہ رسمِ قل، دسواں، چالیسواں، برسی، روح ملانے کا ختم وغیرہ غیر اسلامی رسمیں ہیں۔ اور بدعت ہیں۔ مسلمان بھائیو! ان سے بال بال بچو۔ ایصالِ ثواب سے آپ کو کوئی منع نہیں کرنا۔ بلا تعینِ زمان و مکان آپ صدقات و خیرات کر سکتے ہیں۔ انشاء اللہ ثواب پہنچے گا۔

جَنَازَةُ غَائِبَانِهِ

مسلمان بھائی کی آخری خیر خواہی، اور ہمدردی یہ ہے۔ کہ اس کی میت پر نماز جنازہ پڑھی جائے۔ اور اس میں اس کی بخشش، اور مغفرت کے لئے خلوص سے دعائیں کی جائیں۔ حدیث پیچھے گزر چکی۔ کہ زندوں کی دعا کے سبب اللہ مرنے والے کو پہاڑوں کے برابر ثواب پہنچاتا ہے۔ اور یہ دعائے بخشش زندوں کی طرف سے مردوں کو تحفہ ہے۔

پھر اگر کوئی شخص اپنے شہر سے باہر فوت ہو جائے۔ اور اس کا جنازہ پڑھنے کا موقع نہ مل سکے۔ تو اس کا جنازہ غائبانہ پڑھ سکتے ہیں۔ یعنی میت موجود نہیں۔ تو صفیں بنا کر امام، میت موجود کی طرح نماز جنازہ پڑھا دے۔ گویا جنازہ غائبانہ جائز اور مشروع ہے۔

جب کافروں نے مسلمانوں کو مکہ میں سخت **نجاشی مسلمان ہو گیا** ایذا دی۔ تو رسول اللہ صلی اللہ علیہ و

سلم نے مسلمانوں کو حکم دیا۔ کہ نجاشی کے ملک حبشہ میں چلے جائیں۔ چنانچہ مسلمان وہاں چلے گئے۔ نجاشی نے ان کی خوب آؤ بھگت کی۔ بلکہ خود بھی مسلمان ہو گیا۔ ابوداؤد، میں ہے۔ کہ نجاشی نے کہا۔ میں گواہی دیتا ہوں اس بات کی کہ محمد اللہ کے رسول ہیں۔ اور محمد صلی اللہ علیہ وسلم وہ شخص ہیں۔ جن کی بشارت دی تھی عیسیٰ ابن مریم نے۔ پھر کہا۔ وَ لَوْ لَا مَا آتَا فِيهِ مِنَ الْمُلْكِ لَا تَبَيَّنَتْ حَتَّى

أَحْمَلَ نَعْلَيْهِ - اگر میں سلطنت کے کاموں میں مشغول نہ ہوتا - تو میں ان کی خدمت میں حاضر ہوتا۔ اور ان کی جوتیاں اٹھاتا۔

رسول اللہ صلی اللہ علیہ وسلم مدینہ منورہ میں تھے۔ اور حضرت نجاشیؓ حبشہ میں فوت ہو گئے۔ حضرت جبریل علیہ السلام نے حضور کو نجاشی کے مرنے کی خبر کر دی۔ چنانچہ رجب ۹ھ میں جس دن نجاشی فوت ہوئے۔ آپ صحابہؓ کو ساتھ لے کر عید گاہ کی طرف تشریف لے گئے۔ اور نجاشی کی نماز جنازہ غائبانہ پڑھی۔

نجاشی کا جنازہ غائبانہ | جنازہ بخاری شریف میں حضرت ابی ہریرہؓ سے روایت ہے۔ وہ کہتے ہیں :-

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَعِيَ النَّجَاشِيَّ فِي الْيَوْمِ الَّذِي مَاتَ فِيهِ وَخَرَجَ بِهِمْ إِلَى الْمُصَلَّى فَصَفَّ بِهِمْ وَكَبَّرَ عَلَيْهِ أَرْبَعَ تَكْبِيرَاتٍ ه (نجاشی شریف)

”رسول اللہ صلی اللہ علیہ وسلم نے نجاشیؓ کی موت کی خبر سنا لی۔ جس دن نجاشیؓ کا انتقال ہوا۔ اور لوگوں کو عید گاہ کی طرف لے گئے۔ ان کی صفیں قائم کیں۔ اور اس پر چار تکبیریں کہیں“

صحیح مسلم میں بھی کئی روایتیں ہیں :-

حضرت جابر بن عبد اللہ کہتے ہیں۔ کہ ایک روز رسول اللہ صلی اللہ علیہ وسلم نے ارشاد فرمایا۔ آج خدا کا نیک بندہ اٹھ کر گیا ہے

۱۔ اممہ شاہ حبشہ کا نام ہے۔ اور نجاشی لقب تھا۔ جس طرح عزیز مصر قیصر روم کسریٰ فارس۔ خاقان چین۔

پھر حضورؐ نے ہم کو نجاشی کے جنازہ کی نماز پڑھائی۔ (مسلم)
 حضرت ابوہریرہؓ کہتے ہیں۔ جس روز نجاشی شاہِ حبش کا
 انتقال ہوا۔ اسی روز حضورؐ والا نے ہم کو اطلاع دی۔ اور فرمایا۔
 اپنے بھائی کے لئے مغفرت کی دعا کرو۔ اور (پھر دعائے مغفرت
 کے لئے) عیدگاہ میں تشریف لے جا کر صفت بندی کر کے لوگوں کو
 (جنازہ کی غائبانہ) نماز پڑھائی۔ اور چار تکبیریں کہیں۔ (صحیح مسلم)
 ابن ماجہ میں ہے۔ صَلُّوا عَلَيَّ آجَ لَكُمْ مَاتَ بَغَيْرِ أَرْضِكُمْ۔
 ”اپنے بھائی (نجاشی) پر نماز جنازہ پڑھو۔ جو دوسرے ملک میں
 فوت ہو گیا ہے“

حضرت نجاشیؓ کے غائبانہ جنازہ کی حدیث بخاری۔ مسلم۔
 ابوداؤد۔ ابن ماجہ۔ ترمذی۔ نسائی۔ امام مالک۔ امام محمد۔ اور
 بیہقی نے روایت کی ہے۔ اور ابن حزم، حلی میں۔ اور امام شافعیؒ
 کتاب الامام میں لائے ہیں۔ اور بالاتفاق صحیح ہے۔ کسی نے اس
 پر جرح نہیں کی۔ کسی کو کلام نہیں۔ گویا حدیث پاک کی صحت کا
 آفتاب نصف النہار پر ہے۔

امام نوویؒ شارح صحیح مسلم فرماتے ہیں:-

فِيهِ دَلِيلٌ لِّلشَّافِعِيِّ وَ مَوَافِقِيهِ فِي الصَّلَاةِ عَلَيَّ
 الْمَيِّتِ الْعُنَابِيِّ - (صحیح مسلم)

”یہ حدیث دلیل ہے امام شافعیؒ اور ان کے ہم خیالوں کے
 لئے کہ نماز جنازہ غائبانہ جائز ہے“
 علامہ حافظ ابن قیمؒ لکھتے ہیں:-

وَصَحَّ عَنْهُ صَلَّى اللَّهُ عَلَيْهِ وَسَلَّمَ أَنَّهُ صَلَّى عَلَى
النَّجَاشِيِّ صَلَوَاتَهُ عَلَى الْبَيْتِ - (زاد المعاد)
رسول اللہ صلی اللہ علیہ وسلم کی صحیح حدیث سے ثابت
ہے۔ کہ حضور والا نے نجاشی رضی اللہ عنہ پر بالکل اسی طرح نماز
پڑھی۔ جس طرح بیت پر پڑھتے ہیں۔
حافظ ابن حجر فرماتے ہیں:-

وَأَسْتَدِلُّ بِهِ عَلَى مَشْرُوعِيَّةِ الصَّلَاةِ عَلَى الْمَيْتِ الْغَارِبِ
عَنِ الْمَلِكِ وَ يَذَّالِكُ قَالَ الشَّافِعِيُّ وَأَحْمَدُ وَجَمَاهُورُ
السَّلَفِ حَتَّى قَالَ ابْنُ حَزْمٍ لَمْ يَأْتِ عَنْ أَحَدٍ مِنَ
الصَّحَابَةِ مَنْعُهُ - (فتح الباری)

”اس حدیث کی دلیل سے شہر سے غائب میت پر نماز
جنازہ پڑھنے پر استدلال کیا گیا ہے۔ اور امام شافعیؒ -
امام احمدؒ اور جمہور سلف کا یہی قول ہے۔ اور امام حزمؒ
نے یہاں تک کہہ دیا ہے۔ کہ کسی ایک صحابی سے بھی
ممانعت نہیں آئی۔“

جب ثابت ہوا۔ کہ حضرت نجاشیؒ کا جنازہ غائبانہ حضور نے
پڑھا۔ تو امت کے لئے غائبانہ جنازہ کا جواز ثابت ہو گیا اور اسی
حدیث کی دلیل سے امام شافعیؒ۔ اور امام احمد بن حنبلؒ جیسے عظیم
مجتہد اور جمہور ائمہ سلفؒ، اور تمام محدثین جنازہ غائبانہ کی
مشروعیت کے قائل ہیں۔

نجاشیؒ کا جنازہ پڑھنا حضور کے خصائص سے نہ تھا جو لوگ

غائبانہ جنازہ کے قائل نہیں۔ وہ کہتے ہیں۔ کہ نجاشی رضی اللہ عنہ کا جنازہ پڑھنا رسول اللہ صلی اللہ علیہ وسلم کے ساتھ خاص تھا۔ کوئی دوسرا نہیں پڑھ سکتا۔

گذارش ہے۔ کہ رسول اللہ صلی اللہ علیہ وسلم نے خود کیوں نہ فرما دیا۔ کہ یہ جنازہ میرے ساتھ خاص ہے۔ کوئی دوسرا نہ پڑھے۔ جب کہ بعض خاص امر حضورؐ نے بتا بھی دیئے تھے۔ جیسا کہ روزہ طے خود رکھا۔ اور صحابہؓ کو منع فرما دیا۔ بخاری مسلم میں حضرت ابوہریرہ رضی اللہ عنہ سے روایت ہے۔ کہ رسول اللہ صلی اللہ علیہ وسلم نے روزہ طے رکھنے سے منع کیا۔ ایک شخص نے کہا۔ إِنَّكَ تَوَاصِلُ يَا رَسُولَ اللَّهِ - حضورؐ! آپ روزہ طے رکھتے ہیں۔ آپ نے فرمایا۔ کون ہے تم میں میرے مانند روزہ طے رکھنے میں، کہ میرا رب مجھے روحانی غذا، کھلاتا، اور پلاتا ہے۔ معلوم ہوا۔ وصال فی الصوم حضور کے ساتھ خاص تھا۔ دوسرا نہیں رکھ سکتا۔

پھر بیک وقت چار سے زیادہ بیویاں نکاح میں رکھنا۔ حضورؐ کے ساتھ خاص تھا۔ کسی دوسرے کے لئے نہیں۔ پھر ایک اور امر حضورؐ کے ساتھ خاص ہے۔ قرآن میں آتا ہے:-

وَأَمْرًا أَنْ تَنْكِحَ مَا كَانَتْ وَهَبْتَ لِنَفْسِكَ لِلنَّبِيِّ إِنْ أَرَادَ النَّبِيُّ أَنْ يَنْتَكِحَ مَا كَانَتْ خَالِصَةً لَكَ مِنْ دُونِ الْمُؤْمِنِينَ.
”اور حلال کی تیرے لئے، عورت ایمان والی اگر بخش دے یعنی بغیر مہر کے اپنی جان وا سطرے نبی کے اگر ادا کرے

نبی اس سے نکاح کرنے کا۔ (یہ امر) خاص تیرے ہی لئے

ہے۔ سوائے مسلمانوں کے“ (پج ۳۷)

غور کیا آپ نے اس طرح کا نکاح حضور کے ساتھ خاص ہے۔ اور مسلمانوں کو اس سے منع کر دیا ہے۔ خصوصیت کی دلیل آگئی، اسی لئے اہل اصول نے تصریح کر دی ہے۔ الخصوصیۃ لا تثبت الا بدلیل۔ خصوصیت بغیر دلیل کے ثابت نہیں ہوتی۔

وصال فی الصوم۔ چار عورتوں سے زائد عورتیں نکاح میں رکھنا نکاح بلا مہر۔ ہم نے حضور کے خصائص سے مان لیا ہے۔ لیکن دلائل سے مانا ہے۔ اس بات پر کیا دلیل ہے۔ کہ نجاشی کا جنازہ پڑھنا صرف حضور کے ساتھ خاص تھا؟

پسے اگر نجاشی کا جنازہ غائبانہ آپ کے ساتھ خاص ہوتا تو حضور خود فرما دیتے۔ کہ میرے ساتھ خاص ہے۔ تم نہ پڑھنا۔ چونکہ نہیں فرمایا۔ لہذا آپ کے ساتھ خاص نہ رہا۔ دوسرے پڑھ سکتے ہیں۔

پھر اگر حضور کے ساتھ خاص ہوتا۔ تو صحابہ کو شریک جنازہ نہ کرتے کیونکہ کسی دوسری خصوصیت میں صحابہ شریک نہیں ہوئے۔ جنازہ میں شریک ہوئے۔ لہذا یہ جنازہ آپ کے خصائص سے نہ ہوا۔

پھر مانعین جنازہ غائبانہ یہ بھی کہتے ہیں۔ ہو سکتا ہے۔ کہ حبش سے جنازہ آپ کے آگے لا کر رکھ دیا گیا ہو۔ یا آپ کے سامنے نجاشی کی روح حاضر کر دی گئی ہو۔ یا ہو سکتا ہے۔ کہ حجاب اٹھ گیا ہو۔ اور حضور نجاشی کی نفس کو دیکھ رہے ہوں۔

قارئین کرام یاد رکھیں۔ کہ شک - ظن - تخمین اور وہم سے دینی امر ثابت نہیں ہو سکتا۔ بلکہ دلیل محکم سے امر دین ثابت ہوتا ہے۔ محض یہ کہہ دینا۔ کہ ہو سکتا ہے۔ جنازہ حضور کے سامنے لا کر رکھ دیا ہو۔ کوئی دلیل نہیں ہے۔ اگر خصوصیت ہے۔ تو خصوصیت کے لئے بھی دلیلا، ہونی چاہیے۔ باقی رہا ہو سکتا۔ سو عرض ہے۔ کہ اللہ سے کیا نہیں ہو سکتا۔ لیکن سوال یہ ہے۔ کہ ایسا ہونا دلیل سے ثابت تو ہو۔ نہ حضور نے فرمایا کہ جنازہ میرے سامنے لا کر رکھا گیا۔ نہ صحابہ نے بیان کیا۔ کہ ہم نے نجاشی کا جنازہ دیکھا۔ پھر کیسے مان لیں۔ کہ جنازہ حاضر کر دیا گیا تھا۔

اور اگر جنازہ حبش سے مدینہ منورہ میں حضور کے سامنے لا کر رکھ دیا جاتا۔ تو یہ حضور کا معجزہ ہوتا۔ اور اس امر کو حدیث کی تمام کتابوں کے اندر باب المعجزات میں بیان کیا جاتا۔ ایسے ہی یہ کہنا کہ ہو سکتا ہے۔ نجاشی کی روح حاضر کر دی گئی ہو۔ یا حجاب اٹھ گیا ہو۔ یہ سب تو جہات بارودہ اور عذر لنگ ہیں رسول اللہ صلی اللہ علیہ وسلم نے نہیں فرمایا۔ کہ جنازہ میرے سامنے لایا گیا۔ نہیں فرمایا۔ کہ روح حاضر کی گئی۔ نہیں فرمایا۔ کہ حجاب اٹھا دیا گیا۔ پھر آپ نے یہ باتیں کیوں بنائی ہیں۔؟

رسول اللہ صلی اللہ علیہ وسلم سے

باتیں نہیں بنائی چاہئیں | مسئلہ سن کر باتیں نہیں بنائی چاہئیں

بلکہ عمل کرنا چاہیے۔ نسائی شریف میں حضرت ابن عباس رضی سے روایت ہے۔ کہ رسول اللہ صلی اللہ علیہ وسلم نے فرمایا۔ اے

لوگو! اللہ نے تم پر حج فرض کیا ہے۔ ایک شخص اقرع بن حابسؓ نے پوچھا۔ کیا حج ہر سال فرض ہے؟ آپ نے فرمایا۔ اگر میں اس کہتا۔ تو ہر سال، فرض ہو جاتا۔ (سنو)۔ حج دعر میں، ایک ہی بار فرض ہے۔

اقرع حابسؓ کا پوچھنا بھی نامناسب تھا۔ کیونکہ اگر حج ہر سال فرض ہوتا۔ تو حضورؐ آپ ہی ہر سال کا لفظ فرما دیتے۔ لیکن نہیں فرمایا۔ جب نہیں فرمایا۔ تو حج ہر سال فرض نہیں ہے۔ ایسے ہی نجاشی کے جنازہ میں اگر خصوصیت ہوتی۔ اگر جنازہ حاضر ہوتا، روح آئی ہوتی۔ یا حجاب اٹھ گیا ہوتا۔ تو فرما دیتے۔ کہ یہ جنازہ پڑھنا میرے ساتھ خاص ہے۔ تم نہ پڑھنا۔ جب نہیں فرمایا۔ تو غائبانہ جنازہ جائز ہوا۔ امت کے لوگوں کو فرقے کی حمایت میں قیل قال نہیں کرنی چاہیے۔ حضورؐ اسوہ حسنہ ہیں۔ ایک کام آپ نے کیا۔ دوسروں کو منع نہیں کیا۔ پس امت وہ کام بخوشی کرے۔ مشروع ہے۔

حضرت عمران بن معینؓ سے روایت ہے۔ کہ رسول اللہ صلی اللہ علیہ وسلم نے فرمایا۔ تمہارا بھائی نجاشی رض مرگیا۔ کھڑے ہو اور اس پر نماز پڑھو۔ فَقُمْنَا۔ پھر ہم صحابہ رض کھڑے ہوئے۔ فَصَفْنَا عَلَيْهِ كَمَا يُصَفُّ عَلَى الْمَيِّتِ۔ پس صفیں باندھیں ہم نے جیسے میت پر باندھتے ہیں۔ وَصَلَيْنَا عَلَيْهِ كَمَا نُصَلِّي عَلَى الْمَيِّتِ۔ اور نماز پڑھی ہم نے اس پر جیسے میت پر پڑھتے ہیں۔

(نسائی شریف۔ ترمذی شریف)

اس حدیث سے تو صاف واضح ہو گیا۔ کہ نجاشی کی میت غائب تھی۔ حاضر نہ تھی۔ کیونکہ صحابہؓ کہتے ہیں۔ کہ ہم نے نجاشی کی نماز کے لئے اس طرح صفیں بنائیں۔ جس طرح حاضر میت کے لئے بنائی جاتی ہیں۔ معلوم ہوا۔ نجاشی کی میت موجود نہ تھی۔ اگر میت موجود ہوتی تو یہ بات کہنے کی کیا ضرورت تھی۔ کہ حاضر میت کی طرح صفیں بنائیں۔ پھر صحابہؓ نے کہا: کہ ہم نے نجاشی پر اس طرح نماز پڑھی۔ جس طرح حاضر میت پر پڑھتے ہیں۔ اگر نجاشی کی میت موجود ہوتی تو یہ بات کہنی بڑی غیر معقول تھی۔ کہ ہم نے نجاشی پر اس طرح نماز پڑھی۔ جس طرح میت پر پڑھتے ہیں۔ یعنی میت موجود نہ تھی۔ پھر بھی ہم نے حاضر میت کی طرح نماز پڑھی۔ آپ ہی فرمائیں۔ کہ اگر میت موجود ہو۔ اور آپ اس پر نماز جنازہ پڑھیں۔ پھر کہیں ہم نے اس میت پر اس طرح نماز پڑھی ہے۔ جس طرح میت پر پڑھتے ہیں۔ فرمائیے! یہ کیا SENSE سانس ہے؟ تو حدیث بالا سے ثابت ہوا۔ کہ نجاشی رضہ کی میت غائب تھی۔ جب ہی تو صحابہؓ نے کہا۔ ہم نے نجاشی کا جنازہ اس طرح پڑھا۔ جس طرح حاضر میت کا پڑھتے ہیں۔

پھر حضرت نجاشی رضہ کے علاوہ اور اصحاب پر بھی حضورؐ کے نماز جنازہ غائبانہ پڑھنے کی روایات ملتی ہیں۔ معجم۔ طبرانی۔ استیعاب ابن عبدالبر اور اصحابہ عافظ ابن حجر ملاحظہ ہو۔

حضور انور صلی اللہ علیہ و سلم تبوک میں جلوہ فرمائیے، ان ایام میں حضرت معاویہ لیبثی مدینہ منورہ میں انتقال کر گئے۔ حضورؐ کو

اطلاع ملی۔ تو آپ نے صحابہؓ کے ساتھ ان کی نماز جنازہ غائبانہ ادا کی۔ یہ وہی صحابی ہیں جن کی سورۃ اخلاص کے ساتھ بڑی محبت تھی اور کثرت سے پڑھا کرتے تھے۔

معاویہ بن مقرنؓ اور معاویہ مزینی کا جنازہ غائبانہ پڑھنے کی روایات بھی موجود ہیں۔ ایسے ہی زید بن حارثہ اور جعفر طیار پر بھی حضورؐ نے نماز جنازہ غائبانہ پڑھی۔

اس میں کوئی شک نہیں۔ کہ یہ روایات اسناد کے لحاظ سے متکلم فیہ اور ضعیف ہیں۔ ان میں کلام کیا گیا ہے۔ لیکن حدیث نجاشی کی تائید ضرور کرتی ہیں۔

احناف کرام یہ بھی کہتے ہیں۔ کہ جو مسلمان غیر مسلموں کے ملک میں مرجائے۔ اور گمان غالب یہ ہو۔ کہ اس کی نماز جنازہ نہیں پڑھی گئی ہوگی۔ تو ایسے متوفی کی نماز جنازہ پڑھی جائے گی۔

غور کریں۔ کہ حضرت نجاشی کا جنازہ یقیناً ملک میں پڑھا گیا

بادشاہ تھے۔ اور مسلمان ہو گئے تھے۔ پھر ان کے ملک کے بہت سے عیسائی علماء بھی مسلمان ہو گئے تھے۔ جن کے اسلام کی گواہی قرآن دیتا ہے:-

وَإِذَا سَمِعُوا مَا أُنزِلَ إِلَى الرَّسُولِ تَوَلَّىٰ أَعْيُنُهُمْ تَفِيضًا
مِّنَ الدَّمِ مِمَّا عَرَفُوا مِنَ الْحَقِّ ۖ يَقُولُونَ رَبَّنَا آمَنَّا
فَاكْتُبْنَا مَعَ الشَّاهِدِينَ ۝ (پ ۱۴)

”اور جب انہوں نے سنا جو اس رسول پر اتارا گیا دیکھنا

ہے تو اُن کی آنکھیں آنسوؤں سے جاری ہیں۔ بوجہ اس حق کے جو انہوں نے پہچان لیا۔ کہتے ہیں۔ ایمان لائے ہم اے رب ہمارے۔ پس لکھ دے ہم کو شاہدوں کے ساتھ۔

جعفر بن ابی طالب اور دوسرے مسلمان جو ہجرت کر کے ملک حبشہ گئے تھے۔ جب واپس مکہ مکرمہ آئے۔ تو نجاشی بادشاہ حبشہ نے ایک گروہ علماء اور زلاد کا ان کے ساتھ بھیجا۔ اور انہیں کہا۔ کہ جا کر اس رسولؐ کا کلام سنو۔ اور اس کے اوصاف انجیل کی بشارت کے ساتھ ملاؤ۔ پھر جب رسول اللہ صلی اللہ علیہ وسلم نے ان کو قرآن مجید سنایا۔ تو ان کی آنکھوں سے آنسو جاری ہو گئے۔ اور وہ سب مسلمان ہو گئے۔ پھر یہ واپس وطن آئے۔ تو حضور نبی کریمؐ کی نبوت کی صداقت کی خبر دی۔ اور کہا۔ کہ ہم ایمان لے آئے ہیں۔ اور مسلمان ہو گئے ہیں۔ قرآن برحق ہے۔ حضرت محمد صلی اللہ علیہ وسلم انجیل کی بشارت کے مطابق سچے رسول ہیں۔ پھر نجاشی رضی اللہ عنہ بھی مسلمان ہو گئے۔

اب آپ غور کریں۔ کہ جب بادشاہ مسلمان۔ اس ملک کے علماء اور مشائخ مسلمان ہوں۔ بادشاہ کے درباری مسلمان ہوں اور ان سب کو قرآن مجید جنتی کہے۔ ﴿فَأَتَابَهُمُ اللَّهُ بِمَا قَالُوا جَنَّاتٍ﴾ (مک)۔ بتائیے! کہ جب یہ مسلمان بادشاہ فوت ہو جائے گا۔ تو کیا اس بادشاہ کا جنازہ نہ پڑھا جائے گا؟ اور کیا اسے بغیر جنازہ پڑھنے کے ہی دفن کر دیا جائے گا؟۔ ہرگز نہیں۔ یقیناً حضرت نجاشی رضی اللہ عنہ کا

جنازہ پڑھا گیا۔ پھر رسول اللہ صلی اللہ علیہ وسلم نے بھی مدینہ میں ان کا غائبانہ جنازہ پڑھا۔ تو برادران احناف کی یہ بات درست نہ رہی۔ کہ غائبانہ جنازہ پڑھنا اس کا جائز ہے۔ جس کا جنازہ اس کے شہر میں نہ پڑھا گیا ہو۔ وہ بے جنازہ دفن ہو گیا ہو حضرت نجاشیؓ کا جنازہ یقیناً ملک میں بھی پڑھا گیا۔ اور مدینہ میں غائبانہ بھی۔

حاضر جنازہ میں غائب کیلئے بھی دعا ہے | پھر جو نماز جنازہ میں دعا پڑھی جاتی ہے۔

اللَّهُمَّ اغْفِرْ لِحَيَاتِنَا - تا آخر۔ اس کے الفاظ اور معانی پر غور کریں
 اے اللہ بخش دے ہمارے زندوں کو، اور ہمارے مردوں کو، اور ہمارے حاضرین کو۔ اور ہمارے غائبوں کو۔ اور ہمارے صغیروں کو اور ہمارے کبیروں کو۔ اور ہمارے مردوں کو اور ہماری عورتوں کو۔ اے اللہ جس کو تو زندہ رکھے ہم میں سے تو اسے اسلام پر زندہ رکھ۔ اور جس کو تو مارے ہم میں سے تو اسے ایمان پر مار۔ اے اللہ ہم کو اس کے ثواب سے محروم نہ کر۔ اور اس کے بعد ہم کو فتنہ میں نہ ڈال۔

دیکھئے اس دعا میں صرف حاضریت کے لئے ہی دعائے بخشش نہیں ہے۔ بلکہ غائب کے لئے بھی ہے۔ وَ غَائِبِنَا۔ اور صغیروں اور عورتوں کے لئے بھی ہے۔ اور یہ جنازہ میں موجود نہیں ہوتے۔ پھر کوئی وجہ نہیں ہے۔ کہ حاضریت کے لئے تو جنازہ میں دعائے بخشش کی جائے۔ اور جو غائب ہو۔ اس کے لئے غائبانہ (جنازہ میں) دعا نہ کی جائے۔ وہ لوگ جو جنازہ غائبانہ نہیں پڑھتے۔ وہ نہ تو گنہگار ہیں۔

اور نہ کسی طرح کے مورد الزام ہیں۔ کہ یہ جنازہ نہ فرض ہے نہ واجب خوشی کا سودا ہے۔ اور جو جنازہ غائبانہ پڑھتے ہیں۔ ان کو روکنے یا منع کرنے کا کسی کو حق نہیں پہنچتا۔ کیونکہ یہ لوگ اُسوۃِ رسولؐ کی روشنی میں جنازہ پڑھتے ہیں۔

پھر اگر برادرانِ احناف بھی غائبانہ جنازہ پڑھ لیا کریں۔ تو کوئی ہرج نہیں ہے۔ دیکھئے حضرت نظام الدین اولیاءؒ حنفی ہوتے ہوئے سورۃ فاتحہ خلف الامام پڑھتے۔ اور جنازہ غائبانہ بھی ادا فرماتے تھے ثبوت ملاحظہ فرمائیں۔

نظام الدین اولیاء رحمۃ اللہ کان یجوز القراءۃ خلف
الامام ویقرأها فی نفسه وکان یجوز صلوة الجنائزۃ
علی الغائب ط (نزہۃ الخواطر)

زیارتِ قبور اور متعلقہ مسائل

قبروں کی زیارت کرنی مستحب ہے۔ اس سے دل نرم ہوتا ہے موت یاد آتی ہے۔ اور دنیا کا فانی ہونا نظر کے سامنے آ جاتا ہے۔ تو قبروں کی زیارت بہت سے فوائد پر مشتمل ہے۔ رسول اللہ صلی اللہ علیہ وسلم مدینہ منورہ کے قبرستان بقیع میں تشریف لے جاتے تھے۔ اور اہل قبور پر سلام بھیجتے۔ اور ان کے لئے بخشش کی دعا کرتے تھے۔

جب قبروں کی زیارت کو جائیں۔ تو ان پر سنت کے مطابق

سلام کریں۔ (سلام کرنے کی دعا آگے آتی ہے) اور یاد رکھیں کہ قبر کو نہ ٹوٹھ لگائیں۔ نہ چومیں۔ نہ خاک منہ پر ملیں۔ اور نہ جھکیں، نہ سجدہ کریں۔ نہ قیام، نہ اعتکاف، نہ طواف کریں۔ نہ وہاں نماز پڑھیں۔ نہ چراغ جلاتیں۔ نہ تاریخ معین پر قبر پر میلہ لگائیں۔ نہ اجتماع۔ نہ عرس کریں۔ نہ غلاف چڑھائیں۔ نہ قبہ۔ نہ قبر پر اصل مٹی ڈالنے کے علاوہ اور مٹی ڈال کر اونچی کریں۔ بلکہ جتنی مٹی قبر کھودنے سے نکلی ہو۔ وہی ڈال کر اونٹ کے کولان کی طرح کر دیں۔ نہ قبر پر نذر نیاز چڑھاوا چڑھائیں۔ نقدی کی صورت میں ہو۔ کھانے پینے یا پہننے کی شکل میں ہو۔ یا جانور ہوں۔ مثل اونٹ، گائے، بکرا، مرغ وغیرہ۔ نہ قبر پر مجاور بن کر بیٹھیں۔ نہ کسی حاجت مہیبت اور مشکل کے لئے صاحب قبر کو کچھ کہیں۔ خواہ قبر کسی سولی۔ بزرگ اور شہید کی ہو۔ یا عامی کی ہو۔ حتیٰ کہ کسی پیغمبر کی قبر پر بھی یہ کام نہ کریں۔ یہ تمام باتیں ناجائز، حرام، اور بدعت ہیں۔ قبروں کی زیارت کے سلسلہ میں ان امور کا خاص طور پر خیال رکھیں، مبادا آپ ان باتوں سے کوئی بات کر بیٹھیں۔ اور گنہگار ہو جائیں۔ حضور پر نورم اور آپ کے سوال لاکھ صحابہ میں سے کسی نے یہ کام نہیں کئے تھے۔ اولیاء اللہ، اور بزرگان دین خود اپنی زندگی میں ان امور سے لوگوں کو منع کرتے تھے۔

فِتْنَةُ قَبْرِ | وَعَنْ أَسْمَاءَ بِنْتِ أَبِي بَكْرٍ قَالَتْ قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ حَظِيْبًا فَذَكَرَ فِتْنَةَ الْقَبْرِ يُفْتَنُ فِيهَا الْمَرْءُ فَلَمَّا ذَكَرَ ذَلِكَ فَضَحَّ الْمُسْلِمُونَ

صَحَبَةٌ۔ (بخاری شریف)۔ اسماء بنت ابوبکر رضی اللہ عنہا روایت کرتی ہوئی کہتی ہیں۔ کہ رسول اللہ صلی اللہ علیہ وسلم خطبہ کے لئے کھڑے ہوئے۔ پھر ذکر کیا آپ نے فتنۂ قبر کا۔ جس میں آدمی آزمایا جاتا ہے۔ اس ذکر پر مسلمان رمارے دہشت کے، چلائے۔“

اور نسائی شریف میں اتنا زیادہ ہے۔ کہ حضورؐ نے فرمایا :-
 قَدْ أُدْخِيَ إِلَىٰ أَسْكَمُ تُفْتَنُونَ فِي الْقُبُورِ۔ ”تحقیق وحی کی گئی ہے میری طرف کہ تم (اے مسلمانو!) آزمائے جاؤ گے قبروں میں“

یہی وجہ ہے۔ کہ حضورؐ جو قعدہ نماز کے اخیر میں دعا مانگتے تھے۔ اس کے شروع میں کہتے تھے۔ اَللّٰهُمَّ اِنِّیْ اَعُوْذُ بِكَ مِنْ عَذَابِ الْقُبْرِ۔ ”یا الہی میں عذاب قبر سے تیری پناہ مانگتا ہوں“ پس سب مسلمانوں کو عذاب قبر سے اللہ کی پناہ مانگنی چاہیے کہ فتنۂ قبر برحق ہے۔

قبروں کی زیارت، موت یاد دلاتی ہے

وَعَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَبْرَاهُمْ نَبِيٌّ وَأَبِيكَ مِنْ حَوْلِهِ فَقَالَ اسْتَأذِنْتُ رَبِّي فِي أَنْ أَسْتَغْفِرَ لَهَا فَلَمْ يُؤْذَنْ لِيْ وَأَسْتَأذِنْتُهُ فِي أَنْ أَرْوِسَ قَبْرَهَا فَأَذِنَ لِيْ فَزُورُوا الْقُبُورَ فَإِنَّهَا سُنَّةٌ كَرَامَةُ الْمَوْتِ (صحیح مسلم)

حضرت ابوہریرہ رضی روایت کرتے ہوئے کہتے ہیں۔ کہ رسول اللہ صلی اللہ علیہ وسلم نے اپنی والدہ کی قبر کی زیارت کی اور روئے۔ اور رلایا ان کو جو آپ کے گرد تھے۔ پھر فرمایا حضورؐ نے کہ اجازت مانگی تھی۔ میں نے اپنے پروردگار سے اس بات میں کہ بخشش مانگوں میں اس کے لئے۔ پس نہ اجازت دی گئی میرے لئے۔ پھر اجازت مانگی میں نے اپنے پروردگار سے اس بات میں کہ زیارت کروں میں اس کی قبر کی۔ پس اجازت دی گئی میرے لئے۔ تو اے میری امت!، زیارت کرو تم قبروں کی اس لئے۔ کہ زیارت کرنی یاد دلاتی ہے موت کو۔

حضورؐ والدہ کی قبر دیکھ کر ابدیدہ ہو گئے | حضورؐ پر نور صلی اللہ علیہ وسلم کی والدہ کا

اسم گرامی آمنہ تھا۔ جب حضورؐ انورم چھ سال کے تھے۔ تو والدہ محترمہ ان کو لے کر مکہ سے مدینہ گئیں نہال میں۔ جب وہاں سے لوٹ کر مکہ کو آئیں۔ تو راستہ میں ابوا (ایک جگہ کا نام ہے) میں ان کا انتقال ہو گیا۔ اور وہیں وہ دفن ہوئیں۔ حضورؐ رحمت للعالمین صلی اللہ علیہ وسلم ایک دفعہ راستہ میں گزرتے ہوئے والدہ کی قبر پر پہنچے۔ تو ان کی جدائی میں بڑے روئے۔ تو جو لوگ آپ کے ہمراہ تھے۔ وہ بھی حضورؐ کو روتے دیکھ کر رونے لگے۔ حضورؐ کی آنکھوں نے بہت برکھا برسائی۔ کہ آخر وہ والدہ تھیں۔ ابھی حضورؐ چھ ہی برس کے تھے۔ کہ وہ چل بسیں۔ ان کی محبت اور جدائی یاد

آتی۔ بجائے اس کے کہ والدہ کی ملاقات ہوتی۔ ان کی قبر نظر پڑی۔
 اس درد ناک منظر سے دُورِ یتیم کی آنکھوں میں سیلاب اٹھ
 آیا۔ قبر نے دل ہلا دیا۔ اس پر حضرت ختی مرتبت نے امت کو ارشاد
 فرمایا۔ فَرُّوْهُدَا الْقُبُوْصُ - قبروں کو دگا ہے گا ہے، دیکھا کرو۔ فَاِنَّهَا
 تَذَكِّرُ الْمَوْتَ - کیونکہ قبروں کو دیکھنے سے موت یاد پڑتی ہے۔ مرنے

کا سماں بندھ جاتا ہے۔

www.KitaboSunnat.com

جا گورِ غریباں پہ نظر ڈال بہ عبرت

کھل جائے گی تجھ پر تری دنیا کی حقیقت

عبرت کے لئے ڈھونڈ کسی شاہ کی تربت

اور پوچھ کدھر ہے وہ تری شان حکومت

کل تجھ میں بھرا نقاب جو غرور آج کہاں ہے

لے کا سہ سربول! اترا تاج کہاں ہے (جوش)

قبرستان وہ ہُو کا مقام ہے۔ کہ جہاں سلاطین ہفت اقلیم۔

فرار وایانِ عالم۔ کشور کشایاں گیتی۔ سکّانِ ایوانِ لائے عالی۔ اور

شمس و قمر سے خراج لینے والے حسین۔ اولیاء اللہ اور بزرگانِ دین

علماء اور مجتہدین۔ ذریتِ آدم کا ہر کہہ اور مہ۔ سب کے سب

کس مہر سی کے عالم میں گمِ صم ہیں۔ سب پر ہو کا عالم چھایا ہے۔

موت کا سناٹا طاری ہے۔ کلہم مقامِ نابود، اور منزلِ فنا میں ہیں ہوں

۔۔ ہاں کچھ بھی نہیں۔

نسیم صبح ٹھنڈی سانس بھرتی ہے مزاروں پر

اداسی منہ اندھیرے دیکھتے گورِ غریباں کی (جوش)

کون ہے جو قبرستان میں — خرابی، بربادی، اور ویرانی، کا یہ عالم دیکھ کر رو نہ دے گا؟ اس کا دل پسین نہ جائے گا؟ پتھر کا دل ہو۔ تو وہ بھی آنسو بہائے گا! چھاجوں پانی برسائے گا۔

سیرِ مہتاب و کواکب سے تسم تا بکے!
 رو رہی ہے وہ کسی کی شمعِ تربت دیکھنے!
 اپنے سامانِ تعیش سے اگر فرصت ملے!
 بیکسوں کا بھی کبھی طرزِ معیشت دیکھتے
 آپ کو لایا ہوں ویرانوں میں عبرت کے لئے
 حضرتِ دل دیکھئے، اپنی حقیقت دیکھئے
 صرف اتنے کے لئے آنکھیں ہمیں بخشی گئیں
 دیکھئے دنیا کے منظر اور بہ عبرت دیکھئے
 پھوٹ نکلے گا جبیں سے ایک چشمہِ حسن کا
 صبح اٹھ کر خندہٴ سامانِ قدرت دیکھئے!
 اس سے بڑھ کر اور عبرت کا سبق ممکن نہیں
 جو نشاطِ زندگی تھے ان کی تربت دیکھئے (جوش)

قبروں کی زیارت کا صرف یہ تھا مقصدِ وجد۔ کہ گاہے گاہے
 اس ویرانے میں آکر چشمِ عبرت سے مزاروں کو دیکھ کر اپنی تاریک
 قبر کے لئے روشنی کا سامان پیدا کرو۔ آخرت کو بھلا کر۔ دنیاۓ
 دنی کے مشغلوں، اور جھمیلوں میں تا بہ گلو ڈوب گئے ہو۔ ہوش
 کے ناخن لو — اور یہاں آنے کی تیاری کرو۔

سونے والوں پہ نہ چمکا کبھی نورِ سحری !
رونے والوں ہی کے چہروں پہ صباحت دیکھی

محمد بن نعمان رضی رسول اللہ صلی اللہ علیہ و سلم سے حدیث بیان کرتے ہیں۔ فرمایا حضور نے :-

ماں باپ کی قبر کی زیارت کرنے والا بخشا جاتا ہے

مَنْ زَامَ قَبْرَ أَبِيهِ أَوْ أَحَدِهُمَا فِي كُلِّ جُمُعَةٍ غُفِرَ لَهُ وَكُتِبَ بَرًّا - (مشکوٰۃ شریف)

”جو کوئی اپنے والدین کی قبر کی زیارت کرے، یا دونوں میں سے ایک کی ہر جمعہ میں۔ بخشش کی جاتی ہے اس کے لئے اور لکھا جاتا ہے۔ (دیوانِ عمل میں) نیکی کرنے والا ساتھ ماں باپ کے“

حضرت ابو ہریرہ رضی اللہ عنہما کہتے ہیں :-

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ لَعَنَ زَوَارِعَ الْقُبُورِ -

عورتوں کیلئے قبروں کی زیارت منع ہے

”لعنت فرمائی رسول اللہ صلی اللہ علیہ و سلم نے۔

قبروں کی زیارت کرنے والی عورتوں پر“

کجا یہ بات، کہ خویش و اقارب کی ٹوٹی پھوٹی کچی قبریں عورتیں نہیں دیکھ سکتیں۔ کہ ان

عورتوں کی جسارت

زائرات پر لعنت کی وعید آئی ہے۔ اور کہاں یہ جسارت۔ کہ عورتیں قبروں کے عرسوں پر جا کر حاضری دیتی ہیں۔ اور یہ قبریں پختہ، سنگ مرمر کی بنی ہوتی ہیں۔ اور ان پر بجلی کے قمقمے جل رہے

ہوتے ہیں۔ عرس پورا ایک میلہ ہوتا ہے۔ اور عورتوں اور مردوں کا اختلاط دیگر قباحتوں پر سوا ہے۔ رحمتِ عالم کی مذکورہ حدیث کی روشنی میں یہ عورتیں بڑی گنہگار، نافرمان، اور اللہ کی رحمت سے دور ہیں۔

وَعَنِ ابْنِ عَبَّاسٍ قَالَ لَعَنَ
رَسُولُ اللَّهِ صَلَّى اللَّهُ عَلَيْهِ وَ
سَلَّمَ ذَائِرَاتِ الْقُبُورِ وَ

قبروں کی زیارت کرنے والی
عورتوں پر لعنت آتی ہے

الْمُتَخَذِينَ عَلَيْهَا الْمَسَاجِدَ وَ السُّرُجَ ه (ابوداؤد۔ ترمذی۔ نسائی)۔
”حضرت ابن عباس رضی اللہ عنہما کہتے ہیں۔ کہ لعنت کی رسول اللہ
صلی اللہ علیہ وسلم نے قبروں کی زیارت کرنے والی
عورتوں کو۔ اور لعنت کی ان کو جو بنا میں قبروں
کو مسجدیں۔ اور چراغ جلائیں۔“

اس حدیث میں بھی حضرت رسالت مآب صلی اللہ علیہ وسلم
نے قبروں کی زیارت کرنے والی عورتوں کو پھٹکارا ہے۔ ان پر لعنت
بھیجی ہے۔ پس جو عورتیں عرس پر جاتی ہیں۔ وہ جب گھر سے نکلتی
ہیں۔ تو ان پر اللہ کی لعنت برسنا شروع ہو جاتی ہے اور وہیں
آنے تک مورد لعنت رہتی ہیں۔ یہ بات ہم رسول اللہ صلی اللہ
علیہ وسلم کی زبانی لکھ رہے ہیں۔ کہ حضورؐ نے زائراتِ قبور پر لعنت
بھیجی ہے۔ گذشتہ صفحات میں تعزیت کے بیان میں آپؐ پر آئے
ہیں۔ کہ رسول اللہ صلی اللہ علیہ وسلم تعزیت کے لئے ایک گھر
کی طرف جا رہے تھے۔ تو راستے میں حضرت فاطمہؑ ملیں۔ آپؐ

نے فرمایا۔ تم کہاں سے آئی ہو؟ انہوں نے عرض کیا۔ کہ میں میت والے گھر سے ان لوگوں کو تسلی دے کر آئی ہوں۔ حضورؐ نے فرمایا۔ شاید تم ان لوگوں کے ساتھ قبرستان تک گئیں۔ وہ بولیں۔ معاذ اللہ! میں نہیں گئی۔ حضورؐ نے فرمایا۔ اگر تم قبرستان تک جاتیں۔ تو جنت نہ دیکھتیں۔

معلوم ہوا۔ عورتوں کا قبروں کو دیکھنا بڑا گناہ ہے۔ جو مانع دخول جنت ہے۔ پھر کیوں نہ ملعون ہوں وہ عورتیں جو قبروں کے عرسوں پر جاتی ہیں۔ یہ تو صرف قبر کو دیکھنے کا گناہ ہے۔ اور پھر قبر پر چڑھاوا چڑھانا۔ وہاں سجدے کرنا۔ صاحب قبر کو حاجت روائیوں کے لئے کہنا۔ اور قبر پر نذرین منتیں ماننا۔ یہ شرک کے کام ہیں۔ ان سے اللہ تعالیٰ سخت غضبناک ہوتا ہے۔

قبروں پر مسجدیں نہ بناؤ | قبروں پر مسجدیں بنانا بھی منع ہے۔ جیسا کہ رواج چلا آتا ہے۔ کہ بزرگ یا صلح

آدمی کی قبر کے پاس مسجد بناتے ہیں۔ اور ویسے قبرستان میں مسجد بنانی بھی منع ہے۔ کیونکہ قبرستان میں نماز پڑھنی جائز نہیں۔ کہ حضورؐ نے فرمایا ہے۔ **الْأَرْضُ كُلُّهَا مَسْجِدٌ إِلَّا مَقْبَرُكَ وَالْحَمَامُ** (ترمذی)۔ "ساری زمین مسجد ہے۔ (یعنی ہر جگہ نماز پڑھنی جائز ہے) سوائے قبرستان اور حمام کے" پس قبرستان میں نہ نماز پڑھنی جائز نہ مسجد بنانی جائز۔

پھر مسجد کے معنی ہیں۔ سجدے کی جگہ۔ عبادت کی جگہ۔ تو اگر قبر پر سجدے ہوں۔ رکوع اور طواف ہوں۔ وہاں نذر نیاز د

عبادت ہے) مانی جائے۔ بیت اللہ کی طرح دور دراز سے سفر کر کے تاریخ معین پر قبر پر اجتماع کیا جائے۔ تو اس طرح قبر مسجد بن جاتی ہے۔ جس کے متعلق حضرت انورم کا ارشاد ہے

أَلَا وَإِنَّ مَنْ كَانَ قَبْلَكُمْ كَانُوا يَتَّخِذُونَ قُبُورَ أَنْبِيَائِهِمْ
وَصَالِحِيهِمْ مَسَاجِدَ فَلَا تَتَّخِذُوا الْقُبُورَ مَسَاجِدَ إِنِّي
أَنْهَاكُمْ عَنْ ذَلِكَ ۝ (صحیح مسلم)

”میری امت، خبردار ہو۔ کہ جو لوگ تم سے پہلے تھے۔ وہ اپنے نبیوں، اور صالح لوگوں کی قبروں کو مسجدیں پکڑتے تھے۔ خبردار! (میری امت!) تم نہ پکڑو قبروں کو مسجدیں۔ تحقیق میں سختی سے منع کرتا ہوں تم کو اس سے“

یہود و نصاریٰ کے کام | اس حدیث میں حضور انورم نے فرمایا۔ ہے کہ تم سے پہلے لوگوں یعنی یہود و نصاریٰ نے اپنے نبیوں اور بزرگوں کی قبروں کو مسجدیں پکڑا تھا۔ یعنی وہ لوگ قبروں پر سجدے کرتے تھے۔ قبروں کی طرف نماز پڑھتے تھے۔ قبروں پر میلے لگاتے، وہاں اعتکاف کرتے۔ چلے کاٹتے اور تدریں نیازیں مانتے تھے۔ اور قبروں والوں کو حاجت روایوں کے لئے پکارتے تھے۔ یہ سب کام عبادت کے ہیں۔ جب یہ کام قبروں پر کئے جائیں۔ تو قبریں مسجدیں بن جاتی ہیں۔ رحمت عالم نے اپنی امت کو فرمایا :-

أَلَا فَلَا تَتَّخِذُوا الْقُبُورَ مَسَاجِدَ إِنِّي أَنْهَاكُمْ عَنْ ذَلِكَ ۝

”خبردار! تم یہود و نصاریٰ کی طرح، قبروں کو مسجدیں نہ بنانا۔ میں تم کو اس کام سے بہ سختی تمام منع کرتا ہوں۔“

یعنی جو کام عبادت کے مسجد میں کئے جاتے ہیں۔ وہ کام قبروں پر نہ کرنا۔ یعنی نہ سجدہ کرنا۔ نہ رکوع، نہ طواف، نہ اعتکاف کرنا نہ قبر پر نذر نیاز ماننا۔ نہ چڑھاوا چڑھانا۔ نہ میلہ لگانا۔ نہ صاحبِ قبر کو مشکل کشائیوں، اور حاجت روائیوں کے لئے پکارنا۔ تم یہود و نصاریٰ کے سے کام نہ کرنا۔

حضرت عائشہ صدیقہ رضی اللہ عنہا بیان کرتی ہیں۔ کہ رسول اللہ صلی اللہ علیہ وسلم نے اپنی اس بیماری میں فرمایا۔ کہ جس سے صحت نہ پائی۔ یعنی مرض الموت میں فرمایا:-

لَعَنَ اللَّهُ الْيَهُودَ وَالنَّصَارَىٰ لَا تَخَذُوا قُبُورَ أَنْبِيَائِهِمْ مَسَاجِدًا ۚ (بخاری شریفین - صحیح مسلم)

”اللہ یہودیوں اور عیسائیوں کو لعنت کرے۔ کہ انہوں نے اپنے نبیوں کی قبروں کو مساجد بنا لیا۔“

مساجد بنا لیا۔ یعنی قبروں پر سجدے، اور دوسرے عبادت کے کام کرنے لگ گئے۔ جس کی تشریح اوپر ہو چکی ہے۔

آپ غور کریں۔ کہ قبروں پر جن کاموں کے کرنے کے سبب رسول اللہ صلی اللہ علیہ وسلم یہود و نصاریٰ پر لعنت بھیجیں۔ اور انہیں اللہ کے غضب کا مورد ٹھیرائیں۔ وہی کام دھڑلے سے اگر آپ کی امت کے لوگ حضرت خواجہ معین الدین اجمیریؒ۔ حضرت

نظام الدین اولیاءؒ۔ حضرت علیؓ، جویریؒ۔ حضرت میانیرؒ۔ سلطان باہوؒ اور دوسرے سینکڑوں۔ ہزاروں بزرگوں کی قبروں پر کریں۔ تو یہ لَعَنَ اللّٰهُ اور اِسْتَدَّ غَضَبُ اللّٰهِ کی وعید سے کیونکر بچ سکتے ہیں؟ قارئین کرام خدا کا خوف کر کے۔ دلائل دیکھ کر، عدل اور انصاف سے فیصلہ کریں۔ کہ حضورؐ فرماتے ہیں۔ اِنِّیْ اَنْهَاکُمْ عَنْ ذٰلِکَ۔ میں قبروں پر ان کاموں کے کرنے سے تم کو سختی سے منع کرتا ہوں۔ کیا مسلمان منع ہو گئے ہیں؟ بزرگوں کی قبروں پر ہزاروں اور لاکھوں آدمیوں کے هجوم آخر کیا کرتے ہیں؟ زندہ ضمیر سے پوچھ کر جواب دیں۔ کہ کیا سو فیصد وہی کچھ تو نہیں کرتے۔ جس سے حضرت خَیْرِ الرَّسْلِیْنَ نے مرض الموت میں منع فرمایا تھا۔ جب سے پاکستان بنا ہے۔ واللہ، اسے تا نور نیرین قائم دائم۔ اور کفار پر غالب اور فاتح رکھے۔ قبروں پر عرسوں کا زور ہے۔ اور عرسوں میں وہ سب کچھ ہو رہا ہے۔ جس سے حضورؐ نے بہ سختی منع فرمایا تھا اب تو محکمہ اوقاف باقاعدہ قبروں کی مجاوری کر رہا ہے۔ اور یہ تمام ممنوعہ امور قبروں کے عرسوں پر اس کے اہتمام سے انجام پا رہے ہیں۔ ہم بڑے درد و خلوص سے محکمہ اوقاف کی خدمت میں عرض کرتے ہیں کہ وہ حضرت محمد رسول اللہ صلی اللہ علیہ وسلم کے منذکرۃ الصدق احکام و ارشادات کو عملی جامہ پہنا کر قبروں کے اس کاروبار کو بند کر دے۔ بزرگوں کی قبروں پر پولیس کا پہرہ لگا دیا جائے۔ زائرین آئیں۔ مستون دعا پڑھیں۔ بزرگوں کے لئے اللہ سے بخشش اور رحمت کی دعا کریں۔ اور چلتے بنیں۔

قبروں پر چراغ جلانا | مذکورہ حدیث میں تین کاموں پر لعنت آئی ہے۔ زائرات قبور پر۔ قبروں کو سجدہ گاہیں بنانے والوں پر۔ اور تیسرا کام ہے۔ وَالسُّرُجَ قَبْرٍ پر چراغ جلانا۔

یاد رہے۔ کہ یہ کام بھی قطعاً حرام ہے۔ ہرگز قبر پر دیا نہ جلاشیں قرآن مجید میں اللہ نے فرمایا ہے۔ وَمَا نُهَكُمُ عَنْهُ فَانْتَهَوْا۔ رسول اللہ جس کام سے منع کریں۔ باز آجاؤ۔ رک جاؤ۔ إِنَّ اللَّهَ شَدِيدُ الْعِقَابِ۔ اللہ مخالف رسول کو سخت عذاب کرنے والا ہے۔ (پہلا ۲)۔

یہ جو قبروں پر چراغ جلائے جاتے ہیں۔ ہزرگوں کے مزاروں پر بجلی کے قمقے روشن ہوتے ہیں۔ کیا اس سے رسول خدا نے منع نہیں کیا ہے۔ اسے لعنت کا کام نہیں کہا ہے؟ پھر آپ ڈرتے کیوں ہیں؟ بس رک جائیے!

الہی میری قبر پوجی نہ جائے | عطار ابن یسار سے روایت ہے کہ فرمایا رسول اللہ صلی اللہ علیہ وسلم نے۔

اللَّهُمَّ لَا تَجْعَلْ قَبْرِي وَشَأْنًا يُعْبَدُ إِشْتَدَّ غَضَبُ اللَّهِ عَلَى قَوْمٍ رَانُوا قُبُورَ أَنْبِيَائِهِمْ مَسَاجِدَهُ
(رَوَاهُ مَالِكٌ مُرْسَلًا)

یا الہی میری قبر کو بت نہ بنانا کہ پوجی جائے۔ اُس قوم پر اللہ کا سخت غضب ہوا۔ جنہوں نے اپنے نبیوں

کی قبروں کو سجدہ گاہ ٹھیرایا ۔

رسول اللہ صلی اللہ علیہ وسلم نے اپنی زندگی میں اللہ سے دعا کی کہ الہی! میری قبر کو بت نہ بنانا۔ کہ پوجی جائے۔ قبر

قبر پرستی سے اللہ کا غضب اترتا ہے

بت اس طرح بنتی ہے۔ کہ اس کی اللہ تعالیٰ کی تعظیم کے مانند تعظیم کی جائے۔ قبر پر عبادت کے کام کئے جائیں۔ مثلاً قیام۔ رکوع۔ طواف۔ سجدہ۔ اعتکاف۔ نذر نیا ماننا۔ دور دراز مقامات سے بغرض زیارت سفر کر کے آنا۔ میلہ لگانا۔ حاجت روائیوں۔ مشکل کشائیوں کے لئے صاحب قبر کو پکارنا۔ رونا۔ گڑگڑانا وغیرہ۔ ان عبادت کے کاموں کے کرنے سے قبر بت بنتی ہے۔ اور اس طرح قبر کو بت بنا کر۔ اس کی پوجا کرنے والے شرک کے راستہ پر چلتے ہیں۔

رحمت عالم نے مزید فرمایا۔ کہ اس قوم پر اللہ کا سخت غضب

آیا۔ یعنی یہود و نصاریٰ پر کہ انہوں نے اپنے انبیاء کی قبروں کو مساجد بنا لیا۔ یعنی وہ قبروں پر عبادت کے کام کرنے لگ گئے۔ اور مورد غضب الہی ہوئے۔ اس سے حضورؐ اپنی امت کو متنبہ کر رہے ہیں۔ کہ وہ ہرگز قبر پرستی نہ کریں۔ قبروں کو بت نہ بنائیں۔ یعنی قبروں پر میلے عرس نہ کریں۔ نذریں نہ چڑھائیں۔ سجدے نہ کریں۔ ان سے حاجتیں نہ مانگیں جو کچھ آجکل قبروں پر ہو رہا ہے۔ عرسوں میں جس طرح قبریں پوجی جا رہی ہیں۔ ان ہی باتوں سے حضورؐ نے منع فرمایا تھا۔

حضورؐ کی دعا اللہ نے قبول کر لی۔ چنانچہ آپؐ کی قبر پر پونے چودہ سو سال سے ایک سجدہ نہیں ہوا۔ ایک پیسہ چڑھاوا نہیں

چڑھا۔ کبھی عرس نہیں ہوا۔ کبھی قبرپاک کا طواف نہیں ہوا۔ غرض
 نہ قبرپوچی گئی ہے۔ اور نہ بت بنی ہے۔ آہ ہم جو کچھ قبروں پر کر
 رہے ہیں۔ ہمارے لئے شرم کا مقام ہے۔ کہ قبروں کو پوج رہے ہیں۔
 شرک کر رہے ہیں۔ اسلاف کے مدفن بیچ کر کھا رہے ہیں۔ علامہ
 اقبال ٹھیک کہہ گئے ہیں۔

جن کو آتا نہیں دنیا میں کوئی فن تم ہو
 نہیں جس قوم کو پرولتے نشین تم ہو
 بلیاں جس میں ہوں آسودہ وہ خرم تم ہو
 بیچ کھاتے ہیں جو اسلاف کے مدفن تم ہو

ہو نکو نام جو قبروں کی تجارت کر کے
 کیا نہ بیچو گے جو مل جائیں صنم پتھر کے

رحمتِ عالم کی قبر پر عرس نہیں ہوا | حضرت ابو ہریرہؓ سے روایت ہے
 وہ کہتے ہیں۔ کہ میں نے رسول

اللہ صلی اللہ علیہ وسلم کو فرماتے ہوئے سنا۔ ارشاد ہوا۔
 لَا تَجْعَلُوا قَبْرِي عَيْدًا وَصَلُّوا عَلَيَّ فَإِنَّ صَلَاتَكُمْ تَبْلُغُنِي
 حَيْثُ كُنْتُمْ۔ میری قبر کو عید گاہ (میلہ گاہ) نہ بناؤ اور
 درود بھیجو مجھ پر۔ بیشک تمہارا درود پہنچ جاتا ہے۔ مجھ کو
 جہاں بھی تم ہو۔ (نسائی شریف)

جناب رحمتِ عالم نے اپنی پاک قبر پر میلہ لگانے سے امت کو
 منع کر دیا۔ کہ تاریخ معین پر میری قبر پر ہرگز اجتماع نہ کرنا
 عرس نہ کرنا۔ دور دراز مقامات سے آکر میری قبر کو عید گاہ

میلہ گاہ نہ بنانا۔

اور فرمایا مجھ پر درود بھیج دیا کرو۔ وہ مجھ کو پہنچ جاتا ہے، جہاں بھی تم ہو۔ مطلب یہ کہ میری قبر پر میلہ نہ لگانا۔ بلکہ جہاں تم رہتے ہو۔ وہیں سے مجھ پر بھیج دیا کرو۔ اللہ کے فرشتے مجھے پہنچا دیتے ہیں۔

قبروں کے سفر کی ممانعت | وَعَنْ أَبِي سَعِيدٍ الْخُدْرِيِّ قَالَ قَالَ رَسُولُ اللَّهِ صَلَّى اللَّهُ عَلَيْهِ

وَسَلَّمَ لَا تَشُدُّ الرَّحَالُ إِلَّا إِلَى ثَلَاثَةِ مَسَاجِدَ الْمَسْجِدِ الْحَرَامِ

وَالْمَسْجِدِ الْأَقْصَى وَمَسْجِدِي هَذَا - (بخاری مسلم) - حضرت ابو سعید

خدری روایت کرتے ہوئے کہتے ہیں۔ کہ رسول اللہ صلی اللہ

علیہ وسلم نے فرمایا۔ نہ سفر کیا جائے بطور تقرب اور عبادت

کے سوائے تین مسجدوں کے مسجد الحرام مسجد اقصیٰ اور میری مسجد۔

ملاحظہ ہو۔ اس حدیث میں حضور نے سوائے تین مسجدوں کے

کسی اور جگہ تقرب، عبادت اور تعظیم کے لئے سفر کرنا منع کر دیا۔ بیت

اللہ جاؤ۔ مسجد اقصیٰ جاؤ۔ مدینہ منورہ مسجد نبوی میں جاؤ۔ خبردار کسی

اور جگہ قصد کر کے نہ جاؤ۔ نہ اجمیر خواجہ معین الدین کی قبر پر جاؤ۔ نہ

دہلی نظام الدین اولیاء کی قبر پر جاؤ۔ اور ایسے ہی دنیا میں کسی

لئے واضح ہے کہ حجاج جو مدینہ منورہ جاکر حضور کی قبر کی زیارت کرتے ہیں، یہ نہ عرس ہے نہ اس

طرح قبر میلہ گاہ بنتی ہے۔ ایک قافلہ آتا ہے اور ہفتہ عشرہ ٹھہر کر چلا جاتا ہے۔ پھر

اور آتا ہے۔ اور چلا جاتا ہے۔ تاریخ معین پر کوئی اجتماع، کوئی میلہ، کوئی عرس

آج تک نہیں ہوا۔ نہ چادریں چڑھتی ہیں۔ نہ چڑھاوا۔ نہ نذر۔ نہ نیاز۔ کوئی کام

ایسا نہیں ہوتا۔ حاجیوں سے پوچھ لیں۔ اور پھر بتائیں۔ کہ ہمارے ہاں عرسوں کا

کیوں زور ہے۔ اور کیوں قبروں کی پوجا ہو رہی ہے۔

قبر یا متبرک مقام پر مت جاؤ۔ اس سے عرسوں پر جانے کی بھی ممانعت ہو گئی۔ اور بغیر عرس کے بھی قبروں یا متبرک مقامات کا سفر منع ہو گیا۔ اگر جاؤ گے۔ تو گنہگار ہو گے، کیونکہ اس طرح غیر شعائر کی شعائر اللہ کے برابر تعظیم پائی جاتی ہے۔

قبروں کو پختہ۔ اونچی۔ اور ان پر قبے بنانا حرام ہے

رسول اللہ صلی اللہ علیہ وسلم کی محبت، عزت، ادب، اور جذبہ اطاعت دل میں رکھنے والے حضور کا یہ فرمان محبت اور توجہ سے سنیں۔

عَنْ جَابِرٍ قَالَ نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ أَنْ يُجَمَّصَ الْقَبْرُ وَأَنْ يُبْنَى عَلَيْهِ وَأَنْ يُقَعَّدَ عَلَيْهِ. (صحیح مسلم)

”حضرت جابرؓ روایت کرتے ہوئے کہتے ہیں۔ کہ رسول اللہ صلی اللہ علیہ وسلم نے قبر کو پختہ بنانے اور اس پر عمارت کھڑی کرنے اور اس پر بیٹھنے سے منع فرمایا“

اس حدیث کی رو سے قبر کو پختہ کہنا۔ اور اس پر قبہ۔ گنبد۔ برج کلس۔ کسی طرح کی عمارت وغیرہ بنانا حرام ہو گیا۔ اور قبر پر بیٹھنا بھی منع ہوا۔ قبر پر بیٹھنے سے اس پر مجاور بن کر بیٹھنا بھی مراد ہے اور ویسے بھی قبر پر بیٹھنا منع ہے۔ مطلب یہ کہ قبر کو کچی ہی رہنے دیا جائے جتنی مٹی اس سے کھودنے پر نکلی ہو۔ وہی ڈال کر اونٹ کے کولان کی مانند کر دیں۔ اور فالتو مٹی ڈال کر اونچی نہ کریں حضور پر نورؐ اور حضرت ابو بکر صدیقؓ اور حضرت عمرؓ کی قبریں بالکل کچی تھیں۔ اور آج تک حجرہ عائشہ کے اندر کچی ہی ہیں، اور بالشت بھر اونچی کولان نما ہیں۔

پختہ قبروں کو برابر کرنے کا حکم | عَنْ أَبِي الْهَيَّاجِ الْأَسَدِيِّ
قَالَ قَالَ لِي عَلِيُّ أَلَا

أَبْعَثَكَ عَلَى مَا بَعَثَنِي عَلَيْهِ رَسُولُ اللَّهِ صَلَّى اللَّهُ عَلَيْهِ وَسَلَّمَ
أَنْ لَا تَدْعَ تَعْتَالًا إِلَّا طَمَسْتَهُ وَلَا قَبْرًا مُشْرِفًا إِلَّا سَوَّيْتَهُ۔ (صحیح مسلم)

”حضرت ابی الہیاج اسدی (تابعی) کہتے ہیں کہ مجھے حضرت علیؑ نے فرمایا۔ کیا نہ بھیجوں میں تجھے اس کام پر جس پر بھیجا مجھے رسول اللہ صلی اللہ علیہ وسلم نے، وہ کام یہ ہے۔ کہ جاؤ۔ اور جہاں کہیں کوئی تصویر دیکھو اسے مٹا دو۔ اور جہاں کوئی قبر نظر آئے۔ اسے (دٹھا کر) برابر کر دو۔“

حضرت علیؑ رحمتِ عالم کے حکم سے تصویروں کو مٹانے، اور اونچی قبروں کو زمین کے برابر کرنے کا کام کر چکے تھے۔ اپنے دورِ خلافت میں اسی کام پر حضرت ابی ہبیاج اسدی کو حضرت علیؑ نے مامور فرمایا کہ تصویروں کو مٹا دو۔ اور اونچی۔ پختہ قبروں، قبوں، گنبدوں کو ڈھا کر برابر کر دو۔ یعنی پست کر دو۔ کہ قریب زمین کے ہو جائیں۔ اور بالشت بھرائی نمودارہ جلئے،

حضرت امام ابو حنیفہ کا فتویٰ | قَالَ لَا يُجْصَصُ الْقَبْرُ وَلَا يُطَيَّنُ
وَيُرْفَعُ عَلَيْهِ بِنَاءٌ وَ سَفْطٌ۔

”حضرت امام ابو حنیفہ فرماتے ہیں۔ کہ قبر نہ پختہ بنائی جائے اور نہ مٹی سے لپی جائے۔ اور نہ قبر پر کوئی عمارت مثل قبہ گنبد وغیرہ بنائی جائے۔ اور نہ خیمہ نصب کیا جائے۔“

(فتاویٰ قاضی خاں)

اب تو حنفی مذہب میں بھی قبروں کا پختہ بنانا ناجائز ثابت ہو گیا۔

رسول اللہ صلی اللہ علیہ وسلم نے
قبریں پختہ نہ بنانے کی حکمت

کیا۔ اور جو پختہ بن چکی ہوں۔ ان کو گرا دینے کا حکم دیا۔ اس کی وجہ یہ ہے
کہ قبوں۔ گنبدوں والی پختہ قبریں صدیوں تک شرک کے اڈے بن جاتی
ہیں۔ پوجی جاتی ہیں۔ اور خلقِ خدا گمراہ ہوتی ہے۔ بعض سنت سے بے خبر
بادشاہوں نے غلط قسم کی عقیدت کی بنا پر بزرگوں کی قبریں سنگ مرمر
وغیرہ سے پختہ بنائیں۔ اور ان پر عالی شان عمارتیں کھڑی کر دیں، کہ
وہ قبریں چھ چھ۔ سات سات سو سال سے پوجی جا رہی ہیں۔ شب و
روز دہاں سجدے ہوتے ہیں۔ اور نذریں چڑھتی ہیں۔ عرسوں پر لاکھوں
آدمیوں کا اجتماع ہوتا ہے۔ جو طواف کرتے۔ سجدے کرتے، روتے
چلاتے۔ حاجتیں مانگتے اور نذریں چڑھاتے ہیں۔ اور شرک کر کے
اپنی عاقبت برباد کرتے ہیں۔

مسلمانوں کو چاہیے۔ کہ وہ اپنے پیارے رسول صلی اللہ علیہ وسلم
کے حکم کے مطابق ہرگز کسی کی قبر پختہ نہ بنائیں۔ اور خاص کر ولی بزرگ
کی قبر تو ضرور ضرور رکھی رکھیں۔

زیارتِ قبور کی دو قسمیں

زیارتِ شرعیہ اور زیارتِ بدعیہ | یاد رکھیں۔ کہ زیارتِ قبور کی دو قسمیں
ہیں۔ ایک زیارتِ شرعیہ۔ دوسری

زیارتِ غیر شرعیہ یا زیارتِ بدعیہ۔ زیارتِ شرعیہ کا ذکر آپ اوپر
پڑھ آئے ہیں۔ کہ جو زیارتِ اہل قبور کی بخشش، دعا، اور یادِ آخرت

و موت کی نیت سے ہو۔ وہ شرعیہ زیارت ہے۔ اس کا ثواب ملتا ہے۔ اپنے آپ کو بھی اور موتی کو بھی نفع ہوتا ہے۔ اپنے آپ کو اس طرح کہ قبر کو دیکھ کر موت اور آخرت یاد آئے گی۔ دل نرم ہوگا اللہ سے ڈرے گا۔ اور اللہ کی رضامندی کے کاموں کی طرف رغبت کرے گا۔ نماز۔ روزہ۔ صدقات و خیرات وغیرہ نیک اعمال کے کسب کی کوشش کرے گا۔ جھوٹ، دھوکا، فریب، غیبت، بہتان، ظلم، اور بندگان خدا کی حق تلفی چھوڑ دیگا۔ کہ آخر مرنا ہے۔ اور قبر میں سمانا ہے۔ اور نجشش کی دعا اہل قبور کے لئے کرے گا۔ اللہ اس خیر خواہی کے بدلے اس کو اجر دے گا۔ اور اس کی دعائے نجشش کے سبب مُردوں کو بے حد ثواب عطا کرے گا۔ تو زیارتِ قبور شرعیہ سے زائر اور اہل قبور دونوں کو ثواب ملا۔

اور زیارتِ بدعیہ یا غیر شرعیہ وہ ہوتی ہے۔ کہ زائر اس نیت سے قبر کی زیارت کرے۔ کہ اہل قبر سے قصائے حاجات، یا سفارش یا وسیلہ قبولیت دعا کی درخواست کرے۔ اس کا یہ عقیدہ ہو۔ کہ یہ اہل قبر بزرگ، ولی، یا شہید وغیرہ میری مشکل حل کر دے گا۔ میری حاجت پوری کرے گا۔ یا اللہ سے کرا دے گا۔ یا میری دعا اللہ کے پاس پہنچا دے گا۔ جسے اللہ ضرور قبول کر لے گا۔ یہ قبر والا میری دعا التجا۔ اور پکار سنتا ہے۔ اور اللہ سے پوری کرا سکتا ہے۔ یا اس کو کہے۔ کہ اگر میری یہ مشکل حل ہوگی۔ یا حاجت برائے گی۔ تو میں آپ کی قبر کو پختہ بنا دوں گا۔ یا آپ کی نذر بکرا، یا دیگ پکا کر لاؤں گا۔ یا آپ کی قبر پر اچھاڑ چڑھاؤں گا۔ وغیرہ وغیرہ۔ یاد رکھیں کہ اس نیت سے

زیارت قبور حرام۔ ممنوع، اور شرک ہے۔

توجیہ کے شجرہ طیبہ کی آبیاری اپنے خون سے کرنے والے جناب

خاتم الانبیار۔ حبیبِ خدا۔ اشرفِ انبیار۔ والی بطحاء۔ شافعِ روزِ جزا۔

حضرت مُحَمَّدٌ مُصْطَفَا صَلَّی اللہ علیہ و آلہ و سلم نے قبروں کی زیارت

کے بارے میں ایسی تعلیم ہرگز ہرگز نہیں دی۔ اور نہ ہی حضور انور م کے

سوا لاکھ صحابہ رضوان اللہ علیہم اجمعین کے فعل سے ثابت ہوتا ہے۔ کہ

کسی نے کبھی دکھ۔ درد۔ مصیبت۔ مرض۔ کرب۔ مشکل اور تنگی کے وقت

مزارِ رحمت للعالمین پر حاضر ہو کر کہا ہو۔ کہ حضور! یہ دکھ درد یا مشکل

دور کر دو۔ یا اللہ سے کروا دو۔ یا ہماری دعا اللہ کی جناب میں پہنچا

دو۔ یا سفارش کرو۔ حالانکہ صحابہ پر جس قدر مصائب اور تکالیف آتی

ہیں۔ غموں کے پہاڑ گرے ہیں۔ ہم ان کا تصور بھی نہیں کر سکتے۔ با ایں ہمہ

کسی ایک صحابی سے بھی یہ ثابت نہیں۔ کہ اس نے حضور کی قبر اطہر پر حاضر

ہو کر مشکل کشائی کے لئے عرض کی ہو۔ کسی نے قبر پاک پر چادر چڑھائی ہو۔

اچھا چڑھایا ہو۔ چراغ جلایا ہو۔ نذر نیاز۔ منت۔ چڑھاوا پیش کیا ہو۔ نذر

مانی ہو۔ قبر مقدس کو سجدہ کیا ہو۔ یا طواف یا اعتکاف بجایا ہو۔ یا کسی

نے یہ کہا ہو۔

يَا رَسُولَ اللَّهِ اُنظُرْ حَالَنَا ۖ يَا حَبِيبَ اللَّهِ اِسْمَعْ قَالَتَا!

اِنْتَا فِي بَجْرٍ عَجِزٍ مُّخْرَقٍ ۖ حُذْبِ مَيْدِي وَسَهْلٍ لِنَا اِسْكَلْنَا

اے اللہ کے رسول ہمارا حال دیکھو: اے اللہ کے حبیب ہماری غمیں

سنو: ہم غم کے سمندر میں دو بے ہوتے ہیں: ہمارا ہاتھ پکڑو

اور ہماری مشکلیں آسان کرو:

صحابہ نے قبر اطہر پر حاضر ہو کر کبھی اس طرح حضور کو نہ پکارا۔ نہ اُن ذاتِ اقدس سے حاجت چاہی۔ اور نہ جلّ مشکل کے لئے عرض کی۔ افسوس ہم دور دراز مقامات سے حضور کو اس طرح پکارنے لگ گئے ہیں۔ انا نیک یہ پکار اور ندا صرف اللہ ہی کے لئے ثابت اور روا ہے۔ غیر اللہ کے لئے یہ ندا قصرِ توحید میں رخنہ اندازی ہے۔ قرآن کہتا ہے :-

فَلَا تَدْعُوا مَعَ اللَّهِ أَحَدًا (پنج)

”پس مت پکارو ساتھ اللہ کے کسی کو“

تو قبروں کی زیارت کے لئے منذرة الصدر اعراض کے لئے جانا۔ زیارت غیر شرعیہ، یا زیارت بدعیہ ہے۔ جو حرام اور شرک ہے۔

قوم نوح کی قبر پرستی | حضرت نوح علیہ السلام کی قوم کے پانچ اولیاء اللہ فوت ہو گئے۔ تو ان کے بدبخت مریدوں نے ان کی قبروں پر اعتکاف شروع کر دیا۔ اور ان کے نام کی نذرین،

نیازیں دینے لگ گئے۔ ان کے پانچ دربار بنا لئے۔ اور ان پر میلے لگانے، اور عرس کرنے شروع کر دیئے۔ ان کو حاجت روائیوں۔ اور مشکل کشائیوں کے لئے پکارنے لگ گئے۔ یہاں تک کہ یہ اولیاء پرستی، اعتکافِ قبور۔ سجدے سجود اور استمداد از اہل قبور کے طور طریقے سینہ بسینہ، چلائے عرب میں آ گئے۔ حضرت نوح علیہ السلام ساڑھے نو سو سال تک ان لوگوں کو قبر پرستی سے روکتے رہے۔ لیکن وہ لوگ باز نہ آئے۔ قرآن کہتا ہے :-

وَقَالُوا لَا تَنْدُرُتُ إِلَهُتَكُمْ وَلَا تَنْدُرُتُ وَدًّا وَلَا سِوَاةَ

وَلَا يَغُوثَ وَيَعُوقَ وَنَسْرًا (پنج، ۱۰)۔

” اور کہا انہوں نے (یعنی قبروں کے مجاوروں نے)، ہرگز نہ چھوڑو (نوح کے کہنے سے) اپنے معبودوں کو اور (خاص کر) مت چھوڑو وِدَّ کو اور نہ سواع کو اور نہ یغوث کو، اور یعوق کو اور نسر کو۔“

تو قوم نوح ان پانچ اولیاء اللہ کی قبروں کو پوج پوج کر۔
بالآخر طوفان میں غرق کر دی گئی۔ اللہ نے فرمایا:۔

مِمَّا خَطِيئَتِهِمْ أُغْرِقُوا فَأُدْخِلُوا نَارًا (پتھ ۱۰)

”بسب اپنے گناہوں کے ڈبلے گئے۔ پس داخل کئے گئے آگ میں“

ان لوگوں کی خطائیں اور گناہ کیا تھے؟ یہی کہ پانچ پیروں کی قبروں کی پرستش کرتے تھے۔ ان کے درباروں میں حاضر ہو کر نذر نیاذ پیش کرتے اور ان سے حاجت روائیوں، اور مشکل کشائیوں کے لئے عرضیں کرتے اور ان کو پکارتے تھے۔ تو مسلمان بھائیوں کو چاہیے۔ کہ وہ قبروں کی زیارت ضرور ضرور کیا کریں۔ لیکن زیارت مسنون ہو۔ شرعی ہو۔ غیر شرعی یا بدعیہ یا شرکیہ نہ ہو۔

زیارت غیر شرعیہ کے اجارہ داروں نے ایک جھوٹی حدیث بنا رکھی ہے، جو یہ ہے۔ اِذَا تَحَيَّرْتُمْ فِي الْأُمُورِ فَاسْتَعِينُوا مِنْ أَهْلِ الْقُبُورِ۔ ”جب حیران ہو جاؤ تم بیچ کاموں کے۔ پس مدد مانگو تم اہل قبور سے“ یعنی جب تمہیں ایسی مشکل آئے کہ تم حیران ہو جاؤ۔ اور تمہاری کوئی پیش نہ چلے۔ کوئی بس نہ چلے تو ایسے مایوسی کے وقت اہل قبور۔ اولیاء اللہ، اور بزرگان دین کی قبروں پر حاضر ہو کر مدد مانگو۔

جناب رسول خدا صلی اللہ علیہ وسلم نے فرمایا ہے۔ مَنْ كَذَّبَ عَلَيَّ مُتَعِدًّا فَلْيَتَّبِعُوا مَقْعَدَهُ مِنَ النَّارِ۔ (بخاری شریف)

”جو دانستہ مجھ پر جھوٹ باندھے۔ وہ اپنا ٹھکانا آگ میں بنائے۔“

یعنی اپنی بات، اپنی عبارت، اپنی عربی بنا کر حضورؐ کی طرف منسوب کرنے والا دوزخ میں جائے گا۔

ناظرین غور فرمائیں۔ کہ مذکورہ جھوٹی حدیث، عربی عبارت بنا نے والا۔ کتنا بڑا دجال۔ کذاب اور گنہگار ہے۔ جو کہتا ہے کہ جب تم حیران ہو جاؤ۔ مشکلوں میں۔ تو اہل قبور سے مدد مانگو۔ اور بعض علماء بھی اس کو حدیث کہہ کر بیان کرتے ہیں۔ اس چند روزہ دنیاوی زندگی میں عوام کو جھوٹی حدیثیں بنا بنا کر، سنا سنا کر، قبروں پر جھکا جھکا کر۔ سجدے کرا کر کر۔ مردار دنیا اکٹھی کرنے والوں کو قبر کی تاریکی کا تصور کرنا چاہیے۔ اور خدا سے ڈرنا چاہیے۔ کہ وہ اللہ واحد القہار کو کیا جواب دیں گے۔

مسلمان بھائیو! قبروں کا فتنہ بڑا خطرناک فتنہ ہے، قبروں پر سرکش جناب اور شیاطین بھی حاضر رہتے ہیں۔ جو مسلمان کے ایمان پر ڈاکہ ڈالتے ہیں۔ کبھی قبر دکھائی دیتی ہے کہ پھٹ گئی ہے اور اندر بزرگ بیٹھا ہوا ہے۔ اور زائر سے مصافحہ کر رہا ہے۔ کبھی قبر سے بزرگ باہر نکل آتا ہے اور زائر سے باتیں کرتا ہے کبھی بزرگ مختلف شکلوں اور بھیسوں میں دکھائی دیتا ہے اور حیران کن عجائبات کا مشاہدہ ہو رہا ہے جس کو عوام بزرگوں کی کرامات قرار دیتے اور خوش ہوتے ہیں۔ اور پھر ان سے استمداد کرتے ہیں۔ یاد رکھیں کہ یہ سب باتیں شیطان کے داؤ۔ فریب۔ اغوار اور متھکنڈے ہیں، اولیاء اللہ اور بزرگوں کی رو میں علیین میں ہیں۔ ان کو ان باتوں سے کوئی سروکار نہیں۔ یہ سب اس اذلی دشمن کے کرا اور فریب ہیں، ان سے بال بال بچنا چاہیے۔ اور ہر وقت سنت کے نور میں گام فرسا رہنا چاہیے۔ اللہ تعالیٰ ہم سب کو مسنون زیارت کی توفیق عطا فرماوے۔

زیارت قبور کی دعائیں | رسول اللہ صلی اللہ علیہ وسلم مدینہ منورہ میں قبرستان سے گئے۔ تو قبروں کی طرف منہ کر کے فرمایا :-

(۱) اَلسَّلَامُ عَلَیْكُمْ يَا اَهْلَ الْقُبُوْرِ یَغْفِرُ اللهُ لَنَا وَ لَكُمْ اَنْتُمْ سَلَفُنَا وَ نَحْنُ بِالْاٰثِرِہ (ترمذی)۔ اے اہل قبو! اللہ تم پر سلامتی اتارے، اللہ ہم کو بھی بخشنے اور تم کو بھی بخشنے، تم ہم سے پہلے چلے آئے۔ اور ہم تمہارے پیچھے آرہے ہیں۔

زیارت قبور کی یہ دعا بھی رحمتِ عالم کی فرمودہ (۲) اَلسَّلَامُ عَلٰی اَهْلِ الدِّيَارِ

مِنَ الْمُؤْمِنِيْنَ وَ الْمُسْلِمِيْنَ وَ يَرْحَمُ اللهُ الْمُسْتَقْدِمِيْنَ مَتًّا وَ الْمُسْتَاخِرِيْنَ وَ اِنَّا اِنْ شَاءَ اللهُ بِكُمْ لِلْحَقُوْنَہ صِدِّقٌ مِّنْ رَّبِّہ
 مسلمانوں اور مومنوں کے گھر والوں پر سلام ہو۔ اور رحمت کیے اللہ ہم سے پہلے کرنے والوں پر اور پیچھے رہنے والوں پر اور ہم انشاء اللہ تم سے ملنے والے ہیں۔

جب آپ قبرستان میں جائیں۔ تو بڑی توجہ سے قبر کے پاس کھڑے ہو کر مذکورہ دعائیں ایک ہی۔ یا دونوں پڑھیں۔ یہ دعائیں دراصل اپنے اور مرے ہوئے بھائیوں کے لئے اللہ سے بخشش مانگنے کے لئے ہیں، اور آخری جملہ دعا کا۔ اور ہم انشاء اللہ تم سے ملنے والے ہیں۔ اپنے لئے تازیانہ عبرت ہے۔ کہ زائر!۔ قبریں دیکھ چلے ہو۔ تم بھی یہاں آنے کی تیاری کرو۔ اور جو ولیوں۔ بزرگوں کے قبور پر جاؤ۔ تو پھر بھی یہی دعائیں پڑھو۔ ان کے لئے بھی بخشش مانگو۔ اور اپنے لئے بھی معافی۔ خبردار!۔ کبھی یہ خواہش لے کر کسی بزرگ کی قبر پر نہ جاؤ۔ کہ اس

سے کوئی حاجت مانگی جائے۔ یا مشکل کشائی کی درخواست کی جائے۔ یا اس کے ذریعے اپنی دُعا اللہ کے پاس پہنچائی جائے۔ یاد رکھو! تمام موتی بخشش کی دعاؤں کے لئے زندوں کے محتاج ہیں۔ اور اللہ زندوں کی دعاؤں کے سبب مُردوں کو پہاڑوں کے برابر ثواب پہنچاتا ہے۔ اور زندوں کو کھفہ مُردوں کے لئے ان کے لئے دعائے بخشش ہے۔

مسلمان بھائیو! یہ عالم ناؤ نوش و راصل ماتم خاہہ برناؤ پیر ہے۔ یہ حقیقت آپ کے سامنے ہے۔ کہ بچپن جوانی میں قدم رکھتا ہے اور جوانی برق رفتاری سے بڑھاپے کی آغوش میں پہنچتی ہے۔ اور بڑھاپے سے قبر و قدم ہے۔ پھر اے طلسم دوش فردا کے اسیرو!۔ امروز کا فکر کر لو۔ جو کچھ کرنا ہے۔ آج ہی کر لو۔ کہ زندگی کی جوئے شیر بہ رہی ہے۔

www.KitaboSunnat.com

چرخِ راہ بنا لو چرخِ فاراں کو! ! !

اندھیری رات کو پھر فوٹاں بنا نا ہے

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ

www.KitaboSunnat.com

www.KitaboSunnat.com
www.KitaboSunnat.com

Book No.

001186

University

Garden Road, Lahore

لاہور میں ملنے کا پتہ: نعمانی کتب خانہ، حق سٹریٹ، اردو بازار، لاہور

نمک کے طول و عرض میں قرآن و حدیث کا نور پھیلانے والی مولانا محمد صدوق سیالکوٹی کی شہر آفاق تصانیف

کوئی مسلمان گھرانہ ان سترہ ایفخار کتابوں سے خالی نہیں رہنا چاہیے

قیمت

- ۱۶ رحمت عالم کی دعائیں
- ۱۷ انوار الزکوٰۃ
- ۱۸ صد احادیث (ذالی بظما کے ارشاد آد)
- ۱۹ تجلیاتِ رمضان
- ۲۰ سرورِ دو عالم کا پیغامِ آفریں
- ۲۱ شانِ رب العالمین
- ۲۲ جماعتِ مصطفیٰ (ذالی بظما)
- ۲۳ ساقیِ کوثر
- ۲۴ نمازِ جنازہ
- ۲۵ بستانِ الاربعین
- ۲۶ ارشاداتِ شیخ عبدالقادر جیلانی
- ۲۷ مقامِ والدین
- ۲۸ بیاضِ الاربعین
- ۲۹ قندیلِ حج
- ۳۰ نمازِ مقبول معہ نوزانی نماز

قیمت

- ۱ صلوة الرسول
- ۲ جمالِ مصطفیٰ
- ۳ انوار التوحید
- ۴ ریاض الاخلاق
- ۵ سید الکونین
- ۶ خطبہ رحمت للعالمین
- ۷ ضربِ حدیث
- ۸ اعجازِ حدیث
- ۹ قرآنی شمعیں
- ۱۰ اصلاحِ معاشرہ
- ۱۱ مسلمان کا سفرِ آفریت
- ۱۲ عالمِ عقبتہ
- ۱۳ سبیل الرسول
- ۱۴ حزب الرسول
- ۱۵ حجِ مستون

رعایتی صرف

قیمت مکمل سیٹ

ہمارے ہاں! قرآن پاک ہر قسم تفاسیر، احادیث، تراجم احادیث، تواریخ، ادب منطوق، فلسفہ اور مولوی فاضل کی کتابیں مقابلہ ارزان ملتی ہیں

کوثر انارکلی سٹریٹ کاہنہ

مکتبہ نعمانہ
اُردو بازار — محراب انوار

معجزاتِ کتب خانہ
حرف حق سٹریٹ
اُردو بازار
لاہور